

سرمايہ اُردو

(قومی نصاب ۲۰۲۳ء کے مطابق)

www.ilmkidunya.com

گیارھویں جماعت کے لیے



پنجاب کرکولم اینڈ ٹیکسٹ بک بورڈ، لاہور

www.ilmkidunya.com

جملہ حقوق (کاپی رائٹ) بحق پنجاب کریکولم اینڈ ٹیکسٹ بک بورڈ لاہور محفوظ ہیں۔
یہ کتاب پنجاب کریکولم اینڈ ٹیکسٹ بک بورڈ، لاہور کی تیار کردہ ہے۔ تحریری اجازت کے بغیر اس کتاب کا کوئی حصہ کسی امدادی کتاب، خلاصہ، ماڈل پیپر یا گائیڈ وغیرہ میں شامل نہیں کیا جاسکتا۔

مؤلفین:

- ☆ پروفیسر (ر) محمد ظفر الحق چشتی ایم اے او کالج، لاہور
- ☆ محمد طاہر صدیقی (سابق) سینئر سبجیکٹ سپیشلسٹ، اردو، پنجاب ایگزامینیشن کمیشن، لاہور
- ☆ ڈاکٹر محمد خاور نواز ش ایسوسی ایٹ پروفیسر، شعبہ اردو، بہاء الدین زکریا یونیورسٹی، ملتان
- ☆ پروفیسر طارق حبیب اسٹنٹ پروفیسر، شعبہ اردو، یونیورسٹی آف سرگودھا
- ☆ امانا حنان محمود لیکچرر، شعبہ اردو، یونیورسٹی آف نارووال
- ☆ ڈاکٹر جمیل الرحمن ادارت: ڈاکٹر علی محمد خاں
- ☆ ڈاکٹر جمیل الرحمن نظر ثانی: ڈاکٹر علی محمد خاں
- ☆ ڈاکٹر جمیل الرحمن کریکولم کوآرڈینیٹر: ڈاکٹر محمد سہیل سرور
- ☆ ڈاکٹر جمیل الرحمن نگران طباعت:
- ☆ ڈاکٹر جمیل الرحمن ☆ سرفراز احمد فتیانہ ☆ محمد ظہیر کاشروٹو

- ☆ ڈاکٹر یکٹر (مسودات): محترمہ ریحانہ فرحت ڈپٹی ڈائریکٹر (گرافکس): محترمہ عائشہ صادق
- ☆ کمپوزنگ: محمد جمیل کنیرا ڈیزائننگ: حافظ انعام الحق
- ☆ ڈپٹی ڈائریکٹر: صفدر ولید تیار کردہ: پنجاب کریکولم اینڈ ٹیکسٹ بک بورڈ، لاہور

فہرست

صفحہ نمبر	عنوان	نمبر شمار
۵	حمد	۱
۹	نعت	۲
حصہ نثر		
۱۴	اخلاق نبوی ﷺ	۳
۲۴	علاء مدنی شیلی نعمانی	۴
۳۲	اشفاق احمد	۵
۳۹	چارپائی	۶
۴۶	مکاتیب غالب	۷
۵۵	فائقہ میں روزہ	۸
۶۲	پاکستانی زبانیں اور ان کا باہمی رشتہ	۹
۷۲	دلیلیز	۱۰
۸۲	اور پاکستان بن گیا	۱۱
۹۳	نیا قانون	۱۲
حصہ نظم		
۱۰۳	اے وادی لولاب!	۱۳
۱۰۷	او دیس سے آنے والے بتا	۱۴
۱۱۲	آزادی	۱۵
۱۱۷	اخلاص	۱۶
۱۲۱	کھڑا ڈنر	۱۷
حصہ غزل		
۱۲۵	پتا پٹا بوٹا بوٹا حال ہمارا جانے ہے	۱۸
۱۳۰	سر میں سودا بھی نہیں، دل میں تمنا بھی نہیں	۱۹
۱۳۵	بے چین، بہت پھرنا، گھبرائے ہوئے رہنا	۲۰
۱۴۰	سلسلے توڑ گیا وہ سبھی جاتے جاتے	۲۱
۱۴۴	باد باں کھلنے سے پہلے کا اشارہ دیکھنا	۲۲
۱۴۷	فرہنگ (بہ لحاظ الفبائی ترتیب)	



حفیظ تائب

(۱۹۳۱ء - ۲۰۰۳ء)

حفیظ تائب کا اصل نام عبدالحفیظ منہاس ہے مگر وہ اپنے قلمی نام حفیظ تائب سے اتنے معروف ہوئے کہ لوگ ان کا اصل نام بھول گئے۔ ان کا آبائی وطن تحصیل وزیر آباد کا ایک نواحی قصبہ احمد نگر ہے جہاں آپ کے والد حاجی چراغ دین منہاس ایک بڑے نیکو کار معلم اور امام و خطیب کے طور پر جانے جاتے تھے۔ حفیظ تائب نے عربی، فارسی کی بنیادی تعلیم اپنے والد سے اور مڈل تک کی روایتی تعلیم اپنے قصبے کے مڈل سکول سے حاصل کی اور ۱۹۴۷ء میں میٹرک زمیندار ہائی سکول گجرات سے پاس کرنے کے بعد زمیندار کالج گجرات میں پری انجینئرنگ کلاس میں داخلہ لے لیا مگر ان کا طبعی میلان چوں کہ شعر و شاعری کی طرف تھا اس لیے کالج کی تعلیم ترک کر دی اور ۱۹۴۷ء تا ۱۹۷۹ء محکمہ برقیات اور واپڈا میں ملازمت کی مگر اس دوران میں اُردو فاضل اور پنجاب یونیورسٹی سے پرائیویٹ امیدوار کے طور پر ایم۔ اے پنجابی کے امتحانات پاس کر لیے اور واپڈا کی ملازمت کے ساتھ ساتھ جزوقتی استاد کی حیثیت سے پنجاب یونیورسٹی کے شعبہ پنجابی کے ساتھ منسلک ہو گئے اور جب واپڈا کی ملازمت سے ریٹائرمنٹ لی تو پنجاب یونیورسٹی کے شعبہ پنجابی میں باقاعدہ طور پر کنٹریکٹ پر پڑھانے لگے اور یہ سلسلہ ۲۰۰۳ء تک بغیر خوبی جاری رہا۔

حفیظ تائب پنجاب یونیورسٹی کے ساتھ منسلک ہونے سے پہلے بھی ایک مشہور تہذیب و ثقافت گوئی حیثیت سے پاکستان اور بیرون پاکستان جانے جاتے تھے اور ان کے مداحین و ممدوحین قابل رشک تعداد میں موجود تھے۔ وہ اُردو اور پنجابی دونوں زبانوں میں تہذیب و ثقافت اور مناجات کہتے تھے۔

حکومت پاکستان نے ان کی خدمات کے اعتراف کے طور پر انھیں ۱۹۹۴ء میں تمغہ حسن کارکردگی عطا کیا اور اہل لاہور نے ان کی بے مثال کارکردگی کے پیش نظر لاہور کی ایک اہم سکیم علامہ اقبال ٹاؤن کی سب سے اہم اور بڑی سڑک کا نام ان سے منسوب کیا۔

حفیظ تائب کے اب تک گیارہ شعری مجموعے چھپ چکے ہیں اور وہ ”کائناتِ حفیظ تائب“ کے نام سے کلیات کی صورت میں بھی شائع ہو چکے ہیں مگر جہاں ان کی نعت گوئی کے میدان میں خدمات بے مثال ہیں وہیں ان کے ہر مجموعے میں حمدیں بھی لازوال ہیں۔ شاملِ نصاب ”تہذیب“ بھی ایک اعلیٰ پائے کا کلام ہے جس میں لفظوں کی تکرار اس طرح کی گئی ہے کہ یہ تکرار لفظی تہذیب کی شان بن گئی ہے۔

سبق: ۱

حمد

تدریسی مقاصد:

- طلبہ کو حمد کے ذریعے سے اللہ تعالیٰ کی ذات و صفات سے آگاہ کرنا۔
- طلبہ کو قرآن و سنت کی تعلیمات سے آگاہ کرنا اور ان کی اسلامی معلومات میں اضافہ کرنا۔
- طلبہ کی کردار سازی کرنا اور زندگی میں اخلاقی اصولوں، نیک اعمال کی اہمیت کو اجاگر کرنا۔
- طلبہ میں اسلامی اتحاد اور محبت کے احساسات میں اضافہ کرنا۔

کس کا نظام راہ نما ہے اُنق اُنق
کس کا دوام گونج رہا ہے اُنق اُنق
شانِ جلال کس کی عیاں ہے جہل جہل
رنگِ جمال کس کا جملا ہے اُنق اُنق
کس کے لیے نُجوم بکف ہے روش روش
بابِ شہود کس کا گھلا ہے اُنق اُنق
کس کے لیے سُروِ صبا ہے چن چن
کس کے لیے نمودِ ضیا ہے اُنق اُنق
مکتوم کس کی موجِ کرم ہے صدف صدف
مرقوم کس کا حرفِ وفا ہے اُنق اُنق
کس کی طلب میں اہلِ محبت ہیں داغ داغ
کس کی ادا سے حشر پیا ہے اُنق اُنق
سوزاں ہے کس کی یاد میں تائبِ نفس نفس
فُرت میں کس کی ، شعلہ نوا ہے اُنق اُنق

(کائناتِ حفیظ تائب)

مشق

۱۔ مختصر جواب دیں۔

- (الف) حفیظ تائب کی شاعری کے بنیادی موضوعات کیا ہیں؟
 (ب) حفیظ تائب کی وجہ شہرت شاعری کی کون کون سی اصناف ہیں؟
 (ج) حرف وفا افق افق مرقوم کرنے کا مطلب کیا ہے؟
 (د) شانِ جلال اور رنگِ جمال سے شاعر کی کیا مراد ہے؟
 (ه) اس نظم کی ہیئت کیا ہے؟ وضاحت کریں۔

۲۔ حوالوں کے ساتھ درج ذیل اشعار کی تشریح کریں:

مکتوم کس کی موجِ کرم ہے صدف صدف
 مرقوم کس کا حرفِ وفا ہے افق افق
 کس کی طلب میں اہلِ محبت ہیں داغ داغ
 کس کی ادا سے شہرِ پُرا ہے افق افق
 سوزاں ہے کس کی یاد میں تائب نفس نفس
 فرقت میں کس کی شعلہ نوا ہے افق افق

۳۔ طلبہ باری باری بلند آواز میں ایک ایک شعر درست تلفظ اور لب و لہجہ کے ساتھ پڑھیں اور ان اشعار میں موجود اللہ تعالیٰ کی قدرت کے نشانات پر تبصرہ کریں۔

۴۔ درست جواب کی نشان دہی کریں:

- (i) افق افق راہ نما ہے:
 (الف) نظام (ب) دوام (ج) نام (د) جام
 (ii) جبلِ جبل عیاں ہے:
 (الف) جمال (ب) کمال (ج) جلال (د) قال
 (iii) صدف صدف میں مکتوم ہے:
 (الف) موج (ب) کرم (ج) موجِ کرم (د) فضل و کرم
 (iv) اللہ کی محبت میں داغ داغ ہیں:
 (الف) اہلِ عقیدت (ب) اہلِ محبت (ج) اہلِ ثروت (د) اہلِ شریعت

(v) شعلہ نوائی کا سبب ہے:

(الف) محبت (ب) وصال (ج) فرقت (د) دیدار

۵۔ لغت کی مدد سے درج ذیل الفاظ کے معانی تلاش کریں اور اعراب لگا کر درست تلفظ واضح کریں:

نظام	انف	دوام	جلال	جبل
مکتوم	صدف	مرقوم	سوزاں	حشر

اصنافِ شعری (موضوع کے اعتبار سے):

حمد: جس نظم میں اللہ تعالیٰ کی وحدانیت، ربوبیت، یکتائی اور دیگر صفات کا بیان ہو۔
 نعت: جس نظم میں سرکارِ دو عالم ﷺ کی شان و شوکت، اوصاف و افعال کا بیان ہو۔
 منقبت: جس نظم میں اہل بیت، صحابہ کرام رضی اللہ تعالیٰ عنہم، اولیائے عظام، بزرگانِ دین یا کسی معروف شخصیت کے اوصاف بیان کیے جائیں۔

مناجات: جس نظم میں اللہ کے حضور اپنے گناہوں کا اعتراف کرتے ہوئے رقت انگیز انداز میں التجائیں اور دعائیں کی جائیں۔
 ۶۔ اصنافِ شعری کی درج بالا وضاحت کی روشنی میں بن اصناف کی مثالیں تلاش کریں۔

سرگرمیاں برائے طلبہ:

۱۔ حمد یہ کلام ترنم سے پڑھنے کے مقابلے میں حصہ لیں۔

۲۔ حمد یہ اشعار پر مبنی چارٹ بنائیں۔

ہدایات برائے اساتذہ:

۱۔ طلبہ کو اردو شاعری میں حمد نگاری کی تاریخ اور روایت سے آگاہ کریں۔

۲۔ حفیظ تائب کی شاعرانہ خصوصیات اور انفرادیت کے بارے میں بتائیں۔





سید نفیس الحسینی نفیس

(۱۹۳۳ء-۲۰۰۸ء)

سید انور حسین؛ المعروف بہ سید نفیس الحسن الحسینی نفیس، سید القلم اور نفیس رقم کے نام سے بھی معروف تھے۔ آپ نے اپنی زندگی میں سولہ مرتبہ قرآن پاک کی کتابت کی۔ آپ کی جائے ولادت تحصیل ڈسکہ میں موضع گھوڑیالہ ہے اور آپ کا سلسلہ نسب پندرہ واسطوں سے حضرت خواجہ گیسو دراز تک پہنچتا ہے۔ آپ نے اپنے نواحی گاؤں بھوپال والا سے ۱۹۴۶ء میں مڈل، سٹی مسلم ہائی سکول لائل پور (فیصل آباد) سے ۱۹۴۸ء میں میٹرک، گورنمنٹ کالج فیصل آباد سے ۱۹۵۰ء میں ایف۔ اے اور ۱۹۵۳ء میں اورینٹل کالج لاہور سے منشی فاضل کے امتحانات پاس کیے۔

سید انور حسین کا گھر انارکلی خطاطی کا مرکز تھا اور آپ کو چھوٹی عمر ہی سے خطاطی کا شوق تھا۔ آپ کے والد صاحب جب خطاطی کرتے تو آپ ان کے دائیں جانب کھڑے ہو جاتے اور انہیں کتابت یا خطاطی کرتے دیکھتے۔ یہی وجہ ہے کہ سکول کے ابتدائی دور میں آپ کی لکھائی ہم جماعت طلبہ سے بہت اچھی تھی اور وہ آپ سے اپنی کاپیوں پر اپنا نام لکھواتے تھے۔ اس حوالے سے آپ کا آبائی پیشہ خوش خطی تھا۔ اس ضمن میں آپ نے بذاتہ خط نسخ، خط نستعلیق، خط دیوانی، خط ثلث، خط رقاع اور خط کوفی میں متعدد فن پاروں کے علاوہ کلام اقبال پر نستعلیق جلی میں بڑے دلکش انداز میں خطاطی کے فن پارے تخلیق کیے جو ایوان اقبال میں آویزاں ہیں۔ آپ کو عجائب گھر لاہور اور خانہ کعبہ کے دروازے پر بھی خطاطی کرنے کا شرف حاصل ہے۔ اسی بنا پر حکومت پاکستان کی طرف سے آپ کے فن کے اعتراف میں ۱۹۸۶ء میں پرائیڈ آف پرفارمنس کا اعزاز حاصل ہوا۔

سید نفیس الحسینی نفیس کا میلان طبع اوائل عمری ہی سے شاعری کی طرف تھا۔ اس ضمن میں ان کے تین نعتیہ شعری مجموعے ”گلہائے نقش“، ”برگ گل“ اور ”نفاکس النبی“ جن کی کتابت بھی آپ نے خود کی تھی، بڑے اہتمام سے شائع ہوئے۔ ان تینوں مجموعوں کا تمام تر کلام عشق و عقیدت کے جذبات سے لبریز ہے۔ ”برگ گل“ میں حمد و نعت، ساقی کوثر، تجھ سا کوئی نہیں، یا رسول اللہ صلی اللہ علیہ، یاد مدینہ، ارمغان مدینہ، انوار مدینہ، آرزوئے حسرت، صحن حرم، پیام آہی گیا اور میں تو اس قابل نہ تھا، جیسا کلام شامل ہے جو عشق و محبت کے دُور جذبات کا حامل ہے۔



نعت

تدریسی مقاصد:

- نعت کے لغوی و اصطلاحی معنی سے آگاہ کرتے ہوئے صنفِ نعت گوئی کی روایت اور ارتقا کا جائزہ لینا۔
- طلبہ کو نبی کریم ﷺ کی سیرت اور سنت کے بارے میں بتانا۔
- طلبہ کو نبی کریم ﷺ کی سیرت طیبہ کی روشنی میں اپنے کردار کو ڈھالنے کی ترغیب دینا۔
- طلبہ کو سید نفیس الحسنی نفیس کے نعتیہ اسلوب کی امتیازی خصوصیات سے روشناس کرانا۔

اے رسولِ امیں، خاتم المرسلین، تجھ سا کوئی نہیں، تجھ سا کوئی نہیں
ہے عقیدہ یہ اپنا بہ صدق و یقین، تجھ سا کوئی نہیں، تجھ سا کوئی نہیں

اے بھائی و ہاشمی خوش لقب، اے تُو عالی نسب، اے تُو والا حسب
دودمانِ قریشی کے دُشمن، تجھ سا کوئی نہیں، تجھ سا کوئی نہیں

بزمِ کونین پہلے سجائی گئی، پھر تری ذاتِ منظر پہ لائی گئی
سید الاولیں، سیدِ آخرین، تجھ سا کوئی نہیں، تجھ سا کوئی نہیں

سدرۃ المنتہیٰ رگھور میں تری، قابِ قوسین گردِ سفر میں تری
تُو ہے حق کے قریں، حق ہے تیرے قریں، تجھ سا کوئی نہیں، تجھ سا کوئی نہیں

کہکشاں صُورے سردی تاج کی، زُلفِ تاباں حسین راتِ معراج کی
لیلۃُ القدر تیری مُنور جبین، تجھ سا کوئی نہیں، تجھ سا کوئی نہیں

مصطفیٰ مجتبیٰ، تیری مدح و ثنا، میرے بس میں نہیں، دسترس میں نہیں
دل کو ہمت نہیں، لب کو یار نہیں، تجھ سا کوئی نہیں، تجھ سا کوئی نہیں

چار یاروں کی شانِ جلی ہے بھلی، ہیں یہ صدیق، فاروق، عثمان، علی
شاہدِ عدل ہیں یہ ترے جانشین، تجھ سا کوئی نہیں، تجھ سا کوئی نہیں

اے سراپا نفیسِ انفسِ دو جہاں، سرورِ دلبراں دلبرِ عاشقاں
ڈھونڈتی ہے تجھے میری جانِ حزیں، تجھ سا کوئی نہیں، تجھ سا کوئی نہیں

(برگِ گل)

مشق

۱۔ مختصر جواب دیں:

- (الف) رسولِ امیں ﷺ اور خاتم المرسلین ﷺ خاتمة النبوت ﷺ کس عظیم ہستی کو کہا جاتا ہے؟
 (ب) بزمِ کوئین کس مقصد کے لیے سجائی گئی؟
 (ج) عرب و عجم کے زیرِ نگین ہونے کا کیا مطلب ہے؟
 (د) شاعر نے رسولِ پاک ﷺ کے سفر کے بارے میں کیا کہا ہے؟
 (ه) شاعر نے رسولِ پاک ﷺ کی مدح و ثناء میں کون کون سے الفاظ بہ طور قافیہ استعمال کیے ہیں؟

۲۔ درست جواب کی نشان دہی کریں:

- (i) یہ نعت بیت میں لکھی گئی ہے:
 (الف) جمال کی (ب) محسن کی (ج) مُسدس کی (د) مثنوی کی
 (ii) نعت کے اشعار میں صنعتِ نمایاں ہے:
 (الف) صنعتِ تضمین (ب) صنعتِ مراعاتِ النظیر (ج) صنعتِ تکرار (د) صنعتِ لف و نشر
 (iii) ”سکہ رواں ہونا“ اُردو قواعد کی رُو سے ہے:
 (الف) ضرب المثل (ب) روز مرہ (ج) محاورہ (د) کنایہ
 (iv) ”رسولِ امیں“ اُردو قواعد کی رُو سے ہے:
 (الف) مرکبِ عطفی (ب) مرکبِ اضافی (ج) مرکبِ توصیفی (د) مرکبِ تام
 (v) نعت کے چوتھے شعر میں صنعتِ استعمال ہوئی ہے:
 (الف) صنعتِ تجنیس (ب) صنعتِ تضاد (ج) صنعتِ تلمیح (د) صنعتِ حُسنِ تعلیل
 (vi) یہ نعت شاعر کے مجموعہ شاعری سے لی گئی ہے:
 (الف) ”گہائے نعت“ سے (ب) ”صلو علیہ وآلہ“ سے (ج) ”برگِ گل“ سے (د) ”نفائس النبی“ سے

۳۔ اس نعت میں استعمال ہونے والی ردیف اور قافیوں کی نشان دہی کریں۔

۴۔ نعتیہ متن کے اہم نکات کو سمجھتے ہوئے نعت کا خلاصہ تحریر کریں۔

تلمیح: جب کلام میں کسی تاریخی، قرآنی، مذہبی یا کسی سماجی واقعہ کو چند لفظوں میں اشارۃً یوں بیان کیا جائے کہ سارا واقعہ تازہ ہو جائے تو اس کو تلمیح کہتے ہیں۔ مثلاً: درج ذیل اشعار میں ابنِ مریم اور چاہِ یوسف کی تلمیحات استعمال ہوئی ہیں:

ابن مریم ہوا کرے کوئی
میرے دکھ کی دوا کرے کوئی



آ رہی ہے چاہِ یوسفؑ سے صدا
دوست یاں تھوڑے ہیں اور بھائی بہت

۵۔ زیر مطالعہ نعت میں استعمال ہونے والی تلمیحات کی نشان دہی کریں اور ان کی وضاحت کریں۔

۶۔ شعری محاسن کی روشنی میں درج ذیل اشعار کی تشریح کریں:

بزمِ کونین پہلے سجائی گئی، پھر تری ذات منظر پہ لائی گئی
سید الاویس، سید الاخریں، تجھ سا کوئی نہیں، تجھ سا کوئی نہیں
سدرۃ المنتہی رہگزر میں تری، قابِ قوسین گردِ سفر میں تری
تُو ہے حق کے قریں، حق ہے تیرے قریں، تجھ سا کوئی نہیں، تجھ سا کوئی نہیں
کہکشاں صوفیہ کے سردی تاج کی، زلفِ تاباں حسیں رات معراج کی
لیلۃُ القدر تیری منور جبین، تجھ سا کوئی نہیں، تجھ سا کوئی نہیں

۷۔ سمعی و بصری ذرائع سے کسی معروف شاعر کی کوئی نعت پڑھیں اور اس پر تبصرہ کریں۔

۸۔ درج ذیل نعت کے اشعار درست تلفظ اور لب و لہجہ کے ساتھ پڑھیں اور ان کے معانی پر غور کرتے ہوئے اپنی ذہنی دہائی کے لیے

رہنمائی حاصل کریں:

تُو مقصدِ تخلیق ہے تُو حاصلِ ایمان
جو تجھ سے گریزاں وہ خدا سے ہے گریزاں
کردار کا یہ حال صداقت ہی صداقت
اخلاق کا یہ رنگ کہ قرآن ہی قرآن
اشکوں سے ترے، دین کی کھیتی ہوئی سیراب
فاقوں نے ترے، دہر کو بخشا سر و سامان

(ماہر القادری)

نظم بہ لحاظ بیت: (غزل، مخمس، مسدس)

غزل: غزل کے تمام اشعار آپس میں ہم قافیہ ہوتے ہیں۔ پہلا شعر مطلع ہوتا ہے جس کے دونوں مصرعے ہم قافیہ ہوتے ہیں۔ باقی تمام اشعار کا مصرع ثانی مطلع سے ہم قافیہ ہوتا ہے۔ آخری شعر جس میں شاعر کا تخلص ہو، مقطع کہلاتا ہے۔ شاملِ نصاب نعت غزل کی بیت میں لکھی گئی ہے۔

مخمس: ایسی نظم ہوتی ہے جس کے ہر بند میں پانچ مصرعے ہوتے ہیں۔

مسدس: ایسی نظم جس کے ہر بند میں چھ مصرعے ہوتے ہیں۔

علامہ اقبالؒ کے درج ذیل نعتیہ اشعار مسدس کی ہیئت میں ہیں:

ہو نہ یہ پھول تو بلبل کا ترنم بھی نہ ہو
چمن دہر میں کلیوں کا تبسم بھی نہ ہو
یہ نہ ساقی ہو تو پھر نے بھی نہ ہو، خم بھی نہ ہو
بزمِ توحید بھی دنیا میں نہ ہو، خم بھی نہ ہو
خیمہ افلاک کا استاد اسی نام سے ہے
مبض ہستی تپش آمادہ اسی نام سے ہے

(جواب شکوہ: بالغِ درا)

۹۔ اس نعت میں استعمال ہونے والی مرکب اضافی کی فہرست بنائیں، معانی لکھیں اور انھیں جملوں میں استعمال کریں۔

۱۰۔ مولانا ظفر علی خاں نے اپنے ایک نعتیہ شعر میں کہا ہے:

ہیں سرزمین ایک ہی مشعل کی بیکڑ و عمرؔ ، عثمانؔ و علیؔ
ہم مرتبہ ہیں یارانِ نبیؐ ، کچھ فرق نہیں ان چاروں میں

شاملِ نصابِ نعت میں بھی ایک شعر میں یارانِ نبیؐ کی توصیف بیان کی گئی ہے اس کی وضاحت کریں اور چاروں یاروں کی خصوصی صفات بتائیں۔

۱۱۔ درج ذیل الفاظ کا تلفظ اعراب کے ساتھ واضح کریں:

عقیدہ	لقب	حسب	دودمان	درمیں	منظر	قوسین	کھکشاں
معراج	ضو	سرمدی	منور	دسترس	جلی	عدل	جانشین

سرگرمیاں برائے طلبہ:

۱۔ کالج میں اس نعت کو تحت اللفظ پڑھنے کے مقابلے میں حصہ لیں۔

۲۔ علامہ اقبالؒ کے نعتیہ کلام کو ترنم سے پڑھنے کے مقابلے کا کلاس میں اہتمام کریں۔

ہدایات برائے اساتذہ:

۱۔ طلبہ کو اُردو میں نعت گوئی اور نعت خوانی کی روایت کے بارے میں معلومات فراہم کریں۔

۲۔ طلبہ کو نعت میں مذکور صفات النبیؐ کے ذریعے سے اپنے کردار و عمل اور اخلاق کو سنوارنے کی تلقین کریں۔

۳۔ شاملِ نصابِ نعت کی بلند خوانی کریں اور وضاحت طلب پہلوؤں کی وضاحت کریں۔





مولانا شبلی نعمانیؒ

(۱۸۵۷ء-۱۹۱۳ء)

اصل نام محمد شبلی تھا مگر شبلی نعمانی کے نام سے مشہور ہوئے۔ موضع بندول ضلع اعظم گڑھ میں پیدا ہوئے۔ آپ کے والد شیخ حبیب اللہ وکالت کرتے تھے۔ ابتدائی تعلیم اپنے گاؤں میں پائی پھر اعظم گڑھ، غازی پور، سہارن پور اور لاہور میں تعلیم مکمل کی۔ وکالت کا امتحان بھی پاس کیا لیکن اس پیشے میں ان کا جی نہ لگا۔ علی گڑھ گئے جہاں سر سید احمد خاں نے انہیں عربی اور فارسی کا استاد مقرر کر دیا وہاں وہ سولہ برس تک پڑھاتے رہے۔ یہاں سے ان کی زندگی کا نیا دور شروع ہوا۔ علی گڑھ میں پروفیسر تھامس آرٹلڈ سے فرانسیسی سیکھی اور انہیں عربی سکھائی۔ سر سید کی وفات کے بعد علی گڑھ سے حیدر آباد دکن چلے گئے جہاں وہ چار سال تک ناظم تعلیمات کے عہدے پر فائز رہے۔ وہاں سے پھر واپس لکھنؤ آ گئے اور دارالعلوم ”ندوہ“ سے وابستہ ہوئے۔ آخری دور میں اختلافات کے سبب ندوہ سے بھی علاحدہ ہو گئے اور اعظم گڑھ میں ”دارالمصنفین“ کے نام سے ایک ادارہ قائم کیا جہاں سے اعلیٰ درجے کی کئی ایک کتابیں شائع کیں۔ اس ادارے سے آج بھی اُردو کی اعلیٰ درجے کی کتابیں شائع ہوتی ہیں۔

شبلی نعمانی ایک جامع الصفات شخصیت تھے۔ مفکر، مؤرخ، ناقد، فقیہ، مصلح، واعظ کے علاوہ شاعر اور صاحبِ ذوق شخصیت کے مالک تھے۔ اُردو ادب میں ان کی کتابوں کا رتبہ بہت بلند ہے۔ ان کی اہم کتابوں میں ”المامون“، ”سیرۃ النعمان“، ”الفاروق“، ”الغزالی“، ”موازنۂ انیس و دبیر“ اور ”شعر العجم“ نمایاں ہیں۔ زندگی کے آخری دور میں ان کی تمام تر توجہ ”سیرت النبیؐ“ پر مرکوز رہی جو کہ اُردو سیرت نگاری میں ان کا اہم کارنامہ ہے۔ یہ کتاب انھوں نے اپنی عمر کے آخری حصے میں لکھنا شروع کی تھی مگر وہ اس کی دو جلدیں ہی مکمل کر پائے تھے کہ ان کا انتقال ہو گیا اور باقی ماندہ جلدیں انھیں کے فراہم کردہ مواد سے ان کے شاگرد خاص سید سلیمان ندوی نے مکمل کیں۔ زیرِ نظر اقتباس اسی کتاب (جلد دوم) سے لیا گیا ہے۔

شبلی کا اندازِ تحریر شگفتہ، رواں اور مدلل ہے۔ ان کی تحریروں میں ادبی شوخی و حسن بھی ہے اور فکر کی گہرائی بھی۔ ان کے ہاں فارسی و عربی کے الفاظ اور تراکیب کثرت سے استعمال ہوتی ہیں مگر جو سادہ، عام فہم اور شستہ ہوتی ہیں اور عبارت کے حسن میں اضافہ کرتی ہیں۔



اخلاقِ نبویؐ

تدریسی مقاصد:

- طلبہ کو مولانا شبلی نعمانیؒ کی سیرت نگاری، اسلامی تاریخ اور ثقافت کے اہم پہلوؤں سے روشناس کرانا۔
- طلبہ کو تاریخی تحقیق کے اصول اور طریقہ ہائے کار کے بارے میں آگاہ کرنا۔
- طلبہ کی اخلاقی تربیت کرنا اور ان کے مذہبی، دینی شعور میں اضافہ کرنا۔

مداومتِ عمل:

اخلاق کا سب سے مقدم اور ضروری پہلو یہ ہے کہ انسان جس کام کو اختیار کرے اس پر اس قدر استقلال کے ساتھ قائم رہے کہ گویا وہ اس کی فطرتِ ثانیہ بن جائے۔ انسان کے سوا تمام دنیا کی مخلوق صرف ایک ہی قسم کا کام کر سکتی ہے اور وہ فطرتاً اس پر مجبور ہے۔ اخلاق کا ایک دقیق نکتہ یہ ہے کہ انسان اپنے لیے اخلاقی حسنہ کا جو پہلو پسند کرے اس کی اس شدت سے پابندی کرے اور اس طرح دائمی اور غیر متبدل طریقے سے اس پر عمل کرے کہ گویا وہ اپنے اختیار کے باوجود اس کام کے کرنے پر مجبور ہے اور لوگ دیکھتے دیکھتے یہ یقین کر لیں کہ اس شخص سے اس کے علاوہ اور کوئی بات سرزد ہو ہی نہیں سکتی۔ گویا اس سے یہ افعال اسی طرح صادر ہوتے ہیں جیسے آفتاب سے روشنی، درخت سے پھل، پھول سے خوشبو، کہ یہ خصوصیات ان سے کسی حالت میں الگ نہیں ہو سکتیں۔ اس کا نام استقامتِ حال اور مداومتِ عمل ہے۔

حضرت محمد رسول اللہ ﷺ اپنے تمام کاموں میں اسی اصول کی پابندی فرماتے تھے، جس کام کو جس طریقہ سے جس وقت آپ ﷺ نے شروع فرمایا اس پر برابر شدت کے ساتھ قائم رہتے تھے۔ سنت کا لفظ ہماری شریعت میں اسی اصول سے پیدا ہوا ہے۔ سنت وہ فعل ہے، جس پر حضرت محمد رسول اللہ ﷺ نے ہمیشہ مداومت فرمائی ہے اور بغیر کسی قوی مانع کے کبھی اس کو ترک نہیں فرمایا۔ اس بنا پر جس قدر سنن ہیں وہ درحقیقت آپ ﷺ کی استقامتِ حال اور مداومتِ عمل کی ناقابلِ انکار مثالیں ہیں۔

حُسنِ خلق:

معمول یہ تھا کہ کسی سے ملنے کے وقت ہمیشہ پہلے خود سلام اور مصافحہ فرماتے، کوئی شخص جھک کر آپ ﷺ کے کان میں کچھ بات کہتا تو اس وقت تک اس کی طرف سے رُخ نہ پھیرتے، جب تک وہ خود منہ نہ ہٹائے۔ مصافحہ میں بھی یہی معمول تھا، یعنی کسی سے ہاتھ ملاتے تو جب تک وہ خود نہ چھوڑ دے، اس کا ہاتھ نہ چھوڑتے۔ مجلس میں بیٹھتے تو آپ ﷺ کے زانو کبھی ہم نشینوں سے آگے نکلے ہوئے نہ ہوتے۔ اکثر نوکر چاکر، غلام، خدمتِ اقدس میں پانی لے کر آتے کہ آپ ﷺ اس میں ہاتھ ڈال دیں تاکہ متبرک ہو جائے۔ جاڑوں کے دن اور صبح کا وقت ہوتا، تاہم آپ ﷺ کبھی انکار نہ فرماتے۔

مجالسِ محبت میں لوگوں کی ناگوار باتوں کو برداشت فرماتے اور اس کا اظہار نہ کرتے۔ کسی شخص کی کوئی بات ناپسند آتی تو اکثر اس کے

سامنے اس کا تذکرہ نہ فرماتے۔ ایک دفعہ ایک صاحب عرب کے دستور کے مطابق زعفران لگا کر خدمت میں حاضر ہوئے۔ آپ ﷺ نے کچھ نہ فرمایا۔ جب وہ اٹھ کر چلے گئے تو لوگوں سے کہا کہ ان سے کہ دینا کہ یہ رنگ دھو ڈالیں۔ مسجد نبویؐ میں جگہ بہت کم ہوتی تھی، جو لوگ پہلے سے آکر بیٹھ جاتے تھے، ان کے بعد جگہ باقی نہیں رہتی تھی۔ ایسے موقع پر اگر کوئی آجاتا تو اس کے لیے آپ ﷺ خود اپنی ردائے مبارک بچھا دیتے تھے۔ کسی کی بات بری معلوم ہوتی تو مجلس میں نام لے کر اس کا ذکر نہیں کرتے تھے بلکہ صیغہ تعمیم کے ساتھ فرماتے تھے کہ لوگ ایسا کرتے ہیں، لوگ ایسا کہتے ہیں، بعض لوگوں کی یہ عادت ہے۔ یہ طریقہ ابہام اس لیے فرماتے تھے کہ شخص مخصوص کی ذلت نہ ہو اور اس کے احساسِ غیرت میں کمی نہ آئے۔

ایثار:

آپ ﷺ کے اخلاق و عادات میں جو وصف سب سے زیادہ نمایاں اور جس کا اثر ہر موقع پر نظر آتا تھا، وہ ایثار تھا۔ اولاد سے آپ ﷺ کو بے انتہا محبت تھی اور ان میں حضرت سیدہ فاطمہ الزہراء رضی اللہ تعالیٰ عنہا اس قدر عزیز تھیں کہ جب آتیں، فرط محبت سے کھڑے ہو جاتے، پیشانی کو بوسہ دیتے اور اپنی جگہ پر بٹھاتے تاہم حضرت سیدہ فاطمہ الزہراء رضی اللہ تعالیٰ عنہا کی عُسرت اور تنگ دستی کا یہ حال تھا کہ گھریں کوئی خادمہ نہ تھی، خود کچی پیتھیں اور خود ہی پانی کی مشک بھرتھیں۔ چچی پیٹے پیٹے ہتھیلیاں گھس گئی تھیں۔ ایک دن خدمتِ اقدس میں حاضر ہوئیں، خود تو پاس حیا سے عرض حال نہ کر سکیں، جناب امیرِ مومنین رضی اللہ تعالیٰ عنہ نے ان کی طرف سے یہ حال عرض کیا اور درخواست کی کہ فلاں غزوہ میں جو کنیزیں آئی ہیں ان میں سے ایک کنیز مل جائے۔ آپ ﷺ نے ارشاد فرمایا، ابھی اصحابِ صفہ کا انتظام نہیں ہوا اور جب تک ان کا بندوبست نہ ہو لے میں اور طرف تو جہ نہیں کر سکتا۔

تواضع:

گھر کا کام کاج خود کرتے، کپڑوں میں پیوند لگاتے، گھر میں خود چھاڑ دیتے، دودھ دوہ لیتے، بازار سے سودا لاتے، بجوٹی پھٹ جاتی تو خود گانٹھ لیتے، گدھے کی سواری سے آپ ﷺ کو عار نہ تھی، غلاموں اور مسکینوں کے ساتھ بیٹھنے اور ان کے ساتھ کھانا کھانے سے پرہیز نہ تھا۔ ایک دفعہ گھر سے باہر تشریف لائے، لوگ تعظیم کو اٹھ کھڑے ہوئے، فرمایا کہ اہلِ عجم کی طرح تعظیم کے لیے نہ اٹھو۔ غریب سے غریب بیمار ہوتا تو عیادت کو تشریف لے جاتے۔ مغسوں اور فقیروں کے ہاں جا کر ان کے ساتھ بیٹھتے۔ صحابہؓ کے ساتھ بیٹھتے تو اس طرح بیٹھتے کہ امتیازی حیثیت کی بنا پر کوئی آپ ﷺ کو پہچان نہ سکتا۔ کسی مجمع میں جاتے تو جہاں جگہ مل جاتی بیٹھ جاتے۔ ایک دفعہ ایک شخص ملنے آیا لیکن نبوت کا اس قدر رعب طاری ہوا کہ کانپنے لگا۔ آپ ﷺ نے فرمایا کہ گھبراؤ نہیں، میں فرشتہ نہیں ایک قریبی عورت کا بیٹا ہوں، جو سوکھا گوشت پکا کر کھایا کرتی تھی۔

بچوں پر شفقت:

بچوں پر نہایت شفقت فرماتے تھے۔ معمول تھا کہ سفر سے تشریف لاتے تو راہ میں جو بچے ملتے ان میں سے کسی کو اپنے ساتھ سواری

پر آگے پیچھے بٹھاتے۔ راستے میں بچے ملتے تو ان کو خود سلام کرتے۔

ایک دن حضرت خالد بن سعید رضی اللہ تعالیٰ عنہ خدمتِ اقدس میں آئے۔ ان کی چھوٹی لڑکی بھی ساتھ تھی اور سرخ رنگ کا کرتا بدلی پر تھا۔ آپ ﷺ نے فرمایا، سنہ سنہ۔ حبشی زبان میں حسنہ کو سنہ کہتے ہیں۔ چوں کہ ان کی پیدائش حبش میں ہوئی تھی اس لیے آپ ﷺ نے اس مناسبت سے حبشی تلفظ میں حسنہ کے بجائے سنہ کہا۔

یہ محبت اور شفقت مسلمان بچوں تک محدود نہ تھی بلکہ مشرکین کے بچوں پر بھی اسی طرح لطف فرماتے تھے۔ ایک دفعہ ایک غزوہ میں چند بچے جھپٹ میں آکر مارے گئے۔ آپ ﷺ کو خبر ہوئی تو نہایت آزرده ہوئے۔ ایک صاحب نے کہا: ”یا رسول اللہ ﷺ! وہ مشرکین کے بچے تھے۔“ آپ ﷺ نے فرمایا: ”مشرکین کے بچے بھی تم سے بہتر ہیں، خبردار! بچوں کو قتل نہ کرو، ہر جان خدا ہی کی فطرت پر پیدا ہوتی ہے۔“

معمول تھا کہ جب فصل کا نیا میوہ کوئی خدمتِ اقدس میں پیش کرتا تو حاضرین میں جو سب سے زیادہ کم عمر بچہ ہوتا اس کو عنایت فرماتے۔ بچوں کو چومتے اور ان کو پیار کرتے تھے۔ ایک دفعہ آپ ﷺ اسی طرح بچوں کو پیار کر رہے تھے کہ ایک بدوی آیا، اس نے کہا: ”آپ لوگ بچوں کو پیار کرتے ہیں، میرے دس بچے ہیں مگر اب تک میں نے کسی کو پیار نہیں کیا۔“ آپ ﷺ نے فرمایا: ”اللہ تعالیٰ اگر تمہارے دل سے محبت کو چھین لے تو میں کیا کروں؟“

لطفِ طبع:

کبھی کبھی ظرافت کی باتیں فرماتے۔ ایک دفعہ حضرت اُس رضی اللہ تعالیٰ عنہ کو پکارا تو فرمایا ”او دوکان والے!“ اس میں ایک نکتہ یہ بھی تھا کہ حضرت اُس رضی اللہ تعالیٰ عنہ نہایت اطاعت شعار تھے اور ہر وقت آپ ﷺ کے ارشاد پر کان لگائے رکھتے تھے۔ حضرت اُس رضی اللہ تعالیٰ عنہ کے چھوٹے بھائی کا نام ابو عمر تھا، وہ کم سن تھے اور ایک مولیٰ پال رکھا تھا کہ اتفاق سے وہ مر گیا۔ ابو عمر کو بہت رنج ہوا۔ آپ ﷺ نے ان کو غم زدہ دیکھا تو فرمایا: ”ابو عمر تمہارے مولے نے یہ کیا کیا؟“

ایک شخص نے عرض کی کہ مجھ کو کوئی سواری عنایت ہو۔ ارشاد ہوا کہ میں تم کو اونٹنی کا بچہ دوں گا۔ انھوں نے کہا: ”یا رسول اللہ ﷺ! میں اونٹنی کا بچہ لے کر کیا کروں گا؟“ آپ ﷺ نے فرمایا کہ کوئی اونٹ ایسا بھی ہوتا ہے جو اونٹنی کا بچہ نہ ہو؟ ایک بڑھیا خدمتِ اقدس میں آئی کہ حضور ﷺ میرے لیے دعا فرمائیں کہ مجھے بہشت نصیب ہو۔ آپ ﷺ نے فرمایا کہ بوڑھی عورتیں بہشت میں نہیں جائیں گی۔ اس کو بہت صدمہ ہوا اور روتی ہوئی واپس چلی گئی۔ آپ ﷺ نے صحابہ کرام رضی اللہ تعالیٰ عنہم سے فرمایا کہ اسے کہ دو کہ بوڑھی عورتیں جنت میں جائیں گی لیکن جوان ہو کر جائیں گی۔

ایک بدوی صحابی تھے جن کا نام زاہر رضی اللہ تعالیٰ عنہ تھا۔ وہ دیہات کی چیزیں آپ ﷺ کی خدمت میں ہدیہ بھیجا کرتے تھے۔ ایک دفعہ وہ شہر میں آئے۔ گاؤں سے جو چیزیں لائے تھے ان کو بازار میں فروخت کر رہے تھے۔ اتفاقاً آپ ﷺ ان سے گزرے۔ حضرت زاہر رضی اللہ تعالیٰ عنہ کے پیچھے جا کر ان کو گود میں دبا لیا۔ انھوں نے کہا: ”کون ہے؟ چھوڑ دو۔“ مڑ کر دیکھا تو

سرور عالم عائشہ المہجرتؓ آپ ﷺ نے فرمایا: ”کوئی اس غلام کو خریدتا ہے؟“ بولے: ”یا رسول اللہ ﷺ! مجھ جیسے غلام کو جو شخص خریدے گا نقصان اٹھائے گا۔“ آپ ﷺ نے فرمایا: ”لیکن خدا کے نزدیک تمہارے دام زیادہ ہیں۔“

ایک شخص نے آکر شکایت کی کہ میرے بھائی کے شکم میں گرانی ہے۔ فرمایا: ”شہد پلاؤ۔“ وہ دوبارہ آئے کہ شہد پلایا لیکن شکایت اب بھی باقی ہے۔ آپ ﷺ نے پھر شہد پلانے کی ہدایت کی۔ سہ بارہ آئے، پھر وہی جواب ملا۔ چوتھی بار آئے تو فرمایا: ”خدا سچا ہے، شہد میں شفا ہے لیکن تمہارے بھائی کا پیٹ جھوٹا ہے، جا کر شہد پلاؤ۔“ اب کی بار پلایا تو شفا ہو گئی۔ معدہ میں مادہ فاسد کثرت سے موجود تھا جب پورا تفتیہ ہو گیا تو گرانی جاتی رہی۔

اولاد سے محبت:

اولاد سے نہایت محبت تھی۔ معمول تھا کہ جب کبھی سفر فرماتے تو سب سے آخر میں حضرت فاطمہ رضی اللہ تعالیٰ عنہا کے پاس جاتے اور سفر سے واپس آتے تو جو شخص سب سے پہلے باریاب خدمت ہوتا وہ بھی حضرت فاطمہ رضی اللہ تعالیٰ عنہا ہی ہوتیں۔ ایک دفعہ کسی غزوہ میں گئے۔ اسی اثنا میں حضرت فاطمہ رضی اللہ تعالیٰ عنہا نے دونوں صاحبزادوں (حسین کریمین رضی اللہ تعالیٰ عنہم) کے لیے چاندی کے کنگن بنوائے اور دروازے پر پردے لٹکائے۔ آنحضرت ﷺ واپس تشریف لائے تو خلاف معمول حضرت فاطمہ رضی اللہ تعالیٰ عنہا کے گھر نہیں گئے۔ وہ سمجھ گئی، فوراً پردوں کو چاک کر ڈالا اور صاحبزادوں کے ہاتھ سے کنگن اُتار لیے۔ صاحبزادے روتے ہوئے خدمتِ اقدس میں حاضر ہوئے۔ آپ ﷺ نے کنگن لے کر بازار میں بھیج دیے کہ ان کے بدلے ہاتھی دانت کے کنگن لادو۔

حضرت فاطمہ رضی اللہ تعالیٰ عنہا جب آپ ﷺ کی خدمت میں تشریف لائیں تو آپ ﷺ نے فرمایا: ”ان کی پیشانی کو چومتے اور اپنی نشست گاہ سے ہٹ کر اپنی جگہ بٹھاتے۔“ حسین کریمین رضی اللہ تعالیٰ عنہم سے بے انتہا محبت تھی، فرماتے تھے کہ یہ میرے گل دستے ہیں۔ حضرت فاطمہ رضی اللہ تعالیٰ عنہا کے گھر تشریف لے جاتے تو فرماتے کہ میرے بچوں کو لانا۔ وہ صاحبزادوں کو لاتیں، آپ ﷺ ان کو چومتے اور سینہ سے لپٹاتے۔ ایک دفعہ مسجد میں خطبہ فرما رہے تھے۔ اتفاق سے حضرت امام حسین رضی اللہ تعالیٰ عنہ سرخ کپڑے پہنے ہوئے آئے، کم سن کی وجہ سے ہر قدم پر لڑکھڑاتے جاتے تھے۔ آپ ﷺ ضبط نہ کر سکے۔ منبر سے اتر کر گود میں اٹھالیا اور اپنے سامنے بٹھالیا۔ پھر فرمایا: ”خدا نے سچ کہا ہے: اِنَّمَا اَمْوَالُكُمْ وَاَوْلَادُكُمْ فِتْنَةٌ فرمایا کرتے تھے: حسین رضی اللہ تعالیٰ عنہ میرا ہے اور میں اس کا ہوں۔ خدا اس سے محبت رکھے جو حسین رضی اللہ تعالیٰ عنہ سے محبت رکھتا ہے۔ ایک دفعہ امام حسن رضی اللہ تعالیٰ عنہ یا امام حسین رضی اللہ تعالیٰ عنہ پر سوار تھے۔ کسی نے کہا: ”کیا سواری ہاتھ آئی ہے؟“ آپ ﷺ نے فرمایا: ”سواری کیسا ہے؟“

ایک دفعہ آپ ﷺ کہیں دعوت میں جا رہے تھے، امام حسین رضی اللہ تعالیٰ عنہ راہ میں کھیل رہے تھے۔ آپ ﷺ نے ان کو پکڑ لیا۔ ایک ہاتھ ان کی ٹھوڑی پر اور ایک سر پر رکھ کر سینے سے لپٹالیا پھر فرمایا: ”حسین میرا ہے، میں اس کا ہوں۔“ اکثر امام حسین رضی اللہ تعالیٰ عنہ کو گود میں لیتے اور فرماتے

کہ خدایا! میں اس کو چاہتا ہوں اور اس کو بھی چاہتا ہوں جو اس کو چاہے۔
 آپ ﷺ کے داماد، حضرت زینب رضی اللہ تعالیٰ عنہا کے شوہر جب بدر سے قید ہو کر آئے تو فدیہ کی رقم ادا نہ کر سکے تو گھر
 کہلا بھیجا۔ حضرت زینب رضی اللہ تعالیٰ عنہا نے اپنے گلے کا ہار بھیج دیا۔ یہ وہ ہار تھا کہ حضرت زینب رضی اللہ تعالیٰ عنہا کے جہیز میں حضرت خدیجہ
 رضی اللہ تعالیٰ عنہا نے ان کو دیا تھا۔ آنحضرت ﷺ نے ہار دیکھا تو بے تاب ہو گئے اور آنکھوں سے آنسو نکل آئے۔ پھر صحابہ کرام
 رضی اللہ تعالیٰ عنہم سے فرمایا کہ اگر تمہاری مرضی ہو تو ہار زینب کو بھیج دوں۔ سب نے بسر و چشم منظور کیا۔

آپ ﷺ کی ایک نواسی حالتِ غُوع میں تھیں، صاحبزادی نے بلا بھیجا۔ آپ ﷺ تشریف لے گئے تو
 لڑکی اسی حالت میں آغوشِ مبارک میں رکھ دی گئی۔ آپ ﷺ نے اس کی حالت دیکھی تو آنکھوں سے آنسو جاری ہو گئے۔
 حضرت سعد رضی اللہ تعالیٰ عنہ نے کہا: ”یا رسول اللہ ﷺ! آپ یہ کیا کر رہے ہیں؟“ آپ ﷺ نے فرمایا: ”یہ رحم
 ہے جس کو خدا نے اپنے بندوں کے دلوں میں ڈال دیا ہے۔“ حضرت ابراہیم رضی اللہ تعالیٰ عنہ کی وفات پر بھی آپ ﷺ نے آب
 ویدہ ہو کر فرمایا تھا: ”آنکھیں آنسو بہا رہی ہیں، دل غم زدہ ہو رہا ہے، لیکن منہ سے ہم وہی باتیں کہیں گے جس کو خدا پسند کرتا ہے۔“
 (سیرت النبیؐ جلد دوم)

مشق

- ۱۔ مختصر جواب دیں:
- (الف) مداومتِ عمل سے کیا مراد ہے؟
- (ب) شریعتِ اسلام میں سنت کا لفظ کس اصول سے پیدا ہوا ہے؟
- (ج) ایثار کسے کہتے ہیں؟
- (د) ”عسرت اور تنگ دستی کا یہ حال تھا کہ گھر میں کوئی خادمہ نہ تھی، خود چکی پیستیں، خود ہی پانی کی مشک بھراتیں۔ چکی پیستے پیستے
 ہتھیلیاں گھس گئی تھیں۔“ یہ احوال کس ہستی کے ہیں اور انھیں رسول اللہ ﷺ کے سامنے کس نے پیش کیا؟
- (ه) ”یہ رحم ہے جس کو خدا نے اپنے بندوں کے دلوں میں ڈال دیا ہے۔“ رسول اللہ ﷺ نے یہ الفاظ کس موقع پر
 ارشاد فرمائے؟

۲۔ درست جواب کی نشان دہی کریں:

(i) سیرت النبیؐ کی جلد سے ماخوذ ہے:

(الف) جلد اول سے (ب) جلد دوم سے (ج) جلد سوم سے (د) جلد چہارم سے

(ii) اگر انسان کوئی کام اختیار کرے اور اس پر استقلال کے ساتھ قائم رہے، اسے کہتے ہیں:

(الف) عادت (ب) جبلت (ج) فطرت (د) فطرت ثانیہ

(iii) معمول کے مطابق آپ ﷺ سفر سے تشریف لاتے تو راہ میں اپنے ساتھ سواری پر آگے پیچھے بٹھاتے:

(الف) بچوں کو (ب) نوجوانوں کو (ج) جوانوں کو (د) بزرگوں کو

(iv) ”لیکن خدا کے نزدیک تمہارے دام زیادہ ہیں۔“ آپ ﷺ نے یہ الفاظ ارشاد فرمائے:

(الف) جناب امیر رضی اللہ تعالیٰ عنہ کے لیے (ب) حضرت اُس رضی اللہ تعالیٰ عنہ کے لیے

(ج) حضرت زہر رضی اللہ تعالیٰ عنہ کے لیے (د) حضرت بلال رضی اللہ تعالیٰ عنہ کے لیے

(v) آپ ﷺ نے کنگن لے کر بازار میں بھیج دیے کہ ان کے بدلے کنگن لا دو:

(الف) کانسی کے (ب) سونے کے (ج) چاندی کے (د) ہاتھی دانت کے

۳۔ سبق کے متن کو مد نظر رکھتے ہوئے درست الفاظ کی مدد سے خالی جگہ پُر کر کے اقتباس مکمل کریں:

اخلاق کا ایک دامن ہے۔۔۔۔۔ یہ ہے کہ انسان اپنے لیے۔۔۔۔۔ حسد کا جو پہلو پسند کرے اس کی اس شدت سے۔۔۔۔۔ کرے اور اس طرح دائمی اور غیر۔۔۔۔۔ طریقے سے اس پر عمل کرے کہ گویا وہ اپنے اختیار کے باوجود اس کام کے کرنے پر۔۔۔۔۔ ہے اور لوگ دیکھتے دیکھتے یہ یقین کر لیں کہ اس شخص سے اس کے علاوہ اور کوئی بات۔۔۔۔۔ ہوئی نہیں سکتی گویا اس سے یہ افعال اس طرح۔۔۔۔۔ ہوتے ہیں جیسے آفتاب سے۔۔۔۔۔ درخت سے۔۔۔۔۔ پھول سے۔۔۔۔۔ کہ یہ خصوصیات ان سے کسی حالت میں الگ نہیں ہو سکتیں۔ اس کا نام استقامت۔۔۔۔۔ اور مداومت ہے۔۔۔۔۔

۴۔ ”اخلاق نبوی“ کے کسی ایک پہلو پر گفت گو کریں۔

۵۔ سبق ”اخلاق نبوی“ کو مد نظر رکھتے ہوئے رسول اللہ ﷺ کی بچوں اور اولاد سے محبت کے بارے میں آپس میں بات چیت کرنے کے بعد بتائیں کہ کیا موجودہ دور میں ہمارے ارد گرد ایسی مثالیں موجود ہیں؟

۶۔ نیچے دی گئی عبارت کو پڑھیں اور پوچھے گئے سوالات کے جوابات دیں اور عبارت کا مناسب عنوان لکھیں:

کسی منفی رجحان کے نتیجے میں اپنے سخت ردِ عمل پر قابو پالینا، برداشت ہے اور ردِ عمل کے طور پر منفی رویے کے بجائے مثبت حسن سلوک کو روا رکھنا، رواداری کہلاتا ہے۔ ہمارا معاشرہ اس وقت جن منفی رجحانات سے دوچار ہے، ان میں عدم برداشت، سرفہرست ہے۔ جس کے باعث ہمارے اندر رواداری کا وصف ختم ہوتا جا رہا ہے۔ ہمیں روزانہ ایسے بہت سے لوگوں سے واسطہ پڑتا ہے جو چھوٹی چھوٹی اور انتہائی معمولی باتوں پر ایک دوسرے کے ساتھ دست و گریباں ہو رہے ہوتے ہیں۔ اگر ہم لوگ تھوڑی دیر کے لیے صبر و تحمل، برداشت اور حوصلے سے کام لیں تو بہت بڑے مالی و جانی نقصان سے بچ سکتے ہیں۔ برداشت کا وصف لوگوں میں اُس وقت پیدا ہوگا جب وہ رواداری اور حسن سلوک کو اپنا شعار بنائیں گے۔ ہمارے پیارے نبی حضرت محمد رسول اللہ ﷺ کی حیاتِ طیبہ ہمارے لیے مشعلِ راہ ہے۔

آپ ﷺ نے ہمیشہ برداشت اور رواداری سے کام لیتے ہوئے ہمارے لیے ایسی بے شمار مثالیں قائم کیں جو رہتی دنیا تک انسانیت کے لیے رشد و ہدایت کا ذریعہ بنی رہیں گی۔ کفار مکہ کی طرف سے آپ ﷺ کے راستے میں کاٹنے بچھائے گئے، آپ ﷺ پر پتھر برسائے گئے، طرح طرح کی اذیتوں سے دوچار کیا گیا مگر آپ ﷺ نے ہمیشہ برداشت اور تحمل سے کام لیا بلکہ فتح مکہ کے موقع پر تمام دشمنان اسلام کو معاف فرما دیا۔ رسول اللہ ﷺ کی سنت پر عمل کرتے ہوئے ہمیں بھی اپنی معاشرتی روایات کو حوصلہ مندی اور صبر و برداشت کے اصولوں پر قائم رکھنے کا عزم کرنا چاہیے، تاکہ ہم آپس میں باہمی اخلاص اور مثالی بھائی چارے کو فروغ دے سکیں۔

سوالات:

- منفی رجحان سے کیا مراد ہے؟
- رواداری کسے کہتے ہیں؟
- کفار مکہ آپ ﷺ سے کیا سلوک کرتے تھے؟
- وہ کیا ہیں جو رہتی دنیا تک رشد و ہدایت کا ذریعہ بنی رہیں گی؟
- فتح مکہ کے موقع پر آپ نے دشمنان اسلام کے ساتھ کیا سلوک کیا؟
- اس عبارت کا مناسب عنوان تجویز کریں۔

فعل کی اقسام (بھارتی)

فعل لازم: جب کسی جملے میں استعمال ہونے والے فعل کے ساتھ ص ف فاعل آئے اور جملے کا مفہوم سمجھ میں آجائے تو وہ فعل، فعل لازم کہلاتا ہے۔ مثلاً:

اکبر آیا۔ وہ لکھتا ہے۔

فعل متعدی: جب کسی جملے میں فاعل کے ساتھ ساتھ مفعول لگا کر مفہوم واضح کیا جائے تو استعمال ہونے والا فعل، فعل متعدی کہلاتا ہے۔ مثلاً:

اسلم کتاب پڑھ رہا ہے۔ بلی نے چوہے کو کچل لیا۔

۷۔ فعل کی پہچان کر کے ان کے سامنے فعل لازم یا فعل متعدی لکھیں:

وہ مدر سے گیا۔	میں نے کتاب پڑھی۔
ہم نے کھانا کھایا۔	تم نے پانی پیا۔
وہ دیر سے جاگا۔	نادیر ابھی ابھی آئی ہے۔
امجد نے خط لکھا۔	قصاب نے بکر خریدا۔

سیاق و سباق:

سیاق کے لغوی معنی ہیں موقع محل، ربط، سلسلہ جب کہ سیاق کا معنی ہے، اجزائے عبارت کی معنوی و باہمی مناسبت۔ سیاق و سباق کا مطلب ہے سلسلہ کلام، آگے پیچھے کی عبارت یا کلام جس سے مفہوم متعین ہو۔ گویا کہ جس کسی موضوع، واقعے یا سوال کے بارے میں آپ

سے پوچھا جائے تو آپ اُس موضوع، واقعے یا سوال کے جواب کو اس ترتیب سے پیش کریں کہ اُس واقعے، موضوع یا سوال کے جواب کا مطلب پوری طرح سمجھ آ جائے۔

حوالہ متن: حوالہ متن سے مراد ہے کسی دیے ہوئے اقتباس، عبارت یا تحریری مواد کے حوالہ جات بیان کرنا۔ عام طور پر سبق کا عنوان، ماخذ اور مصنف کا نام درج کرنا حوالہ متن کہلاتا ہے۔ مثلاً سیاق و سباق کے حوالے سے ایک اقتباس کی تشریح ملاحظہ کریں:

اقتباس:

”مجالسِ صحبت میں لوگوں کی ناگوار باتوں کو برداشت فرماتے اور اس کا اظہار نہ کرتے۔ کسی شخص کی کوئی بات ناپسند آتی تو اکثر اس کے سامنے اس کا تذکرہ نہ فرماتے۔ ایک دفعہ ایک صاحبِ عرب کے دستور کے مطابق زعفران لگا کر خدمت میں حاضر ہوئے۔ آپ ﷺ نے کچھ نہ فرمایا۔ جب وہ اٹھ کر چلے گئے تو لوگوں سے کہا کہ ان سے کہ دینا کہ یہ رنگ دھو ڈالیں۔“

سبق کا عنوان: اخلاقِ نبوی
مصنف کا نام: مولانا شبلی نعمانی

سیاق و سباق کا حوالہ: مولانا شبلی نعمانی (۱۸۵۷ء - ۱۹۱۴ء) ایک بلند پایہ ادیب تھے۔ ان کی ایک اہم تصنیف چھ جلدوں پر مبنی ”سیرت النبی“ ہے اور شاملِ نصاب سبق ”اخلاقِ نبوی“ جلد دوم ہے۔ جیسا کہ سبق کے عنوان ہی سے ظاہر ہے کہ سبق میں فاضل مصنف نے رسول اکرم ﷺ کے اخلاقی عالیہ کے فقط چند پہلوؤں: مداومتِ عمل، حسنِ خلق، ایثار، تواضع، بچوں پر شفقت، لطیف طبع اور اولاد سے محبت کا بیان کیا ہے تاکہ لوگ ان باتوں کو سمجھیں اور ان پر عمل کریں۔ کیوں کہ آپ ﷺ کا اخلاقِ تمام انسانوں کے لیے رہتی دنیا تک ایک کامل نمونہ ہے۔

زیر تشریح اقتباس سبق کے ابتدائی حصے سے لیا گیا ہے۔ اس اقتباس سے قبل اخلاقی عالیہ کے حوالے سے ”مداومتِ عمل“ کا بیان ہے اور اس کے بعد آپ ﷺ کے ”ایثار“ کا بیان ہے اور زیر تشریح اقتباس ”حسنِ خلق“ کے بیان کے طور پر آیا ہے۔ زیر تشریح اقتباس سے پہلے حضور رسالت مآب ﷺ کے معمولات کے حوالے سے اس بات کا تذکرہ ہے کہ آپ ﷺ کا کان میں کوئی بات کہتا تو آپ ﷺ اس وقت تک اس کی طرف سے رُخ نہ پھیرتے جب تک وہ خود منہ نہ ہٹاتا اور اس اقتباس کے بعد آپ ﷺ کے ”حسنِ خلق“ ہی کے حوالے سے اس بات کا بیان ہے کہ مسجدِ نبویؐ میں جگہ کم ہوتی تھی جو لوگ پہلے سے آکر بیٹھ جاتے تھے، ان کے بعد جگہ باقی نہیں رہتی تھی۔ ایسے موقع پر کوئی آجاتا تو آپ ﷺ اس کے بیٹھنے کے لیے اپنی چادر مبارک فرش پر بچھا دیتے تھے۔

اقتباس کی تشریح: مولانا شبلی نعمانی، اخلاقِ نبوی ﷺ کے حوالے سے لکھتے ہیں کہ آپ ﷺ کی مجالس میں طرح طرح کے لوگ آتے تھے اور طرح طرح کی باتیں کرتے تھے اور بعض لوگ ایسی باتیں بھی کہ جاتے تھے جن کو عام طور پر بھری مجالس میں نہیں کہا جاتا مگر آپ ﷺ کی برداشت کا یہ عالم تھا کہ آپ ﷺ ان باتوں کو بھی گوارا

فرماتے اور کسی کو بھی ڈانٹ ڈپٹ نہیں کرتے تھے۔ یعنی آپ کی ذاتِ اقدس میں برداشت کا مادہ بہت تھا۔ مصطفیٰ (مولانا شبلی نعمانی) آپ ﷺ کی قوتِ برداشت کے حوالے سے ایک واقعہ لکھتے ہیں کہ ایک دفعہ آپ ﷺ کو ایک شخص نے زعفران سے اپنے کپڑوں کو رنگا ہوا تھا۔ دراصل عربوں میں جو لوگ امیر ہوتے وہ اپنے کپڑوں کو زعفران سے رنگ لیتے تھے تاکہ ان کے کپڑوں سے زعفران کی خوش بو آئے اور لوگوں پر اس کا خوش گوار اثر پڑے۔ آپ ﷺ نے اس شخص کو دیکھا تو اگرچہ یہ بات آپ ﷺ کے مزاج پر گراں گزری مگر اپنی زبان سے انھیں اس لیے نہ ٹوکا کہ اس آدمی کی عزتِ نفس مجروح نہ ہو جائے کیوں کہ آپ ﷺ کے کسی کو کسی غلط بات پر ٹوکنے کا مقصد صرف یہ تھا کہ لوگ اس سے اجتناب کریں۔ جب وہ شخص اٹھ کے چلا گیا تو آپ ﷺ نے اس کی عدم موجودگی میں صحابہ کرام رضی اللہ تعالیٰ عنہم کو ارشاد فرمایا کہ اُن سے کہہ دیں کہ زعفرانی رنگ مردوں کے مناسب حال نہیں ہے اور یہ رنگ دھو ڈالیں۔

دراصل آپ ﷺ کے اس شخص کی عدم موجودگی میں کہنے کا مفہوم یہ تھا کہ لوگ کہیں اس سے نفرت نہ کرنے لگیں اور اس شخص کی عزتِ نفس بھی مجروح نہ ہو۔

۸۔ سیاق و سباق کے حوالے سے درج ذیل اقتباس کی تشریح کریں:

- (الف) ”معمول یہ تھا کہ کسی سے ملنے کے وقت..... تا نام آپ ﷺ بھی انکار نہ فرماتے۔“
(ب) ”ایک شخص نے آکر شکایت کی..... تو گرانی جاتی رہی۔“


۹۔ ”ہماری زندگی میں ”صبر و تحمل کی اہمیت“ کے موضوع پر ایک پیرا گراف تحریر کریں۔
سرگرمی برائے طلبہ:

۱۱۔ محلے یا اسکول کی لائبریری سے سیرت مبارکہ سے متعلق کوئی کتاب حاصل کریں اور آپ ﷺ کی سیرت سے رواداری اور برداشت سے متعلق واقعات پڑھ کر ساتھیوں کو سنائیں۔

ہدایات برائے اساتذہ:

- طلبہ کو تقریر کرنے کے انداز اور لب و لہجے سے آگاہ کریں۔
- تفہیم عبارت کے ضمن میں طلبہ کو مطلوبہ عبارت کا مفہوم سمجھائیں اور انھیں تاکید کریں کہ جتنا سوال ہو، اسی قدر جواب دیں۔
- سیاق و سباق کے حوالے سے پیرا گراف کی تشریح کرنے کا انداز تختہ تحریر کی مدد سے سمجھائیں۔





اشفاق احمد

(۱۹۲۵ء - ۲۰۰۳ء)

اشفاق احمد خاں؛ المعروف بہ تلقین شاہ ہوشیار پور (مشرقی پنجاب، انڈیا) کے ایک چھوٹے سے گاؤں خان پور میں پیدا ہوئے۔ آپ کے والد کا نام محمد خاں ہے جو محکمہ لائیو سٹاک میں ڈاکٹر تھے۔ میٹرک فیروز پور کے نواحی قصبے مکسٹر اور ایف۔ اے، بی۔ اے کے امتحانات فیروز پور سے پاس کیے۔ قیام پاکستان کے بعد آپ کا خاندان ہجرت کر کے پاکستان آ گیا تو آپ نے گورنمنٹ کالج لاہور سے ایم اے اُردو کیا۔

اشفاق احمد بحیثیت پروفیسر دیال سنگھ کالج لاہور، روم یونیورسٹی اٹلی اور پنجاب یونیورسٹی لاہور میں خدمات انجام دیتے رہے۔ ۱۹۶۷ء میں انھوں نے بحیثیت ایگزیکٹو ممبر مرکزی اردو بورڈ میں فرائض منصبی سنبھال لیے اور ادارے کو ترقی کی راہ پر گامزن کر دیا۔ اس طرح انھوں نے علمی و ادبی سطح پر بھرپور زندگی بسر کی۔

اشفاق احمد؛ بیسویں صدی کے ادبی افق پر افسانہ نگار، ڈراما نویس، سفر نامہ نگار، نقاد، مچر نگار، مترجم، محقق، شاعر، فلسفی اور دانشور کی حیثیت سے ابھرے۔ وہ بنیادی طور پر قصہ گو ادیب اور کہانی نویس تھے۔ اُن کی مختلف النوع تخلیقی جہات میں کہانی کی مختلف اشکال ظہور پذیر ہوئیں۔ اُن کی قصہ گوئی اور جادو بیانی کا مظہر اُن کا مقبول ٹیلی وژن پروگرام ”زاویہ“ تھا جس میں وہ بصیرت افروز گفت گو کرتے اور نوجوانوں کی فکری راہ نمائی کا فرض نبھاتے۔ انھوں نے پچاس کے قریب کتابیں تصنیف کیں جو ان کے سہل، رواں اور بے تکلف انداز بیان کی عکاس ہیں۔ ان کا لب و لہجہ منفرد اور شیرینی گفتار سے بھرپور ہے۔ انھیں حکومت پاکستان کی جانب سے ”تمغائے حسن کارکردگی“، ”ستارہ امتیاز“ اور ”ہلال امتیاز“ کے قومی اعزازات سے نوازا گیا۔

تصانیف:

اشفاق احمد کی معروف تصانیف میں ”ایک محبت سو افسانے“، ”سفر مینا“، ”اُجلے پھول“، ”من چلے کا سودا“، ”حیرت کدہ“، ”ننگے پاؤں“، ”تلقین شاہ“، ”ناہلی تھلے“، ”اُچے برج لاہور دے“، ”تو تا کہانی“، ”زاویہ“ (ٹیلی وژن سیریز)، ”کھٹیا وٹیا“ اور ”سفر در سفر“ وغیرہ شامل ہیں۔

ایک استاد عدالت کے کٹہرے میں

تدریسی مقاصد:

- طلبہ کو پاکستانی اور عالمی ثقافت سے متعارف کرانا۔
- طلبہ کی اخلاقی تربیت کرنا۔
- طلبہ کو شفاق احمد اور ان جیسے مشاہیر کی زندگی کے تجربات سے سبق حاصل کرنے کی تربیت کرنا۔
- طلبہ میں اُردو ادب کے مختلف اور منفرد اسالیب بیان سے محفوظ ہونے کی صلاحیت پیدا کرنا۔
- متشابہ الفاظ کی شناخت کرنا اور محاوروں سے جملے بنانا۔
- طلبہ کو تحریک دینا کہ وہ بھی اپنی تخلیقات پیش کریں۔

جس زمانے میں میں روم میں لکچر کرتا، روم یونیورسٹی میں، میں سب سے Youngest پروفیسر تھا۔ یونیورسٹیوں میں چھٹیاں تھیں، گرمیوں کا زمانہ تھا۔ دوپہر کے وقت ریڈیو بکسٹیشن پر مجھے اُردو براڈ کاسٹنگ کرنی پڑتی تھی۔ روم میں دوپہر کے وقت سب لوگ قیلولہ کرتے تھے۔ چار بجے تک سوتے تھے اور روم کی سڑکیں تقریباً خالی ہوتی تھیں اور کارپوریشن نے یہ انتظام کر رکھا تھا کہ وہ وہاں پر پانی کے حوض لگا کر سڑکیں دھوتے ہیں، اور شام تک سڑکیں ٹھنڈی بھی ہو جاتی ہیں، خوش گوار بھی ہو جاتی ہیں، صاف بھی ہو جاتی ہیں، تو وہ سڑکوں کو دھو رہے تھے۔ اکاؤنٹ کوئی ٹریفک کی سواری آ جا رہی تھی تو میں اپنی گاڑی چلاتا ہوا جا رہا تھا۔ اب دیکھیے انسان کے ساتھ ساتھ ایک دیسی مزاج چلتا ہے، آدمی کہیں بھی چلا جائے، تو میں گاڑی چلا رہا تھا۔ میں نے دیکھا کہ گول دائرہ ہے، اس کے اوپر سے میں چکر کاٹ کے آؤں گا۔ پھر میں اپنے گھر کی طرف مڑوں گا تو یہ بڑی بے ہودہ بات ہے۔ بیچ میں سے چلتے ہیں۔ اس وقت کون دیکھتا ہے، دوپہر کا وقت ہے، تو میں بیچ میں سے گزرا۔ وہاں ایک سپاہی کھڑا تھا، اُس نے مجھے دیکھا، اور اُس نے پروا نہیں کی۔ جانے دیا کہ یہ جا رہا ہے۔ جب میں نے دیکھا شیشے میں سے گردن گھما کے، کچھ مجھے تھوڑا سایا د پڑتا ہے کہ میں طنزاً مسکرایا۔ کچھ اپنی فیٹ (Fate) کے اوپر، کچھ اپنی کامیابی کے اوپر۔ میں نے خوشی منانے کے لیے ایک مسکراہٹ کا پھول اس کی طرف پھینکا۔ جب اس نے یہ دیکھا کہ اس نے میری یہ عزت کی ہے تو اس نے سیٹی بجاکے روک لیا۔ اب وہاں پر سیٹی بجنا موت کے برابر تھا اور رُکنا بھی تھا۔ میں رُکا، وہ آگیا، اور آ کے کھڑا ہو گیا۔ پہلے سیلوٹ کیا۔ ولایت میں رواج ہے کہ جب بھی آپ کا چالان کرتے ہیں، آپ کو پکڑنا ہوتا ہے تو سب سے پہلے آکر سیلوٹ مارتے ہیں۔ تو اس نے کھڑے ہو کر سیلوٹ مارا۔ اب میں اندر تھر تھر کانپ رہا ہوں۔ شیشہ میں نے نیچے کیا تو مجھے کہنے لگا کہ آپ کا لائسنس! تو میں نے اس سے کہا میں زبان نہیں جانتا۔ اس نے کہا، چنگی بھٹی بول رہے ہو۔ میں نے کہا، میں نہیں جانتا تم ایسے ہی جھوٹ بول رہے ہو۔ میں تو نہیں جانتا ہوں۔ اس نے کہا نہیں، آپ اپنا لائسنس دیں۔ تو میں نے کہا، فرض کریں جس کے پاس اس کا لائسنس نہ ہو تو پھر وہ کیا کرے؟ اس نے کہا، کوئی بات نہیں! میں آپ کا چالان کر

دیتا ہوں، پرچی پھاڑ کے تو یہ آپ لے جائیں اور جرمانہ جمع کروادیں۔ میں تو ایسے ہی بانک رہا تھا۔ میں نے کہا، مجھ سے غلطی ہوگئی۔ اس نے مسکراتے ہوئے کہا غلطی ہوگئی تھی تو چلے جاتے۔ اس نے بغیر مجھ سے پوچھے کاپی نکالی اور چالان کر دیا۔ اور چالان بھی بڑا سخت، بارہ آنے جرمانہ۔ میں نے لے لی پرچی۔ میں نے کہا، میں اس کو لے کر کیا کروں؟ اس نے کہا اپنے کسی بھی قریبی ڈاک خانے میں منی آرڈر کی کھڑکی پر جمع کروادیں۔ بس وہاں پکھری نہیں جانا پڑتا، دھکے نہیں کھانے پڑتے۔ بس آپ کا جرمانہ ہو گیا، آپ ڈاک خانے میں دیں گے تو بس۔ میں جب چالان کروا کے گھر آ گیا تو میں نے اپنی لینڈ لیڈی سے کہا، میرا چالان ہو گیا ہے۔ کہنے لگی، آپ کا؟ میں نے کہا، میں کیا کروں۔ اب ان کو ایسے لگا کہ ہمارے گھر میں جیسے ایک بڑا مجرم رہتا ہے۔ اور اس نے اپنی بیٹی کو بتایا کہ پروفیسر کا چالان ہو گیا ہے۔ بڑھی مائی تھی۔ ان کی ایک ساس تھی، اس کو بھی بتایا، سارے روتے ہوئے میرے پاس آ گئے۔ میں بڑا ڈرا کر یا اللہ! یہ کیا۔ کہنے لگے ٹو شریف آدمی لگتا تھا۔ اچھے خاندان کا، اچھے گھر کا لگتا تھا۔ ہم نے تجھے یہ کرائے پر کمرہ بھی دیا ہوا ہے لیکن تُو ویسا نہیں نکلا۔ خیر! گھر خالی کرنے کو تو نہیں کہا۔ جو بڑھی مائی تھی، ان کی ساس، اس نے کہا، ہو تو گیا ہے برخوردار چالان، لیکن کسی سے ذکر نہ کرنا۔ محلے داری کا معاملہ ہے۔ اگر ان کو پتا چل گیا کہ اس کا چالان ہو گیا ہے تو بڑی رسوائی ہوگی۔ لوگوں کو پتا چلے گا۔ میں نے کہا نہیں، میں پتا نہیں لگنے دوں گا۔

میری لائبنی طبیعت، چھبیس سال کی عمر تھی۔ چالان جیب میں ڈالا اور نکل گیا دوستوں سے ملنے۔ اگلے دن مجھے جمع کروانا تھا، بھول گیا۔ پھر سارا دن گزر گیا۔ اس سے اگلے دن مجھے اصولاً جمع کروانا چاہیے تھا تو میں نے کپڑے بدلے تو وہ پرانے کوٹ میں رہ گیا۔ شام کے وقت مجھے ایک تار ملا کہ محترمی جناب پروفیسر صاحب! فلاں فلاں مقام پر فلاں چوراہے پر آپ کا چالان کر دیا گیا تھا، فلاں سپاہی نے۔ یہ نمبر ہے آپ کے چالان کا۔ آپ نے ابھی تک کہیں بھی چالان کے پیسے جمع نہیں کروائے۔ یہ بڑی حکم عدولی ہے۔ مہربانی فرما کر اسے جمع کروادیں۔ آپ کی بڑی مہربانی ہوگی۔ تقریباً اکیس روپے کا تار تھا۔ میں نے سارے لفظ گئے۔ مجھ سے یہ کہنا ہی ہوئی کہ میں پھر بھول گیا، اور ان کا پھر ایک اور تار آیا۔ اگر آپ اب بھی رقم جمع نہیں کروائیں گے تو پھر ہمیں افسوس ہے کہ کورٹ میں پیش کر دینا پڑے گا۔ مجھ سے کہنا ہی ہوئی، نہیں جاسکا۔ تب مجھے کورٹ سے ایک سمن آ گیا کہ فلاں تاریخ کو عدالت میں پیش ہو جائیں، اور یہ جو آپ نے حکم عدولی کی ہے، قانون توڑا ہے، اس کے بارے میں آپ سے پورا انصاف کیا جائے گا۔

اب میں ڈرا۔ میری سنی گم ہوئی۔ پریشان ہوا کہ اب میں دیا ر غیر میں ہوں۔ کوئی میرا حامی و ناصر، مددگار نہیں ہے۔ میں کس کو اپنا والی بناؤں گا۔ میرا ڈاکٹر تھا۔ ”ڈاکٹر بالدی“ اس کا نام تھا، نوجوان تھا۔ میں نے اس سے کہا، مجھے وکیل کر دو۔ اس نے کہا، میرا ایک دوست ہے۔ اس کے پاس چلتے ہیں۔ اس کے پاس گئے۔ اس نے کہا، یہ تھوڑا سا پیچیدہ ہو جائے گا، اگر میں گیا عدالت میں۔ بہتر یہی ہے پروفیسر صاحب جائیں، اور جا کر خود Face کریں۔ عدالت کی خدمت میں یہ عرض کریں کہ میں چوں کہ اس قانون کو ٹھیک طرح سے نہیں جانتا تھا۔ میں یہاں پر ایک غیر ملکی ہوں تو مجھے معافی دی جائے۔ میں ایسا آئندہ نہیں کروں گا۔ میں نے کہا ٹھیک ہے۔ چنانچہ میں ڈرتا ڈرتا چلا گیا۔

اگر آپ کو روم جانے کا اتفاق ہو تو ”پالاس آف دی جستی“ Palace of Justice وہ رومن زمانے کا بہت بڑا وسیع و عریض ہے، اُسے تلاش کرتے کرتے ہم اپنے بیچ صاحب کے کمرے میں پہنچے تو وہ وہاں تشریف فرما تھے۔ مجھے ترتیب کے ساتھ بلایا گیا تو میں چلا گیا۔ اب

بالکل میرے بدن میں روح نہیں ہے، اور میں خوف زدہ ہوں، اور کانپنے کی بھی مجھ میں جرأت نہیں۔ اس لیے کتنی جیسی کیفیت ہو گئی تھی۔ انھوں نے حکم دیا، آپ کھڑے ہوں اس کٹہرے کے اندر۔ اب عدالت نے مجھ سے پوچھا کہ آپ کا چالان ہوا تھا، اور آپ کو یہ حکم دیا گیا تھا کہ آپ یہ بارہ آنے ڈاک خانے میں جمع کروائیں، کیوں نہیں کروائے؟ میں نے کہا، جی مجھ سے کوتاہی ہوئی، مجھے کروانے چاہئیں تھے، لیکن میں۔۔۔ اس نے کہا، کتنا وقت عملے کا ضائع ہوا۔ کتنا پولیس کا ہوا، اب کتنا "جسٹیک" کا ہوا (جسٹس عدالت کا ہو رہا ہے) اور آپ کو اس بات کا احساس ہونا چاہیے تھا۔ ہم اس کے بارے میں آپ کو کڑی سزا دیں گے۔

میں نے کہا، میں یہاں پر ایک فائر ہوں۔ پردہ کی ہوں۔ جیسا ہمارا بہانہ ہوتا ہے، میں کچھ زیادہ آداب نہیں سمجھتا۔ قانون سے میں واقف نہیں ہوں تو مجھ پر مہربانی فرمائیں۔ انھوں نے کہا، آپ زبان تو ٹھیک ٹھاک بولتے ہیں۔ وضاحت کر رہے ہیں۔ آپ کیا کرتے ہیں، تو میں چپ کر کے کھڑا رہا۔ پھر انھوں نے پوچھا کہ عدالت آپ سے پوچھتی ہے کہ آپ کون ہیں اور آپ کا پیشہ کیا ہے؟ میں نے کہا، میں ایک ٹیچر ہوں، پروفیسر ہوں روم یونیورسٹی میں، تو وہ جج صاحب کرسی کو سائیڈ پر کر کے کھڑا ہو گیا اور اس نے اعلان کیا:

"Teacher in the Court, Teacher in the Court."

جیسے اعلان کیا جاتا ہے، اور وہ سارے اٹھ کر کھڑے ہو گئے۔ منشی، تھانے دار، عمل دار، جتنے بھی تھے اور اس نے حکم دیا کہ:

"A teacher has come to the court, Chair should be brought for the teacher."

اب وہ کٹہرا اچھوٹا سا، میں اس کو پکڑ کر کھڑا ہوں۔ وہ کرسی لے آئے۔ حکم ہوا کہ Teacher ہے، کھڑا نہیں رہ سکتا۔ تو پھر اس نے ایک بانی پڑھنی شروع کی۔ جج نے کہا کہ اے معزز استاد! اے دنیا کو علم عطا کرنے والے استاد! اے محترم ترین انسان! اے محترم انسانیت! آپ نے ہی ہم کو عدالت کا، اور عدل کا حکم دیا ہے، اور آپ ہی نے ہم کو یہ علم پڑھایا ہے، اور آپ ہی کی بدولت ہم اس جگہ پہنچے ہیں۔ اس لیے ہم آپ کے فرمان کے مطابق مجبور ہیں۔ عدالت نے جو ضابطہ قائم کیا ہے، اس کے تحت آپ کو چیک کریں، باوجود اس کے کہ ہمیں اس بات کی شرمندگی ہے، اور ہم بے حد افسردہ ہیں کہ ہم ایک استاد کو جس سے محترم، اور کوئی نہیں ہوتا، اپنی عدالت میں ٹرائل کر رہے ہیں، اور یہ کسی بھی جج کے لیے انتہائی تکلیف دہ موقع ہے کہ کورٹ میں، کٹہرے میں ایک استاد وکرم ہو اور اس سے Trial کیا جائے۔ اب میں شرمندہ اپنی جگہ پر، یا اللہ! یہ کیا شروع ہو رہا ہے۔ میں نے کہا، حضور جو بھی آپ کا قانون ہے، علم یا جیسے کیسے بھی آپ کا ضابطہ ہے، اس کے مطابق کریں، میں حاضر ہوں۔ تو انھوں نے کہا، ہم نہایت شرمندگی کے ساتھ، اور نہایت دکھ کے ساتھ اور گہرے الم کے ساتھ آپ کو ڈبل جرمانہ کرتے ہیں۔ ڈیڑھ روپيا ہو گیا۔

اب جب میں اٹھ کر اس کرسی میں سے اس کٹہرے میں سے نکل کر شرمندہ، باہر نکلنے کی کوششیں کر رہا تھا۔ وہ جوج، اس کا عملہ تھا، اس کے منشی تھے وہ سارے جناب میرے پیچھے پیچھے (A teacher in the court) کہے جا رہے تھے کہ ہم احترام فائقہ کے ساتھ آپ کو درخت سے کرتے ہیں۔ میں کہوں، میری جان چھوڑیں۔ یہ باہر نکل کر میرے ساتھ کیا کریں گے۔ آگے تک میری موٹر تک مجھے چھوڑ کے آئے۔ جب تک میں وہاں سے سٹارٹ نہیں ہو گیا، وہ عملہ وہاں پر ایسے ہی کھڑا تھا۔

اب میں لوٹ کے آیا تو میں سمجھا، یا اللہ! میں بڑا معزز آدمی ہوں، اور محلے والوں کو بھی انکار بتایا کہ میں اپنے گپا تھا، اور وہاں پر یہ یہ ہوا۔ وہ بھی جناب، اور میری جولیڈ لیڈی تھی، وہ بھی بڑی خوشی کے ساتھ محلے میں چوڑی ہو کے گھوم رہی تھی کہ دیکھو ہمارا یہ بچہ گپا گیا، اور کورٹ نے اتنی عزت کی۔ اس کی عزت افزائی ہوئی تو میں یہ سمجھا کہ اس کے ساتھ ساتھ میری تنخواہ میں بھی اضافہ ہوگا۔

دلی آدمی جو ہے ناں وہ چاہے ٹیچر بھی ہو، وہ گریڈ کا ضرور سوچے گا۔ کتنی بھی آپ عزت دے دیں، کتنا بھی احترام دے دیں، وہ پھر بھی ضرور سوچے گا کہ مجھے کہیں سے چار پیسے بھی ملیں گے کہ نہیں، میں نے اپنے ریکٹر سے پوچھا، تو اس نے کہا نہیں تنخواہ یہاں پروفیسر کی اتنی ہی ہے جتنی تمہارے پاکستان میں ہے۔ وہ کوئی مالی طور پر اتنے بڑے نہیں ہیں لیکن عزت کے اعتبار سے بہت بڑے ہیں۔ رتبہ ان کا بہت زیادہ ہے، اور کوئی شخص یہاں کوئی بیورو کریٹ ہو، یہاں کوئی جج ہو۔ آپ نے دیکھ ہی لیا ہے۔ یہاں کا تاجر ہو، یہاں کا فیوڈل لارڈ ہو، وہ استاد کے رتبے کے پیچھے اس طرح چلتا ہے، جیسے روم کے دنوں میں غلام اپنے آقا کے پیچھے چلتے تھے۔ مالی طور پر وہ بھی بے چارے ہیں۔ یہی ان کا کمال ہے کہ مالی طور پر کمتر ہیں لیکن رتبے کے اعتبار سے بہت اونچے ہیں جیسے سراط جو تھا، وہ اپنے کھنڈروں میں، اور فورم میں کھڑا ہو کے ننگے پاؤں بات کرتا تھا لیکن اس کا احترام تھا۔

(زاویہ)



1- مختصر جواب دیجیے:

- (الف) سبق ”ایک استاد عدالت کے کٹہرے میں“ کہاں سے لیا گیا ہے؟
- (ب) اشفاق احمد روم میں کون سے دو فرائض انجام دیتے تھے؟
- (ج) ”روم میں دوپہر کے وقت سب لوگ قیلولہ کرتے تھے۔“ اس جملے کا کیا مفہوم ہے؟
- (د) مصنف کا چالان کیوں ہوا؟
- (ه) جج نے مصنف کو بطور استاد کیسے مخاطب کیا؟

۲- درست جواب کی نشان دہی کریں:

- (i) سبق کے متن کے مطابق روم کی سڑکیں ٹھنڈی ہو جاتی ہیں:
- (الف) بارش سے (ب) دھونے سے (ج) موسم سے (د) سائے سے
- (ii) ”میں طنزاً مسکرایا، کچھ اپنی فیٹ (Fate) کے اوپر، کچھ اپنی کامیابی کے اوپر۔“ جملے میں ”فیٹ“ سے مراد ہے:
- (الف) قسمت (ب) شخصیت (ج) دولت (د) واقفیت

(iii) روم میں چالان کے جرمانے کی رقم جمع کرانے کا عام ذریعہ تھا:

(الف) آن لائن (ب) منی آرڈر (ج) چیک (د) دستی

(iv) متن کے مطابق اس وقت مصنف کی عمر تھی:

(الف) بائیس سال (ب) چوبیس سال (ج) چھبیس سال (د) اٹھائیس سال

(v) جج کا "Teacher in the Court" کہہ کر کھڑے ہونے کا سبب تھا:

(الف) احترام (ب) خوف (ج) پریشانی (د) غصہ

۳۔ متن کو مد نظر رکھتے ہوئے مناسب لفظ کی مدد سے خالی جگہ پر کریں:

(الف) فرض کریں جس کے پاس اس کا۔۔۔۔۔ نہ ہو تو پھر وہ کیا کرے۔

(ب) میں نے خوشی منانے کے لیے ایک۔۔۔۔۔ کا پھول اس کی طرف پھینکا۔

(ج) بس وہاں۔۔۔۔۔ نہیں جانا پڑتا، دھکے نہیں کھانے پڑتے۔

(د) تقریباً۔۔۔۔۔ روپے کا تھا۔

(ہ) ہم نہایت شرمندگی کے ساتھ، اور نہایت دکھ کے ساتھ آپ کو۔۔۔۔۔ جرمانہ کرتے ہیں۔

۴۔ میجر، گریڈ، ہیور و کریٹ انگریزی کے الفاظ ہیں۔ طلبہ سبق سے ایسے مزید الفاظ تلاش کر کے دوسرے طلبہ کو بتائیں۔

۵۔ استاد کے احترام کے متعلق ایک دوسرے سے گفت گو کریں اور بتائیں کہ مذہبی اور اخلاقی لحاظ سے استاد کا احترام کیسے کیا جاتا ہے؟

۶۔ دی گئی عبارت کو پڑھیں اور پوچھے گئے سوالات کے جوابات دیں:

ہمیں پرنٹ میڈیا، الیکٹرانک میڈیا اور دیگر ذرائع سے آئے روز بچوں سے بدسلوکی، اُن کے اغوا اور قتل کی خبریں سننے کو ملتی ہیں۔ اس کی روک تھام کے لیے بہت سے اقدامات اٹھانے کی فوری طور پر ضرورت ہے۔ بچوں کو ہوشیار کرنا ہوگا کہ اگر کوئی اجنبی انہیں کھانے کی کوئی چیز دے تو لے کر نہ کھائیں۔ اگر انہیں کوئی کسی چیز کا لالچ دے کر کوئی غلط حرکت کرے، بہانے سے درغللے یا اپنے ساتھ لے جانا چاہے، تو اس کے ساتھ ہرگز نہ جائیں بلکہ شور مچادیں اور اپنی ہر بات اپنے والدین کو بتائیں۔ بچے اپنے والدین کو بغیر بتائے گھر سے باہر نہ نکلیں۔ اس سلسلے میں والدین اور بچوں کے بڑے بھائی بہنوں کو بھی اپنا کردار ادا کرنا ہوگا۔ ماں اور باپ دونوں کو اس بات کا خیال رکھنا ہوگا کہ اپنے بچوں کو سکول میں وقت سے پہلے نہ بھیجیں اور چھٹی کے بعد تنہا نہ چھوڑیں۔ بچوں کے ذرائع آمد و رفت کا محفوظ تر انتظام کریں۔ بچوں کے دوستوں پر نظر رکھیں اور بچوں سے یہ بھی کہیں کہ کسی پر اندھا اعتماد نہیں کرنا۔ کوئی بھی شخص چاہے وہ دوست یا رشتہ دار ہو یا استاد ہی کیوں نہ ہو، اگر آپ کو ضرورت سے زیادہ رعایت یا بلاوجہ فائدہ پہنچانے کی کوشش کرے تو اسے ہمیشہ شک کی نظر سے دیکھیں۔ بچوں کو اس بات کا بھی اعتماد دیں کہ وہ بچے کی ہر بات غور سے سنیں گے اور اس کی ہر بات کا یقین بھی کریں گے۔ اسکول انتظامیہ کی بھرپور مدد واری سے کہ بچوں کے تحفظ کے لیے باقاعدہ اور منظم پروگرام ترتیب دے اور بہر صورت ان کی حفاظت کو یقینی بنایا جائے۔

سوالات:

- بچے خود اپنی حفاظت کیسے کریں؟
- بچوں کی حفاظت کے سلسلے میں والدین کی کیا ذمہ داری ہے؟
- آپ کسی بچے کے بڑے بہن بھائی ہیں تو اس کی حفاظت کیسے کریں گے؟
- بچوں کی حفاظت کے لیے اسکول انتظامیہ کی کیا ذمہ داری ہے؟
- اس اقتباس کا مناسب عنوان تجویز کریں

۷۔ درج ذیل جملوں کی درستی کریں:

- (الف) اس میں ناراضگی کی کوئی بات نہیں۔ (ب) عارف نے دوسن گئے ہوں خریدی۔
(ج) علی نے اخبار پڑھ لی ہے۔ (د) آج میں نے سائیکل چلائی۔
(ه) سید اسحاق شائع عام نہیں ہے۔ (و) دونوں بچوں کے قدم میں اٹھارہ بیس کا فرق ہے۔

محاورہ: محاورہ اہل زبان ہی کی بول چال سے رواج پاتا ہے۔ محاورہ اپنے حقیقی معنوں کے بجائے مجازی معنوں میں استعمال ہوتا ہے۔ محاورہ دو یا دو سے زیادہ الفاظ کا مرکب ہوتا ہے۔ مثلاً: نیند اُس ہونا، نو دوا گیارہ ہونا، تارے گننا، غم کھانا، غصہ پینا وغیرہ۔

۸۔ درج ذیل محاورات کو اپنے جملوں میں اس طرح استعمال کریں کہ ان کا مفہوم واضح ہو جائے:

- ہم تن مصروف ہونا، خوشی کی لہر دوڑ جانا، ہزار جتن کرنا، پروان چڑھنا
آفت ٹوٹ پڑنا، اوسان خطا ہونا، یورش ہونا، قضا سر پر کھینا

متشابه الفاظ:

متشابه الفاظ سے مراد وہ الفاظ ہیں، جو اپنی صوت یا شکل کے لحاظ سے تو ایک دوسرے سے مشابہت رکھتے ہوں لیکن اعراب، املا اور معنی کے لحاظ سے مختلف ہوں۔ متشابه الفاظ کی درج ذیل صورتیں ہیں:

- (الف) وہ الفاظ جن کا املا تو ایک جیسا ہو لیکن اعراب کی تبدیلی کی وجہ سے ان کے معانی میں فرق ہو مثلاً: دُر، دُور، مُلک، مَمْلُک۔ مِثْل، مِثْل وغیرہ
- (ب) وہ الفاظ جن کی آواز تو بظاہر ایک جیسی ہو لیکن ان کا املا اور معانی مختلف ہوں مثلاً: راضی، رازی۔ سفر، صفر۔ طاب، تاب وغیرہ
- ۹۔ سبقی متن کو غور سے پڑھیں اور متشابہ الفاظ تلاش کر کے ان کی فہرست بنائیں۔

۱۰۔ سیاق و سباق کے حوالے سے درج ذیل اقتباس کی تشریح کریں اور حوالہ متن بھی درج کریں:

"دیسی آدمی جو ہے نا وہ چاہے شیخ بھی ہو۔۔۔۔۔۔ لیکن اس کا احترام تھا۔"

سرگرمی برائے طلبہ:

درج ذیل الفاظ و تراکیب وغیرہ سے بامعنی جملے بنائیں تاکہ ان کے مفہوم واضح ہو سکیں:

اکادگاہ، بھلا چنگا، تھر تھر کانپنا، عزت افزائی، وسیع و عریض، تکلیف دہ، حامی و ناصر

ہدایات برائے اساتذہ:

- طلبہ کو آگاہ کریں کہ اردو کا دامن بہت وسیع ہے اور اردو میں انگلش اور دوسری یورپی زبانوں کے ان گنت الفاظ روزمرہ گفت گو میں رواج پا چکے ہیں۔
- طلبہ کو محاورہ اور ضرب المثل کا فرق سمجھائیں۔
- طلبہ کو تختہ تحریر کی مدد سے سمجھائیں کہ بعض الفاظ میں اعراب کی تبدیلی سے ان کے معنوں میں زمین آسمان کا فرق پڑ جاتا ہے۔



برائے مطالعہ:

”ماں خدا کی نعمت ہے اور اس کے پیار کا انداز سب سے الگ اور نرالا ہوتا ہے۔ بچپن میں ایک بار باد و باران کا سخت طوفان تھا اور جب اس میں بجلی شدت کے ساتھ کڑکی تو میں خوف زدہ ہو گیا۔ ڈر کے مارے تھر تھر کانپ رہا تھا۔ میری ماں نے میرے اوپر کھیل ڈالا اور مجھے گود میں بٹھالیا تو محسوس ہوا گویا میں امان میں آ گیا ہوں۔ میں نے کہا: ”اماں! اتنی بارش کیوں ہو رہی ہے؟“

اس نے کہا: ”بیٹا! پودے پیاسے ہیں، اللہ تعالیٰ نے انھیں پانی پلانا ہے اور اس بندوبست کے تحت بارش ہو رہی ہے۔“

میں نے کہا: ”ٹھیک ہے، پانی تو پلانا ہے لیکن یہ بجلی کیوں بار بار چمکتی ہے؟ یہ اتنا کیوں کڑکتی ہے؟“ وہ کہنے لگیں: ”روشنی کر کے پودوں کو پانی پلایا جائے گا، اندھیرے میں تو کسی کے منہ میں تو کسی کی ناک میں پانی چلا جائے گا، اس لیے بجلی کی کڑک چمک ضروری ہے۔“

میں ماں کے سینے کے ساتھ لگ کر سو گیا۔ پھر مجھے پتا نہیں چلا کہ بجلی کس قدر چمکتی رہی یا نہیں۔“

(”ماں جی“ — از اشفاق احمد)



رشید احمد صدیقی

(۱۸۹۲ء-۱۹۷۷ء)

رشید احمد صدیقی قصبہ مڑیا ہو، ضلع جون پور، (یو۔ پی، انڈیا) میں پیدا ہوئے۔ ابتدائی اور میٹرک تک تعلیم جون پور کے سکول سے حاصل کی۔ مالی حالات سے مجبور ہو کر ضلع کچہری جون پور میں کلرک بھرتی ہو گئے، مگر ساتھ ساتھ تعلیم بھی جاری رکھی اور ایم اے او کالج، علی گڑھ سے ایم اے فارسی کا امتحان پاس کیا۔ بعد میں طالب علمی کے زمانے سے ہی انشائیہ طرز کے مزاحیہ مضامین لکھنے شروع کیے جنہیں تادم آخر لکھتے رہے۔ علاوہ ازیں وہ ۱۹۲۲ء میں شعبہ درس و تدریس سے منسلک ہو گئے اور جب علی گڑھ کالج، یونیورسٹی بن گیا تو ترقی پا کر علی گڑھ یونیورسٹی کے صدر شعبہ اردو کے منصب تک جاپہنچے۔ اس طرح انھوں نے دنیا سے رخصت ہونے سے پہلے علمی و ادبی طور پر ایک بھرپور زندگی بسر کی۔

رشید احمد صدیقی نے مضمون نگاری، خاکہ نگاری اور خطوط نگاری کے میدان میں بھی شہرت حاصل کی۔ وہ اپنے عہد کے ایک نامور انشا پرداز تھے۔

رشید احمد صدیقی کو علی گڑھ سے خاص انس تھا۔ ان کی تحریروں میں علی گڑھ کی یادیں جگہ جگہ بکھری پڑی ہیں اور ان کے مزاج میں شائستگی اور خوش طبعی کے وافر عناصر ملتے ہیں۔ ان کا اسلوب بیان نہایت خوب صورت ہے۔ ان کے طنز و مزاح میں گہرا شعور پایا جاتا ہے۔ ان کی اہم تصانیف میں ”طنزیات و مضحکات“، ”مضامین رشید“، ”گنج ہائے گراں مایہ“، ”ہم نفسانِ رفتہ“، ”ہمارے ذاکر صاحب“، ”آشفۃ بیانی میری“، ”جدید اردو غزل“، ”اردو رسم خط“ اور ”مکاتیب رشید احمد صدیقی“ شامل ہیں۔

رشید احمد صدیقی کے علمی، ادبی اعزازات میں پدم شری ایوارڈ کے علاوہ ساہتیہ اکیڈمی ایوارڈ سمیت کئی دیگر ایوارڈ شامل ہیں۔ رشید احمد صدیقی کی صحت عمر کے کسی حصے میں بھی قابلِ رشک نہیں رہی تھی۔ مدتوں انھیں گردے کی شدید تکلیف رہی۔ طویل علالت کے بعد علی گڑھ میں وفات پائی۔



چارپائی

تدریسی مقاصد:

- طلبہ کو صنفِ انشائیہ کے بارے میں بنیادی باتیں بتانا۔
- انشائیہ نگاری کی روایت اور ارتقا کا جائزہ لینا۔
- رشید احمد صدیقی کی ادبی خدمات سے روشناس کرانا۔
- طلبہ کو بتانا کہ ”چارپائی“ میں حقیقت نگاری، ادبی لطافت، رنگِ مزاح اور متنوع کیفیات ایک ساتھ جلوہ گر ہیں۔

چارپائی اور مذہب ہم ہندوستانیوں کا اوڑھنا بچھونا ہے۔ ہم اسی پر پیدا ہوتے ہیں اور یہیں سے مدرسے، آفس، جیل خانے، کونسل، یا آخرت کا راستہ لیتے ہیں۔ چارپائی ہماری گھٹی میں پڑی ہوئی ہے۔ ہم اس پر دو اکھاتے ہیں، دعا اور بھیک بھی مانگتے ہیں۔ کبھی فکرِ سخن کرتے ہیں اور کبھی فکرِ قوم۔ اکثر فاقہ کرنے سے بھی باز نہیں آتے۔ ہم کو چارپائی پر اتنا ہی اعتماد ہے جتنا برطانیہ کو آئی۔ سی۔ ایس پر، شاعر کو قافیہ پر یا طالب علم کو غل غپاڑے پر۔

چارپائی کی مثال ریاست کے ملازم سے دے سکتے ہیں۔ یہ ہر کام کے لیے ناموزوں ہوتا ہے، اس لیے ہر کام پر لگا دیا جاتا ہے۔ ایک ریاست میں کوئی صاحب ”ولایت پاس“ ہو کر آئے۔ ریاست میں کوئی اسامی نہ تھی جو ان کو دی جاسکتی۔ آدمی سوچ بوجھ کے تھے، راجا صاحب کے کانوں تک یہ بات پہنچادی کہ کوئی جگہ نہ ملی تو وہ لاٹ صاحب سے طے کر آئے ہیں۔ راجا صاحب ہی کی جگہ پر اکٹفا کریں گے۔ ریاست میں بالچل مچ گئی۔ اتفاق سے ریاست کے سول سرجن رخصت پر گئے ہوئے تھے، یہ ان کی جگہ پر تعینات کر دیے گئے۔ کچھ دنوں بعد سول سرجن صاحب واپس آئے تو انجینئر صاحب پر فالج گرا۔ ان کی جگہ ان کو دے دی گئی۔ آخری بار یہ خبر سنی گئی کہ وہ ریاست کے ہائی کورٹ کے چیف جسٹس ہو گئے تھے اور اپنے ولی عہد کو ریاست کے ولی عہد کا مصاحب بنوا دینے کی فکر میں تھے۔

یہی حالت چارپائی کی ہے۔ فرق صرف یہ ہے کہ ان ملازم صاحب سے کہیں زیادہ کارآمد ہوتی ہے۔ فرض کیجیے آپ بیمار ہیں، سفرِ آخرت کا سامان میسر ہو یا نہ ہو، اگر چارپائی آپ کے پاس ہے تو دنیا میں آپ کو کسی اور چیز کی حاجت نہیں۔ دوا کی پُویا تکیے کے نیچے، جوشاندے کی دیکھی سرہانے رکھی ہوئی، چارپائی کے نیچے میلے کپڑے، بچوں کے کھلونے، جھاڑو، آتش جو، روٹی کے پھایے، کاغذ کے ٹکڑے، مچھر، بھگتے، گھریا محلے کے دو ایک بچے، جن میں ایک آدھ زکام خسرے میں مبتلا۔ اچھے ہو گئے تو بیوی نے چارپائی کھڑی کر کے غسل کرا دیا، ورنہ آپ کے دشمن اسی چارپائی پر لب گور لائے گئے۔

ہندوستانی گھرانوں میں چارپائی کو ڈرائنگ روم، سونے کا کمرہ، غسل خانہ، قلعہ، خانقاہ، دواخانہ، صندوق، کتاب گھر، شفاخانہ، سب کی

حیثیت، کبھی کبھی بہ یک وقت ورنہ وقت وقت پر حاصل رہتی ہے۔ کوئی مہمان آیا، چار پائی نکالی گئی۔ اس پر ایک غیوری بچھادی گئی، جس کے تہ کے نشان ایسے معلوم ہوں گے جیسے کسی چھوٹی سی اراضی کو مینڈوں اور نالیوں سے بہت سے مالکوں میں بانٹ دیا گیا ہے اور مہمان صاحب مع اچکن، ٹوپی، بیگ، بٹنی کے بیٹھ گئے اور تھوڑی دیر کے لیے یہ معلوم کرنا دشوار ہو گیا کہ مہمان بے وقوف ہے یا میزبان بد نصیب! چار پائی ہی پران کا منہ ہاتھ دھلوا یا اور کھانا کھلایا جائے گا اور اسی چار پائی پر یہ سو رہیں گے۔ سو جانے کے بعد ان پر سے چھڑ مکھی اسی طرح اڑائی جائے گی جیسے کوئی پھیری والا اپنے خوائے پر سے جھاڑ و نما مورچھل سے کھیاں اڑا رہا ہو۔

چار پائی پر سو کھنے کے لیے اناج پھیلا یا جائے گا، جس پر تمام دن چڑیاں حملے کرتی، دانے چگتی اور گالیاں سنتی رہیں گی۔ کوئی تقریب ہوئی تو بڑے پیمانے پر چار پائی پر آلو پھیلے جائیں گے۔ ملازمت میں پنشن کے قریب ہوتے ہیں تو جو کچھ رخصت جمع ہوئی رہتی ہے، اس کو لے کر ملازمت سے سبک دوش ہو جاتے ہیں۔ اسی طرح چار پائی پنشن کے قریب پہنچتی ہے تو اس کو کسی کال کوٹھری میں داخل کر دیتے ہیں اور اس پر سال بھر کا پیاز کا ذخیرہ جمع کر دیا جاتا ہے۔ ایک دفعہ دیہات کے ایک میزبان نے پیاز ہٹا کر اس خاکسار کو ایسی ہی ایک پنشن یافتہ چار پائی پر اسی کال کوٹھری میں بچھا دیا تھا اور پیاز کو چار پائی کے نیچے اکٹھا کر دیا گیا تھا۔ اس رات کو مجھ پر آسمان کے اتنے ہی طبق روشن ہو گئے تھے، جتنی ساری پیازوں میں چھلکے تھے اور وہ یقیناً چودہ سے زیادہ تھے۔

چار پائی ایک اچھے بکس کا بھی کام دیتی ہے، بچکے کے نیچے ہر قسم کی گولیاں، جن کے استعمال سے آپ کے سوا کوئی واقف نہیں ہوتا، ایک آدھ روپیہ، چند دھیلے پیسے، اسٹیشنری، کتابیں، رسالے، جائزے کے کپڑے، تھوڑا بہت عیش و عشرت، فہرست دوا خانہ، سمن، جعلی دستاویز کے کچھ مسودے، یہ سب چار پائی میں آباد ملیں گے۔ میں ایک ایسے صاحب سے واقف ہوں جو چار پائی پر لیٹے لیٹے ان میں سے ہر ایک کو، اجالا ہو یا اندھیرا، اس صحت کے ساتھ آنکھ بند کر کے نکال لیتے اور پھر رکھ دیتے، جیسے حکیم نابینا صاحب مرحوم اپنے بچے چوڑے بکس میں سے ہر مرض کی دوائیں نکال لیتے اور پھر رکھ دیتے۔

حکومت بھی چار پائی ہی پر سے ہوتی ہے۔ خاندان کے کرتا دھرتا چار پائی ہی پر براجمان ہوتے ہیں۔ وہیں سے ہر طرح کے احکام جاری ہوتے رہتے ہیں اور گناہ گار کو سزا بھی وہیں سے دی جاتی ہے۔ آلات سزا میں ہاتھ، پاؤں، زبان کے علاوہ ڈنڈا، جوتا، تاملوٹ بھی ہیں جنہیں اکثر پھینک کر مارتے ہیں۔ یہ اس لیے کہ توقف کرنے میں غصے کا تاؤ دمدم نہ پڑ جائے اور ان آلات کو مجرم پر استعمال کرنے کے بجائے اپنے اوپر استعمال کرنے کی ضرورت نہ محسوس ہونے لگے۔

چار پائی ہی کھانے کا کمرہ بھی ہوتی ہے۔ باورچی خانے سے کھانا چلا اور اس کے ساتھ پانچ سات چھوٹے بڑے بچے، اتنی ہی مرغیاں، دو ایک کتے، بلی اور بے شمار کھیاں آپہنچیں۔ سب اپنے قرینے سے بیٹھ گئیں۔ صاحب خانہ صدر دسترخوان ہیں۔ ایک بچہ زیادہ کھانے پر مار کھاتا ہے، دوسرا بد تمیزی سے کھانے پر، تیسرا کم کھانے پر، چوتھا زیادہ کھانے پر اور بقیہ اس پر کہ ان کو کھیاں کھائے جاتی ہیں۔ دوسری طرف بیوی بھی اڑاتی جاتی ہے اور شوہر کی بد زبانی سنتی اور بد تمیزی سہتی جاتی ہے۔ کھانا ختم ہوا۔ شوہر شاعر ہوئے تو ہاتھ دھو کر فکر سخن میں چار پائی ہی پر لیٹ گئے۔ انہیں دفتر میں ملازم ہونے تو اس طرح جان لے کر بھاگے جیسے گھر میں آگ لگی ہے۔ اور کوئی مذہبی آدمی

ہوئے تو اللہ کی یاد میں قبولہ کرنے لگے، بیوی بچے بدن دبانے اور بد دعائیں سننے لگے۔

چار پائی ہندوستان کی آب و ہوا، تمدن و معاشرت، ضرورت اور ایجاد کا سب سے بھرپور نمونہ ہے۔ ہندوستان اور ہندوستانیوں کے مانند ڈھیلی ڈھالی، شکستہ حال، بے سروسامان لیکن ہندوستانیوں کی طرح غالب اور حکمران کے لیے ہر قسم کا سامان راحت فراہم کرنے کے لیے آمادہ، کوچ اور صوفے کے دلدادہ اور ڈرائنگ روم کے اسیر اس راحت و عافیت کا کیا اندازہ لگا سکتے ہیں جو چار پائی پر میسر آتی ہے! شعرا نے انسان کی خوشی اور خوش حالی کے لیے کچھ باتیں منتخب کر لی ہیں، مثلاً: سچے دوست، شرافت، فراغت، اور گوشہ چین۔ ہندوستان جیسے غریب ملک کے لیے عیش و فراغت کی فہرست اس سے مختصر ہونی چاہیے۔ میرے نزدیک تو صرف ایک چار پائی ان تمام لوازم کو پورا کر سکتی ہے۔

بانوں کی ٹوٹی ہوئی چار پائی ہے جسے مکا کے کھیت میں بطور پھان باندھ دیا گیا ہے۔ ہر طرف جھومتے لہلہاتے کھیت ہیں۔ بارش نے گرد و پیش کو شگفتہ و شاداب کر دیا ہے، دُور دُور جھیلیں جھمکتی جھلکتی نظر آتی ہیں جن میں طرح طرح کے آبی جانور اپنی اپنی بولیوں سے برسات کی عمل داری اور مزے داری کا اعلان کرتے ہیں۔

مچان پر بیٹھا ہوا کسان کھیت کی رکھوالی کر رہا ہے، اس کے یہاں نہ آسائش ہے نہ آرائش، نہ علم و فضل، نہ دولت و اقتدار لیکن یہ سب چار پائی پر بیٹھے ہوئے اسی کسان کی محنت کا کرشمہ ہیں۔ پھر ایک دن آئے گا جب اس کی پیداوار کو چور، مہاجن یا زمیندار لوٹ لیں گے اور اسی چار پائی پر اس کو سانپ ڈس لے گا اور قضاہ پاک ہو جائے گا۔

برسات ہی کا موسم ہے۔ گاؤں میں آموں کا باغ بھی دھوپ بھی چھاؤں، کوئل کوئی ہے، ہوا لہکتی ہے۔ گاؤں کے لڑکے لڑکیاں دھوم مچا رہی ہیں۔ کہیں کوئی پکا ہوا آم ڈال سے ٹوٹ کر گر رہا ہے۔ سب کے سب جھپٹتے ہیں۔ جس کو مل گیا وہ ہیر و ہن گایا جس کو نہ ملا اس پر سب نے ٹھٹھے لگائے۔ یہی لڑکے لڑکیاں جو اس وقت کسی طرح قابل التفات نظر نہیں آتیں، کسے معلوم آگے چل کر زمانہ اور زندگی کی کن نیہنگیوں کو اجاگر کریں گے، کتنے فاتح بنیں گے، کتنے نام وراور نیک نام، کتنے گم نام و نافر جام اور یہ خاکسار ایک کھڑی چار پائی پر اس باغ میں آرام فرما رہا ہے۔ چار پائی باغبان کی ہے، باغ کسی اور کا ہے، لڑکے لڑکیاں گاؤں کی ہیں۔ میرے حصے کا صرف آم ہے۔ ایسے میں جو کچھ دماغ میں نہ آئے تھوڑا ہے یا جو تھوڑا دماغ میں ہے وہ بھی نکل جائے تو کیسا تعجب!

پھر عالم تصور میں ایسی کائنات تعمیر کرنے لگتا ہوں جو صرف میرے لیے ہے جو میرے ہی اشارے پر بنتی بگڑتی ہے، مجھے خالق کا درجہ حاصل ہے، اپنے مخلوق ہونے کا وہم بھی نہیں گزرتا، نہ اس کا خیال کہ زمانہ کسے کہتے ہیں، نہ اس کی پروا کہ زندگی کیا ہے۔ دوسروں کو ان کا اسیر دیکھ کر چونک پڑتا ہوں۔ پھر یہ محسوس کر کے کہ میں ان لوگوں سے اور خود زمانہ اور زندگی سے علیحدہ بھی ہوں۔ کچھ دیر کے لیے اوگھنے لگتا ہوں۔ ممکن ہے اوگھنے میں پہلے سے مبتلا ہوں۔

(مضامین رشید)

1۔ مختصر جواب دیں:

- (الف) سبق میں ریاست کے ملازم اور چارپائی میں کون کون سی مشابہت بتائی گئی ہے؟
 (ب) متن کے مطابق چارپائی کے نیچے کیا کچھ جمع ہوتا ہے؟
 (ج) ”ورنہ آپ کے دشمن اسی چارپائی پر لب گور لائے گئے۔“ اس جملے کی وضاحت کریں۔
 (د) ”جھاڑ و نما مور چھل“ سے کیا مراد ہے؟
 (ه) چارپائی پر سے حکومت کیسے ہوتی ہے؟

۲۔ متن کو مد نظر رکھتے ہوئے مناسب لفظ کی مدد سے خالی جگہ پر کریں:

- (الف) چارپائی پر سوکھنے کے لیے۔۔۔۔۔ پھیلا یا جائے گا۔
 (ب) چارپائی ٹیشن کے قریب پہنچتی ہے تو اس کو کسی کال۔۔۔۔۔ میں داخل کر دیتے ہیں۔
 (ج) چارپائی ایک اچھے۔۔۔۔۔ کا بھی کام دیتی ہے۔
 (د) صاحب خانہ صدر۔۔۔۔۔ ہیں۔
 (ه) اور کوئی مذہبی آدمی ہوئے تو اللہ کی یاد میں۔۔۔۔۔ کرنے لگے۔

انشائیہ: کسی خاص موضوع پر بحث کو احاطہ تحریر میں لانا مضمون نویسی کہلاتا ہے۔ مضمون ایک ایسی تحریر ہے جس میں ادراک کے کسی بھی شعبے سے متعلق کسی بھی موضوع پر اپنے خیالات و جذبات کا اظہار کیا جاتا ہے۔ انشائیہ نثری ادب کی وہ صنف ہے جو مضمون کی مانند لگتی ہے مگر مضمون سے الگ انداز رکھتی ہے۔ انشائیہ میں انشائیہ نگار آزادانہ طور پر اپنی تحریر پیش کرتا ہے جس میں اس کی شخصیت کا پہلو نظر آتا ہے۔ کسی خاص نتیجہ کے بغیر بات کو ختم کرتا ہے۔ انشائیہ میں دل چسپ بیان، غیر رسمی انداز، خوش گوار حیرت اور نظریے کے تیکھے پن کی خصوصیات پائی جاتی ہیں۔ رشید احمد صدیقی کا زیر نظر سبق ”چارپائی“ ایک بہترین انشائیہ ہے۔ یہ نیم مزاحیہ ہوتا ہے اور انشائیہ پڑھتے ہوئے قاری کے زیر لب مسکراہٹ ہوتی ہے۔

۳۔ انٹرنیٹ کے ذریعے سے ڈاکٹر وزیر آغا کا تحریر کردہ کوئی انشائیہ تلاش کر کے اپنے دوستوں کو سنائیں۔

خاکہ: خاکہ کے لغوی معنی ابتدائی نقشہ یا ڈھانچا کے ہیں۔ خاکے سے مراد کسی شخص کی لفظی تصویر کشی ہے۔ خاکے کو شخص مرقع یا شخصیت نگاری بھی کہتے ہیں۔ خاکہ نگار کو خاکے کا موضوع بننے والی شخصیت کے مزاج سے مکمل آگاہی ہونی چاہیے۔ بنیادی طور پر خاکہ اختصار، جامعیت اور دل آویز زبان و بیان کا حامل ہونا چاہیے۔

۴۔ اپنے پسندیدہ استاد محترم کا تعارفی خاکہ تحریر کریں اور اپنے دوستوں کو سنائیں۔

رسیدات: رسید کے معنی وصول کرنا، پہنچنا، رسائی وغیرہ کے ہیں۔ اصطلاحی معنوں میں رسید وہ تحریر ہے جس میں کسی شے کے پہنچنے یا

وصول ہونے کا مضمون ہو۔ قانونی لحاظ سے رقم یا سامان وصول کرنے کی باقاعدہ تحریر جس میں وصول کرنے والے اور گواہوں کے دستخط موجود ہوں۔

- نیچے دی گئی رسید کو نمونے کے طور پر پڑھیں اور پوچھے گئے سوال کا جواب دیں۔
باعث تحریر آنکہ

مبلغ پچاس ہزار روپے (۵۰,۰۰۰) نصف جن کے بچیس ہزار روپے (۲۵,۰۰۰) ہوتے ہیں، بابت کرایہ مکان نمبر ۴۲ سی بلاک، کنڈرگارٹن کالونی، گوجرانوالہ ازاں محمد عمیر ولد صغیر احمد، ذات چیمہ، نقد وصول پا کر رسید لکھ دی ہے تاکہ سند رہے اور وقت ضرورت کام آئے۔

گواہ شد	العبد	گواہ شد
محمد اشرف ولد محمد اجمل	عبد المنان ولد محمد جمیل	اللہ بخش ولد محمد بخش
ساکن	ساکن	ساکن
قومی شناختی کارڈ نمبر	قومی شناختی کارڈ نمبر	قومی شناختی کارڈ نمبر
دستخط	دستخط	دستخط

تاریخ: ۳۰ مارچ ۲۰۲۰ء

- ۵۔ فرض کریں کہ آپ نے کسی سے ساٹھ ہزار روپے قرض لیا ہے۔ اس حوالے سے ایک رسید لکھیں۔
- ۶۔ مرکب لفظ کا نصف اول کالم ”الف“ میں جب کہ اس کا نصف دوم کالم ”ب“ میں موجود ہے، انہیں جوڑیے اور کالم ”ج“ میں پورا مرکب لفظ لکھیے۔ جیسے: اوڑھنا بچھونا

کالم: الف	کالم: ب	کالم: ج
اوڑھنا	کوشی	بچھونا
غل	خوان	
نا	حالی	
سبک	بچھونا	
	غیاظا	

خوش	موزوں
عیش	دوش

۷۔ درج ذیل ضرب الامثال کا محل استعمال لکھیں:

- گیہوں کے ساتھ گھن بھی پس جاتا ہے
- بوڑھی گھوڑی لال لگام
- چور کی ڈاڑھی میں تنکا
- آسمان سے گرا کھجور میں اٹکا
- کاٹھ کی ہنڈیا بار بار نہیں چڑھتی
- نہ نومن تیل ہوگا، نہ رادھا ناچے گی

۸۔ سبق ”چارپائی“ کا خلاصہ تحریر کیجیے۔

۹۔ سیاق و سباق کے حوالے سے درج ذیل اقتباس کی تشریح کریں اور حوالہ متن بھی درج کریں:

- ”ہندوستانی گھرانوں میں چارپائی۔۔۔۔۔ مورچھل سے کھیاں اڑا رہا ہو۔“


سرگرمی برائے طلبہ:

۱۰۔ اپنے کسی پسندیدہ موضوع پر ایک انشائیہ تحریر کریں۔

ہدایات برائے اساتذہ:

- طلبہ کو صنفِ انشائیہ کی مختصر تاریخ سے آگاہ کریں۔
- صنفِ انشائیہ کی نمایاں خصوصیات طلبہ کو بتائیں۔
- اُردو کے چند انشائیہ نگاروں کے نام بتائیں۔





مرزا اسد اللہ خاں غالب

(۱۷۹۷ء-۱۸۶۹ء)

اسد اللہ خاں نام، گھر پر ”مرزا نوشہ“ پکارے جاتے تھے۔ پہلے ”اسد“ تخلص کیا پھر ”غالب“۔ آگرے میں پیدا ہوئے۔ نسلاً ایک ترک تھے۔ والد عبد اللہ بیگ سپاہی پیشہ تھے۔ غالب پانچ برس کے تھے کہ وہ ایک معرکے میں مارے گئے۔ غالب کی پرورش ان کے چچا نے سنبھالی لیکن چار سال بعد وہ بھی وفات پا گئے اور غالب اپنے نانا کی نگرانی میں آ گئے۔ غفوان شباب بڑی بے فکری میں گزرا۔ غالب بنیادی طور پر شاعر تھے اور اپنی فارسی شاعری پر فخر کیا کرتے تھے۔ ابتدا میں خط بھی فارسی میں لکھتے تھے لیکن بعد میں کچھ تو اپنی بڑھتی ہوئی عمر اور کچھ اپنی جدت پسندی کے باعث اردو میں خط لکھنے شروع کیے۔ انھوں نے اپنے دوستوں اور شاگردوں کو بہت سے خط لکھے جن کے مجموعے ”مغویہ ہندی“ اور ”اردوئے معلیٰ“ کے نام سے ان کی زندگی ہی میں مرتب ہو گئے تھے۔

غالب اپنے عہد اور زمانے کی ایک نابغہ روزگار شخصیت تھے، جو اپنے دور کے علمی و ادبی کمالات اور روایات کی عکاسی کرتی تھی۔ ان کی شخصیت اپنے تمام تر رز چاؤ اور وسعت کے ساتھ ان کے خطوط میں بھی جھلکتی ہے۔ ان کے خطوط کی اہم خصوصیت ان کا اسلوب بیان اور زبان ہے۔ ان کے خطوط بے ساختگی، بے تکلفی، طنز و مزاح اور تازگی و شوخی کے عناصر سے بھرپور ہیں۔ ان کی زبان سادہ، سلیس اور جوش و ولولہ سے لبریز ہے۔ جس میں کہیں کہیں مشکل الفاظ و تراکیب بھی آتی ہیں لیکن وہ بھی غالب کی علمیت، ظرافت اور جدت پسندی کی جھلک کے طور پر۔ ان کے خطوط کی زبان و بیان کی روانی بے مثال ہے۔ غالب ان میں اکثر و بیشتر مکالمہ اور قافیہ کا استعمال بھی کرتے ہیں لیکن اس سے تصنع کے بجائے بے ساختگی اور ظرافت کا اظہار ہوتا ہے۔ یوں معلوم ہوتا ہے کہ دو بے تکلف عالم فاضل دوست دنیا اور اس کے معاملات پر گہری نظر رکھنے والے آمنے سامنے بیٹھے آپس میں بات چیت کر رہے ہیں۔ جیسا کہ وہ خود لکھتے ہیں:

”میں نے وہ انداز تحریر ایجاد کیا ہے کہ مراسلے کو مکالمہ بنا دیا ہے۔ ہزار کوس سے بہ زبان قلم باتیں کیا کرو، ہجر میں

وصال کے مزے لیا کرو۔“

لیکن اس بے تکلفی و سادگی کے باوجود ان کے خطوط میں علمی و ادبی شان پائی جاتی ہے۔ مرزا غالب کے دو خط شامل کتاب ہیں جو علماء الدین احمد خان علائی^(۱) اور مرزا ہرگوپال تفتہ^(۲) کے نام ہیں۔



(۱) علماء الدین احمد خان علائی: مرزا غالب، علائی کو پنا علیہ السلام سمجھتے تھے۔ کیا وہ اور فارسی کے بہت اچھے شاعر اور ترکی زبان بھی بخوبی جانتے تھے۔ ان کی وفات ۱۸۸۳ء میں ہوئی۔

(۲) مرزا ہرگوپال تفتہ: مرزا غالب کے بہت سعادت مند اور فرمان بردار شاگرد تھے۔ مرزا غالب انھیں پیار سے ”مرزا تفتہ“ کہتے تھے۔

سبق: ۶

مکاتیبِ غالب

تدریسی مقاصد:

- طلبہ کے علمی اور ادبی ذوق کی تربیت کرنا۔
- غالب کے خطوط سے غالب کا تاریخی موقف، سیاسی اور سماجی تبدیلیوں اور ثقافتی پہلوؤں کے بارے میں جاننا۔
- مکاتیبِ غالب کے توسط سے غالب کے ذہنی، فکری، اخقی اور خیالات کو سمجھنا۔
- طلبہ کی تحریری اور تقریری صلاحیتوں میں اضافہ کرنا۔
- طلبہ کو بتانا کہ نثر نگاری میں غالب کے خطوط کو کس قدر اہمیت حاصل ہے اور یہ کہ غالب نے خطوط نویسی میں منفرد اسلوب کی بنیاد رکھی۔

جناب علاء الدین علانی

جانِ غالب!

تم تو شمر نورس^(۱) ہو، اس نہال^(۲) کے جس نے میری آنکھوں کے سامنے نشوونما پائی ہے اور میں ہوا بخود و صاحبِ نشین اس نہال کا رہا ہوں، کیوں کر تم مجھ کو عزیز نہ ہو گے؟ رہی دید وادید، اس کی دو صورتیں ہیں: تم دلی میں آؤ یا میں لوہارو آؤں۔ تم مجبور میں ملنا اور۔ خود کہتا ہوں کہ میرا عذر زہار مسموم نہ ہو جب تک نہ سمجھ لو کہ میں کون ہوں اور ماجرا کیا ہے؟

سنو! عالم دو ہیں: ایک عالم ارواح اور ایک عالم آب و گل۔ حاکم ان دونوں عالموں کا وہ ایک ہے جو خود فرماتا ہے:

لَمِنَ الْمُلْكِ الْيَوْمَ اور پھر آپ جواب دیتا ہے: يَلَهُ الْوَاحِدِ الْقَهَّارِ

ہر چند قاعدہ عام یہ ہے کہ عالم آب و گل کے مجرم، عالم ارواح میں سزا پاتے ہیں، لیکن یوں بھی ہوا ہے کہ عالم ارواح کے گناہ گار کو دنیا میں بھیج کر سزا دیتے ہیں۔ چنانچہ میں آٹھویں رجب ۱۲۱۲ھ میں روبرو بکاری کے واسطے یہاں بھیجا گیا۔ تیرہ برس حوالات میں رہا۔ ۷ رجب ۱۲۲۵ھ کو میرے واسطے حکم حبس دوام صادر ہوا۔ ایک بیڑی میرے پاؤں میں ڈال دی اور دلی شہر کو زنداں مقرر کیا اور مجھے اس زنداں میں ڈال دیا۔

فکرِ نظم و نثر کو مشقت ٹھہرایا۔ برسوں کے بعد جیل خانے سے بھاگا۔ تین برس بلادِ شرقیہ میں پھرتا رہا۔ پایاں کار مجھے کلکتہ سے پکڑ

(۱) نواب امین الدین احمد خاں، دہلی کوہادو کے بڑے صاحبِ زادے اور دارِ رکابِ ریاست

(۲) امین الدین احمد خاں، دہلی کوہارو

لائے اور پھر اسی محسّس میں بٹھا دیا۔ جب دیکھا کہ قیدی گریز پا رہا ہے، دو ہتھکڑیاں اور بڑھاویں۔ پاؤں بیڑی سے فگار، ہاتھ ہتھکڑیوں سے زخم دار، مشقت مقررہ اور مشکل ہو گئی۔ طاقت یک قلم زائل ہو گئی۔ بے حیا ہوں۔ سال گزشتہ بیڑی کو زاویہ زندان میں چھوڑ مع دونوں ہتھکڑیوں^(۱) کے بھاگا۔ میرٹھ، مراد آباد ہوتا ہوا رام پور پہنچا۔ کچھ دن کم دو مہینے وہاں رہا تھا کہ پھر پکڑا آیا۔ اب عہد کیا کہ پھر نہ بھاگوں گا۔ بھاگوں گا کیا؟ بھاگنے کی طاقت بھی تو نہ رہی۔ حکم رہائی دیکھیے کب صادر ہو۔ ایک ضعیف سا احتمال ہے کہ اسی ماہ ذی الحجہ ۱۲۷۷ھ میں چھوٹ جاؤں گا۔ بہر تقدیر بعد رہائی کے تو آدمی سوائے اپنے گھر کے اور کہیں نہیں جاتا۔ میں بھی بعد نجات سیدھا عالم ارواح کو چلا جاؤں گا۔

فرخ آں روز کہ از خانہ زنداں بروم
سوئے شہر خود ازیں وادی ویراں بروم^(۲)

غالب
ذی الحجہ ۱۲۷۷ھ
(جولائی ۱۸۶۱ء)

بنام مرزا ہرگوپال تفتہ

بھائی!

تم سچ کہتے ہو کہ بہت مسودے اصلاح کے واسطے فراہم ہوئے ہیں، مگر یہ نہ سمجھنا کہ تمہارے ہی قصائد پڑے ہیں۔ نواب صاحب کی غزلیں بھی اسی طرح دھری ہوئی ہیں۔ برسات کا حال تمہیں بھی معلوم ہے اور یہ بھی تم جانتے ہو کہ میرا مکان گھر کا نہیں ہے، کرائے کی حویلی میں رہتا ہوں۔ جولائی سے مینڈ شروع ہوا۔ شہر میں سیکڑوں مکان گرے اور مینڈ کی نئی صورت، دن رات میں دو چار بار برسے اور ہر بار اس زور سے کہ ندی نالے بہ نکلیں۔ بالا خانے کا جو دالان میرے اٹھنے بیٹھنے، سونے جاگنے، جینے مرنے کا محل ہے، اگرچہ گرا نہیں لیکن چھت چھلنی

(۱) باقر علی خاں اور حسن علی خاں، فرزند انیسویں صدی
(۲) میرے لیے وہ دن کس قدر خوش قسمتی کا حامل ہوگا جس دن میں اس قید خانے (دنیا) سے یعنی اس ویران وادی سے اپنے (ہتے ہتے) شہر (عالم ارواح) کی طرف جاؤں گا۔

ہو گئی۔ کہیں لگن، کہیں چلبلی، کہیں اُگال دان رکھ دیا۔ قلم دان، کتابیں اٹھا کر توشے خانے کی کوشری میں رکھ دیے۔ مالک مرمت کی طرف متوجہ نہیں۔ کشتی نوح میں تین مہینے رہنے کا اتفاق ہوا۔ اب نجات ہوئی ہے۔ نواب صاحب کی غزلیں اور تمھارے قصائد دیکھے جائیں گے۔ میر بادشاہ میرے پاس آئے تھے۔ تمھاری خیر و عافیت اُن سے معلوم ہوئی تھی۔ میر قاسم علی صاحب مجھ سے نہیں ملے۔ پرسوں سے نواب مصطفیٰ خاں صاحب یہاں آئے ہوئے ہیں۔ ایک ملاقات ان سے ہوئی ہے۔ ابھی یہیں رہیں گے، بیمار ہیں، احسن اللہ خاں معالج ہیں، فصد ہو چکی ہے، جو تکلیف لگ چکی ہیں، اب مُسہل کی فکر ہے، سو اس کے سب طرح کی خیر و عافیت ہے۔ میں ناتواں بہت ہو گیا ہوں، گویا صاحب فراش ہوں۔ کوئی شخص نیا تکلف کی ملاقات کا آجائے تو اٹھ بیٹھتا ہوں، ورنہ بڑا رہتا ہوں۔ لیٹے لیٹے خط لکھتا ہوں، لیٹے لیٹے مسودات دیکھتا ہوں۔ اللہ! اللہ! اللہ!

غالب
صبح جمعہ ۱۴/ ماہ اکتوبر ۱۸۶۳ء
(خطوط غالب مرتبہ مولانا غلام رسول مہر)



مشق

- ۱۔ مختصر جواب دیں:
 - (الف) علاء الدین علائی کے نام خط میں غالب نے کس کس عالم کا ذکر کیا ہے؟
 - (ب) غالب کے خیال میں عام قاعدہ کے مطابق عالم آب و گل کے مجرم کہاں سزا پاتے ہیں؟
 - (ج) ”میر بادشاہ میرے پاس آئے تھے۔ تمھاری خیر و عافیت ان سے معلوم ہوئی تھی۔“ تفتہ کے نام خط میں ”میر بادشاہ“ کے کہا گیا ہے؟
 - (د) مرزا ہرگوپال تفتہ کے نام لکھے گئے خط میں مرزا غالب نے کن برتنوں کا ذکر کیا ہے؟
 - (ه) نواب مصطفیٰ خاں کی بیماری کی کیا صورت حال بیان کی گئی ہے؟
- ۲۔ درست جواب کی نشان دہی کریں:

(i) خط کا متبادل لفظ ہے:

- | | | | |
|--------------|-----------|---------|----------|
| (الف) مراسلہ | (ب) خریطہ | (ج) قلم | (د) کاغذ |
|--------------|-----------|---------|----------|
- (ii) ”جان غالب! تم تو عمر نورس ہو اس نہال کے جس نے میری آنکھوں کے سامنے نشوونما پائی ہے۔“ غالب نے یہ جملہ لکھا:
- | | |
|--------------------------------|-----------------------------|
| (الف) مرزا ہرگوپال تفتہ کے نام | (ب) علاء الدین علائی کے نام |
| (ج) نواب مصطفیٰ خاں کے نام | (د) میر قاسم علی کے نام |
- (iii) خط کے مطابق علاء الدین علائی کا مسکن ہے:
- | | | | |
|------------|--------------|-----------|-------------|
| (الف) دہلی | (ب) لولہ پور | (ج) لکھنؤ | (د) رام پور |
|------------|--------------|-----------|-------------|

(iv) غالب نے اپنے آپ کو گناہ گار کہا ہے:

(الف) عالم ارواح کا (ب) عالم آب و گل کا (ج) عالم برزخ کا (د) عالم حشر کا

(v) مرزا ہر گوپال تفتہ نے غالب کو اصلاح کے لیے بھیجا:

(الف) قصیدے (ب) غزلیں (ج) مرثیے (د) حمدیں اور نعتیں

۳۔ درج ذیل الفاظ و تراکیب کے معانی لکھیں:

کوس، وصال، خیر و عافیت، مسموع، مسودہ، بلا و شرقیہ، کشتی نوح

۴۔ متن کو مد نظر رکھتے ہوئے مناسب الفاظ کی مدد سے خالی جگہ پر کریں:

(الف) میرا عذر۔۔۔۔۔ مسموع نہ ہو جب تک نہ سمجھ لو۔

(ب) دلی شہر کو زندان مقنن کر کیا اور مجھے اس۔۔۔۔۔ میں ڈال دیا۔

(ج) میں آٹھویں رجب ۱۲۱۲ھ میں۔۔۔۔۔ کے واسطے یہاں بھیجا گیا۔

(د) میں بھی بعد منجات سیدھا عالم۔۔۔۔۔ کو چلا جاؤں گا۔

(ه) میں ناتواں بہت ہو گیا ہوں، گویا۔۔۔۔۔ ہوں۔

۵۔ کالم ”الف“ میں دیے گئے الفاظ کو کالم ”ب“ کے متعلقہ الفاظ سے ملائیں:

کالم (ب)
آواز
نثر
نالے
زنداد
پرداز
وصال

کالم (الف)
ہجر
زمرہ
خوش
نظم
ندی
ہتھکڑی

۶۔ طلبہ باہمی گفت و شنید سے درج ذیل بیانات میں سے درست اور غلط کی نشان دہی کریں:

(الف) غالب نے لکھا کہ میں تین برس بلا و شرقیہ میں پھر تارہا۔

(ب) ”جان غالب! تم تو شمر نورس ہو۔“ غالب کے یہ الفاظ مرزا تفتہ کے لیے ہیں۔

(ج) ”نواب مصطفیٰ خاں، احسن اللہ خاں کے معالج تھے۔“

(د) ”خطوط غالب“ مولانا غلام رسول مہر کی مرتبہ کتاب ہے۔

درست / غلط

درست / غلط

درست / غلط

درست / غلط

۷۔ دی گئی عبارت کو پڑھیں اور پوچھے گئے سوالات کے جوابات دیں:

جدید سائنسی ایجادات نے مواصلات کے نظام میں آن گنت تبدیلیاں برپا کر دی ہیں۔ ریڈیو، ٹیلی وژن، ٹیلی فون، موبائل فون، فیکس اور انٹرنیٹ، وہ ایجادات ہیں جن کے سبب ہم ساری دنیا کو اپنے سامنے موجود پاتے ہیں۔ اب یہ ممکن ہو چکا ہے کہ ہم کسی بھی وقت اور کسی بھی جگہ ہزاروں میل دور بیٹھے کسی بھی شخص کو براہ راست دیکھ سکتے ہیں اور اس سے گفت گو کر سکتے ہیں۔ انٹرنیٹ پر ای میل کے ذریعے چند سیکنڈ میں ہزاروں کلومیٹر دور دوستوں کو پیغامات، مضامین، کہانیاں، اسباق اور اشعار وغیرہ بھیجے جاسکتے ہیں۔ موجودہ دور میں موبائل فون سے بھی کمپیوٹر اور انٹرنیٹ کا کام لیا جا رہا ہے۔ طلبہ کمپیوٹر کو سامنے رکھ کر انٹرنیٹ کے ذریعے کسی بھی تعلیمی ادارے، کسی بھی شعبہ تعلیم اور کسی بھی کتاب کے بارے میں بھرپور معلومات حاصل کر سکتے ہیں۔ ان سہولیات نے ہمارے درس و تدریس کے نظام کو بہت موثر، علاج معالجے کی مستند معلومات کی فراہمی کو آسان اور معلومات عامہ تک عام آدمی کی رسائی کو ممکن بنا دیا ہے۔

سوالات:

- عبارت کے حوالے سے بتائیں کہ کن سائنسی ایجادات کا تعلق مواصلات کے نظام سے ہے؟
- انٹرنیٹ کے کیا فوائد ہیں؟
- موجودہ دور میں موبائل فون سے کیا کیا کام لیا جاسکتا ہے؟
- عبارت میں جدید مواصلاتی سہولیات سے فائدہ حاصل کرنے کے لیے کن دو اہم شعبوں کا ذکر کیا گیا ہے؟
- اس عبارت کا مناسب عنوان تجویز کریں۔
- (i) حروفِ ندائیہ / فجائیہ (!): ندائیہ اور فجائیہ کے جملوں کے لیے اگرچہ ایک ہی علامت (!) استعمال ہوتی ہے لیکن دونوں جملے اپنی نوعیت کے لحاظ سے ایک دوسرے سے مختلف ہوتے ہیں۔
- (ii) ندائیہ (!): ندائیہ کا لفظ ندائے بنا ہے جس کے معنی ہیں آواز دینا، پکارنا، مخاطب کرنا، بلانا وغیرہ۔ مثلاً:
- (الف) ارے لڑکے! میری بات سنو۔ (ب) سبزی والے! ذرا رکنا۔
- (ج) حضرات! ایک ضروری اعلان سنئے۔ (د) عزیز طلبہ! آج ہم حکایاتِ سعدی کے متعلق گفت گو کریں گے۔
- فجائیہ (!): فجائیہ عربی زبان کا لفظ ہے۔ جس کے معنی ہیں اچانک، فوراً، یکایک وغیرہ۔ اردو زبان میں جب کسی جوش، غم و غصے، حیرت و تعجب، نفرت، خوف، تمنا، تحسین یا تحقیر جیسے کسی جذبے کا اظہار کیا جائے تو ایسے جملے یا لفظ کے بعد (!) کی علامت استعمال کی جاتی ہے۔ مثلاً:

(الف) حروفِ تاسف: افسوس! اُس نے میری قدر نہ کی۔

(ب) حروفِ تعجب: سبحان اللہ! کتنا سہانا موسم ہے۔

(ج) حروفِ تہنید: لا حول و لا قوۃ! میں نے آج یہ کس کی صورت دیکھ لی۔

۸۔ طلبہ مکاتیب غالب کے زیر عنوان دونوں خطوط توجہ سے پڑھیں اور ندائیہ/فجائیہ حروف تلاش کر کے اپنی نوٹ بک میں درج کریں۔

● ”تم تو ثمرِ نَورس ہو۔۔۔۔۔۔ اور ماجرا کیا ہے؟“

● ”ہرچند قاعدہ عام یہ ہے کہ----- طاقت یک قلم زائل ہوگئی۔“

● ”تم سچ کہتے ہو کہ۔۔۔۔۔۔ اب نجات ہوئی ہے۔“

سرگرمی برائے طلبہ:

● اس سبق کی روشنی میں خط کے اجزا کو مد نظر رکھتے ہوئے آپ اپنے دوست کو سیر و سیاحت کے حوالے سے خط لکھیں۔


ہدایات برائے اساتذہ:

● طلبہ کو انفارمیشن ٹیکنالوجی (پرنٹ اور الیکٹرانک میڈیا) کے جدید ذرائع سے متعلق آگاہ کریں۔

● طلبہ کو تختہ تحریر کی مدد سے نداءِ سیہ اور فاجیہ کی مزید مثالیں دیں۔

● خطوط نویسی کے حوالے سے طلبہ کو انٹرنیٹ کی مدد سے قائد اعظم اور علامہ اقبال کے خطوط کے نمونے دیکھائیں۔





خواجہ حسن نظامی

(۱۸۷۳ء-۱۹۵۵ء)

اصل نام ”سید علی حسن“ تھا۔ حضرت خواجہ نظام الدین اولیا رحمۃ اللہ علیہ کی ہمیشہ کی اولاد میں سے تھے اور ساری زندگی خواجہ نظام الدین اولیا رحمۃ اللہ علیہ کی درگاہ کے زیر سایہ گزاری۔ درگاہ کے متولی تھے۔ انھوں نے باقاعدہ تعلیم حاصل نہیں کی تھی۔ شروع ہی سے کتب مبنی کا شوق تھا، اپنی ہمت اور شوق سے پڑھا۔ شروع میں کتابیں بیچتے تھے پھر کتابیں لکھیں، رسالوں کے ”مدیر“ ہوئے اور ساری زندگی تصنیف و تالیف میں گزاری۔ انھوں نے بے شمار مضامین، پمفلٹ اور کتابیں لکھیں۔ موضوعات کا متنوع ان کا خاصہ تھا۔ روحانیات اور مذہبیات سے لے کر عملی زندگی اور تراکیب و نسخوں سمیت انھوں نے ہر موضوع پر لکھا لیکن ۱۸۵۷ء کی جنگ آزادی اور مغلیہ خاندان کی بربادی ان کے خاص موضوعات تھے۔ ان کی اہم کتابوں میں: ”بیگمات کے آنسو“، ”سی پارہ دل“، ”غدرِ دہلی کے افسانے“ اور ”مضامین حسن نظامی“ زیادہ مشہور ہیں۔

خواجہ حسن نظامی کا شمار اردو کے منفرد اور صاحب طرز انشا پردازوں میں ہوتا ہے۔ ان کی تحریر میں سادگی، روانی اور تاثیر کی خصوصیات نمایاں ہیں۔ وہ اپنے دور کی دہلی کی رواں، شستہ اور صاف زبان استعمال کرتے ہیں جس میں وہ بے تکلفی لیکن اہستہ اور موزونیت سے کام لے کر سوز و گداز کا عنصر پیدا کر دیتے ہیں۔

خواجہ حسن نظامی کو مضمون نویسی اور انشائیہ نگاری میں خاص ملکہ اور مقام حاصل ہے۔ انھوں نے نہایت ہی منفرد، انوکھے اور دل چسپ موضوعات پر طبع آزمائی کی ہے۔ خواجہ حسن نظامی معمولی سی معمولی چیز کو موضوع بنا لیتے ہیں اور اپنے اسلوب تحریر اور منفرد و متنوع زاویہ نگاہ سے اس میں نئی دلچسپیاں اور انوکھے زاویے پیدا کر دیتے ہیں۔ وہ بات سے بات پیدا کرتے چلے جاتے ہیں۔ ان کا انداز ایک کھلے ذہن، کھلے دل اور وسیع المشرب نقطہ نظر رکھنے والے صوفی کا ہے۔ زیر نظر مضمون ”فاقہ میں روزہ“ اسی انداز تحریر کا نمونہ ہے۔



فاقہ میں روزہ

(تاجدارِ دہلی کے ایک کنبے کا فسانہ)

تدریسی مقاصد:

- طلبہ کے ادبی ذوق کی تربیت کرنا۔
- طلبہ کے سماجی، سیاسی اور اخلاقی شعور میں اضافہ کرنا۔
- ”فاقہ میں روزہ“ جیسے مضامین سماجی مسائل اور غربت کی حالت کو بیان کرتے ہیں، خواجہ حسن نظامی کے مقصد تحریر کو سمجھنا۔
- طلبہ میں ہمدردی اور دوسروں کے ساتھ احسان کا معاملہ کرنے کی ترغیب پیدا کرنا۔

جب دہلی زندہ تھی اور ہندوستان کا دل کہلانے کا حق رکھتی تھی، لال قلعہ پر تیوریوں کا آخری نشان لہرا رہا تھا۔ انھی دنوں کا ذکر ہے کہ مرزا سلیم بہادر (جو ابوظہر بہادر شاہ کے بھائی تھے) اپنے مردانہ مکان میں بیٹھے ہوئے دوستوں سے بے تکلفانہ باتیں کر رہے تھے کہ اتنے میں زنان خانہ سے ایک لونڈی باہر آئی اور ادب سے عرض کیا کہ حضور! بیگم صاحبہ یا فرماتی ہیں۔ مرزا سلیم فوراً محل میں چلے گئے اور تھوڑی دیر میں مغموم واپس آئے۔ ایک بے تکلف ندیم نے عرض کیا: ”خیر باشد! مزاج عالی مکتدیر پاتا ہوں۔“ مرزا نے مسکرا کر جواب دیا: ”نہیں کچھ نہیں۔ بعض اوقات اماں حضرت خواہ مخواہ ناراض ہو جاتی ہیں۔ کل شام کو افطاری کے وقت تھن خان گویا گارہا تھا اور امیرِ ادب بہار ہا تھا۔ اس وقت اماں حضرت قرآن شریف پڑھا کرتی ہیں۔ اُن کو یہ شور غل ناگوار معلوم ہوا۔ آج ارشاد ہوا ہے کہ رمضان میں گائے بجانے کی مٹھلیں بند کر دی جائیں۔ بھلا میں اس تفریحی عادت کو کیوں کر چھوڑ سکتا ہوں۔ ادب کے لحاظ سے قبول تو کر لیا مگر اس پابندی سے جی اُلجھتا ہے۔ حیران ہوں کہ یہ سولہ دن کیوں کر بسر ہوں گے۔“

مصاحب نے ہاتھ باندھ کر عرض کیا: ”حضور! یہ بھی کوئی پریشان ہونے کی بات ہے۔ شام کو افطاری سے پہلے جامع مسجد تشریف لے چلا کیجیے۔ عجب بہار ہوتی ہے۔ رنگ برنگ کے آدمی، طرح طرح کے جگمگے دیکھنے میں آئیں گے۔ خدا کے دن ہیں، خدا والوں کی بہار بھی دیکھیے۔“ مرزا نے اس صلاح کو پسند کیا اور دوسرے دن مصاحبوں کو لے کر جامع مسجد پہنچے۔ وہاں جا کر عجب عالم دیکھا۔ جگہ جگہ حلقہ بنائے لوگ بیٹھے ہیں۔ کہیں قرآن شریف کے دور ہو رہے ہیں۔ رات کے قرآن سنانے والے حفظ آپس میں ایک دوسرے کو قرآن سنارہے ہیں۔ کہیں مسائل دین پر گفت گو ہو رہی ہے۔ دو عالم کسی فقہی مسئلہ پر بحث کرتے ہیں اور بیسیوں آدمی ارد گرد بیٹھے مزے سے سُن رہے ہیں۔ کسی جگہ توجہ اور مراقبہ کا حلقہ ہے۔ کہیں کوئی صاحبِ وظائف میں مشغول ہیں۔ الغرض مسجد میں چاروں طرف اللہ والوں کا ہجوم ہے۔

کُلّ حَیْیَہٍ لَدُنْیْہُ (۱) مرزا کو یہ نظارہ نہایت پسند آیا اور وقت بہت لطف سے کٹ گیا۔ اتنے میں افطار کا وقت قریب آیا۔

(۱) ہر نئی چیز مزے دار معلوم ہوتی ہے۔

سیکڑوں خوان افطاری کے آنے لگے اور لوگوں میں افطاریاں تقسیم ہونے لگیں۔ خاص محل سلطانی سے متعدد خوان مکلف چیزوں سے آراستہ روزانہ جامع مسجد میں بھیجے جاتے تھے تاکہ روزہ داروں میں افطاری تقسیم کی جائے۔ اس کے علاوہ قلعہ کی تمام بیگمات اور شہر کے سب امرا علیحدہ سے افطاری کے سامان بھیجتے تھے، اس لیے ان خوانوں کی گنتی سیکڑوں تک پہنچ جاتی تھی۔ چونکہ ہر امیر کوشش کرتا تھا کہ اس کا سامان افطاری دوسروں سے بڑھ کر رہے، اس لیے ریشمی رنگ برنگ کے خوان پوش اور ان پر مقش جھالریں ایک سے ایک بڑھ چڑھ کر ہوتی تھیں اور مسجد میں ان کی عجب آرائش ہو جاتی تھی۔

مرزا کے دل پر اس دینی چرچے اور شان و شوکت نے بڑا اثر ڈالا اور اب وہ برابر روزانہ مسجد میں آنے لگے۔ گھروں میں وہ دیکھتے کہ سیکڑوں فقرا کو سحری اور اڈل شب کا کھانا روزانہ شہر کی خانقاہوں اور مسجدوں میں بھجوا یا جاتا تھا، یہ دن ان کے گھر میں بڑی برکت اور چہل پہل کے معلوم ہوتے تھے۔

مرزا سلیم کے ایک بھانجے مرزا شہ زور نور عمری کے سبب اکثر اپنے ماموں کی صحبت میں بے تکلف شریک ہوا کرتے تھے۔ ان کا بیان ہے کہ ایک تو وہ وقت تھا جو آج خواب و خیال کی طرح یاد آتا ہے اور ایک وہ وقت آیا کہ دہلی زیرِ زبر ہو گئی۔ قلعہ برباد کر دیا گیا۔ امیروں کو پھانسیاں مل گئیں۔ ان کے گھر اکھڑ گئے۔ ان کی بیگمات ماما گیری کرنے لگیں اور مسلمانوں کی سب شان و شوکت تاراج ہو گئی۔ اس کے بعد ایک دفعہ رمضان شریف کے مہینے میں جامع مسجد جانے کا اتفاق ہوا لکھا دیکھتا ہوں کہ جگہ جگہ چو لھے بنے ہوئے ہیں۔ سپاہی روٹیاں پکا رہے ہیں۔ گھوڑوں کے دانے دے جارہے ہیں۔ گھاس کے انبار لگے ہوئے ہیں اور شاہجہاں کی خوب صورت اور بے مثل مسجد اصطلیل نظر آتی ہے اور پھر جب مسجد و گزاشت ہو گئی اور سرکار نے اس کو مسلمانوں کے حوالے کر دیا تو رمضان ہی کے مہینے میں پھر جانا ہوا۔ دیکھا کہ چند مسلمان میلے کھیلے پیوند لگے کپڑے پہنے بیٹھے ہیں۔ دو چار قرآن شریف کا دور کر رہے ہیں اور کچھ اسی پریشان حالی میں بیٹھے وظیفہ پڑھ رہے ہیں۔ افطاری کے وقت چند آدمیوں نے کھجوریں اور دال سیبہ بانٹ دیے۔ کسی نے ترکاری کے قتلے تقسیم کر دیے۔ نہ وہ اگلا سا سامان، نہ وہ اگلی سی چہل پہل، نہ وہ پہلی سی شان و شوکت۔ یہ معلوم ہوتا تھا کہ بیچارے فلک کے مارے چند لوگ جمع ہو گئے ہیں۔ اس کے بعد آج کل کا زمانہ بھی دیکھا جب کہ مسلمان چاروں طرف سے دب گئے ہیں۔ انگریزی تعلیم یافتہ مسلمان تو مسجد میں نظر ہی کم آتے ہیں۔ غریب غریب آئے تو ان سے رونق کیا خاک ہو سکتی ہے۔ پھر بھی غنیمت ہے کہ مسجد آباد ہے۔ اگر مسلمانوں کے افلاس کا یہی عالم رہا تو آئندہ خبر نہیں کیا نوبت آئے۔

مرزا شہ زور کی باتوں میں بڑا درد اور اثر تھا۔ ایک دن میں نے ان سے غدر کا قصہ اور تباہی کا فسانہ سنا چاہا۔ آنکھوں میں آنسو بھر لائے اور اس کے بیان کرنے میں عذر و مجبوری ظاہر کرنے لگے، لیکن جب میں نے زیادہ اصرار کیا تو اپنی دردناک کہانی اس طرح سنائی:

جب انگریزی توپوں نے، کرچوں اور سنگینوں نے، چمکانہ توڑ جوڑنے، ہمارے ہاتھ سے تلوار چھین لی، تاج سر سے اتار لیا، تخت پر قبضہ کر لیا، شہر میں آتش ناک گولیوں کا مینہ برس چکا، سات پردوں میں رہنے والیاں بے چادر ہو کر بازار میں اپنے وارثوں کی تڑپتی ہوئی لاشوں کو دیکھنے نکل آئیں، چھوٹے بن باپ کے بچے اپنا اپنا پکارتے ہوئے بے یار و مددگار پھرنے لگے، حضور ظن بھجانی جن پر ہم سب کا سہارا تھا، قلعہ چھوڑ کر باہر نکل گئے۔ اس وقت میں نے بھی اپنی بوڑھی والدہ، کم سن بہن اور حاملہ بیوی کو ساتھ لے کر اور اُجڑے قافلے کا

سالار بن کر گھر سے کوچ کیا۔ ہم لوگ دو رتھوں میں سوار تھے۔ سیدھے غازی آباد کا رخ کیا مگر بعد میں معلوم ہوا کہ وہ راستہ انگریزی لشکر کی جولان گاہ بنا ہوا ہے، اس لیے شاہدرہ سے واپس ہو کر قطب صاحب چلے اور وہاں پہنچ کر رات کو آرام کیا۔ اس کے بعد صبح آگے روانہ ہوئے۔ چھترپور کے قریب گوجروں نے حملہ کیا اور سب سامان لوٹ لیا مگر اتنی مہربانی کی کہ ہم کو زندہ چھوڑ دیا۔ وہ لقمہ و دق جنگل، تین عورتوں کا ساتھ اور عورتیں بھی کیسی! ایک بڑھاپے سے لاچار، دو قدم چلنا دو بھر۔ دوسری بیمار اور حاملہ۔ تیسری دس برس کی نادان لڑکی۔ عورتیں روتی تھیں اور بین کر کر کے روتی تھیں۔ میرا کلیجان کے بین سے پھٹا جاتا تھا۔ والدہ کہتی تھیں: الٹی ہم کہاں جائیں۔ کس کا سہارا ڈھونڈیں۔ ہمارا تاج و تخت تو ٹوٹ گیا، ٹوٹو ٹاٹو یا اور امن کی جگہ تو دے۔ اس بیمار پیٹ والی کو کہاں لے کر بیٹھوں؟ اس معصوم بچی کو کس کے حوالے کروں؟ جنگل کے درخت بھی ہمارے دشمن ہیں۔ کہیں سایہ نظر نہیں آتا۔ بہن کی یہ کیفیت تھی کہ وہ سہی ہوئی کھڑی تھی اور ہم سب کا منہ کھتی تھی۔ مجھ کو اس کی معصومانہ بے کسی پر بڑا ترس آتا تھا۔ آخر مجبوراً میں نے عورتوں کو دلاسا دیا اور آگے چلنے کی ہمت بندھائی۔ گاؤں سامنے نظر آتا تھا۔ غریب عورتوں نے چلنا شروع کیا۔ والدہ صاحبہ قدم قدم پر ٹھوکریں کھاتی تھیں اور سر پکڑ کر بیٹھ جاتی تھیں اور جب وہ یہ کہتیں: ”تقدیر ان کو ٹھوکریں کھلواتی ہے جو تاج و تاجوں کے ٹھوکر میں مارے جاتے تھے۔ قسمت نے ان کو بے بس کر دیا جو بے کسوں کے کام آتے تھے۔ ہم چنگیز کی نسل ہیں جس کی تلوار سے زمین کا نپتی تھی۔ ہم تیمور کی اولاد ہیں جو ملکوں کا اور شہریاروں کا شاہ تھا۔ ہم شاہجہاں کے گھر والے ہیں جس نے ایک قبر پر جواہر نگار بہار دکھادی اور دنیا میں بے نظیر مسجد دہلی کے اندر بنادی۔ ہم ہندوستان کے شہنشاہ کے کنبہ ہیں۔ ہم عزت والے تھے۔ زمین میں ہمیں کیوں ٹھکانا نہیں ملتا؟ وہ کیوں سرکشی کرتی ہے؟ آج ہم پر مصیبت ہے۔ آج ہم پر آسمان روتا ہے۔“ تو بدن کے روٹنے کھڑے ہو جاتے تھے۔ القصہ بہ ہزار دقت و دشواری گرتے پڑتے گاؤں میں پہنچے۔ یہ گاؤں مسلمان میواتیوں کا تھا۔ انھوں نے ہماری خاطر کی اور اپنی چوپاڑ میں ہم کو ٹھہرا دیا۔

کچھ روز تو ان مسلمان گنواروں نے ہمارے کھانے پینے کی خبر رکھی اور چوپاڑ میں ہم کو ٹھہرائے رکھا، لیکن کب تک یہ بار اٹھا سکتے تھے۔ اُکتا گئے اور ایک دن مجھ سے کہنے لگے: ”میاں جی! چوپاڑ میں ایک برات آنے والی ہے۔ تُو دوسرے چھپر میں چلا جا اور رات دن ٹھالی (بے کار) بیٹھے کیا کرے ہے۔ کچھ کام کیوں نہیں کرتا؟“ میں نے کہا: ”بھائی! جہاں تم کہو گے وہیں جا پڑیں گے۔ ہمیں چوپاڑ میں رہنے کی ہوس نہیں ہے۔ جب فلک نے عالی شان محل چھین لیے تو اس کچے مکان پر ہم کیا ضد کریں گے اور رہی کام کرنے کی بات، سو میرا جی تو خود گھبراتا ہے، خالی بیٹھے بیٹھے طبیعت اُکتائی جاتی ہے۔ مجھ کو کوئی کام بتاؤ، ہو سکے گا تو آنکھوں سے کروں گا۔“

ان کا چودھری بولا: ”ہم نے گئے بیرا (ہمیں کیا خبر) کہ تم گئے کام (کیا کام) کر سکے ہے۔“ میں نے جواب دیا، ”میں سپاہی زادہ ہوں۔ تیغ و تنگ چلانا میرا ہنر ہے، اس کے علاوہ اور کوئی کام نہیں جانتا۔“ گنوار ہنس کر کہنے لگے، نہ بابا یہاں تو بل چلانا ہوگا۔ گھاس کھودنی پڑے گی۔ ہم نے تلوار کے ہنر کیا کرنے ہیں۔ گنوار کے اس جواب سے میری آنکھوں میں آنسو آ گئے اور جواب دیا: ”بھائیو! مجھ کو تو بل چلانا اور گھاس کھودنی نہیں آتی۔“ مجھ کو روتا دیکھ کر گنواروں کو رحم آ گیا اور بولے: ”اچھا! تُو ہمارے کھیت کی رکھوالی کیا کر اور تیری عورتیں ہمارے گاؤں کے کپڑے سی دیا کریں۔ فصل پر اچھا کھانا ج دے دیا کریں گے جو تجھ کو برس دن کو کافی ہوگا۔“

چنانچہ یہی ہوا کہ میں سارا دن کھیت پر جانور اڑایا کرتا تھا اور گھر میں عورتیں کپڑے دھو رہی تھیں۔ ایک دفعہ ایسا ہوا کہ بھادوں کا مہینا آیا اور گاؤں میں سب کو بخار آنے لگا۔ میری اہلیہ اور بہن کو بھی بخار نے آن دیا۔ وہ گاؤں، وہاں دوا اور حکیم کا کیا ذکر، خود لوٹ پوٹ کر اچھے ہو جاتے ہیں، مگر ہم کو دواؤں کی عادت تھی۔ سخت تکلیف اٹھانی پڑی۔ اسی حالت میں ایک دن اس زور کی بارش ہوئی کہ جنگل کا نالہ چڑھ آیا اور گاؤں میں کمر کمر پانی ہو گیا۔ گاؤں والے تو اس کے عادی تھے لیکن ہماری حالت اس طوفان کے سبب مرنے سے بدتر ہو گئی۔ بچوں کو پانی ایک دفعہ ہی رات کے وقت گھس آیا تھا، اس لیے ہماری عورتوں کی چار پائیاں بالکل ہی غرق آب ہو گئیں اور عورتیں چیخیں مارنے لگیں۔ آخر بڑی مشکل سے چھپر کی بلیوں میں دو چار پائیاں اڑا کر عورتوں کو ان پر بٹھایا۔ پانی گھٹنا بھر میں اتر گیا مگر غضب یہ ہوا کہ کھانے کا اناج اور اوڑھنے بچھانے کے کپڑے تر کر گیا۔ پچھلی رات میری بیوی کے دروازہ شروع ہوا اور ساتھ ہی جاڑے سے بخار بھی لایا۔ اُس وقت کی پریشانی بس بیان کرنے کے قابل نہیں۔ اندھیرا گھپ، میٹھ کی جھڑی، کپڑے سب گیلے۔ آگ کا سامان ناممکن۔ حیران تھے، الہی! کیا انتظام کیا جائے؟ درد بڑھنا شروع ہوا اور مریضہ کی حالت نہایت ابتر ہو گئی۔ یہاں تک کہ وہ تڑپنے لگی اور تڑپتے تڑپتے جان دے دی۔ بچہ پیٹ ہی میں رہا۔ بچوں کو وہ ساری عمر ناز و نعمت میں پلی تھیں، غدر کی مصیبتیں ہی ان کی ہلاکت کے لیے کافی تھیں۔ خیر اُس وقت تو جان بچ گئی، مگر یہ بعد کا جھٹکا ایسا بڑا لگا کہ جان لے کر گیا۔ صبح ہو گئی۔ گاؤں والوں کو خبر ہوئی تو انھوں نے کفن وغیرہ منگوا دیا اور دوپہر تک یہ محتاج شہزادی گور غریباں میں ہمیشہ کے لیے جا سوئی۔

اب ہم کو کھانے کی فکر ہوئی کیوں کہ اناج سب بھیگ کر سونگیا تھا۔ گاؤں والوں سے بھی مانگتے ہوئے لحاظ آتا تھا۔ وہ بھی ہماری طرح اس مصیبت میں گرفتار تھے، تاہم بے چارے گاؤں کے چودھری کو خود ہی خیال ہوا اور اس نے قطب صاحب سے ایک روپے کا آٹا منگوا دیا۔ وہ آٹا نصف کے قریب خرچ ہوا ہوگا کہ رمضان شریف کا چاند نظر آیا۔ والدہ صاحبہ کا دل بہت نازک تھا۔ وہ ہر وقت گزشتہ سال کے کو یاد کیا کرتی تھیں۔ رمضان کا چاند دیکھ کر انھوں نے ایک ٹھنڈا سانس بھرا اور چپ ہو گئیں۔ میں سمجھ گیا کہ ان کو پچھلا زمانہ یاد آ رہا ہے۔ تسلی کی باتیں کرنے لگا، جس سے ان کو کچھ ڈھارس ہو گئی۔

چار پانچ دن تو آرام سے گزر گئے، مگر جب آٹا ختم ہو چکا تو بڑی مشکل درپیش ہوئی۔ سوال کرتے ہوئے شرم آتی تھی اور پاس ایک کوڑی نہ تھی۔ شام کو پانی سے روزہ کھولا۔ بھوک کے مارے کلیجہ منھ آتا تھا۔ والدہ صاحبہ کی عادت تھی کہ اس قسم کی تکلیف کے وقت بیان کر کے بہت رویا کرتی تھیں، مگر آج بڑے اطمینان سے خاموش تھیں۔ ان کی خاموشی و اطمینان سے میرے دل کو بھی سہارا ہوا اور چھوٹی بہن کو جس کے چہرے پر بھوک کے مارے ہوائیاں اڑ رہی تھیں، دلاسا دینے لگا۔ وہ معصوم بھی میرے سمجھانے پر نڈھال ہو کر چار پائی پر جا پڑی اور تھوڑی دیر میں سو گئی۔ بھوک میں نیند کہاں آتی ہے، بس ایک غوطہ سا تھا۔ اس غوطہ اور ناتوانی کی حالت میں سحری کا وقت آ گیا۔ والدہ صاحبہ اٹھیں اور تہجد کی نماز کے بعد جن دردناک الفاظ میں انھوں نے دعا مانگی، ان کا نقل کرنا محال ہے۔ حاصلِ مطلب یہ ہے کہ انھوں نے بارگاہِ الہی میں عرض کیا:

”ہم نے ایسا کیا قصور کیا ہے جس کی سزا یہ مل رہی ہے۔ رمضان کے مہینے میں ہمارے گھر سے سیکڑوں محتاجوں کو کھانا ملتا تھا اور

www.ilmkidunya.com

آج ہم خود دانے دانے کو محتاج ہیں اور روزہ پر روزہ رکھ رہے ہیں۔ خداوند! اگر ہم سے قصور ہوا ہے تو ان معصوم بچی نے کیا خطا کی جس کے منہ میں کل سے ایک کھیل اڑ کر نہیں گئی۔“

دوسرا دن بھی یوں ہی گزر گیا اور فاقے میں روزہ در روزہ رکھا۔ شام کے قریب چودھری کا آدمی دودھ اور میٹھے چاول لایا اور بولا: ”آج ہمارے ہاں نیاز تھی۔ یہ اس کا کھانا ہے اور یہ پانچ روپیہ زکوٰۃ کے ہیں۔ ہر سال بکریوں کی زکوٰۃ میں بکری دیا کرتے ہیں مگر اب کے نقد دے دیا ہے۔“

یہ کھانا اور روپے مجھ کو ایسی نعمت معلوم ہوئے گویا بادشاہت مل گئی۔ خوش خوشی والدہ کے آگے سارا قصہ کہا۔ کہتا جاتا تھا اور خدا کا شکر انا بھیجتا جاتا تھا مگر یہ خبر نہ تھی کہ گردشِ فلک نے مرد کے خیال پر تو اثر ڈال دیا لیکن عورت ذات جوں کی توں اپنی قدیمی غیرت داری پر قائم ہے۔ چنانچہ میں نے دیکھا کہ والدہ کا رنگ متغیر ہو گیا۔ باوجود فاقہ کی ناتوانی کے انھوں نے تیور بدل کر کہا:

”ٹھف ہے تیری غیرت پر۔ خیرات اور زکوٰۃ لے کر آیا ہے اور خوش ہوتا ہے۔ ارے اس سے مر جانا بہتر تھا۔ اگرچہ ہم مٹ گئے مگر ہماری حرارت نہیں مٹی۔ میدان میں فکل کر مر جانا یا مار ڈالنا اور تلوار کے زور سے روٹی لینا ہمارا کام ہے۔ صدقہ خوری ہمارا شیوہ نہیں ہے۔“

والدہ کی ان باتوں سے مجھے پسینا آ گیا اور شرم کے مارے ہاتھ پاؤں ٹھنڈے ہو گئے۔ چاہا کہ اٹھ کر یہ چیزیں واپس کر آؤں مگر والدہ نے روکا اور کہا: ”خدا ہی کو یہ منظور ہے تو ہم کیا کریں۔ سب کچھ سہتا ہوگا۔“ یہ کہہ کر کھانا رکھ لیا اور روزہ کھولنے کے بعد ہم سب نے مل کر کھا لیا۔ پانچ روپیہ کا آٹا منگوایا گیا جس سے رمضان خیر و خوبی سے بسر ہو گیا۔ اس کے بعد چھ مہینے گاؤں میں رہے۔ پھر دہلی چلے آئے۔ یہاں آ کر والدہ کا انتقال ہو گیا اور بہن کی شادی کر دی۔ انگریزی سرکار نے میری بھی پانچ روپے ماہوار پنشن مقرر کر دی جس پر آج کل زندگی کا انحصار ہے۔

(بیگمات کے آنسو)



www.ilmkidunya.com

مشق

1۔ مختصر جواب دیں:

- (الف) ”جب دہلی زندہ تھی“ سے کیا مراد ہے؟
 (ب) ”خیر باشد! مزاج عالی مکدر پاتا ہوں۔“ اس جملے کی وضاحت کریں۔
 (ج) مرزا سلیم بہادر کون تھے؟
 (د) جامع مسجد میں مرزا صاحب نے کیا منظر دیکھا؟
 (ه) مرزا صاحب روزانہ مسجد کیوں آنے لگے؟
 ۲۔ درست جواب کی نشان دہی کریں۔

- (i) سبق ”فاقہ میں روزہ“ خواجہ حسن نظامی کی کس تصنیف سے ماخوذ ہے؟
 (الف) غلام دہلی کے افسانے (ب) سی پارہ دل (ج) بیگمات کے آنسو (د) مضامین حسن نظامی
 (ii) سبق ”فاقہ میں روزہ“ اصنافِ ادب کے لحاظ سے ہے؟
 (الف) ناول (ب) ڈراما (ج) داستان (د) افسانہ
 (iii) مرزا شہ زور رشتے میں ابو ظفر بہادر شاہ کے تھے:
 (الف) بیٹی (ب) بھانجے (ج) بھائی (د) رضاعی بھائی
 (iv) متن کے مطابق جامع مسجد دہلی بنوائی تھی:
 (الف) شاہجہان نے (ب) اورنگ زیب عالمگیر نے (ج) ابو ظفر بہادر شاہ نے (د) نصیر الدین ہمایوں نے
 (v) قلعہ چھوڑتے وقت مرزا شہ زور کے ساتھ تھی:
 (الف) ماں، بہن اور بیوی (ب) بیٹی، بہن اور بیوی (ج) ماں، بیٹی اور بیوی (د) ماں، بہن اور بیٹی
 ۳۔ متن کو مد نظر رکھتے ہوئے مناسب لفظ کی مدد سے خالی جگہ پر کریں:

- (الف) ہم لوگ دو۔۔۔۔۔ میں سوار تھے۔
 (ب) حضور ظنِ سبحانی جن پر ہم سب کا سہارا تھا،۔۔۔۔۔ چھوڑ کر باہر نکل گئے۔
 (ج) تقدیر ان کو ٹھوکریں کھلواتی ہے جو۔۔۔۔۔ کے ٹھوکریں مارتے تھے۔
 (د) وہ معصوم بھی میرے سمجھانے پر۔۔۔۔۔ ہو کر چار پائی پر جا پڑی اور تھوڑی دیر میں سو گئی۔
 (ه) اہل غوطہ اور ناتوانی کی حالت میں۔۔۔۔۔ کا وقت آ گیا۔
 (و) اس کے بعد چٹھے مینے گاؤں میں رہے، پھر۔۔۔۔۔ چلے آئے۔

- ۴۔ طلبہ سبق ”فاقہ میں روزہ“ کے متن کو غور سے پڑھیں اور اسے مختصر مگر جامع انداز میں ایک دوسرے کو سنا لیں۔
- ۵۔ طلبہ جماعت دہم تک مغلیہ حکمرانوں کے بارے میں پڑھ چکے ہیں۔ انھیں ۱۸۵۷ء کی جنگ آزادی کے احوال بھی از براہ اپنی سابقہ واقفیت کو مد نظر رکھتے ہوئے بہادر شاہ ظفر کی حکومت کے زوال کے اسباب اور نتائج ایک دوسرے کو بتائیں۔
- ۶۔ دی گئی عبارت کو پڑھیں اور پوچھے گئے سوالات کے جوابات دیں:

بدعنوانی انگریزی زبان کے لفظ ’کریپشن‘ کا اُردو ترجمہ ہے۔ ہر وہ برائی جو معاشرے میں کسی بھی قسم کے فساد کا باعث بنے ”کریپشن“ کہلاتی ہے۔ سود خوری، رشوت ستانی، سفارش، وعدہ خلافی، جھوٹ، ملاوٹ، تعصب، اقربا پروری، بددیانتی، ہر طرح کی چوری اور دیگر تمام سماجی برائیاں کریپشن ہی کے ذیل میں آتی ہیں۔ اگر ہم ایک خوش حال، منظم اور پُر امن معاشرہ چاہتے ہیں تو ان تمام برائیوں سے نجات ناگزیر ہے۔ دین اسلام نہ صرف تمام قسم کی کریپشن کو ختم کرنے کی تاکید کرتا ہے بلکہ حضور ﷺ کی سیرت اقدس ایسے تمام پہلوؤں سے سچی ہوئی ہے جس کی پیروی کر کے تمام معاشرتی برائیوں سے بچا جاسکتا ہے اور معاشرے کو خوش حال اور مثالی بنایا جاسکتا ہے۔ اسناد بدعنوانی کے لیے لازم ہے کہ تعلیم کو عام کر کے معاشرتی شعور کو بیدار کیا جائے۔ جائز و ناجائز اور حلال و حرام کے امتیاز کو لوگوں کے اذہان و قلوب میں بسایا جائے۔ اس کے لیے میڈیا کا استعمال بھی کیا جاسکتا ہے۔ اگر ہم سچے اور پکے مسلمان بن جائیں اور حُب الوطنی کے تقاضوں کو پورا کرنے لگیں تو یقیناً ہمارا معاشرہ اور ہمارا ملک تمام برائیوں سے پاک ہو سکتا ہے۔

سوالات:

- بدعنوانی کے لیے انگریزی میں کون سا لفظ مستعمل ہے؟
- عبارت کے مطابق کون کون سی سماجی برائیاں بدعنوانی میں شامل ہیں؟
- اسلامی تناظر میں معاشرے کو خوش حال اور مثالی کس طرح بنایا جاسکتا ہے؟
- بدعنوانی کی روک تھام کے لیے معاشرتی شعور کیسے بیدار ہوگا؟
- اس عبارت کا مناسب عنوان تجویز کریں۔

زبان شناسی:

مبتدا اور خبر: اُردو جملے کے دو اجزا ہوتے ہیں:

- پہلے جز میں کسی شخص یا شے کا ذکر کیا جاتا ہے اور دوسرے جز میں اس شخص یا شے کے بارے میں کچھ بتایا جاتا ہے۔ قواعد کی رو سے جملے کے اس پہلے جز کو مبتدا اور دوسرے جز کو خبر کہتے ہیں۔ درج ذیل مثالوں میں جملے کے اجزا کی وضاحت پیش کی جا رہی ہے:
- (الف) بھیڑ اور بھیڑیا، ایک گھاٹ پانی پیتے ہیں۔ مبتدا: بھیڑ اور بھیڑیا خبر: ایک گھاٹ پانی پیتے ہیں
- (ب) میں اور تم مل کر جائیں گے۔ مبتدا: میں اور تم خبر: مل کر جائیں گے
- (ج) اچھا آدمی، اچھی بات کہے گا۔ مبتدا: اچھا آدمی خبر: اچھی بات کہے گا۔
- ۷۔ اس سبق میں سے کوئی سے پانچ جملے منتخب کریں اور مبتدا اور خبر کے حوالے سے ان کے اجزا بیان کریں۔

۸۔ درج ذیل تراکیب کی وضاحت جملوں میں استعمال کے ذریعے کریں:

خواہ مخواہ، خوان پوش، لہو ولہب، بے تکلف، بے یار و مددگار، لق و دق، بہ ہزار وقت و دشواری، ناز و نعمت

۹۔ درج ذیل محاورات کو اپنے جملوں میں اس طرح استعمال کریں کہ ان کا مفہوم واضح ہو جائے:

ہاتھ جوڑنا، دل میں گھر کرنا، ٹوٹ پڑنا، ٹکڑے ٹکڑے کر دینا،
حالت غیر ہونا، دل میں بدی آنا، ستائے میں آ جانا

۱۰۔ سبق ”فاقہ میں روزہ“ کا خلاصہ تحریر کریں۔

سرگرمیاں برائے طلبہ:

- خواجہ حسن نظامی کی کتاب ”بیگمات کے آنسو“ کا مطالعہ کریں۔
- ”بیگمات کے آنسو“ کے مجموعے میں سے ”بنت بہادر شاہ“ کا مطالعہ کریں اور اس پر باہمی گفت گو کریں۔

ہدایات برائے اساتذہ:

- طلبہ کو خواجہ حسن نظامی کی شخصیت اور فن سے متعارف کرائیں۔
- طلبہ کو جنگ آزادی ۱۸۵۷ء کے بارے میں تفصیل سے بتائیں۔
- طلبہ کو مشقی سوالات اور سرگرمیوں کے حوالے سے رہنمائی فراہم کریں۔





ڈاکٹر ممتاز منگلوری

(۱۹۳۷ء-۲۰۱۱ء)

ڈاکٹر ممتاز منگلوری تحصیل و ضلع مانسہرہ کے ایک گاؤں منگلور میں پیدا ہوئے۔ شیروان ہائی سکول سے میٹرک اور گورنمنٹ کالج ایبٹ آباد سے بی۔ اے کیا۔ پشاور یونیورسٹی سے آنرز اور پنجاب یونیورسٹی سے ایم۔ اے کے امتحانات پاس کیے۔ ۱۹۶۲ء میں پنجاب یونیورسٹی، لاہور میں لیکچرر مقرر ہو گئے۔ اسی دوران میں مغربی پاکستان اُردو اکیڈمی میں ریسرچ آفیسر کے طور پر بھی کام کیا۔ ۶۷-۱۹۶۶ء کے دوران میں پی ایچ ڈی کی اور ایم۔ اے تاریخ کا امتحان بھی پاس کیا۔ ۱۹۶۸ء میں مغربی پاکستان ٹیکسٹ بک بورڈ میں سبجیکٹ سپیشلسٹ مقرر ہوئے۔ ۱۹۷۱ء میں NWFP ٹیکسٹ بک بورڈ میں تعیناتی ہو گئی۔ ۱۹۹۷ء میں ملازمت سے سبکدوش ہوئے تو عالمی بینک کے ناردرن انجکشن پراجیکٹ آف جملوں و کشمیر میں کنسلٹنٹ کے طور پر فرائض انجام دیے۔

ڈاکٹر ممتاز منگلوری اردو کے معروف محقق، معلم اور پرائیبل پنجاب یونیورسٹی اور نیشنل کالج ڈاکٹر سید عبداللہ کے ہم وطن ہونے کے ناتے ان کے بہت قریب تھے اور انھی کے نقش قدم پر چلتے ہوئے اردو کی ترویج و اشاعت میں ہمیشہ پیش پیش رہے۔ انھوں نے اپنی ذاتی کاوش سے منگلور میں ایک لائبریری قائم کی اور وصیت کی کہ ہزارہ یونیورسٹی میں جب بھی اردو کا شعبہ قائم ہو تو میری لائبریری کی تمام کتابیں شعبہ اُردو کو دے دی جائیں کیوں کہ اس ذخیرہ کتب میں صرف اردو زبان و ادب کی کتابیں ہی جمع کی گئی ہیں۔

ڈاکٹر ممتاز منگلوری نے عبدالحلیم شرر کے ناول ”ملک العزیز ورجینا“ کا متن مرتب کیا اور حواشی کے علاوہ ایک تنقیدی مقدمہ بھی تحریر کیا۔ اس کے علاوہ انھوں نے ”فردوس بریں“ اور ”اندر سبھا“ وغیرہ جیسے ناولوں اور ڈراموں کو ترتیب دینے کے ساتھ ساتھ ان کے مبسوط مقدمے بھی لکھے۔

ڈاکٹر ممتاز منگلوری کی تصانیف میں ”طیفِ نثر“ اور ”طیفِ غزل“ کے علاوہ ”پاکستان میں اُردو کے سرکاری قاعدے“، ”ڈاکٹر سید عبداللہ کی اُردو خدمات“، ”شرر کے تاریخی ناول اور ان کا تحقیقی و تنقیدی جائزہ“، ”متاعِ لوح و قلم“، ”متاعِ نقد و نظر“ اور مختصر تاریخ زبان و ادب ہند کو وغیرہ شامل ہیں۔



پاکستانی زبانیں اور ان کا باہمی رشتہ

تدریسی مقاصد:

- طلبہ کو اُردو زبان کی مختصر تاریخ سے روشناس کرانا۔
- اُردو زبان کے لسانیاتی پہلوؤں پر روشنی ڈالنا۔
- طلبہ کو اُردو زبان کی وسعت اور مختلف زبانوں، بولیوں کے الفاظ کو اپنے اندر سمونے کی صلاحیت کی مثالیں دینا۔
- طلبہ کو یہ حقیقت ذہن نشین کرانا کہ اُردو نہ صرف بین الصوبائی رابطے کی زبان ہے بلکہ وطن عزیز پاکستان کی اساس بھی ہے۔

پاکستان میں چھوٹی بڑی کئی زبانیں بولی جاتی ہیں۔ ان میں وطن عزیز کے چاروں صوبوں میں بولی جانے والی زبانوں کے علاوہ شمالی علاقوں اور آزاد کشمیر کی زبانیں بھی شامل ہیں۔ یہ زبانیں اپنے اپنے علاقوں کے عوام کی امنگوں، آرزوؤں، جذبات، احساسات اور طریق تمدن و معاشرت کی آئینہ دار ہیں۔ ان میں لوک اور تحریری ادب کا بیش بہا ذخیرہ موجود ہے جو مجموعی طور پر اس تہذیب و ثقافت کے خدوخال کو نمایاں کرتا ہے جسے ہم ”پاکستانی تہذیب و ثقافت“ کہتے ہیں۔

یہ زبانیں مخصوص علاقوں کے تعلق سے بظاہر ایک دوسرے سے مختلف سہی، لیکن اگر بغور دیکھا جائے تو ان میں بلائے گہرے تاریخی، تمدنی اور روحانی رشتے قائم ہیں۔ ان زبانوں کی تاریخ بتاتی ہے کہ ان کی نشوونما جنوبی ایشیا میں مسلمانوں کے دورِ اقتدار کی مرہونِ منت ہے۔ ان کے ذخیرہ الفاظ، رسم الخط، روزمرہ و محاورات، تمبیجات و ضرب الامثال اور روایات و حکایات سے یہ حقیقت نمایاں ہوتی ہے کہ یہ زبانیں اسلامی تشخص رکھتی ہیں۔ ان زبانوں کے شعر و ادب نے صوفیائے کرام کے فیوض و برکات کے سائے میں پرورش پائی اور یوں ان زبانوں نے اخوت و مساوات، غیرت و حمیت اور باہمی مہر و محبت کی اعلیٰ انسانی اقدار کی پاسداری کا فریضہ انجام دیا۔ اس کے ساتھ ساتھ اس میں اُن مسلمان مجاہدوں کے نعروں کی گونج اور تلواروں کی جھنکار بھی سنائی دیتی ہے جن کی مجاہدانہ سرگرمیوں کے نتیجے میں ہند میں اسلام کا نور پھیلا۔ پاکستانی زبانوں میں تخلیق ہونے والا ادب تمام پاکستانیوں کی مشترکہ میراث ہے۔

یوں تو پاکستان میں بولی جانے والی ہر زبان اہمیت کی حامل ہے لیکن اپنے دائرہ اثر کے اعتبار سے پشتو، پنجابی، سندھی، بلوچی، ہندکو، سرائیکی اور کشمیری زبانیں یہاں کی بڑی زبانوں میں شمار ہوتی ہیں۔ شمالی علاقوں اور چترال کی زبانیں بھی قابلِ قدر ادبی سرمایہ رکھتی ہیں۔ پاکستانی زبانوں میں پشتو، پنجابی، سندھی اور بلوچی نہ صرف یہ کہ پاکستانی آبادی کے وسیع حصے کی زبانیں ہیں بلکہ ان کا قدیم و جدید ادب بھی معیار و مقدار کے لحاظ سے خاصا وسیع ہے۔ سندھ کے شاہ عبداللطیف بھٹائی اور سچل سرمست، پنجاب کے سلطان باہو، وارث شاہ اور لکھے شاہ، سرحد کے خوشحال خان خٹک اور رحمان بابا، بلوچستان کے جام درگاہ اور مست توکلی پاکستانی ادب کی وہ عظیم شخصیات ہیں جن کے شاعرانہ

کارناموں پر ہر پاکستانی کو بجا طور پر فخر ہے۔
 پاکستان میں بولی جانے والی زبانیں بیشتر ایک ہی اصل کی مختلف شاخیں ہیں۔ ان کا تعلق زبانوں کے اس وسیع خاندان سے ہے جو اصطلاح میں ”ہند آریائی زبانیں“ کہلاتی ہیں۔ جغرافیائی صورت حال اور مرد و زمانہ کے باعث ان میں تغیرات پیدا ہوتے گئے اور ظاہری ہیئت میں وہ ایک دوسرے سے مختلف ہوتی چلی گئیں۔ مسلمانوں کے دور میں ان زبانوں کے ذخیرہ الفاظ میں بے حد اضافہ ہوا اور اسلامی اثرات کے تحت ان کے بنیادی مزاج میں نمایاں تبدیلیاں ظہور میں آئیں۔ پاکستان کی یہ زبانیں باہم گہرے تاریخی رشتوں میں پیوست ہیں۔ ان کے ماضی کی طرح ان کا حال بھی انھیں ایک دوسرے سے وابستہ کیے ہوئے ہے۔ ہم علاقائی طور پر سرحدی ہوں یا پنجابی، سندھی ہوں یا بلوچ لیکن یہ حقیقت ہے کہ ہم سب پاکستانی ہیں۔ یہ رشتہ ہمارے تمام نسلی، علاقائی اور لسانی رشتوں پر فوقیت رکھتا ہے۔ اس رشتے سے ہم پر واجب ہے کہ ہم پاکستان کی سبھی زبانوں کا احترام کریں، انھیں اپنی زبانیں سمجھیں اور انھیں ایک دوسرے سے قریب لانے میں کوشاں ہوں۔ ظاہر ہے کہ ہم یہ کوشش زبان ہی کے ذریعے کر سکتے ہیں اور وہ ہماری قومی زبان اردو ہے۔

اُردو ہی پاکستان کی وہ واحد زبان ہے جو ہمارے کسی ایک علاقے کی زبان نہ ہوتے ہوئے بھی سبھی کی زبان ہے۔ پاکستان کے تمام علاقوں میں یکساں سمجھی، بولی، پڑھی اور لکھی جاتی ہے۔ اس کے علمی و ادبی سرمائے میں پاکستان کے ہر علاقے کے باشندوں نے مقدور بھر اضافہ کیا ہے۔ کوئی علاقہ ایسا نہیں جہاں اُردو کے شاعر اور ادیب موجود نہ ہوں۔ اس زبان کی ہمہ گیری اور ہر لحیزہ کا اندازہ اس امر سے بھی لگایا جاسکتا ہے کہ پاکستان کے ہر صوبے کا دعویٰ ہے کہ اُردو اس کے ہاں پیدا ہوئی۔ اس ضمن میں جہاں محققین نے بڑا قابل قدر کام کیا ہے۔ ”پنجاب میں اُردو“، ”سندھ میں اُردو“، ”سرحد میں اُردو“ اور ”بلوچستان میں اُردو“ کے عنوانات کے تحت متعدد کتابیں اور طویل مضامین تحریر ہوئے جن سے اُردو زبان کی تاریخ کے باب میں اہم معلومات حاصل ہوتی ہیں۔ اس طرح مقامی زبانوں اور اُردو کے لسانی روابط پر بھی خاصی تحقیق ہو چکی ہے۔

اُردو ادب نے دیگر پاکستانی زبانوں کے ادب پر بھی گہرے اثرات ڈالے۔ ان زبانوں کی جدید نثر و نظم میں اُردو ادب سے خاصا استفادہ کیا گیا ہے۔ ساتھ ہی ساتھ ان زبانوں کا ادب، اُردو ادب کو بھی متاثر کر رہا ہے۔ نہ صرف یہ کہ ان زبانوں کے ادب کا ایک بڑا حصہ اُردو میں منتقل ہو چکا ہے بلکہ اُردو کے ذخیرہ الفاظ میں ان زبانوں کے الفاظ کی آمیزش سے خوش گوار اضافہ بھی ہوا ہے۔ اُردو میں اب وہ لب و لہجہ پیدا ہو رہا ہے جسے ہم خالصتاً پاکستانی لب و لہجہ کہہ سکتے ہیں۔

آئین کی رو سے اُردو پاکستان کی قومی اور سرکاری زبان ہے۔ اس زبان نے جہاں تخلیق پاکستان میں اہم کردار ادا کیا ہے وہاں یہ وطن عزیز کے مختلف علاقوں کے مابین رابطے کا ایک اہم ذریعہ بھی ہے۔ یوں یہ زبان وحدت پاکستان کی ضامن بھی قرار پائی ہے۔

(متابع نقد و نظر)

مشق

1۔ مختصر جواب دیں۔

- (الف) پاکستانی تہذیب و ثقافت سے کیا مراد ہے؟
 (ب) پاکستان کے مختلف علاقوں کے مابین رابطے کا سب سے بڑا ذریعہ کون سی زبان ہے؟
 (ج) ”اس زبان کی ہمہ گیری و ہر و عزیز کا اندازہ اس امر سے بھی لگایا جاسکتا ہے کہ پاکستان کے ہر صوبے کو دعویٰ ہے کہ اردو اس کے ہاں پیدا ہوئی۔“ اس جملے کی تاریخی اور لسانی حیثیت کیا ہے؟
 (د) پاکستان میں بولی جانے والی زبانوں کے وسیع سلسلے کو اصطلاح میں کیا کہتے ہیں؟
 (ه) پاکستان میں چھوٹی بڑی کئی زبانیں بولی جاتی ہیں، یہ کس امر کی آئینہ دار ہیں؟

۲۔ درست جواب کی نشان دہی کریں۔

- (i) سبق کے متن کے مطابق پاکستانی زبانوں میں باہمی رشتے قائم ہیں:
 (الف) مذہبی، حمدی اور روحانی
 (ب) تاریخی، تمدنی اور روحانی
 (ج) تاریخی، حمدی اور علاقائی
 (د) تاریخی، اخلاقی اور روحانی
 (ii) شاہ عبداللطیف بھٹائی کا تعلق پاکستان کے صوبے سے ہے:
 (الف) خیبر پختونخوا (ب) پنجاب (ج) بلوچستان (د) سندھ
 (iii) جنوبی ایشیا کی زبانوں کی نشوونما کس کے دور اقتدار کی مرہونِ منت ہے؟
 (الف) سکھوں کے (ب) ہندوؤں کے (ج) مسلمانوں کے (د) انگریزوں کے
 (iv) پاکستانی زبانوں میں تخلیق ہونے والا ادب تمام پاکستانیوں کی مشترک ہے:
 (الف) جاگیر (ب) میراث (ج) ثقافت (د) یادگار
 (v) کون سی زبان وحدتِ پاکستان کی ضامن بھی قرار پائی ہے؟
 (الف) اُردو (ب) سندھی (ج) بلوچی (د) پنجابی
 ۳۔ متن کو مد نظر رکھتے ہوئے مناسب لفظ کی مدد سے خالی جگہ پر کریں:
 (الف) پاکستانی زبانوں میں لوک اور تحریری ادب کا پیش بہا۔۔۔۔۔ موجود ہے۔
 (ب) شمالی علاقوں اور چترال کی زبانیں بھی قابلِ قدر۔۔۔۔۔ رکھتی ہیں۔
 (ج) پاکستانی ادب کی عظیم شخصیات کے شاعرانہ کارناموں پر ہر۔۔۔۔۔ کو بجا طور پر فخر ہے۔

- (د) پاکستان کی یہ زبانیں باہم گہرے تاریخی۔۔۔۔۔ میں پیوست ہیں۔
 (ه) اُردو ہی پاکستان کے تمام علاقوں میں یکساں سمجھی،۔۔۔۔۔ پڑھی اور لکھی جاتی ہے۔
 ۴۔ طلبہ پانچ پانچ جملے اپنی مقامی اور علاقائی زبان کے بولیں اور انھیں اُردو زبان میں ترجمہ کر کے ایک دوسرے کو سنائیں۔
 ۵۔ سبق ”پاکستانی زبانیں اور ان کا باہمی رشتہ“ کے متن میں سے علاقائی زبانوں اور اُردو کے مشترکہ مستعمل الفاظ کی نشان دہی کریں اور ایک دوسرے کو بتائیں۔

۶۔ دی گئی عبارت کو پڑھیں اور پوچھے گئے سوالات کے جوابات دیں:

حقوق و فرائض کو توازن میں رکھنا خوش حال معاشرے کی بنیاد کا ضامن ہے۔ اگر ہم ملاحظہ اپنے فرائض کو محنت اور خلوص کے ساتھ انجام دے رہے ہیں تو گویا ہم دوسروں کے حقوق ادا کر رہے ہوتے ہیں اور اپنے فرض کی ادائیگی کے صلے میں اپنا حق حاصل کرنے کے حق دار قرار پاتے ہیں۔ فرائض کی اقسام میں اخلاقی اور قانونی فرائض انتہائی اہمیت کے حامل ہیں۔ ان فرائض کی انجام دہی سے معاشرہ انفرادی اور اجتماعی سطح پر خوش حال ہو جاتا ہے۔ اپنے ذاتی مفادات کے لیے دوسروں کے حقوق پامال کرنا اخلاقی بے ضابطگی ہے۔ لہذا اگر ہم عام بھینکنام آلودہ پانی گلیوں، سڑکوں پر چھوڑنا اور گھروں میں شور شرابا کرنا ہماری ذات کے لیے توفرح و تسکین کا باعث ہو سکتا ہے لیکن یہ عمل ہمسایوں اور محلے والوں کے لیے تکلیف دہ ہوتا ہے۔ ایسا عمل اختیار کرتے ہوئے ہم ایک طرف تو خود اخلاقی بے ضابطگی کا عملی مظاہرہ کرتے ہیں اور دوسری طرف انسانی حقوق کی خلاف ورزی کے مرتکب بھی ہوتے ہیں۔ دوسروں کے ساتھ حسن سلوک اختیار کیے بغیر ہم اپنے آپ کو اچھے ماحول کا حق دار کیوں کر ٹھہرا سکتے ہیں۔ قانونی فرائض کی پاس داری کی صورت حال بھی ایسی ہی ہے۔ قوانین ایک طرف تو ریاست کی ترقی کے لیے بنتے ہیں تو دوسری طرف یہ امن و امان قائم رکھنے اور عالم شہریوں کے تحفظ کے ضامن بھی ہوتے ہیں۔ جب ہم کوئی قانون شکنی کرتے ہیں تو اس کی گرفت میں آتے ہیں۔ قانونی تقاضے پورے کیے بغیر اس کی حدوں کو تجاوز کر کے ناجائز مراعات حاصل کرنا قانون شکنی بھی ہے اور شہریوں کے حقوق کی پامالی بھی۔ ٹیکس کی عدم ادائیگی، بجلی چوری اور رشوت ستانی اس کی مثالیں ہیں۔

سوالات:

- حقوق و فرائض کے توازن سے کیا مراد ہے؟
- کون سے فرائض انتہائی اہمیت کے حامل ہیں؟
- معاشرہ انفرادی اور اجتماعی طور پر کیسے خوش حال ہوتا ہے؟
- قانون شکنی سے کیا مراد ہے؟
- اس عبارت کا مناسب عنوان تجویز کریں۔

زبان شناسی

حروف بیان: ایسے حروف جو کوئی بات کہنے یا بات کی وضاحت کرنے کے لیے دو جملوں کے درمیان لائے جائیں، حروف بیان

۱۱۔ روزمرہ کے لحاظ سے درج ذیل جملوں کی درستی کریں:

- (الف) وہ دن بدن کم زور ہو رہا ہے۔ (ب) دن دن کا آنا جانا قدر کھودیتا ہے۔
 (ج) اسد آئے روز غیر حاضر رہتا ہے۔ (د) یہ لڑکی بڑی لڑاکی ہے۔
 (ه) ہم ہر دن سیر کو جاتے ہیں۔ (و) وہ لڑکا تو گھوڑے فروخت کر کے سویا ہوا ہے۔

۱۲۔ درج ذیل الفاظ و تراکیب کو اپنے جملوں میں اس طرح استعمال کریں کہ ان کا مفہوم واضح ہو جائے:

آئینہ دار، بیش بہا ذخیرہ، تہذیب و ثقافت، نشوونما، مرہونِ منت
 رسم الخط، مشترکہ میراث، پاکستانی ادب، صورتِ حال، ذخیرہ الفاظ
 قومی زبان، علمی و ادبی سرمایہ، وطن عزیز، وحدتِ پاکستان، خدوخال

۱۳۔ اعراب کی مدد سے تلفظ واضح کریں:


پاکستانی، تمدن، ضرب الامثال، حمیت، تخلیق، اصطلاح، تغیرات، فوقیت، قابلِ قدر، آمیزش
 سرگرمی برائے طلبہ

اُردو محاورات اور روزمرہ کی چند مشہور مثالوں کی فہرست بنا لیں اور جماعت میں سنائیں۔

ہدایات برائے اساتذہ:

- طلبہ کو اردو زبان کے آغاز و ارتقا کے حوالے سے معروف نظریات سے آگاہ کریں۔
- طلبہ کو سمجھائیں کہ اردو اور علاقائی زبانوں میں فطری طور پر قربت موجود ہے۔
- طلبہ کو بشمول حروفِ علت، حروفِ بیان اور حروفِ تاکید کی قسموں کے بارے میں معلومات فراہم کریں۔





امجد اسلام امجد

(۱۹۴۴ء - ۲۰۲۳ء)

امجد اسلام امجد لاہور میں پیدا ہوئے۔ مسلم ماڈل ہائی سکول سے میٹرک، اسلامیہ کالج، سول لائنز لاہور سے بی۔ اے کرنے کے بعد پنجاب یونیورسٹی اور نیٹل کالج، لاہور سے اُردو میں ایم۔ اے کیا۔ ایم۔ اے اردو میں ان کی فرسٹ ڈویژن اور یونیورسٹی میں دوسری پوزیشن تھی۔

تعلیم مکمل کرنے کے بعد انھوں نے اپنی پیشہ ورانہ زندگی کا آغاز ایم اے او کالج، لاہور سے کیا جہاں ۱۹۶۸ء سے لے کر ۱۹۷۵ء تک شعبہ اردو میں لیکچرار رہے۔ کچھ عرصے بعد اسی ادارے میں ۱۹۸۹ء سے ۱۹۹۷ء تک ایسوسی ایٹ پروفیسر رہے اور پھر ۱۹۹۷ء سے لے کر ریٹائرمنٹ تک چلڈرن لائبریری کی سیکریٹری اور اردو سائنس بورڈ، لاہور میں ڈائریکٹر جنرل کی حیثیت سے وابستہ رہے۔

امجد اسلام امجد نے بطور شاعر، ڈراما نویس، سفرنامہ نگار، نقاد اور مترجم کی حیثیت سے اپنی صلاحیتوں کا لوہا منوایا۔ خاص طور پر وہ ٹیلی ڈراما نویس کی حیثیت سے کافی معروف ہوئے۔ انھیں ۱۹۸۷ء میں تمغائے حسن کارکردگی، ۱۹۹۸ء میں ستارہ امتیاز اور ۲۰۲۳ء میں ہلال امتیاز کے اعزازات سے نوازا گیا۔

اس ضمن میں انھوں نے بے شمار ڈرامے لکھے جن میں ”وارث“، ”اپنے لوگ“ اور ”دہلیز“ کو عوام و خواص نے بہت پسند کیا اور انھیں بشمول چینی زبان کے کئی زبانوں میں ”ڈب“ کیا گیا۔ امجد اسلام امجد اپنے حوالے سے ایک جگہ لکھتے ہیں:

”میری زندگی کے اہم اور دل چسپ واقعات بہت سے ہیں۔ مثلاً: یہی بات اپنی جگہ بہت اہم ہے کہ میں اپنی زندگی کے دوران میں کرکٹ کا کھلاڑی تھا اور اسی میدان میں نام پیدا کرنا چاہتا تھا مگر آگے چل کر میری پہچان شاعری اور ڈراما بنے۔“

ان کی اہم تصانیف میں ”بارش کی آواز“، ”شام سرائے“، ”اتنے خواب کہاں رکھوں“، ”ساتوں در“، ”برزخ“ (شعری مجموعے) اور ”وارث“، ”دہلیز“، ”سمندر“، ”گردش“، ”دن“، ”رات“، ”وقت“ (ڈرامے) وغیرہ شامل ہیں۔



دلیز

تدریسی مقاصد:

- طلبہ کو فن ڈراما نگاری سے آشنا کرنا۔
- اُردو ادب میں ڈراما نگاری کی روایت اور نمائندہ ڈراما نگاروں کے بارے میں آگاہ کرنا۔
- امجد اسلام امجد کی شخصیت اور مختلف ادبی، شعری جہات کے بارے میں بتانا۔
- ڈراما ”دلیز“ کا فکری اور فنی جائزہ لینا۔

[تعارف: احمد علی ایک کاروباری شخص ہے جو شہر میں ایک نئے پلازے کی تعمیر کا منصوبہ بنا رہا ہے۔ نقشہ نویس رحمن کا مشورہ ہے کہ پلازے سے ملحقہ مکان اگر شامل ہو جائے تو گراؤنڈ فلور پر سینما بھی تعمیر ہو سکتا ہے۔ مطلوبہ مکان احمد علی کے رشتے کے بھائی فقیر حسین کا ہے۔ احمد علی، فقیر حسین کو مختلف حیلوں بہانوں سے مکان بیچنے پر راضی کرنے کی کوشش کرتا ہے، اسے بہتر متبادل مکان کا لالچ بھی دیتا ہے لیکن فقیر حسین راضی نہیں ہوتا۔ احمد علی کا بیٹا عابد ہر دقتی مکان حاصل کرنے کی کوشش کرتا ہے۔ فقیر حسین، اس کا بیٹا اختر اور بیٹی سعیدہ، عابد کے ناجائز حربوں سے بہت تنگ رہتے ہیں۔ اختر کا ایک دوست رفیق ہے جو بظاہر ایک بڑا اور جہانم پیشہ نوجوان ہے، وہ اختر کی مدد کرتا ہے۔ ایک کردار جاگیردار جہانگیر کا ہے جو زمین کو اپنے ناجائز مقاصد کے لیے استعمال کرتا ہے۔ آخر کار قدرت انتقام لیتی ہے اور جہانگیر کی حویلی کو آگ لگتی ہے جس سے وہ جل کر مر جاتا ہے۔ احمد علی اور فقیر حسین کے گھرانوں کے درمیان کش مکش جاری رہتی ہے۔ احمد علی بیمار ہوتا ہے تو فقیر حسین بڑے غلوص کے ساتھ اس کی تیمارداری کرتا ہے۔ آخر کار ان کے خاندان کی رنجش ختم ہو جاتی ہیں۔ احمد علی کا ایک بیٹا خالد ہے جو عین فطرت ہے اور فقیر حسین کی بیٹی سعیدہ میں دلچسپی رکھتا ہے۔ سعیدہ بھی اس کے لیے پسندیدہ جذبات رکھتی ہے لیکن آخر میں وہ رفیق کے باطنی کردار سے متاثر ہو کر اس کا اخلاقی سہارا بننے کی خاطر اس کے ساتھ شادی کا فیصلہ کر لیتی ہے۔]

کردار:

فقیر حسین	اختر	سعیدہ	احمد علی	خالد
نیلیم	عابد	رفیق	سلامت	جیلا
چپرا سی	رحمان	چوکیدار	چند بد معاش	

(سین: ۱۴)

رفیق کا ڈیرا: (سعیدہ اور اختر قدرے EXCITED (پُر جوش) انداز میں آتے ہیں۔ ڈیرا خالی ہے۔ چاروں طرف دیکھتے ہیں۔)

اختر: رفیق صاحب!

سعیدہ: کہاں گیا وہ۔۔۔ رفیق۔۔۔ رفیق صاحب۔۔۔ رفیق صاحب!

(بے چینی سے چاروں طرف دیکھتی ہے۔۔۔)

میں نے کہا بھی تھا کہ۔۔۔
(ایک دم اندرونی دروازے کو کھلتے ہوئے دیکھ کر رکتی ہے۔ رفیق دروازے میں خاموش کھڑا ہے۔ اس کے پیچھے سلامت ہے،
اختران کی طرف بڑھتا ہے۔)

اختر: (اطمینان کا سانس لیتے ہوئے) ادوہ! ہم تو گھبرا ہی گئے تھے۔۔۔۔۔۔

سلامت: (آگے آتے ہوئے) السلام علیکم باجی جی۔۔۔ کیا حال ہے یا رباؤ؟

اختر: تمھاری دعا ہے سلامت۔ آپ کے لیے ایک خوش خبری ہے رفیق صاحب!

سعیدہ: (بچوں کی طرح جلدی سے بات کرتی ہے) سردار جہانگیر جل کر مر گیا ہے۔ (رفیق اثبات میں سر ہلاتا ہے)

سعیدہ: (حیرت سے) آپ کو پتا لگ گیا ہے؟

رفیق: جی ہاں۔ آپ نے مجھے اس سے دور رہنے کو کہا تھا، غافل رہنے کو تو نہیں۔

(سعیدہ لا جواب سی ہو کر خواہ مخواہ مسکرا دیتی ہے۔ رفیق ایک دھاگے کو انگلیوں میں بار بار لپیٹتے اور کھولتے ہوئے بولتا ہے۔)

بچپن میں آپ لوگ۔۔۔

اختر: نہیں رفیق صاحب! ہم دراصل یہی بتانے آئے تھے۔

سلامت: لوجی! یہ کیسے ہو سکتا ہے۔۔۔۔۔ کچھ نہ کچھ تو ہونا چاہیے۔۔۔۔۔ آپ بتائیں باجی جی، بیڑوں کی لٹی پیش کروں؟

سعیدہ: (حیرت سے) کیا؟

سلامت: (ہاتھوں سے لٹی بنانے کا سناں بناتا ہے) بیڑوں کی لٹی۔۔۔۔۔ بیڑے نہیں پتا آپ کو؟ (سعیدہ نفی میں سر ہلاتی ہے) وہ جو

ہوتے ہیں، کھوئے کے گول گول۔۔۔ دودھ یا دہی میں ڈال کے بناتے ہیں اس کو۔۔۔ بڑی اعلیٰ نسل کی چیز ہے۔۔۔ بڑی

نیند آتی ہے اس کے بعد۔

اختر: (ہنستے ہوئے) یا ر سلامت! ایک تو تجھے ہر وقت کچھ نہ کچھ کھانے کی پڑی رہتی ہے۔

سلامت: تم مت بولو یا ر بیچ میں۔ میں باجی جی سے پوچھ رہا ہوں۔ تم ایسے ہی خواہ مخواہ۔۔۔

سعیدہ: نہیں سلامت بھائی۔ شکریہ۔ اب ہم چلیں گے۔ (رفیق سے) آپ آئیے ناں کسی وقت۔ اب بھی پوچھ رہے تھے آپ کو۔

رفیق: (آز روگی سے مسکراتے ہوئے) انھیں میرا سلام کہیے گا۔۔۔ زندگی رہی تو ان شاء اللہ ضرور حاضر ہوں گا۔۔۔ ہو سکتا ہے اس

وقت تک انھیں میرا نام بھی بھول چکا ہو۔۔۔

سعیدہ: کیا؟ کیا مطلب؟

سلامت: (گلے کے انداز میں) آپ ہی اس کو سمجھائیں باجی جی۔۔۔ میری تو آندریں جواب دے گئی ہیں بحث کر کر کے۔۔۔ استاد خود کو

پولیس کے حوالے کر رہا ہے۔

اختر، سعیدہ: (حیرت سے) کیا؟

سلامت: سامنے کھڑے ہیں، پوچھ لیں آپ۔

رفیق: ہاں اختر! سردار جہانگیر کی موت کے بعد اب میرا اس ڈیرے کو چلانے کا کوئی جواز نہیں رہا۔

اختر: تو آپ چھوڑ دیں اسے۔ کوئی اچھا۔۔۔۔۔ کام کریں۔

رفیق: کروں گا، کروں گا، مگر باہر آ کر۔

سلامت: پھر وہی بات۔۔۔۔۔ (اختر کو مخاطب کرتے ہوئے) دیکھو یا رب، اب جب کہ ہم یہ سارے غلط قسم کے کام چھوڑ رہے ہیں،

شریف شہری بننے کا ارادہ کر رہے ہیں، تو کیا یہ کافی نہیں ہے؟ (اختر اثبات میں سر ہلاتا ہے) تو سمجھاؤ پھر ان کو۔

(استاد کی طرف اشارہ کرتا ہے۔)

رفیق: یہ بات نہیں ہے سلامے۔ شریف آدمی بننے کے لیے مجھے وہ سارے بوجھ اپنی گردن سے اتارنے ہوں گے جو میں نے ان بارہ

سالوں میں جمع کیے ہیں، سارے جرائم اور غیر قانونی کام جو میں کرتا رہا ہوں ان کا کفارہ ادا کیے بغیر مجھے، ان لوگوں کے ساتھ

(اختر اور سعیدہ کی طرف اشارہ کرتا ہے۔ سعیدہ چونک کر اس کی طرف دیکھتی ہے۔)

کھڑا ہونے کا کوئی حق نہیں۔ میں کھڑا ہو ہی نہیں سکتا۔

سلامت: پر وہ کام تم نے اپنی خوشی سے تو نہیں کیے تھے۔

رفیق: (زور دیتے ہوئے) کیسے تو تھے ناں۔۔۔۔۔ قانون تو توڑا تھا ناں۔۔۔۔۔ نقصان تو پہنچا ہے ناں لوگوں کو میری وجہ سے۔

سلامت: وہ تو ٹھیک ہے پر۔۔۔۔۔ انصاف بھی کوئی چیز ہوتی ہے۔

رفیق: انصاف ہی کے لیے تو میں یہ سب کر رہا ہوں سلامے!

اختر: مگر استاد! سلامت بھی ٹھیک کہہ رہا ہے۔۔۔۔۔ بارہ سال میں جو تم پر گزری ہے، یہ کم سنرا تو نہیں۔

رفیق: نہیں اختر باؤ، نہیں۔ (سعیدہ کی طرف دیکھتا ہے) میں ٹھیک کر رہا ہوں ناں سعیدہ بی بی؟

سعیدہ: (پریشانی میں) ہاں۔ رفیق صاحب۔۔۔۔۔!

اختر: (احتجاج آمیز انداز میں) یہ کیا کہہ رہی ہو؟

(سعیدہ کوئی جواب نہیں دیتی۔)

رفیق: ضمیر پر بوجھ لے کر آزاد رہنے سے چند سال کی جیل کاٹ لینا برا سودا نہیں اختر!۔۔۔۔۔ (جاتے جاتے رکتا ہے۔) پھر تم بھی کسی

جھجک کے بغیر مجھے اپنا دوست کہہ سکو گے۔۔۔۔۔ کہو گے ناں!۔۔۔۔۔ (اختر اثبات میں سر ہلاتا ہے۔) اچھا سعیدہ بی بی! خدا حافظ!

سعیدہ: خدا حافظ!

سلامت: (بے چینی سے آگے آتے ہوئے) کمال کرتے ہو یا استاد جی۔ تمہارا کیا خیال ہے، ہمارا کوئی ضمیر نہیں ہے۔۔۔۔۔ ہمارے اوپر

کوئی بوجھ نہیں۔ اگر تم نے جیل کی دال روٹی کھانے کا فیصلہ کر لیا ہے تو میں بھی تمہارے ساتھ چلوں گا۔۔۔ (سعیدہ سے)
انسانیت بھی کوئی چیز ہوتی ہے۔

(دونوں جاتے ہیں۔ رفیق چند لمحے دروازے میں رُک کر سعیدہ کی طرف دیکھتا ہے۔)

(سین: ۱۵)

احمد علی کا گھر: (احمد علی آہستہ آہستہ چل رہا ہے۔ سب لوگ اس کی طرف خوش نظروں سے دیکھ رہے ہیں۔)
فقیر حسین: ذرا آہستہ۔ ڈاکٹر صاحب نے پچاس قدم چلنے کو کہا تھا، یہ نہیں کہا تھا کہ تیز گام کی طرح چلنا ہے۔
(سب ہنستے ہیں۔)

احمد علی: آج میں اتنا خوش ہوں کہ جی چاہتا ہے پیدل ساری دنیا میں گھوم جاؤں۔

نیلیم: (شرارت آمیز انداز میں) مگر کراچی سے آگے تو سمندر شروع ہو جاتا ہے ابو!

سلمیٰ: (محبت سے) بہت بد تمیز ہوتی جا رہی ہو تم۔

اختر: جی بالکل۔

نیلیم: آپ تو مت بولا کریں بیچ میں۔

احمد علی: کیوں نہیں بولے گا یہ۔۔۔ بلکہ ہم تو ایسا انتظام کر رہے ہیں کہ تم اس کے سامنے بول ہی نہ سکو۔ کیوں سلمیٰ؟

سلمیٰ: یہ پھر بھی باز نہیں آئے گی۔

احمد علی: کیوں؟ ماں سے کچھ نہیں INHERIT کیا اس نے؟

سلمیٰ: کیا؟

احمد علی: میرا مطلب تھا ماں سے کچھ نہیں سیکھا اس نے؟

سلمیٰ: اچھا۔

فقیر حسین: کیوں تم دونوں میری بیٹی کے پیچھے پڑ گئے ہو۔ ادھر آؤ بیٹی! تم میرے پاس آؤ۔

(نیلیم حیرت سے سب کی طرف دیکھتی ہے۔ ایک دم ان کا مطلب سمجھ کر شرماتی ہے۔ اندر کی طرف بھاگ جاتی ہے۔)

(سب ہنس پڑتے ہیں۔)

احمد علی: میرا خیال ہے، بھائی فقیر حسین، اب جب کہ اللہ نے ہم سب پر مہربانی کر دی ہے تو میں تم سے بھی کچھ مانگ ہی لوں۔

فقیر حسین: (مسکراتے ہوئے) جو مانگنا ہو سیدھی طرح مانگنا، چکمہ نہ دینا پہلے کی طرح۔

احمد علی: نہیں فقیر حسین! اب ایسا نہیں ہوگا۔ اب میں، خیر چھوڑ داسے۔ سعیدہ بیٹی! ذرا یہاں آنا۔

(سعیدہ چونک کر اس کی طرف دیکھتی ہے۔)

تم بھی آؤ خالد بیٹا۔

خالد: جی! (اُٹھ کر اس کے پاس بیٹھتا ہے۔) یہاں آؤ بیٹی! میرے پاس۔

سعیدہ: میں یہیں ٹھیک ہوں چچا جان۔

احمد علی: ارے نہیں بھی۔ تمہیں پتا نہیں میں تمہیں یہاں کیوں بلا رہا ہوں۔ کیوں فقیر حسین؟

(مسکرا کر اس کی طرف دیکھتا ہے۔ فقیر حسین پہلے مسکراتا ہے پھر غور سے سعیدہ کی طرف دیکھتا ہے۔)

فقیر حسین: کیا بات ہے سعیدہ بیٹی؟

سعیدہ: (انکلتے ہوئے) ابو! چچا جان مجھے جس لیے۔۔۔ اپنے پاس بلا رہے ہیں، میں۔۔۔ میں۔۔۔ وہ۔۔۔ میں نہیں کر سکتی۔

سلمیٰ: (حیرت سے) مگر بیٹی! خالد اور تم تو۔۔۔

احمد علی: ہاں بیٹی! تم دونوں تو۔۔۔

سعیدہ: اس وقت اور بات تھی چچا جان۔۔۔ میں۔۔۔ دراصل۔۔۔

فقیر حسین: (حیرت سے) خالد کو تو تم بہت پسند کرتی ہو بیٹی۔

سعیدہ: خالد بہت اچھے ہیں ابو! بہت اچھے، مگر آپ کہا کرتے ہیں ناں! تو کہ کسی دوسرے کے لیے کچھ کرنا ہو تو اپنے آپ کو مارنا پڑتا

ہے۔ اپنے اندر سے اپنے حصے سے کچھ کاٹ کر اُسے دینا پڑتا ہے۔

فقیر حسین: ہاں ہاں بیٹی!

سعیدہ: میں نے بھی یہی سوچا ہے ابو۔ ہم سب کے پاس سب کچھ ہے۔ آرام، سکون، توجہ، خوشی، محبت۔ لیکن ایک شخص ایسا ہے ابو جس

کے پاس ان میں سے ایک بھی چیز نہیں۔ بالکل اکیلا ہے وہ۔

فقیر حسین: (حیرت سے) کس کی بات کر رہی ہو بیٹی؟

اختر: (چند لمحے سعیدہ کے تذبذب کو دیکھتا ہے اور ایک قدم آگے بڑھتا ہے۔) رفیق؟ تم رفیق کی بات کر رہی ہوناں؟

(سعیدہ اثبات میں سر ہلاتی ہے۔) مگر سعیدہ۔۔۔ رفیق۔

سعیدہ: تم تو اسے جانتے ہو اختر! ہم سب سے زیادہ جانتے ہو۔ وہ پڑھا لکھا نہیں۔ شکل سے گنوار لگتا ہے۔ اس کا ماضی داغ دار ہے۔ مگر

یہ سب کچھ اُس کی اپنی مرضی سے نہیں ہوا۔ اتنی اذیت اور تکلیف دیکھنے کے باوجود اگر کسی آدمی کے اندر انسان زندہ رہے تو اس

کی مدد کرنی چاہیے اختر، حفاظت کرنی چاہیے اس کی۔

اختر: ہاں! یہ تو ٹھیک ہے۔

احمد علی: کون ہے یہ رفیق؟

عابد: ڈیڈی ایرونی ہے جس نے مجھے سردار جہانگیر کی قید سے نکالا تھا۔

سلی: کیا کرتا ہے؟
عابد: مگر سعیدہ! وہ تو۔۔۔ اختربتا رہا تھا کہ HE IS UNDER ARREST (سعیدہ اثبات میں سر ہلاتی ہے۔) تو۔۔۔ میرا مطلب ہے۔۔۔

سعیدہ: کسی اور کو ہونہ ہو، ہمیں تو پتا ہے عابد کہ اس نے جو کچھ کیا، کیوں کیا تھا۔ اگر ایک گناہ گار تو بہ کر لے، کفارہ ادا کر دے اپنے جرموں کا، سزا بھگت لے اپنی غلطی کی، تو کیا اس کے بعد بھی معاشرہ اسے قبول نہ کرے!

احمد علی: کیوں نہیں کرے بیٹی۔ مگر اس کے لیے تم۔۔۔ تم کیوں؟
سعیدہ: اس لیے چچا جان کہ اس تصویر کا یہ رخ صرف ہم لوگوں نے دیکھا ہے۔ اگر ہم اُسے معاف نہیں کر سکتے تو باقی دنیا کیسے کرے گی۔ (فقیر حسین کی طرف دیکھتی ہے۔)

میں نے ٹھیک کہا ہے ناں ابو!
فقیر حسین: تم نے بہت اچھا سوچا ہے بیٹی، لیکن اگر تم نے اسے سہارا دینے کا فیصلہ کر ہی لیا ہے تو اُسے کبھی یہ احساس نہ ہونے دینا کہ تم نے اس پر رحم کیا ہے۔ احسان کے اظہار سے اس کی برکت زائل ہو جاتی ہے، بیٹی!
سعیدہ: مجھے اس کا احساس ہے ابو! ایسا بھی نہیں ہوگا۔ (وہ روتے ہوئے باپ کے سینے سے لگتی ہے۔) مجھے شاید یہ بات اس طرح نہیں کرنی چاہیے تھی۔ ابو! مجھے معاف کر دیجیے۔

(ڈراما: دلییز)

مشق

1۔ مختصر جواب دیں:

- (الف) ”استاد خود کو پولیس کے حوالے کر رہا ہے۔“ متن کے مطابق یہ بات کس کردار نے کس کے بارے میں کہی؟
- (ب) سعیدہ کے دل میں رفیق کے لیے ہمدردی کیوں تھی؟
- (ج) ”ضمیمہ پر بوجھ لے کر آزاد رہنے سے چند سال کی جیل کاٹ لینا بڑا سودا نہیں۔“ اس جملے کی وضاحت سیاق و سباق کو حوالے سے کریں۔
- (د) فقیر حسین نے بیٹی کو کیا نصیحت کی؟
- (ه) ڈراما دلییز کے ہم کرداروں کا تعارف کروائیں۔

۲۔ درست جواب کی نشان دہی کریں:

- (i) متن کے مطابق ڈرامے کا سب سے متحرک اور مرکزی کردار ہے:
- (الف) رفیق (ب) سعیدہ (ج) خالد (د) فقیر حسین
- (ii) ”دلہیز“ اصنافِ ادب کے لحاظ سے ہے:
- (الف) ناول (ب) ڈراما (ج) داستان (د) افسانہ
- (iii) رفیق جرم کی دنیا میں گھرا رہا:
- (الف) دس سال (ب) بارہ سال (ج) چودہ سال (د) سولہ سال
- (iv) رفیق نے اپنے آپ کو قانون کے حوالے کرنے کا فیصلہ کیا:

- (الف) دوسروں کو سبق سکھانے کے لیے (ب) خود کو چھپانے کے لیے
- (ج) مجرم کی دنیا سے بچنے کے لیے (د) ضمیر کا بوجھ اتارنے کے لیے
- (v) بیماری سے صحت یاب ہوا:

- (الف) عابد (ب) خالد (ج) اختر (د) احمد علی
- (vi) ”انصاف ہی کے لیے تو میں یہ سب کر رہا ہوں سلائے!“ اس جملے میں ”سلائے“ اس علم کے مطابق ہے:
- (الف) کنیت (ب) عرف (ج) تخلص (د) خطاب

۳۔ متن کو مد نظر رکھتے ہوئے مناسب لفظ کی مدد سے خالی جگہ پر کریں:

- (الف) اگر تم نے۔۔۔۔۔ کی دال روٹی کھانے کا فیصلہ کر لیا ہے تو میں بھی تمہارے ساتھ چلوں گا۔
- (ب) فقیر حسین پہلے۔۔۔۔۔ ہے پھر غور سے سعیدہ کی طرف دیکھتا ہے۔
- (ج) رفیق چند لمحے دروازے میں رُک کر۔۔۔۔۔ کی طرف دیکھتا ہے۔
- (د) آج میں اتنا خوش ہوں کہ جی چاہتا ہے پیدل ساری۔۔۔۔۔ میں گھوم جاؤں۔
- (ه) انسان اگر۔۔۔۔۔ کے کام نہیں آئیں گے تو یہ دنیا آگے کیسے چلے گی۔

۴۔ آپ کے نزدیک ڈراما ”دلہیز“ کا سب سے فعال کردار کون سا ہے؟ اپنی بات کی وضاحت میں دلائل دیں۔

۵۔ طلبہ دینی اور اخلاقی تناظر میں توبہ کی فضیلت بیان کریں۔

۶۔ دی گئی عبارت کو پڑھیں اور پوچھے گئے سوالات کے جوابات دیں:

گزشتہ ہفتے ہمارے کالج کی طرف سے تفریحی مقام کی سیر کا انعقاد کیا گیا اور غیر کامرز ”مری“ کی وادی اور اس کا قریب و جوار طے پایا۔

ہمارے تمام اساتذہ نے مل کر تمام انتظامات ترتیب دیے، بسوں کا انتظام کیا۔ ۳۰ جون..... ۲۰ کو صبح ۹ بجے تک تمام طلبہ کالج میں جمع ہو کر بذریعہ کوئٹہ سفر کے لیے روانہ ہو گئے۔ سفر چار گھنٹے کا تھا۔ میں نے اور میرے تمام دوستوں نے خوب مزے کیے۔ راستے میں ایک مسجد کے سامنے نمازِ ظہر ادا کرنے کے لیے کوئٹہ روکی گئی۔ ہم سب نے با وضو ہو کر نماز ادا کی۔ مسجد کے قریب ہی ایک ڈھابا تھا۔ طلبہ نے وہاں سے گرم ماگرم پکڑے، سمو سے کھائے اور لطف اندوز ہوئے۔ کوئٹہ دوبارہ منزل مقصود کی طرف روانہ ہوئی اور دو ڈھائی گھنٹے کی مسافت کے بعد ہم مری پہنچ گئے۔ سب سے پہلے ہمیں مری کی مال روڈ کی سیر کا موقع میسر آیا جہاں ارد گرد کی دکانوں سے میں نے خشک میوہ جات کے ساتھ ساتھ اور بھی بہت سی چیزیں خریدیں۔ مال روڈ کے بعد ہم نے وادی مری کی معروف گلیوں کی سیر کی۔ ہم گھوڑا گلی، چھانگہ گلی اور نتھیا گلی بھی گئے۔ یہاں کا دل کش ٹھنڈا موسم ہمیشہ یاد رہے گا۔ مری میں ہمارا قیام مال روڈ کے کنارے ایک خوب صورت ہوٹل میں تھا۔ جب ہم سیر پائے سے تھک گئے تو ہوٹل کا رخ کیا۔ ایک رات آرام کے لیے ہوٹل کے چند کمرے کرائے پر لیے گئے تھے۔ باقی دوستوں کی طرح میں بھی تھکاوٹ سے چوراہے کمرے میں جاتے ہی لیٹ گیا اور صبح کہیں جا کے میری آنکھ کھلی۔ تمام طلبہ نے اپنے ساتھ آئے ہوئے اساتذہ کے ہمراہ ناشتا کیا۔ گیارہ بجے تک مزید سیر کا وقت مختص تھا۔ وقت مقررہ پر تمام لوگ ہوٹل میں اکٹھے ہوئے اور اپنا اپنا سامان باندھ کر واپسی کے لیے باروڈ بس میں سوار ہو گئے۔ اس سفر میں ہمیں اپنے اساتذہ کی قربت بھی نصیب رہی اور تفریح کا موقع بھی میسر آیا۔ مجھے یہ تفریحی دورہ ہمیشہ یاد رہے گا۔

سوالات:

- عبارت میں کس سفر کی روداد بیان کی گئی ہے؟
- سفر کے دوران میں کوئٹہ کہاں رکی اور طلبہ نے وہاں کیا کیا؟
- اس عبارت کا مناسب عنوان تجویز کریں۔
- مال روڈ سے کس چیز کی خریداری کی گئی؟
- سیر و سیاحت کے لیے کون سی تاریخ مقرر تھی اور سفر کا آغاز کس وقت ہوا؟

زبان شناسی:

حروف کی اقسام: اُرُو میں حروف کی بہت سی اقسام ہیں، جن میں سے حرفِ بیان، حرفِ تاکید اور حرفِ علت کے متعلق آپ پڑھ چکے ہیں۔ مزید چند ایک حروف کی اقسام درج ذیل ہیں:

- حروف جار: وہ حروف ہیں جو اسماء اور افعال کو آپس میں ملاتے ہیں۔ مثلاً: میں، سے، پر، تک، ساتھ، اوپر، نیچے، لیے، آگے، وغیرہ۔
- حروف اضافت: وہ حروف ہیں جو اسموں کے باہمی تعلق اور ملکیت کو ظاہر کرتے ہیں۔ اُرُو میں کا، کے، کی حروفِ اضافت ہیں۔
- حروف عطف: وہ حروف ہیں جو اسموں یا جملوں کو آپس میں ملاتے ہیں۔ مثلاً: و، اور، نیز، پھر، بھی وغیرہ۔
- حروف استفہام: وہ حروف ہیں جو کچھ پوچھنے یا سوال کرنے کے موقع پر بولے جاتے ہیں۔ مثلاً: کیا، کیوں، کہاں، کب، کون، وغیرہ۔
- حروف تشبیہ: وہ حروف ہیں جو کسی چیز کو دوسری چیز کے مانند قرار دینے کے لیے استعمال ہوتے ہیں۔ مثلاً: مانند، طرح، جیسا، وغیرہ۔

۷۔ حروف کے نام کالم ”الف“ میں جب کہ ان کی مثالیں کالم ”ب“ میں درج ہیں، کالم ”ج“ میں مثال کے مطابق حروف کے نام لکھیے:

کالم ”الف“	کالم ”ب“	کالم ”ج“
حروفِ جار	جیسا	پر
حروفِ اضافت	کہاں	
حروفِ عطف	کا	
حروفِ استفہام	اور	
حروفِ تشبیہ	پر	

۸۔ درج ذیل الفاظ پر درست اعراب لگائیں۔

غافل، نسل، آزردگی، کفارہ، سمندر، انتظام، چکمہ، اذیت، دبلیز

۹۔ سبق ”دلہن“ کا خلاصہ تحریر کریں۔

۱۰۔ اس سبق کا مرکزی خیال تحریر کریں۔

مکالمہ لکھنا:

مکالمہ کے لغوی معنی ہیں کلام کرنا۔ اصطلاح میں دو یا دو سے زیادہ افراد کے مابین کسی موضوع سے متعلق گفت گو کرنے کو مکالمہ کہتے ہیں۔ اچھا مکالمہ وہ ہے جس میں روزمرہ بات چیت کا انداز اور بے تکلف لب و لہجہ اختیار کیا گیا ہو، جو حقیقی زندگی کے قریب ہو اور انداز گفت گو میں مخاطب کے مقام و مرتبہ کا خیال رکھا گیا ہو۔ مکالمہ میں تمام کردار اپنی شخصیت، اپنے خیالات و تصورات کا اظہار عمدہ گفت گو سے کرتے ہیں۔ زبان و بیان پر قدرت اور کرداروں کی سیرت اور فطرت کی واضح تصویر کشی کے لیے مکالمے بنیادی اہمیت رکھتے ہیں۔

۱۱۔ ”جدید ذرائع ابلاغ کی اہمیت“ کے موضوع پر تین طلبہ کے درمیان مکالمہ تحریر کریں اور جماعت میں پیش کریں۔

۱۲۔ طلبہ مل کر قرارداد پاکستان کو رول پلے کے انداز میں پیش کریں۔

سرگرمی برائے طلبہ:

اُردو ڈراما کی روایت پر مضمون تحقیقی و تنقیدی کتب کی مدد سے لکھیں۔

ہدایات برائے اساتذہ:

• نئی وی ڈرامے کی تاریخ اور مختصر ارتقا سے آگاہ کریں۔

• ڈرامے کے بنیادی اجزا: پلاٹ، کردار، مکالمہ اور نقطہ عروج سے آگاہ کریں۔



خدیجہ مستور

(۱۹۲۷ء-۱۹۸۲ء)

خدیجہ مستور بریلی کے یوسف زئی خاندان سے تعلق رکھتی تھیں۔ بریلی کے نزدیک بسہ نامی گاؤں کے ایک متوسط پٹھان گھرانے میں پیدا ہوئیں۔ والد کا نام تھو علی خاں تھا اور وہ ملازمت پیشہ تھے لہذا مختلف مقامات پر ابتدائی زندگی گزاری۔ ان کی والدہ کا نام انور جہاں تھا جو ایک اچھی شاعرہ اور مضمون نگار تھیں۔ اس طرح انھیں ابتدائی علمی و ادبی ماحول میسر آیا لیکن نو برس کی تھیں کہ والد وفات پا گئے اور خاندان والوں نے کفالت سے ہاتھ کھینچ لیا لہذا معاشی تکلیف کا سامنا کرنا پڑا۔ تعلیم کا سلسلہ منقطع ہو گیا اور لکھنؤ میں اپنے نانا کے ہاں قیام کرنا پڑا۔ گھر پر تعلیمی کا سلسلہ جاری رکھا اور اپنی محنت اور ذوق سے وسیع مطالعہ اور معاشرتی و معاشی حقائق کا ادراک حاصل کیا۔

خدیجہ مستور کی چھوٹی بہن ہاجرہ مسرور (۱۹۳۰ء-۲۰۱۲ء) بھی معروف ناول نگار اور افسانہ نگار گزری ہیں۔ قیام پاکستان کے بعد دونوں بہنیں اپنے گھرانے کے ساتھ پہلے کراچی اور پھر لاہور آ گئیں۔

خدیجہ مستور کو ابتدائی سے افسانوی ادب سے فطری لگاؤ تھا۔ ۱۹۴۲ء میں لکھنا شروع کیا اور افسانوں کا پہلا مجموعہ ”کھیل“ ۱۹۴۴ء میں شائع ہوا۔ اس کے بعد ”بوچھاڑ“ (۱۹۴۶ء)، ”چندر روز اور“ (۱۹۵۱ء)، ”تھکے ہارے“ (۱۹۶۲ء) اور ناول ”آنگن“ (۱۹۶۲ء) بھی شائع ہوئے۔ ”آنگن“ پر ان کو آدم جی ادبی انعام ملا۔ ان کی آخری تصنیف ”زمین“ ان کی وفات کے بعد ۱۹۸۷ء میں شائع ہوئی۔

خدیجہ مستور اردو خواتین ناول نگاروں میں اس لحاظ سے اہم ہیں کہ انھوں نے اپنے ناول ”آنگن“ میں سماجی حقیقت نگاری سے کام لیتے ہوئے ایک پورے عہد اور دور کی کش مکش کو پیش کیا ہے۔ اس لحاظ سے اس ناول کو قیام پاکستان کے پس منظر میں لکھے جانے والے ناولوں میں امتیاز حاصل ہے۔ ناول ”آنگن“ کی کہانی اگرچہ ایک خاندان کی کہانی ہے لیکن اس کہانی کے آئینے میں انھوں نے گھریلو زندگی کے تصادم اور کش مکش کے ساتھ ساتھ اپنے عہد کے سیاسی نظریات کے ٹکراؤ، سماجی رجحانات اور معاشی تحریکوں کو بھی پیش کیا ہے۔ ان کا ایک خاص کارنامہ اپنے نسوانی کرداروں کی حقیقی تصویر کشی اور ان کی نفسیات سچا کا اظہار ہے۔

”آنگن“ کی زبان نہایت شستہ، رواں اور روزمرہ کی زبان ہے۔ خدیجہ مستور کا اسلوب جدید دور کے سادہ، بے تکلف اور عام فہم انداز کا آئینہ دار ہے جو ناول کے موضوع، کرداروں اور ان کے تمام احساسات و معاملات کے اظہار پر قادر ہے۔ ”آنگن“ درحقیقت قیام پاکستان کے وقت کے ایک متوسط مسلمان گھرانے کی تصویر کشی پر مبنی ہے اور خدیجہ مستور کا اسلوب، زندگی کو سمجھنے کا انداز اور اس کا نسوانی نقطہ نظر اس تصویر کشی میں حقیقت کا رنگ بھرتا ہے۔

اور پاکستان بن گیا

تدریسی مقاصد:

- طلبہ کی لسانی اور ادبی مہارتوں کو بہتر بنانا۔
- طلبہ کو فنِ ناول نگاری اور اس کے لوازم سے روشناس کرنا۔
- خدیجہ مستور کے ناول ”آنگن“ کے توسط سے تحریکِ پاکستان کے اہم پہلوؤں پر روشنی ڈالنا۔
- طلبہ میں ناول کے کرداروں، واقعات، پلاٹ، مکالمات اور منظر کشی وغیرہ کا تجزیہ کرنے کی صلاحیت پیدا کرنا۔

[تعارف: آدم جی ادبی انعام یافتہ ناول ”آنگن“ قیامِ پاکستان کے بعد لکھے جانے والے ناولوں میں ممتاز مقام کا حامل ہے۔ ”آنگن“ میں ہندوستان کے ایک مسلمان گھرانے کی زندگی کے حالات بیان ہوئے ہیں اور اس امر کا تجزیہ کیا گیا ہے کہ افراد کی زندگیوں پر گروہیوش میں رونما ہونے والے سماجی اور سیاسی واقعات کا گہرا اثر ہوتا ہے۔ اس کے علاوہ ناول میں مسلمان اشراف گھرانوں میں گھریلو زندگی کی جھلک، طبقہ نشوونما کی جذباتی زندگی اور دوسرے کرداروں کی نفسیات کو مہارت سے پیش کیا گیا ہے۔ ناول کا موضوع تقسیم سے ذرا پہلے اور قیامِ پاکستان کے بعد کا وہ مختصر زمانہ ہے جب جنوبی ایشیا کے مسلمان ہجرت کرنے یا نہ کرنے کی کشمکش میں مبتلا تھے اور ملک کے طول و عرض میں جا بجا انسانی خون ریزاں ہو گیا تھا۔]

پاکستان بن گیا۔ لگی راہ نما کراچی دارالحکومت جا چکے تھے۔ پنجاب میں خون کی ہولی کھیلی جا رہی تھی۔ بڑے چچا اس صدمے سے جیسے نڈھال ہو گئے تھے۔ بیٹھک میں بیماروں کی طرح وہ ہر ایک سے پوچھتے رہتے: ”یہ کیا ہو رہا ہے؟ یہ کیا ہو گیا؟ یہ ہندو مسلمان ایک دم ایک دوسرے کے ایسے جانی دشمن کیسے ہو گئے؟ یہ انھیں کس نے سکھایا ہے؟ ان کے دل سے کس نے محبت چھین لی؟“ جب وہ یہ سب کچھ عالیہ سے پوچھتے تو وہ ان کا سر سہلانے لگتی۔ ”بڑے چچا آپ آرام کیجیے، آپ تھک گئے ہیں بڑے چچا۔“ اور بڑے چچا اس طرح آنکھیں بند کر لیتے جیسے خون کی ندی ان کی آنکھوں کے سامنے بہ رہی ہو۔

”زمانے زمانے کی بات ہے، وہ بھی زمانہ تھا جب ہندو اپنے گاؤں کے مسلمانوں پر آنچ آتے دیکھتے تو سردھڑکی بازی لگا دیتے اور مسلمان ہندو کی عزت بچانے کے لیے اپنی جان نچھاور کر دیتا، ایسا بھائی چارہ تھا کہ لگتا ایک ماں کے پیٹ سے پیدا ہوئے ہیں، پر اب کیا رہ گیا، دونوں کے ہاتھوں میں خنجر آ گیا ہے۔“ کریمین بؤ افساد کی خبریں سن سن کر ٹھنڈی آہیں بھرا کرتیں۔ اپنے شہر میں فساد تو نہ ہوا تھا مگر سب کی جانوں پر مبنی رہتی، پتا نہیں کب کیا ہو جائے۔

”کہاں ہوگا میرا ٹھیکل؟“ بمبئی^(۱) میں فساد کی خبر سن کر بڑی چچی بلکنے لگیں۔
 ”تمہارا پاکستان بن گیا جمیل! تمہارے ابا کا ملک بھی آزاد ہو گیا، پر میرے ٹھیکل کو اب کون لائے گا؟“
 ”سب ٹھیک ہو جائے گا اماں، وہ خیریت سے ہوگا۔ یہ فساد و ساد تو چار دن میں ختم ہو جائیں گے۔“ جمیل بھیتان کو سمجھاتے مگر ان کا چہرہ فق رہتا۔
 شام سب لوگ خاموش بیٹھے چائے پی رہے تھے کہ ماموں کا خط آ گیا۔ انھوں نے اماں کو لکھا تھا کہ انھوں نے اپنی خدمات پاکستان کے لیے وقف کر دی ہیں اور وہ جلد ہی جارہے ہیں۔ اگر آپ لوگوں کو چلنا ہو تو فوراً جواب دیجیے اور تیار رہیے۔
 ”بس ابھی تاروے دو جمیل میاں، ہماری تیاری میں کیا لگے گا ہم تو بس تیار بیٹھے ہیں۔ اپنا بھائی ہے بھلا ہمیں اکیلا چھوڑ کر جاسکتا ہے؟“
 مارے خوشی کے اماں کا منہ سرخ ہو رہا تھا۔

جمیل بھیتان نے اس طرح گھبرا کر سب کی طرف دیکھا جیسے فساد ان کے دروازے پر پہنچ گئے ہوں: ”مگر آپ کیوں جائیں گی چھوٹی چچی؟ آپ یہاں محفوظ ہیں۔ میں آپ کے لیے اپنی جان دے دوں گا۔“ انھوں نے آج بڑی مدت بعد عالیہ کی طرف دیکھا، کیسی سفارشی نظریں تھیں مگر عالیہ نے اپنی آنکھیں جھکا لیں۔
 ”جمیل! نہ جاؤں تو کیا ہندوؤں کے گھر میں رہوں، پاکستان میں اپنوں کی تو حکومت ہوگی، پھر میں اپنے بھائی کو چھوڑ کر ایک منٹ بھی زندہ نہیں رہ سکتی، واہ۔“

مارے خوشی کے اماں سے نچلا نہ بیٹھا جا رہا تھا۔
 ”عالیہ جانے پر راضی نہیں ہوگی چھوٹی چچی، وہ نہیں جائے گی، وہ جا ہی نہیں سکتی۔“ جمیل بھیتان نے جیسے نیم دیوانگی کے عالم میں کہا:
 ”تم اچھے حق دار آگے، کون نہیں جائے گا؟“ اماں ایک دم پھر اٹھیں۔ ”تم ہوتے کون ہو روکنے والے؟“
 ”ضرور جائے چھوٹی چچی۔“ جمیل بھیتان نے سر جھکا دیا اور عالیہ کو ایسا محسوس ہوا کہ وہ نہیں جاسکتی۔ صدیاں گزر جائیں گی مگر وہ یہاں سے مل بھی نہ سکے گی۔

”میں ابھی تار کیے دیتا ہوں کہ سب تیار ہیں۔“ جمیل بھیتان اٹھ کر باہر چلے گئے۔
 عالیہ کا جی چاہا کہ وہ چیخ چیخ کر اعلان کرے کہ وہ نہیں جائے گی، وہ نہیں جاسکتی، اسے کوئی نہیں لے جاسکتا مگر اس کے گلے میں تو سیکڑوں کاٹے چھ رہے تھے، وہ ایک لفظ بھی نہ بول سکی، اس نے ہر طرف دیکھا اور پھر نظریں جھکا لیں مگر وہ کیوں رکے، کس لیے، کس کے لیے، اس نے سوچا اور پھر جیسے بڑے سکون سے چھالیہ کاٹنے لگی۔ عالیہ بیگم اگر تم رہ گئیں تو ہمیشہ کے لیے دلدل میں پھنس جاؤ گی۔
 ”کریمین بوا! اگر سب لوگ چائے پی چکے ہوں تو۔۔۔“ اسرار میاں نے بیٹھک سے آواز لگائی اور کریمین بوا آج تو ڈانٹوں کی طرح چیخنے لگیں۔ ”ارے کوئی تو اسرار میاں کو بھی پاکستان بھیج دو۔ سب چلے گئے سب چلے جائیں گے مگر یہ کہیں نہیں جاتا۔“
 بیٹھک میں اسرار میاں کے کھانسنے کی آواز آئی اور پھر خاموشی چھا گئی۔

”کیا تم سچ چلی جاؤ گی چھوٹی دلہن؟“ بڑی دیر تک چپ رہنے کے بعد بڑی چچی نے پوچھا۔
”ظاہر ہے کہ چلی جاؤ گی۔“ اماں نے رکھائی سے جواب دیا۔
”یہ گھر تمہارا ہے چھوٹی دلہن، مجھے اکیلے نہ چھوڑو۔“ بڑی چچی نے ڈبڈبائی ہوئی آنکھیں بند کر لیں، شاید وہ تنہائی کے بھوت سے ڈر رہی تھیں۔
عالیہ جیسے پناہ ڈھونڈنے کے لیے اوپر بھاگ گئی۔ دھوپ پیلی پڑ کر سامنے کے مکان کی اونچی دیوار پر چڑھ گئی تھی۔ ہائی اسکول کے احاطے میں بسیرا لینے والے پرند مسلسل شور مچائے جا رہے تھے۔
کھلی فضا میں آکر اس نے اطمینان کی سانس لی اور مسافروں کی طرح ٹہل ٹہل کر سوچنے لگی کہ اب آگے کیا ہوگا، شاید اچھا ہی ہو، وہ یہاں سے جا کر ضرور خوش رہے گی۔

جب وہ نیچے اتری تو سب اپنے اپنے خیالوں میں مگن بیٹھے تھے، صرف کریمین بڑا جانے کس بات پر بڑبڑا رہی تھیں اور پھرتی سے روٹیاں پکاتی جا رہی تھیں۔

جیل بھینا کہاں گئے، اب تک کیوں نہیں آئے، عالیہ نے سونی کرسی کی طرف دیکھا۔ جانے یہ سر پھر آدمی اسے یاد کرے گا یا بھول جائے گا۔ اس نے اپنے آپ سے پوچھا۔

لائسن کی بتی خراب تھی اس لیے اس میں سے دو لوگ اٹھ رہے تھیں اور ایک طرف سے چنی سیاہ ہو گئی تھی۔ مدھم روشنی میں بڑی چچی اور کریمین بڑا کے چہرے بگڑے بگڑے لگ رہے تھے۔

جیل بھینا گھر میں داخل ہوئے اور اپنی کرسی پر بیٹھ گئے۔ ”میں تار کر آیا ہوں چھوٹی چچی!“ انھوں نے دھیر سے کہا۔
”تم اتنی دیر تک باہر نہ رہا کرو، شام سے گھر آ جایا کرو، جانے کب یہاں بھی گڑبڑ ہو جائے۔“ بڑی چچی نے کہا۔

”رہنا تو پڑتا ہے، مسلمان ڈرے ہوئے ہیں، انھیں سمجھانا ہے کہ وہ یہاں، ڈٹ کر رہیں اور یہاں کی فضا کو پر امن رکھیں، گھر میں بیٹھ کر تو کام نہ چلے گا۔“

”تو بہ اب ملک آزاد ہو گیا تو یہ کام شروع ہو گئے، خیر مجھے کیا تم نے تار پر پتا ٹھیک لکھا تھا نا؟“ اماں نے پوچھا۔
”آپ اطمینان رکھیں، پتا ٹھیک تھا۔“

”خیر سے ہم تو پاکستان جا رہے ہیں، مگر اب تم اپنے گھر کی فکر کر دو جیل میاں، کیا بڑی حالت ہو چکی ہے، اپنی ماں کی طرف بھی دیکھو۔“ اماں نے ہمدردی سے بڑی چچی کی طرف دیکھا۔

”کون جا رہا ہے پاکستان؟“ بڑے چچا نے صحن میں قدم رکھتے ہی بوکھلا کر پوچھا۔ انھوں نے اماں کی باتیں سن لی تھیں۔
”میں اور عالیہ جائیں گے، اور کسے جانا ہے۔“ اماں نے تڑاق سے جواب دیا۔

”کوئی نہیں جاسکتا، میری اجازت کے بغیر، کوئی قدم نہیں نکال سکتا، کس لیے جاؤ گے پاکستان؟ یہ ہمارا ملک ہے، ہم نے قربانیاں دی ہیں اور اب ہم اسے چھوڑ کر چلے جائیں؟ اب تو ہمارے عیش کرنے کا وقت آ رہا ہے۔“ بڑے چچا سخت جوش میں تھے۔

”ماشاء اللہ! آپ بڑے حق دار بن کر آگئے، نہ کھلانے کے نہ پلانے کے، کون سا دکھ تھا جو یہاں آکر نہیں جھیلنا میرے شوہر کو بھی آپ ہی نے چھین لیا، آپ ہی نے انھیں مار ڈالا۔ میری لڑکی کو یتیم کر دیا اور اب حق جتا رہے ہیں؟“ مارے غصے کے اماں کی آواز کانپ رہی تھی۔

”کریمن بوا میرا کھانا بیٹھک میں بھجوا دو۔“ بڑے چچا سر جھکا کر بیٹھک میں چلے گئے۔

”کیا آپ چلنے سے پہلے بڑے چچا کو یہی بدلہ دینا چاہتی ہیں؟ بڑے چچا نے کسی کو تباہ نہیں کیا، بڑے چچا نے کسی کو دعوت نہیں دی تھی کہ آؤ اور میرا ساتھ دو۔ آپ آج اچھی طرح سن لیں کہ مجھے بڑے چچا سے اتنی ہی محبت ہے جتنی ابا سے تھی۔“ عالیہ نے کھانا چھوڑ دیا اور ہاتھ دھو کر بیٹھک میں چلی گئی، اماں کیا کہتی رہ گئیں اس نے ذرا بھی نہ سنا۔

”کیا تم سچ جُج رہی ہو بیٹی؟“

”ہاں بڑے چچا، اماں جو تیار ہیں۔“ اس نے بے بسی سے جواب دیا۔

”یہ انگریز جاتے جاتے بھی چال چل گیا، لوگوں کو گھر سے بے گھر کر گیا، پھر بھی تم مت جاؤ بیٹی! اپنی ماں کو سمجھا لو، اب تمہارے سکھ کا زمانہ آگیا ہے۔“

”بڑے چچا میں تو اماں کا واحد سہارا ہوں، میں انھیں کس طرح چھوڑ دوں، وہ ضرور جائیں گی مگر آپ کو نہیں معلوم کہ یہ گھر چھوڑ کر میں کس طرح تڑپوں گی، آپ۔۔۔ آپ تو۔۔۔“ وہ دونوں باتوں میں منہ چھپا کر سسکنے لگی۔

”چھوٹی دلہن کو مجھ سے سخت نفرت ہے، ٹھیک ہے، میں نے تم لوگوں کے لیے کچھ بھی نہ کیا، مگر اب وقت آیا تھا کہ اس گھر میں پہلی سی شادمانی لوٹ آتی، مجھے بڑی اچھی ملازمت دی جا رہی ہے، پھر دکانوں کو چلانے کے لیے دس پندرہ ہزار کی امداد بھی ملنے کی توقع ہے، میں چھوٹی دلہن کی سب شکایتیں رفع کر دوں گا۔“ انھوں نے عالیہ کو پیار سے تھپکا۔۔۔

”کیا گھر میں تیل ختم ہو گیا ہے؟ لالین کی روشنی مہم ہوتی جا رہی ہے، اب ان شاء اللہ تھوڑے دنوں میں بجلی کا کنکشن بحال کرالوں گا اور اب تم ایم۔اے میں داخلہ کیوں نہ لے لو۔ میرا خیال ہے کہ تم کو اگلے سال ضرور داخل کرادوں۔“

عالیہ کا کلیجہ کٹ رہا تھا۔ آنسو پونچھ کر وہ خاموش بیٹھی رہی۔ جی ہی جی میں گھٹ رہی تھی مگر ایک لفظ بھی نہ بول سکی۔ خدا آپ کو سکھ دے بڑے چچا، خدا آپ کے سارے سہانے خواب پورے کرے۔ وہ دل ہی دل میں دعا مانگ رہی تھی۔ وہ بڑے چچا سے کس طرح کہتی کہ وہ تو یہاں سے خود بھاگ جانا چاہتی ہے۔

اسرار میاں بیٹھک میں داخل ہونے کے لیے پٹ کھول رہے تھے۔ عالیہ اٹھ کر صحن میں آگئی۔

اماں اور بڑی چچی جانے کیا باتیں کر رہی تھیں۔ جمیل بھینا اب تک کرسی پر بیٹھے انگلیاں مروڑ رہے تھے۔ وہ ایک لمحے تک آنگن میں کھڑی رہی اور پھر اوپر چلی گئی۔

شبنم سے بھیگی ہوئی رات بڑی روشن ہو رہی تھی۔ چاند جیسے وسط آسمان پر چمک رہا تھا اور روز کی طرح آج بھی قریب کی کسی چھت پر گراموفون ریکارڈن رہے تھے۔ ”تیری گٹھڑی میں لاگا چور، مسافر جاگ ذرا“

وہ آہستہ آہستہ ٹہلنے لگی کیسی عجیب سی حالت ہو رہی تھی، جیسے سوچنے سمجھنے کی ساری صلاحیت کسی نے چھین لی ہو۔ کیا یہ میں ہوں؟ اس نے اپنے آپ سے پوچھا اور پھر اپنی آواز سن کر حیران رہ گئی۔ حد ہے دیوانگی کی وہ کس سے پوچھ رہی تھی۔

ٹہلتے ٹہلتے وہ ایک بار مڑی تو جمیل بھیابت کی طرح بے حس و حرکت کھڑے تھے۔ وہ اور تیزی سے ٹہلنے لگی۔ اب یہ کیا کہنے آئے ہیں۔ انھوں نے اپنا وعدہ بھلا دیا۔

”کیا سچ مچ تم نے جانے کا فیصلہ کر لیا ہے؟“ انھوں نے دھیرے سے پوچھا۔ ”ہاں!“ اس نے ٹہلتے ہوئے جواب دیا۔

”تم یہاں سے جا کر غلطی کر دو گی۔ تم نے ایک بار کہا تھا ناں کہ دُور رہ کر یادیں بہت اذیت ناک ہو جاتی ہیں۔ میرا خیال ہے کہ تم وہاں خوش نہ رہو گی۔“

”میں ہر جگہ خوش رہوں گی۔ مگر آپ نے تو وعدہ کیا تھا کہ آپ مجھ سے کبھی کچھ نہ کہیں گے۔“

”میں کیا کہ رہا ہوں؟“

”کچھ نہیں۔“

”تم میری تقریظ ہو یا دیکھنا کہ تم کو یہ قرض چکانا ہوگا۔“ وہ جانے کے لیے مڑے۔ ”تم وہاں خوش رہو گی ناں؟“ انھوں نے رک کر پوچھا۔

وہ چپ رہی۔ جمیل بھیابتھوڑی دیر کھڑے رہے اور پھر چلے گئے اور اس نے محسوس کیا کہ اس وقت وہ سب کچھ کھو بیٹھی ہے۔

بڑی دیر تک یوں ہی ملنے کے بعد جب وہ تھک گئی تو چھٹی کو خط لکھنے بیٹھ گئی، اسے یہاں سے جانے کی اطلاع دینی تھی۔



مشق

1۔ مختصر جواب دیں:

(الف) خدیجہ مستور کا ناول ”آنگن“ کون سا ادبی ایوارڈ حاصل کر چکا ہے؟

(ب) ناول ”آنگن“ کس تناظر میں لکھا گیا ہے؟

(ج) ”مارے خوشی کے اماں سے نچلا نہ بیٹھا جا رہا تھا۔“ اس جملے میں ”نچلا نہ بیٹھا جا رہا تھا“ کا کیا مطلب ہے؟

(د) عالیہ کی اماں نے بڑے بچے کو کون سے سخت الفاظ کہے؟

(ه) عالیہ نے بڑے چچا کی محبت میں کیا الفاظ ادا کیے؟

۲۔ درست جواب کی نشان دہی کریں:

- (i) سبق ”اور پاکستان بن گیا“ خدیجہ مستور کی تصنیف سے ماخوذ ہے:
 (الف) ٹھیل (ب) بوچھاڑ (ج) چند روز اور (د) آنگن
- (ii) ”آنگن“ نثری اصنافِ ادب کے لحاظ سے ہے:
 (الف) ناول (ب) ڈراما (ج) داستان (د) افسانہ
- (iii) سبق ”اور پاکستان بن گیا“ کا مرکزی نسوانی کردار ہے:
 (الف) عالیہ (ب) کریمین بوا (ج) عالیہ کی ماں (د) جمیل کی ماں
- (iv) متن کے مطابق جمیل بھیتانے تار کسے بھیجا؟
 (الف) ماموں کو (ب) چچا کو (ج) دوست کو (د) چچی کو
- (v) ہائی اسکول کے احاطے میں بسیرالینے والے پرندے مسلسل:
 (الف) بول رہے تھے (ب) شور مچا رہے تھے (ج) خاموش تھے (د) اڑ رہے تھے
- (vi) ”تیری گھڑی میں لاگا چور، مسافر جاگ ڈر“ اس گیت کی آواز کہاں سے آرہی تھی؟
 (الف) ریڈیو سے (ب) ٹیپ رکارڈ سے (ج) گراموفون سے (د) ٹیلی وژن سے
- ۳۔ متن کو مد نظر رکھتے ہوئے مناسب الفاظ کی مدد سے خالی جگہ پر کریں:
 (الف) سب لوگ خاموش بیٹھے چائے پی رہے تھے کہ۔۔۔ کا خط آ گیا۔
 (ب) جمیل بھیتانے سر جھکا دیا اور۔۔۔ کو ایسا محسوس ہوا کہ وہ نہیں جاسکتی۔
 (ج) کریمین بوا آج تو۔۔۔ کی طرح چیخنے لگیں۔
 (د) ہائی اسکول کے احاطے میں بسیرالینے والے۔۔۔۔۔ مسلسل شور مچائے جا رہے تھے۔
 (ه) مدھم روشنی میں ایک بڑی چچی اور کریمین بوا کے۔۔۔۔۔ بگڑے بگڑے لگ رہے تھے۔
- ۴۔ دی گئی عبارت کو پڑھیں اور پوچھے گئے سوالات کے جوابات دیں:

انسانی معاشرے کا ایک اہم گوشہ حقوق نسواں کا ہے۔ اسلام نے حقوق نسواں واضح طور پر معیتین فرما کر ان کی فراہمی اور استفادے کو بھی یقینی بنایا ہے۔ پوری دنیا میں اسلام کے علاوہ کوئی دوسری تہذیب نظر نہیں آتی جس نے مکمل طور پر عورت کے حقوق کی پاس داری کی ہو۔ اسلام نے خواتین کے حقوق و فرائض کا تعین کرتے ہوئے ان کے فرائض کی جہتوں کا تعین کر دیا ہے۔ ان کے فرائض ان کی بساط کے مطابق رکھے ہیں اور ان کی عزت و عظمت کی حفاظت اور پاس داری کا خصوصی اہتمام کیا ہے۔ اسلام نے خواتین کو کسب معاش اور بچوں کی کفالت کی ذمہ داری سے مکمل طور پر آزاد کر کے متعلقہ مرد حضرات کو اس کا ذمہ دار قرار دیا ہے۔ عورت شادی سے قبل والد کی اور نکاح کے بعد شوہر کی کفالت میں آجاتی ہے۔ اس کی تمام تر بنیادی ضروریات کی فراہمی ان مردوں پر لازم قرار دی گئی ہے۔ عورت کو یہ بھی حق حاصل

ہے کہ آزادی سے عمومی تعلیم یا پیشہ ورانہ تعلیم و تربیت حاصل کرے، وہ اپنی مرضی سے ملازمت معزوری یا تجارت اختیار کر کے روزگار کما سکتی ہے اور اسے اپنی مرضی کے مطابق مصرف میں لاسکتی ہے۔ اسلام خواتین کو ان کے بنیادی انسانی حقوق کی فراہمی یقینی بناتا ہے اور ان کی خوراک، لباس اور رہائش کی فراہمی مرد حضرات پر عائد کرتا ہے۔ دین اسلام عورت کے اس مالی حق کی حفاظت کرتے ہوئے ان کو وراثت کا باقاعدہ حصہ دار بناتا ہے۔

آئین پاکستان میں بھی خواتین کے حقوق کے بارے میں بالکل واضح قوانین موجود ہیں جن سے پتا چلتا ہے ملک پاکستان اسلام کی روح کے مطابق عورت کو اس کے بنیادی حقوق فراہم کرتا ہے اور اسی آئین کی روشنی میں وفاق اور صوبوں کی سطح پر حقوق نسواں کے حوالے سے مختلف قوانین بنائے گئے ہیں۔ ان میں بعض قوانین ایسے بھی ہیں جو قیام پاکستان سے پہلے بنے مگر قیام پاکستان کے بعد بھی ان کو جاری رکھا گیا اور بعض قیام پاکستان کے بعد ہی بنائے گئے۔ ان قوانین میں شادی شدہ خواتین کی جائیداد سے متعلق ۱۸۸۲ء کا ایکٹ، کم سنی کی شادی کی ممانعت کا ایکٹ ۱۹۲۹ء، مسلمان خاتون کا تنسیخ نکاح ایکٹ ۱۹۳۹ء، مسلم فیملی لاز آرڈیننس ۱۹۶۱ء، حدود آرڈیننس ۱۹۷۹ء، تحفظ نسواں (اوجھڑی ایکٹ) ۲۰۰۶ء، ملازمت کی جگہ پر خواتین کو ہراساں کرنے سے متعلق ایکٹ ۲۰۱۰ء، خواتین کے خلاف اقدامات (ترمیم فوجداری قانون) ایکٹ ۲۰۱۱ء اور پنجاب تحفظ نسواں بل ۲۰۱۲ء، ہم قوانین ہیں جو کہ اس ملک میں انسانی بنیادی حقوق کے مطابق عورت کو اس کا جائز مقام اور حق دلانے کے لیے وضع کیے گئے ہیں۔

سوالات:

- ”حقوق نسواں“ کے لغوی معنی کیا ہیں؟
- اسلام نے خواتین کو کون ذمہ داریوں سے آزا کیا ہے؟
- عبارت میں کون سے بنیادی انسانی حقوق بتائے گئے ہیں؟
- پاکستان میں ۱۸۸۲ء کا ایکٹ کس امر سے متعلق ہے؟
- خواتین کی جائیداد سے متعلق کون سا ایکٹ ہے؟
- اس عبارت کا مناسب عنوان تجویز کریں۔

ترکیب کے لحاظ سے جملے کے اجزا:

الفاظ کا مجموعہ کلام، مرکب تام یا جملہ کہلاتا ہے۔ جملہ دو قسم کا ہوتا ہے ایک بے معنی اور دوسرا بمعنی۔ بمعنی جملے کو جملہ تام کہتے ہیں مثلاً: سیب میٹھا ہے۔ جملہ تام کے دو حصے ہوتے ہیں: وہ حصہ جس میں کسی شخص یا چیز کا ذکر ہوا سے مُسند الیہ اور جس شخص یا چیز کے بارے میں کچھ کہا جائے اسے مُسند کہتے ہیں۔ اوپر کے جملے میں ”سیب“ مُسند الیہ اور ”میٹھا ہے“ مُسند ہے۔ جملے میں مُسند الیہ ہمیشہ اسم ہوتا ہے جبکہ مُسند کبھی اسم ہوتا ہے اور کبھی فعل۔

جملے کی اقسام: جملے کی دو اہم اقسام درج ذیل ہیں: (i) جملہ اسمیہ (ii) جملہ فعلیہ

(الف) جملہ اسمیہ: ایسا جملہ جس میں مُسند الیہ اور مُسند دونوں اسم ہوں اور آخر میں فعل ناقص آئے مثلاً: ارشد عقل مند ہے۔

(ب) جملہ فعلیہ: ایسا جملہ جس میں مُسند الیہ اسم ہو اور مُسند فعل ہو، مثلاً: لڑکا کھیلتا ہے۔
جملہ فعلیہ کے تین بڑے اجزاء فاعل، مفعول اور فعل تام ہوتے ہیں۔ مُسند الیہ کو فاعل، مُسند کو مفعول اور آخر میں آنے والے فعل کو فعل تام کہتے ہیں۔

۷۔ درج ذیل جملوں میں سے مُسند الیہ اور مُسند فعلیہ علیحدہ علیحدہ کریں:

- جانور صحت مند ہے۔
- ارسلان نماز پڑھتا ہے۔
- طلبہ سکول گئے۔
- وہ صبح سویرے اٹھ جاتا ہے۔

۸۔ اس سبق میں سے پانچ جملہ اسمیہ اور پانچ جملہ فعلیہ تلاش کر کے کاپی میں لکھیں۔

ضرب المثل: ضرب کے معنی ہیں بیان کرنا اور مثل کے معنی ہیں مثال۔ ضرب المثل کے معنی ہوئے مثال دے کر بیان کرنا۔ ضرب المثل کو اُردو میں مقولہ یا کہاوت بھی کہتے ہیں۔ اس سے مراد ایسا جملہ ہے جو مثال کے طور پر پیش کیا جائے۔ اس جملے میں جو بات کہی جائے اسے عالمگیر حقیقت (Universal Truth) کا درجہ دیا جاتا ہے۔ ضرب الامثال یا کہاوتیں صدیوں کے تجربات اور انسانی زندگی کے لاتعداد مشاہدات کے جواہر پارے ہوتے ہیں اور انہیں علم و حکمت کا نچوڑ سمجھا جاتا ہے۔ مثلاً: آپ کا ج مہا کا ج، آئیل مجھے مار، آج کا کام کل پر نہ چھوڑو، وغیرہ

درج ذیل ضرب الامثال کو اپنے جملوں میں اس طرح استعمال کریں کہ ان کا مفہوم واضح ہو جائے:

جس کی لٹھی اس کی بھینس	نہ نومں تیل ہوگا، نہ رادھانا چے گی	آسمان سے گرا بھور میں لٹکا
بھاگتے چور کی لنگوٹی ہی سہی	اپنا اپنا غیر	دھوبی کا کتانہ گھر کا نہ گھاٹ کا

۱۰۔ درج ذیل الفاظ پر درست اعراب لگائیں:

دارالحکومت دلدل امن انتظار مرحومہ مروت تیوری سکنا

• درخواست نویسی:

اصطلاحاً درخواست وہ تحریر ہے جو کسی ماتحت یا عام آدمی کی طرف سے کسی مسئلے یا شکایت کے حل کے لیے متعلقہ افسر کے نام لکھی جاتی ہے۔ مثال کے طور پر کسی طالب علم کی اپنے ادارے کے پرنسپل کے نام درخواست لکھنا۔ درخواست مجوزہ طریق کار کے مطابق لکھی جاتی ہے۔
درخواست کے حصے:

(الف) مخاطب (ب) موضوع (ج) آداب (د) نفسِ مضمون (ه) اختتامیہ اور تاریخ
(۱۱) جماعت کے کمرے میں مناسب روشنی کے انتظام کے لیے پرنسپل کے نام درخواست لکھیے۔

۱۲۔ سبق ”اور پاکستان بن گیا“ کا خلاصہ تحریر کریں۔

سرگرمیاں برائے طلبہ:

- طلبہ اپنے استاد محترم سے قیام پاکستان کے وقت ہجرت کے حالات کے بارے میں گفت گو کریں۔
- دوسرے علاقوں سے آنے والے طلبہ اپنے ساتھیوں کو بتائیں کہ اپنا گھر بار چھوڑ کے آنا کس قدر مشکل ہے۔ اپنے علاقے سے جذباتی لگاؤ کتنی بے قراری پیدا کرتا ہے۔ اسی تصور کو ذہن میں رکھتے ہوئے ایک دوسرے سے بات چیت کریں اور اس موضوع پر بحث کریں کہ قیام پاکستان کے وقت مہاجرین نے ہندوستان میں اپنی جائیدادیں چھوڑیں، رشتے دار چھوڑے تو اس وقت ان کے کیا جذبات ہوں گے۔

- تحریک آزادی کی اہم شخصیات کی اہم تصاویر تلاش کرتے ہوئے ایک البم تیار کریں۔

ہدایات برائے اساتذہ:

- تحریک پاکستان اور قیام پاکستان کے موضوع پر لکھے گئے نیم جازی کے ناول ”خاک و خون“ کا مختصر تعارف کرائیں۔
- پاکستان کے حوالے سے لکھے گئے کسی افسانے کا مختصر تعارف کرائیں۔
- آزادی کی اہمیت کو واضح کریں۔



سعادت حسن منٹو

(۱۹۱۲ء-۱۹۵۵ء)

سعادت حسن منٹو ضلع لدھیانہ (انڈیا) میں پیدا ہوئے۔ ابتدائی تعلیم حاصل کرنے کے بعد علی گڑھ مسلم یونیورسٹی گئے مگر اپنی تعلیمی سرگرمیوں کو ادھورا چھوڑ کر عملی زندگی کا آغاز کیا۔

آل انڈیا ریڈیو لاہور اور بمبئی سے وابستہ ہوئے۔ کئی فلمی رسالوں کی ادارت کی اور فلموں کی کہانیاں اور مکالمے تحریر کیے۔ منٹو نے بعض ایسے سماجی، سیاسی اور نفسیاتی موضوعات پر نہایت جرأت اور فنی نزاکت کے ساتھ قلم اٹھایا اور ایسی کہانیاں لکھنے میں کامیاب ہوئے جو صرف منٹو جیسے ادیب کا خاصہ قرار دی جاسکتی ہیں۔ انھوں نے اُردو افسانہ نگاری کو پُر تکلف زبان سے نجات دلا کر بے تکلفی کی فضا سے آشنا کیا۔ ان کی تحریروں کا اہم عنصر حقیقت نگاری اور سچائی ہے۔

منٹو قیام پاکستان کے بعد بمبئی سے لاہور آ گئے لیکن یہاں انھیں معاشی تنگ دستی کا سامنا کرنا پڑا۔ انھوں نے زندگی کو ایک بازی کی طرح کھیلا اور بار بار کربھی جیت گئے۔ اپنی بیس سالہ ادبی زندگی میں انھوں نے سیکڑوں کی تعداد میں افسانے اور ڈرامے یادگار چھوڑے۔ انھوں نے روایتی تصورات پر کاری ضرب لگائی۔ اگرچہ منٹو کی بے باک اور حقیقت پسندانہ تحریریں کئی اہمیت سے حلقوں کو ناگوار بھی گزرتی تھیں۔ تاہم وہ اس بات کی پروا کیے بغیر کہ ”لوگ کیا کہیں گے“ بے باکانہ لکھتے رہے اور انھیں اس ضمن میں کئی عدالتی کارروائیوں کا سامنا بھی کرنا پڑا مگر وہ اپنے معاشرے کی بے ہودگیوں اور منافقتوں کا پردہ چاک کرنے سے باز نہ آئے۔

سعادت حسن منٹو کی کہانیوں کے دنیا کی کئی زبانوں میں ترجمے ہو چکے ہیں۔ ان کی تصانیف میں: ”سرگزشتِ اسیر“، ”آتش پارے“، ”لذتِ سنگ“، ”چغذ“، ”نمرود کی خدائی“، ”گنجے فرشتے“ اور ”لاؤڈ سپیکر“ وغیرہ شامل ہیں۔



نیا قانون^(۱)

تدریسی مقاصد:

- طلبہ کو ادبی زبان اور اسلوب سے واقف کرانا۔
- منہو کی حقیقت نگاری اور مختلف سماجی، سیاسی مسائل کی پیش کش سے آگاہ کرنا۔
- طلبہ میں تنقیدی اور تخلیقی صلاحیتیں پیدا کرنا۔
- منہو کے افسانوی کرداروں کے مثبت اور منفی پہلوؤں پر روشنی ڈالنا۔
- طلبہ کو استعاریت اور استعارہ نگاری جھکنڈوں سے آگاہ کرنا۔

منگو کو چوان اپنے اڈے میں بہت عقل مند سمجھا جاتا تھا۔ گو اس کی تعلیمی حیثیت صفر کے برابر تھی اور اس نے کبھی اسکول کا منہ بھی نہیں دیکھا تھا لیکن اس کے باوجود اُسے دنیا بھر کی چیزوں کا علم تھا۔ اڈے کے وہ تمام کوچوان، جن کو یہ جاننے کی خواہش ہوتی تھی کہ دنیا کے اندر کیا ہو رہا ہے، استاد منگو کی وسیع معلومات سے اچھی طرح واقف تھے۔

بچھلے دنوں جب استاد منگو نے اپنی ایک سواری سے اسپین میں جنگ چھڑ جانے کی افواہ سنی تھی تو اس نے گاما چودھری کے چوڑے کاندھے پر چھکی دے کر مدبرانہ انداز میں پیشین گوئی کی تھی: ”دیکھ لینا چودھری اٹھوڑے ہی ونوں میں اسپین میں جنگ چھڑ جائے گی۔“ اور جب گاما چودھری نے اس سے یہ پوچھا کہ اسپین کہاں واقع ہے تو استاد منگو نے بڑی متانت سے جواب دیا تھا ”ملاہٹ میں اور کہاں؟“ اسپین میں جنگ چھڑی اور جب ہر شخص کو اس کا پتا چل گیا تو اسٹیشن کے اڈے میں جتنے کوچوان حلقہ بنائے کھڑے رہے تھے، دل ہی دل میں استاد منگو کی بڑائی کا اعتراف کر رہے تھے اور استاد منگو اس وقت مال روڈ کی چکیلی سطح پر تانگا چلاتے ہوئے اپنی سواری سے تازہ ہندو مسلم فساد پر تبادلہ خیال کر رہا تھا۔

استاد منگو کو انگریزوں سے بڑی نفرت تھی اور اس کا سبب تو وہ یہ بتایا کرتا تھا کہ وہ ہندوستان پر اپنا سکہ چلاتے ہیں اور طرح طرح کے ظلم ڈھاتے ہیں مگر اس کے تنفر کی سب سے بڑی وجہ یہ تھی کہ چھاؤنی کے گورے اُسے بہت ستایا کرتے تھے۔ وہ اُس کے ساتھ ایسا سلوک کرتے تھے گویا وہ ایک ذلیل کُتا ہے۔ اس کے علاوہ اسے ان کا رنگ بھی بالکل پسند نہ تھا۔ جب بھی وہ گورے کے سرخ و سپید چہرے کو دیکھتا تو اسے متلی سی آ جاتی۔ نامعلوم کیوں وہ کہا کرتا تھا کہ ان کے لال جھریوں بھرے چہرے کو دیکھ کر مجھے وہ لاش یاد آ جاتی ہے جس کے جسم پر سے اوپر کی جھلی گل گل کر جھڑ رہی ہو۔

جب کسی نشے میں دھت گورے سے اس کا جھگڑا ہو جاتا تو سارا دن اس کی طبیعت مَلکڈ رہتی اور وہ شام کو اڈے میں آکر بل مارکہ سگریٹ پیتا یا کھٹے کے کش لگاتے ہوئے اس گورے کو جی بھر کر سنایا کرتا۔ ”-----“ یہ موٹی گالی دینے کے بعد وہ اپنے سر کو ڈھیلی پگڑی

(۱) گورنمنٹ آف انڈیا ایکٹ ۱۹۳۵ء جو یکم اپریل ۱۹۴۷ء سے نافذ العمل ہوا۔

سمیت جھکا دے کر کہتا تھا: ”آگ لینے آئے تھے اب گھر کے مالک ہی بن گئے ہیں۔ ناک میں دم کر رہا ہے ان ہندروں کی اولاد نے۔ یوں رعب گانٹھتے ہیں گویا ہم ان کے باوا کے نوکر ہیں۔“ اس پر بھی اس کا غصہ ٹھنڈا نہیں ہوتا تھا۔ جب تک اس کا کوئی ساتھی اس کے پاس بیٹھا رہتا وہ اپنے سینے کی آگ اُگلتا رہتا: ”شکل دیکھتے ہونا تم اس کی جیسے کوڑھ ہو رہا ہے۔ بالکل مُردار، ایک دھپے کی مار اور گٹ پٹ، گٹ پٹ یوں بک رہا تھا جیسے مار ہی ڈالے گا۔ تیری جان کی قسم، پہلے پہل جی میں آئی کہ ملعون کی کھوپڑی کے پُرزے اُڑا دوں لیکن اس خیال سے ٹل گیا کہ اس مردود کو مارنا اپنی ہتک ہے۔“ یہ کہتے کہتے تھوڑی دیر کے لیے وہ خاموش ہو جاتا اور ناک کو خاکی قمیص کی آستین سے صاف کرنے کے بعد پھر بڑبڑانے لگ جاتا۔ ”قسم ہے بھگوان کی، ان لاٹ صاحبوں کے ناز اٹھاتے اٹھاتے تنگ آ گیا ہوں۔ جب بھی ان کا منحوس چہرہ دیکھتا ہوں رگوں میں خون کھولنے لگ جاتا ہے۔ کوئی نیا قانون وانون بنے تو ان لوگوں سے نجات ملے۔ تیری قسم! جان میں جان آجائے۔“

اور جب ایک روز استاد منگو نے کچہری سے اپنے تانگے پر دو سواریاں لادیں اور ان کی گفت گو سے اس کو پتا چلا کہ ہندوستان میں جدید آئین نافذ ہونے والا ہے تو اس کی خوشی کی کوئی انتہا نہ رہی۔

دو مارواڑی جو کچہری میں اپنے دیوانی مقدمے کے سلسلے میں آئے تھے، گھر جاتے ہوئے جدید آئین یعنی انڈیا ایکٹ کے متعلق آپس میں بات چیت کر رہے تھے۔ ”سنا ہے پہلی اپریل سے ہندوستان میں نیا قانون چلے گا یا ہر چیز بدل جائے گی؟“ ”ہر چیز تو نہیں بدلے گی مگر کہتے ہیں کہ بہت کچھ بدل جائے گا۔ اور ہندوستانیوں کو آزادی مل جائے گی۔“ ”کیا بیاج کے متعلق بھی کوئی نیا قانون پاس ہوگا؟“

”یہ پوچھنے کی بات ہے، کل کسی وکیل سے دریافت کریں گے۔“

ان مارواڑیوں کی بات چیت استاد منگو کے دل میں ناقابل بیان خوشی پیدا کر رہی تھی۔ وہ اپنے گھوڑے کو ہمیشہ گالیاں دیتا تھا اور چابک سے بہت بُری طرح پینا کرتا تھا مگر اُس روز وہ بار بار پیچھے مُڑ کر مارواڑیوں کی طرف دیکھتا اور اپنی بڑھی ہوئی مونچھوں کے بال ایک انگلی سے بڑی صفائی کے ساتھ اونچے کر کے گھوڑے کی پیٹھ پر باگیں ڈھیلی کرتے ہوئے بڑے پیار سے کہتا: ”چل بیٹا! ذرا ہوا سے باتیں کر کے دکھا دے۔“

مارواڑیوں کو ان کے ٹھکانے پر پہنچا کر اس نے انارکلی میں دیو حلوائی کی دکان پر آدھ سیر دی کی لسی پی کر ایک بڑی ڈکار لی اور مونچھوں کو منہ میں دبا کر ان کو چوستے ہوئے ایسے ہی بلند آواز میں کہا: ”ہت تیری ایسی کی تیمی!“

شام کو جب وہ اڈے کو لوٹا تو خلاف معمول اسے وہاں اپنی جان پہچان کا کوئی آدمی نہ مل سکا۔ یہ دیکھ کر اس کے سینے میں ایک عجیب و غریب طوفان برپا ہو گیا۔ آج وہ ایک بڑی خبر اپنے دوستوں کو سنانے والا تھا۔ بہت بڑی خبر، اور اس خبر کو اپنے اندر سے نکالنے کے لیے وہ سخت مجبور تھا لیکن وہاں کوئی تھا ہی نہیں۔

آدھ کھٹے تنک وہ چابک بغل میں دبائے اسٹیشن کے اڈے کی آہنی چھت کے نیچے بے قراری کی حالت میں ٹھلٹا رہا۔ اس کے دماغ

میں بڑے اچھے اچھے خیالات آرہے تھے۔ نئے قانون کے نفاذ کی خبر نے اس کو ایک نئی دنیا میں لاکھڑا کر دیا تھا۔ وہ اس نئے قانون کے متعلق جو پہلی اپریل کو ہندوستان میں نافذ ہونے والا تھا، اپنے دماغ کی تمام بتیاں روشن کر کے غور و فکر کر رہا تھا۔ اس کے کانوں میں مارواڑی کا یہ اندیشہ: ”کیا بیاج کے متعلق بھی کوئی نیا قانون پاس ہوگا؟“ بار بار گونج رہا تھا اور اس کے تمام جسم میں مسرت کی ایک لہر دوڑا رہا تھا۔ وہ بے حد مسرور تھا۔ خاص کر اس وقت اس کے دل کو بہت ٹھنڈک پہنچی جب وہ خیال کرتا کہ گوروں، سفید چوہوں (وہ اُن کو اسی نام سے یاد کیا کرتا تھا) کی تھوٹھنیاں نئے قانون کے آتے ہی بلوں میں ہمیشہ کے لیے غائب ہو جائیں گی۔

جب تھوگنجا پگڑی بغل میں دبائے اڈے میں داخل ہوا تو استاد منگو بڑھ کر اس سے ملا اور اس کا ہاتھ اپنے ہاتھ میں لے کر بلند آواز سے کہنے لگا: ”لا ہاتھ ادھر۔۔۔ ایسی خبر سناؤں کہ جی خوش ہو جائے۔ تیری اس گنجی کھوپڑی پر بال اُگ آئیں۔“ اور یہ کہ کرمنگو نے بڑے مزے لے لے کر نئے قانون کے متعلق اپنے دوست سے باتیں شروع کر دیں۔ دورانِ گفت گو میں اُس نے کئی مرتبہ تھوگنجا کے ہاتھ پر زور سے اپنا ہاتھ مار کر کہا: ”ٹوڈیکتارہ کیا بنتا ہے، یہ ’روس والا بادشاہ‘ کچھ نہ کچھ ضرور کر کے رہے گا۔“

استاد منگو موجودہ سوویت نظام کی اشتراکی سرگرمیوں کے متعلق بہت کچھ سن چکا تھا اور اسے وہاں کے نئے قانون اور دوسری نئی چیزیں بہت پسند تھیں، اسی لیے اس نے روس والے بادشاہ کو ”انڈیا ایکٹ“ یعنی جدید آئین کے ساتھ ملا دیا اور پہلی اپریل کو پرانے نظام میں تبدیلیاں پیدا ہونے والی تھیں وہ انھیں ”روس والے بادشاہ“ کے اثر کا نتیجہ سمجھتا تھا۔

کچھ عرصے سے پشاور اور دیگر شہروں میں سرخ پوشوں کی تحریک جاری تھی۔ استاد منگو نے اس تحریک کو اپنے دماغ میں ”روس والے بادشاہ“ اور پھر نئے قانون کے ساتھ خلطِ ملط کر دیا تھا۔ اس کے علاوہ جب بھی وہ کسی سے ملتا کہ قلاب شہر میں اتنے ہم ساز پکڑے گئے ہیں یا فلاں جگہ اتنے آدمیوں پر بغاوت کے الزام میں مقدمہ چلایا گیا ہے تو ان تمام واقعات کو نئے قانون کا پیش خیمہ سمجھتا اور دل ہی دل میں بہت خوش ہوتا۔

ایک روز اس کے تانگے میں دو بیرسٹر بیٹھے نئے آئین پر بڑے زور سے تبادلہ خیال کر رہے تھے اور وہ خاموشی سے ان کی باتیں سن رہا تھا۔ ان میں سے ایک دوسرے سے کہہ رہا تھا: ”جدید آئین کا دوسرا حصہ فیڈریشن ہے جو میری سمجھ میں ابھی تک نہیں آسکا۔ ایسی فیڈریشن دنیا کی تاریخ میں آج تک نہ سنی، نہ دیکھی گئی۔ سیاسی نظریے کے اعتبار سے بھی یہ فیڈریشن بالکل غلط ہے بلکہ یوں کہنا چاہیے کہ یہ کوئی فیڈریشن ہے ہی نہیں۔“

ان بیرسٹروں کے درمیان جو گفت گو ہوئی چوں کہ اس میں بیش تر الفاظ انگریزی کے تھے۔ اس لیے استاد منگو صرف اوپر کے جملے ہی کو کسی قدر سمجھا اور اس نے خیال کیا یہ لوگ ہندوستان میں نئے قانون کی آمد کو برا سمجھتے ہیں اور نہیں چاہتے کہ ان کا وطن آزاد ہو۔ چنانچہ اس خیال کے زیر اثر اس نے کئی مرتبہ ان دو بیرسٹروں کو حقارت کی نگاہوں سے دیکھ کر دل ہی دل میں کہا: ”ٹوڈی بچے!“

جب کبھی وہ کسی کو دہلی زبان میں ”ٹوڈی بچے“ کہتا تو دل میں یہ محسوس کر کے بڑا خوش ہوتا تھا کہ اس نے اس نام کو صحیح جگہ استعمال کیا ہے، اور یہ کہ وہ شریف آدمی اور ”ٹوڈی بچے“ میں تمیز کرنے کی اہلیت رکھتا ہے۔

اس واقعے کے تیسرے روز گورنمنٹ کالج کے تین طلبہ کو اپنے تانگے میں بٹھا کر مزنگ جا رہا تھا کہ اس نے ان تین لڑکوں کو آپس میں یہ باتیں کرتے سنا: ”نئے آئین نے میری امیدیں اور بڑھادی ہیں اگر۔۔۔ صاحب اسمبلی کے ممبر ہو گئے تو کسی سرکاری دفتر میں ملازمت ضرور مل جائے گی۔“

”ویسے بھی بہت سی جگہیں نکلیں گی۔ شاید اسی گڑبڑ میں ہمارے ہاتھ بھی کچھ آجائے۔“

”ہاں ہاں کیوں نہیں۔“

”وہ بے کار گریجویٹ جو مارے مارے پھر رہے ہیں، ان میں کچھ تو کمی ہوگی۔“

اس گفت گو نے استاد منگو کے دل میں جدید آئین کی اہمیت اور بھی بڑھادی اور وہ اس کو ایسی ”چیز“ سمجھنے لگا جو بہت چمکتی ہو۔ ”نیا قانون!“ اور وہ دن میں کئی بار سوچتا، یعنی کوئی نئی چیز! اور ہر بار اس کی نظروں کے سامنے اپنے گھوڑے کا وہ ساز آ جاتا جو اس نے دو برس ہوئے چودھری خدا بخش سے بڑی اچھی طرح ٹھونک بجا کر خریدا تھا۔ اس ساز پر، جب وہ نیا تھا، جگہ جگہ لوہے کی نکل چڑھی ہوئی کیلیں چمکتی تھیں اور جہاں جہاں بیتل کا کام تھا وہ تو سونے کی طرح دکھتا تھا۔ اس لحاظ سے بھی ”نئے قانون“ کا درخشاں و تاباں ہونا ضروری تھا۔

کالی بار پریل تک استاد منگو نے جدید آئین کے خلاف اور اس کے حق میں بہت کچھ سنا مگر اس کے متعلق جو تصور وہ اپنے ذہن میں قائم کر چکا تھا، بدل نہ سکا۔ وہ سمجھتا تھا کہ پہلی اپریل کو نئے قانون کے آتے ہی سب معاملہ صاف ہو جائے گا اور اس کو یقین تھا کہ اس کی آمد پر جو چیزیں نظر آئیں گی ان سے اس کی آنکھوں کو ضرور ٹھنڈک پہنچے گی۔

آخر کار مارچ کے اکتیس دن ختم ہو گئے اور اپریل کے شروع ہونے میں رات کے چند خاموش گھنٹے باقی رہ گئے۔ موسم خلاف معمول سرد تھا اور ہوا میں تازگی تھی۔ پہلی اپریل کو صبح سویرے استاد منگو اٹھا اور اصطبل میں جا کر گھوڑے کو جوتا اور باہر نکل گیا۔ اس کی طبیعت آج غیر معمولی طور پر مسرور تھی۔ وہ نئے قانون کو دیکھنے والا تھا۔

اس نے صبح کے سرد ہند لکے میں کئی تنگ اور کھلے بازاروں کا چکر لگا یا مگر اسے ہر چیز پرانی نظر آئی۔ آسمان کی طرح پرانی۔ اس کی نگاہیں آج خاص طور پر نیارنگ دیکھنا چاہتی تھیں مگر سوائے اس کلنی کے جو رنگ برنگ کے پروں سے بنی تھی اور اس کے گھوڑے کے سر پر جمی ہوئی تھی اور سب چیزیں پرانی نظر آتی تھیں۔ یہ نئی کلنی اس نے نئے قانون کی خوشی میں ۳۱ مارچ کو چودھری خدا بخش سے ساڑھے چودہ آنے میں خریدی تھی۔

گھوڑے کی ٹاپوں کی آواز کالی سڑک اور اس کے آس پاس تھوڑا تھوڑا فاصلہ چھوڑ کر لگائے ہوئے بجلی کے کھمبے، دوکان کے بورڈ، اس کے گھوڑے کے گلے میں پڑے ہوئے گھنگھر کی جھنجھناہٹ، بازار میں چلتے پھرتے آدمی۔۔۔ ان میں سے کون سی چیز نئی تھی؟ ظاہر ہے کہ کوئی بھی نہیں۔ لیکن استاد منگو مایوس نہیں تھا۔

”ابھی بہت سویرا ہے۔ دکانیں بھی تو سب کی سب بند ہیں۔“ اس خیال سے اسے تسکین تھی۔ اس کے علاوہ وہ یہ بھی سوچتا تھا: ”ہائی کورٹ میں نوبے کے بعد ہی کام شروع ہوتا ہے۔ اب اس سے پہلے نئے قانون کا کیا نظر آئے گا؟“

جب اس کا تانگا گورنمنٹ کالج کے دروازے کے قریب پہنچا تو کالج کے گھڑیاں نے بڑی رعونت اسے نو بجائے۔ جو طلبہ کالج کے بڑے دروازے سے باہر نکل رہے تھے خوش پوش تھے، مگر استاد منگو کو نہ جانے ان کے کپڑے میلے میلے سے کیوں نظر آئے۔ شاید اس کی وجہ یہ تھی، کہ اس کی نگاہیں آج کسی خیرہ کن جلوے کا نظارہ کرنے والی تھیں۔

تانگے کو دائیں ہاتھ موڑ کر وہ تھوڑی دیر کے بعد پھر انارکلی میں تھا۔ بازار کی آدمی دکانیں کھل چکی تھیں اور اب لوگوں کی آمد و رفت بھی بڑھ گئی تھی۔ حلوائی کی دکانوں پر گاہکوں کی خوب بھیڑ تھی۔ منہاری والوں کی نمائشی چیزیں شیشے کی الماریوں میں لوگوں کو دعوتِ نظارہ دے رہی تھیں اور بجلی کے تاروں پر کئی کبوتر آپس میں لڑ جھگڑ رہے تھے۔ مگر استاد منگو کے لیے ان تمام چیزوں میں کوئی دل چسپی نہ تھی۔ وہ نئے قانون کو دیکھنا چاہتا تھا۔ ٹھیک اسی طرح جس طرح وہ اپنے گھوڑے کو دیکھ رہا تھا۔

کچھ بھی ہو مگر استاد منگو نے قانون کے انتظار میں اتنا بے قرار نہیں تھا جتنا کہ اسے اپنی طبیعت کے لحاظ سے ہونا چاہیے تھا۔ وہ آج نئے قانون کو دیکھنے کے لیے گھر سے نکلا تھا۔ ٹھیک اسی طرح جیسے گاندھی یا جواہر لال کے جلوس کا نظارہ کرنے کے لیے نکلا کرتا تھا۔

لیڈروں کی عظمت کا اندازہ استاد منگو ہمیشہ ان کے جلوس کے ہنگاموں اور ان کے گلے میں ڈالے ہوئے پھولوں کے ہاروں سے کیا کرتا تھا۔ اگر کوئی لیڈر گیندے کے پھولوں سے لدا ہوتا تو استاد منگو کے نزدیک وہ بڑا آدمی تھا اور اگر کسی لیڈر کے جلوس میں بھیڑ کے باعث دو تین فساد ہوتے ہوتے رہ جائیں تو اس کی نگاہوں میں وہ اور بھی بڑا تھا۔ اب نئے قانون کو وہ اپنے ذہن کے اسی ترازو میں تولنا چاہتا تھا۔ انارکلی سے نکل کر وہ مال روڈ کی چمکیلی سطح پر اپنے تانگے کو آگے بڑھاتا تھا کہ موٹروں کی دکان کے پاس اسے چھاؤنی کی ایک سواری مل گئی۔ کرایہ طے کرنے کے بعد اس نے اپنے گھوڑے کو چابک دکھایا اور دل میں یہ خیال کیا: ”چلو یہ بھی اچھا ہوا۔ شاید چھاؤنی ہی سے نئے قانون کا کچھ پتا چل جائے۔“

وہ نئے قانون کی موجودگی میں میونسپل کمیٹی سے تانگوں کے نمبر ملنے کے طریقے پر غور کر رہا تھا اور اس قابلِ غور بات کو آئینِ جدید کی روشنی میں دیکھنے کی سعی کر رہا تھا۔ وہ اس سوچ بچار میں غرق تھا۔ اسے یوں معلوم ہوا جیسے کسی سواری نے اسے بلایا ہے۔ پیچھے پلٹ کر دیکھنے سے اسے سڑک کے اس طرف دور بجلی کے کھمبے کے پاس ایک ”گورا“ کھڑا نظر آیا جو اسے ہاتھ سے بلارہا تھا۔

جیسا کہ بیان کیا جا چکا ہے استاد منگو کو گوروں سے بے حد نفرت تھی۔ جب اس نے اپنے تازہ گاہک کو گورے کی شکل میں دیکھا تو اس کے دل میں نفرت کے جذبات بیدار ہو گئے۔ پہلے تو اس کے جی میں آئی کہ بالکل توجہ نہ دے اور اس کو چھوڑ کر چلا جائے مگر بعد میں اس کو خیال آیا ان کے پیسے چھوڑنا بھی بے وقوفی ہے۔ کفنی پر جو مفت میں ساڑھے چودہ آنے خرچ کر دیے ہیں ان کی جیب ہی سے وصول کرنے چاہئیں۔ ”چلو چلتے ہیں۔“

خالی سڑک پر بڑی صفائی سے تانگا موڑ کر اس نے گھوڑے کو چابک دکھایا اور آنکھ جھپکنے میں وہ بجلی کے کھمبے کے پاس تھا۔ گھوڑے کی باگیں کھینچ کر اس نے تانگا ٹھہرایا اور پچھلی نشست پر بیٹھے بیٹھے گورے سے پوچھا:

”صاحب بہادر! کہاں جانا مانگا ہے؟“

اس سوال میں بلا کا طنزیہ انداز تھا۔ صاحب بہادر کہتے وقت اس کا اوپر کا مونچھوں بھرا ہونٹ نیچے کی طرف کھینچ گیا اور پاس ہی گال کے اس طرف جو مدھم سی لکیر ناک کے نتھنے سے ٹھوڑی کے بالائی حصے تک چلی آرہی تھی، ایک لرزش کے ساتھ گہری ہوئی گویا کسی نئے نوکیلے چاقو سے شیشم کی سانولی لکڑی میں دھاری ڈال دی ہے۔ اس کا چہرہ ہنس رہا تھا اور اپنے اندر اس نے اس ”گورے“ کو سینے کی آگ میں جلا کر جھسم کر ڈالا تھا۔

استاد منگو جو اپنے دائیں ہاتھ سے باگ کے بل کھول کر تانگے پر سے نیچے اترنے والا تھا اپنے سامنے کھڑے گورے کو یوں دیکھ رہا تھا گویا وہ اس کے وجود کے ذرے ذرے کو اپنی نگاہوں سے چبا رہا ہے اور گورا کچھ اس طرح اپنی نیلی پتلون پر سے غیر مرنی چیزیں جھاڑ رہا ہے گویا وہ استاد منگو کے اس جملے سے اپنے وجود کے کچھ حصے کو محفوظ رکھنے کی کوشش کر رہا ہے۔

گورے نے سگریٹ کا دھواں نکلتے ہوئے کہا: ”جانا مانگنا یا پھر گڑ بڑ کرے گا؟“

”وہی ہے۔“ یہ الفاظ استاد منگو کے ذہن میں پیدا ہوئے اور اس کی چوڑی چھاتی کے اندر ناپنے لگے۔

”وہی ہے۔“ اس نے یہ الفاظ اپنے منہ کے اندر ہی اندر دہرائے اور ساتھ ہی اسے پورا یقین ہو گیا کہ وہ گورا جو اس کے سامنے کھڑا تھا وہی ہے جس نے پچھلے برس اس کی جھڑپ ہوئی تھی اور خواہ مخواہ کے جھگڑے میں جس کا باعث گورے کے دماغ میں چڑھا ہوا نشہ تھا۔ اسے طوعاً و کرہاً بہت سی باتیں سہنا پڑی تھیں۔ استاد منگو نے گورے کا دماغ درست کر دیا ہوتا بلکہ اس کے پرزے اڑا دیے ہوتے مگر وہ کسی خاص مصلحت کی بنا پر خاموش ہو گیا تھا۔ اس کو معلوم تھا کہ اس قسم کے جھگڑوں میں عدالت کا ذریعہ عام طور پر کوجوانوں ہی پر گرتا ہے۔

استاد منگو نے پچھلے برس کی لڑائی اور پہلی اپریل کے نئے قانون پر غور کرتے ہوئے گورے سے کہا: ”کہاں جانا مانگتا ہے؟“ استاد منگو کے لہجے میں چابک جیسی تیزی تھی۔

گورے نے جواب دیا۔ ”نکسالی“

”کرایہ پانچ روپے ہوگا۔“ استاد منگو کی مونچھیں تھرتھرائیں۔

یہ سن کر گورا حیران ہو گیا۔ وہ چلا یا! ”پانچ روپے۔ کیا تم۔۔۔؟“

”ہاں، ہاں، پانچ روپے۔“ یہ کہتے ہوئے استاد منگو کا داہنا بالوں بھرا ہاتھ بھینچ کر ایک وزنی گھونے کی شکل اختیار کر گیا۔ ”کیوں،

جاتے ہو یا بے کار باتیں بناؤ گے؟“ استاد منگو کا لہجہ زیادہ سخت ہو گیا۔

گورا پچھلے برس کے واقعے کو پیش نظر رکھ کر استاد منگو کے سینے کی چوڑائی کو نظر انداز کر چکا تھا۔ وہ خیال کر رہا تھا کہ اس کی کھوپڑی پھر کھجلا

رہی ہے۔ اس حوصلہ افزا خیال کے زیر اثر وہ تانگے کی طرف اڑ کر بڑھا اور اپنی چھڑی سے استاد منگو کو تانگے پر سے نیچے اترنے کا اشارہ کیا۔

بید کی یہ پالش کی ہوئی پتلی چھڑی استاد منگو کی موٹی ران کے ساتھ دو تین مرتبہ چھوئی۔ اس نے کھڑے کھڑے اوپر سے پستہ قد گورے کو دیکھا۔

گویا وہ اپنی نگاہوں کے وزن ہی سے اسے پیس ڈالنا چاہتا ہے۔ پھر اس کا گھونہ کمان میں سے تیر کی طرح سے اوپر کواٹھا اور چشم زدن میں

گورے کی ٹھدی کے نیچے جم گیا۔ دھکا دے کر اس نے گورے کو پرے ہٹایا اور نیچے گرا کر اسے دھڑا دھڑ پٹینا شروع کر دیا۔

ششدر و متحیر گورے نے ادھر ادھر سمٹ کر استاد منگو کے وزنی گھونسوں سے بچنے کی کوشش کی اور جب دیکھا کہ اس کے مخالف پر دیوانگی کی سی حالت طاری ہے اور اس کی آنکھوں میں شرارے برس رہے ہیں تو اس نے زور زور سے چلانا شروع کیا۔ اس بیچ پکارنے والا استاد منگو کی بانہوں کا کام اور بھی تیز کر دیا جو گورے کو جی بھر کے پیٹ رہا تھا اور ساتھ ساتھ یہ کہتا جاتا تھا: ”پہلی اپریل کو بھی وہی اکڑنوں۔۔۔ پہلی اپریل کو بھی وہی اکڑنوں۔ اب ہمارا راج ہے بچہ!“

لوگ جمع ہو گئے اور پولیس کے دو سپاہیوں نے بڑی مشکل سے گورے کو استاد منگو کی گرفت سے چھڑایا۔ استاد منگو ان دو سپاہیوں کے درمیان کھڑا تھا۔ اس کی چوڑی چھاتی پھولی سانس کی وجہ سے اوپر نیچے ہو رہی تھی۔ منہ سے جھاگ بہ رہا تھا اور اپنی مسکراتی ہوئی آنکھوں سے حیرت زدہ مجمع کی طرف دیکھ کر وہ ہانپتی ہوئی آواز میں کہہ رہا تھا:

”وہ دن گزر گئے جب خلیل خاں فاختہ اڑایا کرتے تھے۔ اب نیا قانون ہے میاں۔ نیا قانون!“

اور بے چارہ گور اپنے بگڑے ہوئے چہرے کے ساتھ بے وقوفوں کی مانند کبھی استاد منگو کی طرف دیکھتا تھا اور کبھی ہجوم کی طرف۔ استاد منگو کو پولیس کے سپاہی تھانے میں لے گئے۔ راستے میں اور تھانے کے اندر کمرے میں وہ ”نیا قانون، نیا قانون“ چلاتا رہا مگر کسی نے ایک منٹ بھی نہ سنا۔

”نیا قانون، نیا قانون! کیا بک رہے ہو؟ قانون وہی ہے پرانا!“

اور اس کو حوالات میں بند کر دیا گیا۔

(فسانے منگو کے)



مشق

1۔ مختصر جواب دیں:

- (الف) استاد منگو کی کیا انفرادیت تھی؟
- (ب) ”دیکھ لینا چودھری! تھوڑے ہی دنوں میں پین میں جنگ چھڑ جائے گی۔“ یہ بات کس نے کہی؟
- (ج) استاد منگو کو انگریزوں سے نفرت کیوں تھی؟
- (د) ”آگ لینے آئے تھے اب گھر کے مالک ہی بن گئے ہیں۔ ناک میں دم کر رکھا ہے ان بندروں کی اولاد نے۔ یوں رعب گانٹھتے ہیں گویا ہم ان کے باوا کے نوکر ہیں۔“ متن کے مطابق منگو نے یہ باتیں کس تناظر میں کہیں؟
- (ه) منگو نئے قانون کے بارے میں کیا سوچ رکھتا تھا؟
- (و) منگو کے نزدیک بڑے لیڈر کا کیا معیار تھا؟

۲۔ درست جواب کی نشان دہی کریں:

(i) منگو نے کس ملک کی لڑائی کی پیشین گوئی کی؟

(الف) چین (ب) برطانیہ (ج) فرانس (د) روس

(ii) ”نیا قانون“ اصنافِ ادب کے لحاظ سے ہے:

(الف) ناول (ب) ڈراما (ج) داستان (د) افسانہ

(iii) دیوانی مقدمے کے سلسلے میں آئے تھے:

(الف) انگریز (ب) مارواڑی (ج) کوچوان (د) بنگالی

(iv) کس کی گفت گو نے استاد منگو کے دل میں جدید آئین کی اہمیت اور بڑھادی؟

(الف) انگریز کی (ب) ایک کوچوان کی (ج) طلبہ کی (د) بیرسٹر کی

(v) ”ابھی کنواں کھودا نہیں گیا اور تم پیاس سے نڈھال ہو رہے ہو۔“ یہ بات کون کہتا تھا؟

(الف) منگو (ب) منگو کی بیوی (ج) نتھو گنجا (د) چودھری

۳۔ متن کو مد نظر رکھتے ہوئے مناسب الفاظ کی مدد سے خالی جگہ پر کریں:

(الف) استاد منگو کو۔۔۔۔۔ سے بڑی نفرت تھی۔

(ب) ہر چیز تو نہیں بدلے گی مگر کہتے ہیں کہ بہت کچھ بدل جائے گا اور۔۔۔۔۔ کو آزادی مل جائے گی۔

(ج) کچھ عرصے سے پشاور اور دیگر شہروں میں۔۔۔۔۔ کی تحریک جاری تھی۔

(د) اس گفت گو نے استاد منگو کے دل میں جدید۔۔۔۔۔ کی اہمیت اور بھی بڑھادی۔

(ه) ایسے موقعوں پر اس کا گھوڑا تھوڑا سا۔۔۔۔۔ کے بعد بڑی دھیمی چال چلنا شروع کر دیتا تھا۔

(و) گورا پچھلے برس کے واقعے کو پیش نظر رکھ کر استاد منگو کے سینے کی چوڑائی کو نظر۔۔۔۔۔ کر چکا تھا۔

۴۔ دی گئی عبارت کو پڑھیں اور پوچھے گئے سوالات کے جوابات دیں۔

جس طرح پوری کائنات کا نظام قانونِ قدرت کے تحت چل رہا ہے مثلاً: سورج اور چاند ستاروں کا طلوع و غروب، موسموں کا تغیر و تبدل، فصلوں کا پکنا وغیرہ سب ایک قانون کے تابع ہیں، اسی طرح معاشرے کی فلاح و بہبود، امن و امان اور ترقی و خوش حالی کے لیے بھی انسانوں نے قوانین ترتیب دیے ہوئے ہیں۔ ان قوانین پر عمل پیرا ہونے سے معاشرے کے افراد کو بھی راحت ملتی ہے اور معاشرہ بھی مہذب بن جاتا ہے۔ کسی معاشرے میں افراتفری، بدامنی اور بے سکونی اس وقت پیدا ہوتی ہے جب اس کے افراد قانون شکنی کے مرتکب ہوتے ہیں۔ جب قانون شکنی گرفت میں آتے ہیں تو ایک طرف ان کی ذاتی زندگی پیچیدگیوں کا شکار ہوتی ہے تو دوسری طرف اس سے منسلک افراد اور معاشرہ بھی اپنا وقار کھوئے لگتا ہے۔ بجائے اس کے کہ ہم قانون کی گرفت میں آنے کے خوف سے اس پر عمل کریں، ہمیں چاہیے کہ سماجی قدروں کو

فروغ دیتے ہوئے دل سے قانونی تقاضوں کا احساس کریں اور ایک مہذب معاشرہ تشکیل دیں۔ ترقی یافتہ ممالک کی نسبت ہمارے ملک میں شرح خواندگی بہت کم ہے۔ اس وجہ سے بہت سے لوگ قوانین پر عمل کرنے کا شعور نہیں رکھتے۔ ہمیں اپنے ارد گرد جہاں زندگی کے دیگر شعبوں میں بے ضابطگیاں نظر آتی ہیں وہاں بد قسمتی سے ٹریفک کے قوانین پر عمل کرنے کے شعور کے فقدان کا بھی سامنا ہے۔ قانونی پیچیدگیوں سے قطع نظر، اگر ہم اخلاقی نقطہ نظر سے بھی دیکھیں تو ٹریفک قوانین کی پابندی کرنا نہایت ضروری ہے۔ انھیں نظر انداز کرنے سے معاشرتی صورت حال بگڑنے کے علاوہ قیمتی جانیں بھی ضائع ہوتی ہیں۔ ٹریفک قوانین کی خلاف ورزی روکنے کے لیے نہ صرف ٹریفک پولیس ذمہ داری کا مظاہرہ کرے بلکہ عوام الناس میں بھی احساس ذمہ داری پیدا ہونا چاہیے۔ پیدل چلنے والے سڑک پار کرتے وقت زیر اثر اسٹاک کا استعمال کریں، سائیکل اور موٹر سائیکل والے سڑک کے بائیں جانب چلیں، حد رفتار کو ملحوظ خاطر رکھیں اور ون ویٹنگ جیسے جرم کا کسی صورت بھی ارتکاب نہ کریں۔ لائٹ ٹرانسپورٹ وہیکل (LTV) اور ہیوی ٹرانسپورٹ وہیکل (HTV) استعمال کرنے والے ڈرائیور نہ صرف اپنی اپنی لین میں گاڑی چلائیں بلکہ مجوزہ رفتار کا بھی خیال رکھیں اور اوور لوڈنگ ہرگز نہ کریں۔ سائیکل، موٹر سائیکل، کار اور تمام چھوٹی بڑی گاڑیوں کے ڈرائیور ٹریفک کے اشاروں کا خاص خیال رکھیں۔ ان تمام اقدامات سے یقیناً ہم ٹریفک کی بے ہنگم صورت حال پر قابو پا سکتے ہیں۔

- سوالات:
- عبارت کے مطابق قانون قدرت کی کیا مثالیں ہیں؟
 - معاشرہ مہذب کیسے بنتا ہے؟
 - ٹریفک قوانین کو نظر انداز کرنے کے کیا نقصان ہیں؟
 - ہمارے معاشرے میں لوگ قوانین پر عمل کرنے کا شعور کیوں نہیں رکھتے؟
 - اس عبارت کا مناسب عنوان تجویز کریں۔

زبان شناسی

۵۔ واحد جمع اور تذکیر و تانیث کو مد نظر رکھتے ہوئے جملوں کو درست کر کے لکھیں۔

غلط جملے	درست جملے
یہاں ہر امراض کا علاج ہوتا ہے۔	
اسے ابھی تک ہوش نہیں آئی۔	
میں نے ہر ممالک کی سیر کی ہے۔	
لوگ گہری غاروں میں رہتے تھے۔	
فٹ بال میری پسندیدہ کھیل ہے۔	
رات میں نے ایک خواب دیکھی۔	
میری قلم کہاں ہے؟	
رابعہ یہ بات سن کر بکلی بکلی رہ گئی۔	

۶۔ درج ذیل الفاظ پر درست اعراب لگائیں:

عقل، حیثیت، اعتراف، نشست، بغل، اشتراک، مصلحت، حوصلہ، عدالت

۷۔ درج ذیل ضرب الامثال کو درست کر کے لکھیں:

ایک انار ہزار بیمار	
پانی دیکھو، پانی کی دھار دیکھو	
دھوبی کا کتنا گھر کا نہ باہر کا	
جس کی لالچی اس کی گائے	
بچہ گو دھندورا شہر میں	
دودھ کا جلائی بھی پھونک پھونک کر پیتا ہے	
بھینس بڑی کم عقل	
چور کی مونچھوں میں تنکا	
گیہوں کے ساتھ جو بھی پس جاتا ہے	
نہ دس من تیل ہوگا، نہ رادھانا چے گی	

۱۱۔ سبق ”نیا قانون“ کا خلاصہ تحریر کریں۔


سرگرمی برائے طلبہ:

افسانہ ”نیا قانون“ کے اہم حصے رول پلے کی صورت میں پیش کریں۔

ہدایات برائے اساتذہ:

- اساتذہ منٹو کے دیگر افسانوں بالخصوص ”تماشا“ کا تعارف کرائیں۔
- ”نیا قانون“ کے طنزیہ اسلوب پر روشنی ڈالیں۔





امرجلیل

(پیدائش: ۸ نومبر ۱۹۳۶ء)

امرجلیل کا اصل نام قاضی عبدالجلیل ہے۔ وہ سندھ کے شہر وٹری میں پیدا ہوئے۔ ابتدائی تعلیم کراچی اور پھر نواب شاہ سے بی۔ اے کا امتحان پاس کرنے کے بعد کراچی یونیورسٹی سے اکنامکس اور تاریخ کے مضامین میں ماسٹرز کیے۔ سندھی اور انگریزی زبان میں افسانے، ڈرامے، مضامین اور کالم لکھ کر شہرت حاصل کی۔ اب تک ان کی بیس کتابیں شائع ہو چکی ہیں۔

امرجلیل نے اپنی کہانیوں میں معاشرتی ناہمواریوں کی نشان دہی کی ہے۔ انھوں نے زمینداروں، وڈیروں اور جعلی پیروں کو افسانوی انداز میں پیش کیا۔ امرجلیل نے ہمیشہ جمہوریت کے حق میں اور آمریت کے خلاف لکھا۔ سندھی زبان میں ان کے متعدد ناول اور افسانے چھپ چکے ہیں۔ ان کی تحریروں کے ذرائع مختلف زبانوں میں کیے گئے ہیں۔

ان کے افسانوی مجموعوں میں ”دل جی دیا“، ”جلدین مان نہ ہوں“، ”تاریخ کا کفن“ وغیرہ شامل ہیں۔ وہ بہت سے پاکستانی اور عالمی اعزازات اپنے نام کر چکے ہیں جن میں پرائیڈ آف پرفارمنس ایوارڈ اور کمالی فن ایوارڈ شامل ہیں۔

امرجلیل کو بچپن ہی سے لکھنے لکھانے کا شوق تھا۔ انھوں نے پہلی کتاب اس وقت لکھی جب ان کی عمر فقط دو سال تھی۔ اس کے علاوہ انھیں کرکٹ کھیلنے کا بڑا شوق تھا۔ چنانچہ وہ ایک عرصہ تک مقامی سطح پر فرسٹ کلاس کرکٹ میں بطور بیٹس مین اور وکٹ کیپر کھیلتے رہے۔

امرجلیل نے اپنی پیشہ ورانہ زندگی کا آغاز ریڈیو پاکستان کراچی سے کیا جہاں سے ان کا تبادلہ اسلام آباد ہو گیا۔ اسلام آباد میں انھوں نے ملازمت کے علاوہ مختلف تعلیمی اداروں میں کام کیا۔ ریٹائرمنٹ کے بعد مستقل طور پر کراچی شفٹ ہو گئے مگر پڑھنے لکھنے کا شوق بدستور جاری رہا۔

امرجلیل نہایت مخفی شخص ہیں۔ انھوں نے اپنی ضعیف العمری کا کبھی خیال نہیں کیا اور آج کل بھی پاکستان کے مختلف اخباروں بالخصوص ”ڈان“ اور ”دی نیشن“ میں حالات حاضرہ پر کالم لکھتے ہیں، اس کے علاوہ سندھ ٹیلی ویژن پر بطور اینکر پرسن بھی کام کرتے ہیں۔ شامل نصاب افسانہ ”تاریخ کا کفن“ میں امرجلیل نے قارئین پر اس بات کو واضح کیا ہے کہ ہمارے معاشرے میں اکثر و بیشتر مذہبی اور سیاسی رہنما اس بات کی تلقین کرتے نظر آتے ہیں کہ تمام لوگ بحیثیت انسان برابری کا درجہ رکھتے ہیں لیکن معاشرے میں ایسا کہیں بھی نظر نہیں آتا۔



سبق: ۱۲

تاریخ کا کفن

تدریسی مقاصد:

- طلبہ کو فنِ افسانہ نگاری سے آگاہ کرنا۔
- طلبہ کو امرِ جلیل کی علمی، ادبی اور صحافتی خدمات بالخصوص سندھی ادب سے روشناس کرانا۔
- طلبہ کو طبقاتی نظام کی بد صورتی کو آشکار کرنا۔
- طلبہ کے دلوں میں انکسار اور غریبیت کے ماحول کے لوگوں کی مدد اور احترام کرنے کا جذبہ پیدا کرنا۔
- طلبہ کو باور کرانا کہ علاقائی ادب کے مطالعہ سے قومی وحدت کو استحکام اور پاکستانی ثقافت میں دل کشی پیدا ہوتی ہے۔

عید نماز شروع ہونے سے کچھ دیر پہلے ایک کالا کلونا شیدی، جس کے بال خشک، آنکھیں بھر، بدن نحیف و زار اور جس نے کپڑوں کے نام پر چیتھرے پہنے ہوئے تھے؛ وہ نمازیوں کی آخری صف سے اُٹھ کھڑا ہوا۔ وہ ادھیڑ عمر کا طویل قامت شخص تھا۔ اس کے کندھے صلیب کی طرح سیدھے اور سینہ چوڑا تھا۔ اس کی پشت زندگی کا بوجھ اٹھاتے، برداشت کرتے کمان بن چکی تھی۔ اس نے لمبی سانس کھینچ کر ایک اُڑتی نگاہ عید گاہ پر ڈالی۔

پوری عید گاہ کراچی کے بھانت بھانت کے لوگوں سے اُٹی پڑی تھی۔ قطاریں شمار سے باہر، نمازی بے انداز! کچھ کے کپڑوں کے جوڑے نئے، کچھ کے دھلے ہوئے، کچھ کے اُجلے! رنگ اتنے سارے کہ جیسے آسمان سے رنگوں کی دھنک زمین پر اتر آئی ہو۔ عید نماز شروع ہونے میں چند لمحات باقی تھے۔ مولوی صاحب بے حد عقیدت اور بڑے جوش و خروش کے ساتھ تاریخِ اسلامی کے اوراق پلٹ رہے تھے۔ وہ کبھی بانہیں اوپر اٹھا کر تو کبھی نیچے کر کے، آواز کے زیر و بم کے ساتھ، کبھی سیدھے سُہاؤ تو کبھی سُریں بولتے ہوئے؛ لوگوں کے جذبہ ایمانی کو بیدار کرنے کی کوشش کر رہے تھے۔ لوگ مودب بیٹھے ہوئے تھے اور دورانِ وعظ کبھی کبھار اونگھ بھی لیتے تھے۔ ان کی نگاہیں اپنے اپنے مُصلّوں کے آگے رکھے جوتوں پر تھیں۔ کچھ جوتے نئے، کچھ پرانے اور پھٹے ہوئے تھے۔ بوٹوں، سلپروں، سینڈلوں اور چپلوں کے تلوے تلووں سے ملے ہوئے تھے اور جائے سجدہ سے انچ بھر دُور رکھے ہوئے تھے۔ جو نمازی اپنے ساتھ سچے سنورے بچے لے آئے تھے، ان کی ایک آنکھ جوتوں میں تو ایک بچوں میں گڑی ہوئی تھی۔ صحت مند مولوی صاحب، صحت مند آواز میں وعظ کر رہے تھے اور لوگوں کو اللہ تعالیٰ کے رحم و کرم کے بجائے اللہ تعالیٰ کے قہر اور عذابِ قہر کی باتیں بتاتا کر دُرا رہے تھے۔ یوں لگ رہا تھا کہ جوشِ ایمانی

میں لاؤڈ سپیکر پھاڑ ڈالیں گے۔

”اے بیٹھ جا!“ کنگال قسم کے ایک دُبلے پتلے شخص نے شیدی کا بازو پکڑتے ہوئے کہا، ”کھڑے کیوں ہو؟ بندر یا بھاگ گئی ہے کیا؟“
شیدی نے اسے کوئی جواب نہ دیا۔ وہ جھٹکا دے کر، بازو چھڑا کر پچھلی صف سے نکل کر اگلی صف میں کھڑا ہو گیا۔

”اے! دُور کر یہ اپنے توے جیسے پاؤں۔ شیدی کو گھنٹی مارتے ہوئے ایک چڑیا جتنے نوجوان نے کہا: ”آدمی ہو کہ تار کول!“
شیدی نے اسے کوئی جواب نہیں دیا اور نہ ہی گردن موڑ کر اُس کی طرف دیکھا۔ وہ اس قطار سے نکل کر اگلی قطار میں کھڑا ہو گیا۔

”اوہو۔۔۔ بڑے احمق ہوتے ہیں۔“ اُجلے سفید کپڑوں والے ایک شخص نے غصے میں شیدی کی طرف دیکھتے ہوئے کہا: ”شرم نہیں آئی میرے کورے پا جاے کے پانچ پر پاؤں رکھتے ہوئے۔“

شیدی کی اداس آنکھوں میں پُر اسرار روشنی ابھر آئی تھی۔ اس نے اس بچہ کے ہونے شخص کے جملے کو سنا اُن سنا کر دیا۔ وہ قدم بڑھا کر اگلی قطار میں جا کھڑا ہوا۔

”خبردار!“ فرشتوں جیسے ایک شخص نے شیدی کی ٹانگ کی چٹکی کاٹتے ہوئے کہا: ”لَا حَوْلَ وَلَا قُوَّةَ! میرا دعویٰ کا مصلیٰ میلا کر دیا۔
آدمی ہو کہ تار کول!“

شیدی نے چٹکی کی پروا نہیں کی اور نہ ہی فرشتوں کی جیسے شخص کے جملے کی۔ اس کی اداس آنکھوں میں پُر اسرار روشنی بڑھتی چلی گئی۔ وہ قدم بڑھا کر اگلی قطار میں جا کر کھڑا ہو گیا۔

”ارے او بن مانس!“ ایک نوجوان، جس نے بڑی محنت اور جفاکشی کے بعد اپنی چمکتی پیشانی پر بال سجا رکھے تھے، نے شیدی کو حقارت آمیز لہجہ میں کہا: ”چڑیا گھر سے پنجرہ توڑ کر بھاگے ہو کیا؟“

قریب بیٹھے کچھ ایکٹر چھاپ نوجوانوں نے قہقہہ لگایا۔ ایک بھیگے نوجوان نے اداکاروں جیسے لہجے میں کہا: ”لگتا ہے کہ افریقہ سے ہجرت کر کے آیا ہے۔“

ایکٹر چھاپ نوجوانوں کی ٹولی نے قہقہہ لگایا۔

ایک ادھیڑ عمر شخص، جو اونگھ رہا تھا، قہقہہ سن کر بیدار ہو گیا۔ اس نے گھٹنوں سے سر نکال کر نوجوانوں کی طرف دیکھتے ہوئے کہا: ”اے لڑکوں! تیس مار خانی مت دکھاؤ، وعظ سننے دو۔“

”چپ کر، ابائیل کے بچے!“ ایک نوجوان نے فی البدیہہ جواب دیا۔ وہ شخص اُترا ہوا چہرہ لے کر بیٹھ گیا۔

اس دوران شیدی وہ قطار چھوڑ کر اگلی قطار میں جا کھڑا ہوا۔

”ارے ادھر آگے کہاں آرہے ہو؟“ چار پانچ آدمیوں نے اسے روک لیا۔ انھوں نے اس کے پھٹے پرانے کپڑوں اور ناتواں بدن کو

دیکھ کر کہا: ”یہاں شیرینی بٹ رہی ہے کیا؟“

شیدی نے کوئی جواب نہیں دیا۔ اس کی آنکھیں اگلی قطار پر گڑی ہوئی تھیں۔

”پیچھے جاؤ، اے توے کے بھائی! پیچھے جاؤ۔“

”دور ہو۔“

”بھاگ جاؤ۔“

”خبردار جو آگے آئے!“

شیدی نے انھیں جواب نہیں دیا، نہ ہی گردن موڑ کر ان کی طرف دیکھا۔ پُراسرار روشنی واضح طور پر اس کی آنکھوں میں چمک رہی تھی۔ وہ آگے بڑھ گیا۔ وہ قدم اٹھاتا، چھلانگیں مارتا، نمازیوں کی دو چار قطاریں پھلانگ گیا۔ لوگوں میں کھلبلی مچ گئی۔ جو اونگھ رہے تھے وہ بیدار ہو کر بیٹھ گئے۔ جو بیدار تھے اور کانوں سے وعظ سن رہے تھے اور آنکھوں سے اپنے جوتوں اور بچوں کی نگہداشت کر رہے تھے، وہ شتر مرغ کی طرح گردنیں پھیر کر شیدی کی طرف دیکھنے لگے۔ انھوں نے جب شور مچا تو جھپٹ کر اپنے اپنے جوتے اٹھالیے اور بچوں کو کھینچ کر گود میں بٹھالیا۔ کچھ پُر حشمت، بہادر و اور نڈروں نے شیدی کو قابو میں کر لیا۔

”پکڑنا۔“

”مت چھوڑنا۔“

”خوب مرمت کرنا۔“

شور و غل بڑھ گیا۔ مولوی صاحب نے وعظ بند کر دیا اور منبر کے سب سے اونچے زینے پر چڑھ کر تماشا دیکھنے لگے۔ تمام مخلوق کا دھیان شیدی کی طرف ہو گیا۔

کئی انواع کے لوگ، کئی اقسام کے لہجے، بھانت بھانت کی بولیاں۔۔۔ لیکن مفہوم سب کا ایک جیسا۔۔۔

”چور ہے۔“

”چور نہیں ہے، جیب کترا ہے۔“

”برابر، برابر۔“

”ضرور کسی مومن کی جیب خالی کر لی ہوگی۔“

”شکل سے ہی چور کا پتہ دکھائی پڑتا ہے۔“

”جوتوں کا چور ہے۔“

”قابو کرنا۔“

”پکڑنا۔“

”بھاگنے مت دینا۔“

”جلدی کرنا۔“

”چور ہے۔“

”جیب کتر ہے۔“

”بد معاش ہے۔“

”ٹھہدا ہے۔“

ایک شخص بجوم سے راستہ بناتا، ہلہ بولتا، آگے بڑھ آیا۔ اس کے ہونٹ پتلے اور خشک، آنکھیں بے رونق اور بال اُجڑے ہوئے تھے۔ اس نے لوگوں سے بلند آواز میں کہا: ”میں اسے اچھی طرح جانتا ہوں۔ یہ چور نہیں نہ ہی جیب کتر اور نہ ہی لفنگا ہے۔ یہ صرف شیدی ہے۔“ جس نیک بندے کا ہاتھ شیدی کی گردن میں تھا، اس نے ایک نگاہ میں نووارد کا جائزہ لیتے ہوئے طنزیہ انداز میں پوچھا: ”اور تم کون ہو؟“ اس نے جواب دیا: ”میں ماموں خاں موچی ہوں۔“

”بھاگ جا، موچی! ٹو جا کر پھٹے پرانے جوتوں کی مرمت کر۔“ نیک صورت اور نیک سیرت شخص نے کہا: ”ہم خود ہی اس کی خبر لیں گے۔“ ماموں خاں موچی دھکے ٹھڈے کھا کر منظر سے غائب ہو گیا۔

اور پھر بڑی دیر تک بلند آواز میں جملے ایک دوسرے سے اُلجھتے رہے۔۔۔

”ماڑو، ماڑو۔“

”ٹھکائی اچھی طرح کرو۔“

”پہلے اس کی تلاشی لو۔“

”نماز میں رخصت مت ڈالو۔“

”درخت سے باندھ دو۔“

”نماز کے بعد منہ کالا کر کے، گدھے پر بٹھا کر اس کا جلوس نکالا جائے گا۔“

”ٹھیک ہے، یہ بہت بڑا اور اہم مسئلہ ہے۔“

”اس کے منہ پر کالک کے بجائے چُونے کی سفیدی پھیریں گے۔“

”ہرگز نہیں، چور کا منہ ہمیشہ کالا ہوتا ہے۔“

”اس مسئلہ پر لوگوں سے ووٹ لیا جائے۔“

”ووٹ لینے کا وقت نہیں ہے۔“

لوگ آپس میں بحث مباحثہ کرنے لگے۔ وہ ایک دوسرے سے لڑنے مرنے کے لیے تیار ہو گئے۔ شور و غل بڑھ گیا۔ لوگ شیدی کے حشر کے متعلق کسی ایک فیصلہ پر نہیں پہنچ سکے۔

پہلی قطار میں ملک کی نامی گرامی اور جانی پہچانی شخصیت، ہر دل عزیز، مشہور و معروف جناب محمود صاحب موجود تھے۔ لوگوں کو محمود صاحب کی حفاظت کی فکر لاحق ہو گئی۔ وہ محمود صاحب کے لیے پریشان ہونے لگے۔ بجوم میں سے کسی نے بلند آواز، چیختے ہوئے کہا: ”کالا شیدی پہلی قطار کی طرف بڑھ رہا ہے۔ یہ بد بخت ضرور کسی دشمن ملک کا ایجنٹ ہے، اور محمود صاحب کو قتل کرنے کے لیے بھیجا گیا ہے۔“

اس نئے انکشاف پر لوگ حواس باختہ ہو گئے۔
اچانک شیدی نے چھلانگ لگائی۔ وہ چیتے کی طرح چھال (چھلانگ) مارتا، بڑے بڑے ڈگ بھرتا، لوگوں، مصلکوں، چوڑوں اور چیلوں کی کئی قطاریں پھلانگ گیا۔

پہلی صف میں محمود کے ساتھ شہر کے لائق افسران، صنعت کار، تاجر اور بینکر کندھے سے کندھا ملا کر بیٹھے ہوئے تھے۔ وہ گردنیں جھکائے اور دوزانو بیٹھے ہوئے تھے اور اخباری فوٹو گرافروں سے تصاویر کھنچوا رہے تھے۔ پہلی صف کے عین عقب میں، محمود صاحب کی حفاظت کے لیے سادہ کپڑوں میں حفاظتی عملہ کے مستعد اور طاقت ور ارکان بیٹھے ہوئے تھے۔ وہ بہ ظاہر نماز پڑھنے اور اللہ کی عظمت کے سامنے سر بہ سجود ہونے آئے تھے، لیکن دراصل وہ محمود صاحب کی حفاظت کے لیے وہاں موجود تھے، اور نئی صورت حال کے باعث چوکس ہو رہے تھے۔ ان کے نیفوں میں خطرناک اسلحہ چھپا ہوا تھا، اس لیے وہ بیٹھنے میں دشواری محسوس کر رہے تھے۔

شیدی جب اچھلتا، چھلانگیں مارتا، دوسری صف پھلانگ کر پہلی صف کی طرف بڑھنے لگا، تب اسے حفاظتی عملہ کے عقابوں نے جھپٹ کر قابو کر لیا۔ وہ پلک جھپکنے میں ہی اسے لاتیں، ٹھڈے، مکے اور گھونے مارتے، عید گاہ سے باہر لے گئے جیسے کچھ ہوائی نہیں تھا۔

لاؤڈ سپیکروں سے مولوی صاحب کی آواز گونجنے لگی۔ وہ دونوں ہاتھ عرش کی طرف اٹھا کر، عاجزی، انکساری کے ساتھ اور مترنم انداز میں اللہ تعالیٰ سے محمود صاحب کی درازی عمر کی دعا مانگنے لگے۔

لوگوں کا خیال بدل گیا۔ وہ شیدی کو بھول کر پہلے محمود صاحب کی طویل عمر کی دعا مانگنے لگے۔ انھوں نے اپنے نئے پرانے بوٹ اور چپل سجدہ گاہ سے انچ بھر کی دوری پر رکھے تھے۔

عید گاہ سے باہر ایک علیحدہ جگہ میں حفاظتی عملہ کے ایک بڑے افسر نے بید کی چھڑی کے پے در پے وار کرتے ہوئے شیدی سے پوچھا، ”بتاؤ، جواب دو۔ تم کس نیت سے پہلی صف کی طرف بڑھ رہے تھے؟“

مگوں، گھونسوں اور تھپڑوں کے سبب شیدی کا پورا چہرہ خنوم خون ہو گیا تھا۔ اس کا منہ خون سے بھرا ہوا تھا۔ وہ کوئی بھی جواب نہ دے سکا۔ ”جواب دو۔“ پھر لاتیں اور مکے، چہرے پر گھونے اور پنڈلیوں پر لاٹنگ بوٹوں کی ٹھوکریں لگیں، ”جواب دو، کس کے ایجنٹ ہو؟ کس نیت سے آگے بڑھ رہے تھے؟“

شیدی کی ناک سے خون کے ریلے بہنے لگے۔ پیٹ اور کونکھ اور پسلیوں پر لاتیں پڑنے کے باعث اس کا جوڑ جوڑ اکھڑ گیا۔ اس کی آنکھوں کے آگے اندھیرا چھا گیا۔

”پہلی قطار کی طرف کیوں اور کس نیت سے بڑھ رہے تھے؟“ عمل دار نے اسے پیٹ پر لات اور گردن پر مکا مارتے ہوئے پوچھا، ”جواب دو، کس ارادے سے پہلی صف کی طرف بڑھ رہے تھے؟“

شیدی نے خون کی گلی کر کے، منہ کو پھٹی قمیص کے بازو سے پونچھ لیا۔ اس کے کٹے پھٹے ہونٹ کا نپنے لگے۔ اس نے کمزور آواز میں کہا: ”میں پہلی صف میں کھڑا ہو کر نماز پڑھوں گا۔“

حفاظتی عملہ کے چاق چوبند جوان شیدی کا جواب سن کر کچھ کچھ پریشان ہو گئے۔ پھر، اس کے خراب حال اور سادہ شکل و صورت دیکھ کر

قیقہہ لگانے لگے۔ کسی نے کہا: ”ارے! تم پہلی قطار میں کھڑے ہو کر نماز پڑھو گے؟“
ان میں سے ایک نے زوردار مکاشفہ کی پیشانی پر ناک کے قریب بجایا اور کہا: ”تم جھوٹ بولتے ہو۔“
پورا ماحول شیدی کی نگاہوں کے سامنے زیر و زبر ہونے لگا۔ اس کی سانس سینہ میں دھڑکنے کے بجائے تڑپنے لگی۔ سانس بند ہونے لگی۔ ناک، منہ اور کانوں سے خون رستا، بہتا رہا۔ اس نے شکستہ لہجے میں کہا: ”میں پہلی قطار میں کھڑا ہو کر نماز پڑھوں گا۔“
حفاظتی عملہ کے ایک تنومند نوجوان نے شیدی کے سینے پر گھونے کا بھرپور وار کیا اور پھر اسے گالی دیتے ہوئے کہا: ”ڈراما کرتے ہو، سُر کے بچے! ہم تمہیں پہچان گئے ہیں۔ تم غیر ملکی ایجنٹ ہو۔“
شیدی مٹکا کھا کر پیچھے ہٹ گیا، جا کر دیوار سے لگا۔

”بتاؤ!“ پھر لائٹیاں برسنے لگیں: ”بتاؤ، کس کے ایجنٹ ہو؟“
”میں ایجنٹ نہیں ہوں۔“ شیدی تجھنے لگا، اس نے ٹوٹتے بکھرتے ہوئے کہا: ”میں پہلی صف میں کھڑا ہو کر نماز پڑھوں گا۔“
”اے لنگور!“ ایک موٹے ٹکڑے اہلکار نے اسے تھپڑ مارتے ہوئے کہا، ”زندگی بھر کبھی آئینہ دیکھا ہے! چلا ہے پتر پہلی قطار میں نماز پڑھنے!“

شیدی کی سانسوں کا حلقہ اس کی ناک سے بہتے خون کے سبب ٹوٹنے لگا۔ اس نے کہا: ”میں پہلی قطار میں کھڑا ہو کر نماز پڑھوں گا۔“
”اے اونٹ کے بچے!“ موٹے ٹکڑے اہلکار نے کہا، ”شہر کے معزز لوگ محمود صاحب کے ساتھ نماز پڑھنے کے لیے پہلی صف میں موجود ہیں۔ تم پہلی صف میں کیسے نماز پڑھو گے؟“

شیدی نے نجیف آواز میں کہا: ”میں بھی پہلی صف میں محمود صاحب کے ساتھ کھڑا ہو کر نماز پڑھوں گا۔“
حفاظتی عملہ کے تنخواہ داروں نے خوب قیقہہ لگائے۔ ایک نے کہا: ”اس کا دماغ ٹھکانے نہیں ہے۔“
”بہر دیا ہے۔“ بڑے افسر نے اپنے عملے کو حکم دیتے ہوئے کہا: ”اس سے پوچھو کہ یہ کون ہے اور محمود صاحب کے ساتھ کھڑے ہو کر نماز پڑھنے کا ڈھونگ کیوں کر رہا ہے؟“

پھر جو درگت بنانا ان کے حافظہ میں محفوظ تھا، وہ درگت انھوں نے شیدی کی بنائی۔ لائیں، کئے اور گھونے مار مار کر اسے اُدھ مُوا کر دیا۔
شیدی فرش گریز ہو گیا۔ انھوں نے اسے پھراٹھا کر کھڑا کر دیا۔ اس کے منہ پر پانی کے چھینٹے مار کر اسے ہوش میں لے آئے۔ شیدی نے خون آلود آنکھیں کھول کر حفاظتی عملہ کی طرف دیکھا۔

چاق چو بند افسر نے اس کے بالوں کو مٹھی میں پکڑتے ہوئے کہا: ”بتاؤ، تم کون ہو؟ محمود صاحب کے ساتھ کھڑے ہو کر نماز کیوں پڑھنا چاہتے ہو؟“

شیدی تجھنے لگا۔ ایک لمحہ کے لیے اس کی آنکھوں میں پراسرار روشنی لوٹ آئی۔ اس نے ٹوٹے پھوٹے لہجے میں کہا: ”میں ایاز ہوں۔“
میں ایک ہی صف میں کھڑا ہو کر محمود کے ساتھ نماز پڑھوں گا۔“

(تاریخ کا کفن)



مشق

1۔ مختصر جواب دیں:

(الف) شیدی کی شکل و صورت کیسی تھی؟

(ب) ”شرم نہیں آئی میرے کورے پاجامے کے پانچے پر پاؤں رکھتے ہوئے۔“ یہ بات کس نے کہی؟

(ج) شیدی پر کون کون سے الزام لگائے گئے؟

(د) شیدی کیا چاہتا تھا؟

(ه) محمود صاحب کون تھے؟

(و) ”میں ایسا ہوں۔ میں ایک ہی صدف میں کھڑا ہو کر محمود کے ساتھ نماز پڑھوں گا۔“ یہ جملہ علامہ اقبالؒ کے کس شعر کی طرف نشان دہی کرتا ہے؟

۲۔ متن کو مد نظر رکھتے ہوئے مناسب لفظ کی مدد سے خالی جگہ پر کریں۔

(الف) شیدی کی اداس آنکھوں میں پراسرار۔۔۔۔۔ اُبھر آئی تھی۔

(ب) فرشتوں جیسے ایک شخص نے شیدی کی ٹانگ کی چٹکی کاٹتے ہوئے کہا، ”لَا حَوْلَ وَلَا قُوَّةَ!“ میرا۔۔۔۔۔ کا منہ میلا کر دیا۔

(ج) ماموں خاں موچی دھکے ٹھڈے کھا کر۔۔۔۔۔ سے غائب ہو گیا۔

(د) بد بخت ضرور کسی دشمن ملک کا۔۔۔۔۔ ہے اور محمود صاحب کو قتل کرنے کے لیے بھیجا گیا ہے۔

(ه) پورا ماحول شیدی کی نگاہوں کے سامنے۔۔۔۔۔ ہونے لگا۔

۳۔ دی گئی عبارت کو پڑھیں اور پوچھے گئے سوالات کے جوابات دیں۔

عہد حاضر کا انسان انٹرنیٹ، سمارٹ فونز، کمپیوٹر، ٹیلیٹ اور لیپ ٹاپ کے ذریعے سے پوری دنیا سے جڑا ہوا ہے۔ دنیا بھر کی معلومات تک اس کی رسائی ممکن ہو چکی ہے۔ وہ پرنٹ میڈیا (Print Media) سے ہاٹ میڈیا (Hot Media) کی طرف رغبت اختیار کر چکا ہے۔ سچ اور جھوٹ سے آلودہ معلومات سوشل میڈیا پر جنگل میں لگی آگ کی طرح پھیل جاتی ہیں۔ اس صورت حال میں معلومات کی حقیقت کو جانچنے کے لیے میڈیا انفارمیشن لٹرری (MIL) وقت کی اہم ضرورت ہے۔ اس کی مدد سے تنقیدی سوچ کی مہارت کو فروغ دے کر معلومات کی جانچ پڑتال اور اس کا تنقیدی جائزہ لیا جاسکتا ہے۔ اگر ہم اپنے نوجوانوں کی تنقیدی سوچ اور با مقصد زندگی کو فروغ دینے کی خواہش رکھتے ہیں تو ان میں غلط خبروں کے بارے میں شعور پیدا کرنا، جعلی خبروں کو بغیر تصدیق کے پھیلانے سے روکنا ہوگا۔ غلط اطلاعات و معلومات معاشرے کے

لئے مضر نتائج کا باعث اور رائے عامہ پر منفی اثر ڈال سکتی ہیں۔ میڈیا انفارمیشن لٹرری درحقیقت میڈیا اور معلومات تک مؤثر طریقے سے رسائی کا نام ہے۔ اس کے ذریعے معاشرے میں متنوع نقطہ نظر کی حوصلہ افزائی، ثقافتی تفہیم اور احترام کو فروغ دیا جاسکتا ہے۔ یورپی اور دیگر ترقی یافتہ ممالک میں میڈیا انفارمیشن لٹرری کو باقاعدہ تعلیمی نصاب میں شامل کیا گیا ہے تاکہ اس بات کا جائزہ لیا جاسکے کہ بچوں میں میڈیا پیغامات کوڈی کوڈی کرنے اور ڈیجیٹل میڈیا کو ابتدائی اور مؤثر طریقے سے استعمال کرنے کی اہلیت پیدا کی جاسکتی ہے۔ ان ممالک میں سکول، کالج اور یونیورسٹی سطح کے نصابات میں اسے بطور مضمون شامل کرنے کے علاوہ میڈیا انفارمیشن لٹرری کے متعدد منصوبوں کے ذریعے عام شہریوں کو بہتر انداز میں ڈیجیٹل اور سوشل میڈیا کو استعمال کرنے کے بارے میں آگاہی دی جا رہی ہے۔

سوالات:

- عہدہ حاضر کا انسان کن نئی ایجادات سے جڑا ہوا ہے؟
- میڈیا انفارمیشن لٹرری کے بغیر سوشل میڈیا کے منفی پہلو کون کون سے ہیں؟
- ”MIL“ کن انگریزی الفاظ کا مخفف ہے؟
- جعلی خبروں کو پہچاننے سے کیسے روکا جاسکتا ہے؟
- ترقی یافتہ ممالک میں میڈیا انفارمیشن لٹرری کی کیا صورت حال ہے؟
- اس عبارت کا مناسب عنوان تجویز کریں۔

زبان شناسی

۴۔ درج ذیل محاورات کو اپنے جملوں میں اس طرح استعمال کریں کہ ان کا مفہوم واضح ہو جائے:

چودہ طبق روشن ہونا، کندھا دینا، وارے نیارے ہونا، ہاتھ پارسنا،
مزہ دو بالا ہونا، بے دم ہو جانا، لبوں پر مسکراہٹ کھیلنا

۵۔ درج ذیل الفاظ پر درست اعراب لگائیں:

صلیب، مصلیٰ، قہقہہ، نشست، چمک، ارتکاب، درگت، نیت، چہرہ

۶۔ سبق ”تاریخ کافن“ کا خلاصہ تحریر کیجیے۔

۷۔ سبق ”تاریخ کافن“ کا مرکزی خیال لکھیں۔

تلخیص نگاری

کسی عبارت کو کم از کم الفاظ میں اس طرح لکھنا کہ اس عبارت کا تاثر برقرار رہے اور کوئی بات محل نظر نہ ہو، تلخیص نگاری کہلاتی ہے۔ تلخیص اصل عبارت کی عموماً ایک تہائی ہوتی ہے مگر عبارت کے اصل نکات ضرور درج کیے جاتے ہیں۔ تلخیص جامع پیرا گراف کی صورت

میں لکھتے ہیں۔ غیر ضروری تراکیب، مترادفات، تشبیہات سے گریز کیا جاتا ہے اور عبارت کا مناسب عنوان بھی لکھا جاتا ہے۔

۸۔ درج ذیل عبارت کی تلخیص لکھیں جو متن کا ایک تہائی ہو، موزوں عنوان بھی تجویز کریں:

درختوں کی بہتات ہوا میں موجود آبی بخارات میں اضافے کا باعث بنتی ہے اور بارش کے ذریعے سے فضائی آلودگی کو کم کرنے میں اہم کردار انجام دیتی ہے۔ اس کے علاوہ درختوں کی وجہ سے زمینی اور صوتی آلودگی بھی کم ہوتی ہے۔ وہ علاقے جہاں سیم اور تھور زیادہ ہو، وہاں درخت زمین سے پانی جذب کر کے زیر زمین کھاری پانی کی مقدار کو کم کر دیتے ہیں۔ اس طرح پانی کی سطح نیچے چلی جاتی ہے اور زمین قابل کاشت بن جاتی ہے۔ پھل دار درخت اور پھول دار پودے مناظر فطرت کو پرکشش بناتے ہیں۔ سبزہ مال مویشیوں کی خوراک بنتا ہے۔ درختوں کی وجہ سے فرنیچر، ریشم اور گتہ سازی جیسی صنعتیں فروغ پاتی ہیں۔ درخت نہ صرف ہمارے بہترین دوست ہیں بلکہ ان پر جیسے بے شمار پرندے گھونسلے بناتے، پرورش پاتے اور چھپاتے ہیں، اس لیے انھیں ہلا وجہ ایندھن کی نذر نہیں کرنا چاہیے۔

سرگرمی برائے طلبہ:

● سبق ”تاریخ کا کفن“ کے متن کو غور سے پڑھتے ہوئے مترادف الفاظ کی تراکیب کی نشان دہی کریں اور کاپی پر لکھیں۔

ہدایات برائے اساتذہ:

● اساتذہ معاشرے میں پائی جانے والی طبقاتی تفریق کی نشان دہی کریں۔

● علاقائی ادب کی اہمیت بیان کریں اور اس کی نمایاں خصوصیات بتائیں۔

● طلبہ پر قومی اور ملتی وحدت کی اہمیت واضح کریں۔





علامہ اقبالؒ

(۱۸۷۷ء-۱۹۳۸ء)

علامہ اقبالؒ سیالکوٹ میں پیدا ہوئے۔ آپ کے والد گرامی شیخ نور محمد بڑے پربیزگار اور عبادت گزار انسان تھے۔ اُن کی والدہ امام بی بی بھی بڑی خلیق، نیک سیرت اور زاہدہ و عابدہ خاتون تھیں۔ ان کا زیادہ وقت محلے کی بچیوں کو تعلیم دینے اور عبادت و ریاضت میں گزرتا تھا۔ نیکو کار والدین سے تربیت پانے کے ساتھ ساتھ اقبالؒ نے ابتدائی تعلیم سید میر حسن کی درس گاہ سے حاصل کی۔ علامہ اقبالؒ اپنے مقام و مرتبہ کو ہمیشہ انہی کا فیض سمجھتے تھے۔ سیالکوٹ سے انٹر میڈیٹ کے بعد بی اے اور ایم اے کے امتحانات گورنمنٹ کالج، لاہور سے پاس کیے۔ گورنمنٹ کالج لاہور میں انھیں فلسفے کے استاد پروفیسر تھامس آرٹنڈیل گئے جو آپ کی صلاحیتوں سے بہت متاثر ہوئے۔ انھوں نے فلسفے کے ساتھ اقبالؒ کے فطری لگاؤ کو دیکھ کر ان کے خیالات کو اور بھی جلا بخشی۔ پروفیسر تھامس آرٹنڈیل اپنے احباب میں اقبالؒ کی تعریف کیا کرتے تھے اور کہا کرتے تھے کہ ایسا شاگرد استاد کو محقق اور محقق کو محقق تر بنا دیتا ہے۔ بعد ازاں اقبالؒ ۱۹۰۵ء سے ۱۹۰۸ء تک یورپ میں مقیم رہے۔ انھوں نے جرمنی سے ڈاکٹریٹ کی ڈگری لی جب کہ لندن سے قانون کی سب سے بڑی ڈگری بار ایٹ لا حاصل کی۔

علامہ اقبالؒ عظیم کے مسلمانوں بلکہ امت مسلمہ کے اس لحاظ سے بہت بڑے محسن ہیں کہ انھوں نے اپنے کلام کے ذریعے سے مسلمانوں کے دلوں میں حرارت اور خیالات میں انقلاب پیدا کیا۔ وہ حرکت و عمل کے شاعر ہیں۔ اس مقصد کے لیے انھوں نے بیرونی قرآن اور اطاعتِ رسول ﷺ کا درس دیا اور خودی، مردِ مومن اور شاہین جیسی اصطلاحات اور علامات کے ذریعے سے مسلمانوں میں نئی روح پھونکنے کی کامیاب کوشش کی۔ اسی بنا پر انھیں ”حکیم الامت“ اور ”شاعرِ مشرق“ جیسے القاب سے یاد کیا جاتا ہے۔ علامہ اقبالؒ کی کتابوں میں ”باغِ درا“، ”بالِ جبریل“، ”ضربِ کلیم“ اور ”ارمغانِ حجاز“ (نصف حصہ) اُردو شاعری کی کتابیں ہیں جب کہ ”اسرارِ رموز“، ”پیامِ مشرق“، ”زبورِ عجم“، ”جاوید نامہ“ اور ”ارمغانِ حجاز“ (نصف حصہ) فارسی شعری مجموعے ہیں۔ اس نصابی کتاب میں ان کی نظم: ”اے وادیِ لولاب!“ شامل ہے جو ”ارمغانِ حجاز“ سے لی گئی ہے۔



اے وادی لولاب! ①

تدریسی مقاصد:

- طلبہ کو وادی لولاب کی سیاحتی، تاریخی اور ثقافتی اہمیت سے آگاہ کرنا۔
- طلبہ کو علامہ اقبالؒ کی اس نظم کے معانی، مفہیم اور مطالب سے روشناس کرنا۔
- ڈاکٹر علامہ محمد اقبالؒ کے فلسفیانہ خیالات، امت مسلمہ کے احیاء کے لیے کوششوں پر روشنی ڈالنا۔
- طلبہ کو باور کرانا کہ فکر اقبالؒ کو سمجھنا اور اس پر عمل کرنا وقت کی اہم ضرورت ہے۔
- طلبہ شعری محاسن کے ساتھ منظوم ادب پاروں کی تشریح کر سکیں۔

پانی ترے چشموں کا ترپتا ہوا سیلاب

مرغانِ سخن تیری فضاؤں میں ہیں بے تاب

اے وادی لولاب!

مگر صاحبِ ہنگامہ نہ ہو منبر و محراب

دیں بندہ مومن کے لیے موت ہے یا خواب

اے وادی لولاب!

ہیں ساز پہ موقوف نوا ہائے جگر سوز

ڈھیلے ہوں اگر تار تو بے کار ہے مضرب

اے وادی لولاب!

ملا کی نظر ٹور فراست سے ہے خالی

بے سوز ہے مے خانہ صوفی کی مئے ناب

اے وادی لولاب!

بیدار ہوں دل جس کی فغانِ سحری سے

اس قوم میں مدت سے وہ درویش ہے نایاب

اے وادی لولاب!

(ارمغانِ حجاز)



(۱) کشمیر کی انتہائی خوب صورت وادی ہے جو خطہ کشمیر کے شمال مغرب میں سری نگر سے ۱۱۵ کلومیٹر کے فاصلے پر ضلع پوٹھوہ میں واقع ہے۔

مشق

۱۔ مختصر جواب دیں:

- (الف) وادی لولاب کے دلکش حسن کو کس طرح بیان کیا گیا ہے؟
 (ب) علامہ اقبالؒ نے صاحبانِ منبر و محراب کے بارے میں کن خیالات کا اظہار کیا ہے؟
 (ج) دوسرے شعر کا مفہوم لکھیں۔
 (د) نواہائے جگر سوز کا دار و مدار کس بات پر ہے؟
 (ه) قوم میں کس طرح کے درویش نایاب ہیں؟
 ۲۔ درست جواب کی نشان دہی کریں:

- (i) وادی لولاب سے مراد ہے:
 (الف) مملکت کوہسار مری (ب) وادی نیلم (ج) وادی کشمیر (د) وادی زیارت
 (ii) وادی لولاب کے چشموں کا پانی ہے:
 (الف) زریاب (ب) سیلاب (ج) کم یاب (د) نایاب
 (ج) نواہائے جگر سوز موقوف ہیں:
 (الف) ساز پر (ب) ناز پر (ج) راز پر (د) دراز پر
 (iii) تار و ڈھیلے ہوں تو بے کار ہے:
 (الف) ساز (ب) مضرب (ج) گٹار (د) بگل
 (iv) بے سوز ہے:
 (الف) مے خانہ (ب) جم خانہ (ج) مرد و زندانہ (د) فرزانہ
 (v) قوم میں مدت سے فغانِ سحری والے نایاب ہیں:
 (الف) فقیر (ب) درویش (ج) پیر (د) شاعر
 ۳۔ نظم ”اے وادی لولاب!“ کے چوتھے بند کی روشنی میں درج ذیل شعر پر باہمی گفت گو کریں اور مشترک رائے قلم بند کریں:

کیا صوفی و ملا کو خبر میرے جنوں کی
 ان کا سر دامن بھی ابھی چاک نہیں ہے
 ۳۔ اقبالؒ کے کلام میں مئے لالہ فام، مئے ناب اور بادۂ ناب وغیرہ کے الفاظ استعمال ہوئے ہیں۔ مثلاً:
 مرے کدو کو غنیمت سمجھ کہ بادۂ ناب
 نہ مدرسے میں ہے باقی نہ خانقاہ میں ہے
 علامہ اقبالؒ کے اشعار کی روشنی میں ان تراکیب کی وضاحت کریں:
 مرغانِ سحر، صاحبِ ہنگامہ، بندہٴ مومن، نور فرست، فغانِ سحری

۵۔ نظم ”اے وادی لولاب! کا اصل عنوان ”ملا زادہ ضیغم لولابی کشمیری کا بیاض“ ہے۔ اقبالؒ نے اس جراثیم مند فحشی کردار کے ذریعے سے کشمیریوں کو بیدار کرنے کی کوشش کی ہے۔ کلام اقبالؒ سے کشمیر کے حوالے سے مزید اشعار تلاش کر کے ”اقبالؒ اور کشمیر“ کے عنوان پر ایک تقریر تیار کریں۔

۶۔ مختلف حوالوں سے اور شعری محاسن کی روشنی میں تشریح کریں:

گر صاحب ہنگامہ نہ ہو منبر و محراب
وہیں بندہ مومن کے لیے موت ہے یا خواب
اے وادی لولاب!
بیدار ہوں دل جس کی فغانِ سحری سے
اس قوم میں مدت سے وہ درویش ہے نایاب
اے وادی لولاب!

۷۔ نظم ”اے وادی لولاب!“ کا خلاصہ تحریر کریں۔

۸۔ نیچے دیے گئے الفاظ و تراکیب کے معانی لکھیں اور انہیں جملوں میں استعمال کریں۔

وادی لولاب	سیماب	مہرغانِ سحر	صاحب ہنگامہ	فغانِ سحری
منبر و محراب	موقوف	نواہائے جگر سوز	مضرب	نایاب
نورِ فراست	بے سوز	مئے خانہ صوفی	نئے ناب	فراست

۹۔ علامہ اقبالؒ کے اشعار کی روشنی میں ان کی شخصیت کا مرقع پیش کریں۔

۱۰۔ ”اے وادی لولاب!“ کے اشعار کی روشنی میں مسلمانوں خصوصاً کشمیر اور غزہ کے مسلمانوں کو درپیش مسائل پر تبادُلہ خیال کریں اور ان کے حل کے لیے تجاویز پیش کریں۔

سرگرمیاں برائے طلبہ:

۱۔ علامہ اقبالؒ کے اشعار کی روشنی میں آزادی کشمیر کے موضوع پر کسی ڈرامے کا اہتمام کریں۔

۲۔ یوم کشمیر کے موقع پر کشمیر کے حوالے سے کلام اقبالؒ سنانے کے مقابلے میں حصہ لیں۔

ہدایات برائے اساتذہ:

۱۔ طلبہ کو نظم ”اے وادی لولاب!“ کا مکمل تعارف کرائیں۔

۲۔ کشمیر سے علامہ اقبالؒ کی محبت اور اس کی تعمیر و ترقی کے لیے کوششوں سے آگاہ کریں۔

۳۔ علامہ اقبالؒ کی ایک معروف نظم ”بڈھے بلوچ کی نصیحت بیٹے کو“ کے کرداروں کا تعارف کرائیں۔





اختر شیرانی

(۱۹۰۵ء-۱۹۴۸ء)

شاعر رومان؛ اختر شیرانی کا اصل نام محمد داؤد خان اور تخلص اختر ہے۔ آپ نامور محقق حافظ محمود شیرانی کے بیٹے تھے۔ ٹونک (راجپوتانہ) میں پیدا ہوئے۔ ابتدائی تعلیم ٹونک ہی میں حاصل کی۔ پھر مزید تعلیم کے لیے اپنے والد گرامی کے پاس لاہور چلے آئے، جہاں ۱۹۲۱ء میں اورینٹل کالج سے منشی فاضل اور اس سے اگلے سال ادیب فاضل کا امتحان پاس کیا۔ مزید تعلیمی سلسلہ جاری نہ رکھ سکے، البتہ انگریزی زبان و ادب کا مطالعہ نجی اور ذاتی حیثیت سے جاری رکھا اور مضمون نگاری و شعر و شاعری کا آغاز کر دیا اور ان کا کلام مختلف رسائل و جرائد میں شائع ہوتا رہا۔

بعض رسائل میں بطور مدیر بھی خدمات انجام دیں۔ ۱۹۲۸ء میں ماہ نامہ ”بہارستان“ نکالا جو چل نہ سکا۔ ۱۹۳۰ء میں ”خیالستان“ جاری کیا۔ وہ بھی زیادہ عرصہ نہ چلا۔ ۱۹۳۵ء میں ماہ نامہ ”رومان“ کا بھی یہی نتیجہ برآمد ہوا۔ اسی اثنا میں اختر کی شاعری کی دھوم مچ گئی اور ان کا شمار ملک کے چوٹی کے شعرا میں ہونے لگا۔ ۱۹۴۰ء میں حافظ محمود شیرانی اور نیشنل کالج کی ملازمت سے سبکدوش ہو کر اپنے وطن ٹونک چلے آئے۔ چنانچہ اختر شیرانی کو بھی ٹونک جانا پڑا۔ دوسری عالمی جنگ کے دوران میں وہ پھر لاہور لوٹ آئے۔

مولانا تاجور نجیب آبادی نے اپنے رسالے ”شاہکار“ کی ادارت ان کے سپرد کر دی لیکن اختر تھوڑے ہی عرصہ بعد ”شاہکار“ سے الگ ہو گئے۔ اس عرصے میں انھوں نے اپنے شعری مجموعے ”نغمہ حرم“، ”شعرستان“، ”لالہ طور“، ”صبح بہار“، ”اخترستان“ اور ”طیور آوارہ“ کے نام سے شائع کیے۔ انھوں نے چند ڈرامے بھی لکھے، جن میں ”ضحاک“ زیادہ مشہور ہے۔

اختر شیرانی کی بہت سی نظمیں مظاہر فطرت، رومان اور مناظر قدرت کی عکاسی کرتی ہیں۔ ان کے شعور کا سماجی اور سیاسی پس منظر دوسرے بہت سے شعرا سے مختلف ہے۔ اس لیے ان کے محرکات شاعری اور تخیل کے اجزائے ترکیبی دوسروں سے جدا ہیں۔ انھوں نے اپنے تخیل سے حسن و شباب، سرخوشی و خود فراموشی اور امن و سکون کی ایک نئی دنیا تخلیق کی ہے۔ ان کے گیتوں میں رس ہے، ان کی نظموں میں مخصوص نغماتی فضا پیدا ہو جاتی ہے اور وہ اس میں ڈوب کر محبت کے گیت گانے لگتے ہیں۔ شاملی نصاب نظم ”اودیس سے آنے والے بتا!“ اسی نوعیت کی حامل نظم ہے۔

سبق: ۱۴

اودیس سے آنے والے بتا!

تدریسی مقاصد:

- طلبہ کو انتر شیرانی کی شخصیت اور فن سے متعارف کرانا۔
- طلبہ میں جذبہ حب الوطنی پیدا کرنا۔
- طلبہ کی تخلیقی اور تنقیدی صلاحیتوں کو جلا بخشنا۔
- اُردو ادب میں رومانوی تحریک کے آغاز اور ارتقا کے بارے میں بتانا۔

اودیس سے آنے والے بتا!

او دیس سے آنے والے بتا کس حال میں ہیں یارانِ وطن
آوارہ غربت کو بھی سنا کس رنگ میں ہے گنجانِ وطن
وہ باغِ وطن فردوسِ وطن ، وہ سروِ وطن ریحانِ وطن
او دیس سے آنے والے بتا!

کیا اب بھی وہاں کے بانوں میں متانہ ہوا گیس آتی ہیں
کیا اب بھی وہاں کے پر بت پر گھنگھور گھٹائیں چھائی ہیں
کیا اب بھی وہاں کی برکھائیں ویسے ہی دلوں کو بھاتی ہیں
او دیس سے آنے والے بتا!

کیا اب بھی وطن میں ویسے ہی سرمست نظارے ہوتے ہیں
کیا اب بھی سہانی راتوں کو وہ چاند ستارے ہوتے ہیں
ہم کھیل جو کھیل کرتے تھے کیا اب بھی وہ سارے ہوتے ہیں
او دیس سے آنے والے بتا!

کیا شام کو اب بھی جاتے ہیں احباب، کنارِ دریا پر
وہ پیڑ گھنیرے اب بھی ہیں شاداب ، کنارِ دریا پر
اور پیار سے آکر جھانکتا ہے مہتاب، کنارِ دریا پر
او دیس سے آنے والے بتا!

کیا اب بھی کسی کے سینے میں باقی ہے ہماری چاہ ، بتا
کیا یاد ہمیں بھی کرتا ہے اب یاروں میں کوئی آہ ، بتا
او دیس سے آنے والے بتا ، اللہ ، اللہ ، بتا

او دیس سے آنے والے بتا! (کلیات اختر شیرانی)

مشق

۱۔ مختصر جواب دیں:

(الف) شاعر اس نظم میں کس سے مخاطب ہے؟

(ب) شاعر کو کس کی یاد تازہ رہی ہے؟

(ج) شاعر نے خود کو آوارہ غربت کیوں کہا؟

(د) وطن کی ہوا میں اور گھٹائیں کیسی ہیں؟

(ه) سرمست نظاروں سے شاعر کی کیا مراد ہے؟

۲۔ درست جواب کی نشان دہی کریں:

(i) نظم ”او دیس سے آنے والے بتا!“ کے شاعر ہیں:

(الف) احمد ندیم قاسمی (ب) اختر شیرانی

(ii) شاعر کو کہاں کی یاد تازہ رہی ہے؟

(الف) باغ کی (ب) سمندر کی

(ج) وطن کی

(د) صحرا کی

(iii) ”کنعانِ وطن“ اُردو قواعد کی رو سے ہے:

(الف) تشبیہ (ب) استعارہ

(ج) تلمیح

(د) کنایہ

(iv) ”یارانِ وطن“ اُردو قواعد کی رو سے ہے:

(الف) مرثیہ عطفی (ب) مرثیہ اضافی

(ج) مرثیہ توصیفی

(د) مرثیہ عددی

(v) وطن کے باغوں میں ہوا میں چلتی ہیں:

(الف) خشک (ب) مستانہ وار

(ج) مخمور

(د) تیز تیز

(vi) دریا میں پیار سے جھانکتا ہے:

(الف) حباب (ب) شباب

(ج) مہتاب

(د) آفتاب

(vii) وطن کے پیڑ ہیں:

(الف) گھیرے (ب) پھل دار

(ج) سرسبز

(د) سایہ دار

۳۔ نظم ”او دیس سے آنے والے بتا!“ کا خلاصہ تحریر کریں۔

۴۔ نظم ”اودیس سے آنے والے بتا“ کے پہلے بند میں استعمال ہونے والی تلمیح کی روشنی میں بند کی تخریج کریں اور مرزا غالب و مولانا حالی کے درج ذیل اشعار کو بھی شامل کریں۔

نسیم مصر کو کیا پیر کنعاں کی ہوا خواہی
اسے یوسف کی بوئے پیرہن کی آزمائش ہے



آ رہی ہے چاہ یوسف سے صدا
دوست یاں تھوڑے ہیں اور بھائی بہت

۵۔ اپنے ہم وطن کو دیکھ کر شاعر کے دل میں کیا کیا جذبے بیدار ہوتے ہیں اور وہ کیا جاننا چاہتا ہے؟ نظم ”اودیس سے آنے والے بتا“ کی روشنی میں بیان کریں۔

۶۔ کیا نظم ”اودیس سے آنے والے بتا“ کے آخری بند میں شاعر کی خواہشوں کا رخ تبدیل ہوا ہے؟ وضاحت کریں۔

مرتب ناقص، مرتب اضافی، مرتب توصیفی اور مرتب عطفی:
مرتب ناقص: دو الفاظ سے مل کر بننے والا ایسا مرتب جو با معنی تو ہو لیکن اس سے پورا مطلب واضح نہ ہو۔ مثلاً:
تیز گھوڑا، نیک آدمی، رات اور دن وغیرہ۔

مرتب اضافی: جب دو لفظ حرف اضافت، زیر اضافت یا ہمزه اضافت سے مل کر مرتب بنائیں تو اسے مرتب اضافی کہتے ہیں۔ مثلاً:
شام غریباں، دوستوں کی محفل، نور حق، حلقہ زنجیر وغیرہ۔

مرتب توصیفی: صفت اور موصوف سے مل کر بننے والے مرتب ناقص کو مرتب توصیفی کہتے ہیں۔ مثلاً: روشن چاند، خوب صورت پھل، سفید پتھر وغیرہ۔

مرتب عطفی: حرف عطف ”اور“، ”و“ سے مل کر بننے والے مرتب ناقص کو مرتب عطفی کہتے ہیں۔ مثلاً: صبح و شام، حق و باطل، چاند اور سورج وغیرہ۔

نظم ”اودیس سے آنے والے بتا“ میں استعمال ہونے والے ان چاروں مرکبات کی فہرست بنائیں، ان کے معانی لکھیں اور جملوں میں استعمال کریں۔

۷۔ درج ذیل الفاظ کے مترادفات تلاش کریں:

وطن	دیس	غربت	فردوس
سپاہی	احباب	مہتاب	چاہ

۹۔ طلبہ زیر مطالعہ نظم ”اودیس سے آنے والے بتا“ کے بارے میں اپنے اپنے خیالات کا اظہار کریں اور تاثراتی تبصرہ کریں۔ اس میں حسرت موہانی کا درج ذیل شعر بھی شامل کریں:

غربت کی صبح میں بھی نہیں ہے وہ روشنی
جو روشنی کہ شامِ سوادِ وطن میں تھی

سرگرمیاں برائے طلبہ:

- حسبِ وطن کے موضوع پر تقاریر میں حصہ لیں اور مناسب اشعار استعمال کریں۔
- شعری ذوق رکھنے والے طلبہ کوئی مٹی نغہ لکھنے کی کوشش کریں۔

ہدایات برائے اساتذہ:

- اختر شیرانی کی رومانوی شاعری کے بارے میں معلومات دیں۔
- وطن کی محبت کی ضرورت و اہمیت واضح کریں۔



برائے مطالعہ

ساون کی گھٹا

مسکراتی ہوئی آتی ہے گھٹا ساون کی
جی لبھاتی ہوئی آتی ہے گھٹا ساون کی
گیت کوئل کے پیپوں کی صدا مور کا شور
گنگناتی ہوئی آتی ہے گھٹا ساون کی
کیوں نہ ہم جولیاں گلزار میں جھولا جھولیں
لہلہاتی ہوئی آتی ہے گھٹا ساون کی
کوہساروں کا، خیابانوں کا، گلزاروں کا
منہ دھلاتی ہوئی آتی ہے گھٹا ساون کی
موجِ نکبت سے خدائی مہک اٹھی اختر
پھول اڑاتی ہوئی آتی ہے گھٹا ساون کی

(اختر شیرانی)



احسان دانش

(۱۹۱۴ء-۱۹۸۲ء)

نام احسان الحق اور تخلص بھی احسان ہی تھا۔ کبھی وہ اپنے والد قاضی دانش علی کی نسبت سے اپنا پورا نام احسان بن دانش لکھتے تھے۔ پھر احسان دانش لکھنے لگے جو بعد میں اضافت کی زیر کوحذف کر کے احسان دانش کی صورت اختیار کر گیا اور کبھی کبھی اپنا تخلص دانش بھی کرنے لگے۔ ان کا آبائی وطن باغ پت ضلع میرٹھ ہے لیکن احسان دانش کی ولادت، پرورش اور ابتدائی تعلیم اپنی والدہ کے قصبے کاندھلہ ضلع مظفر آباد (ہندوستان) میں ہوئی۔ گھریلو مالی حالت اچھی نہ تھی اس لیے باقاعدہ تعلیم نہ پاسکے اور وقتاً فوقتاً معمولی نوعیت کے کام کرنے لگے جن میں مزدوری کے علاوہ باغبانی اور قلی تک کے کام بھی شامل تھے۔ احسان دانش نے کسی زمانے میں انارکلی بازار لاہور کی بھلی سڑک ایک روڈ پر ”مکتبہ دانش“ بھی قائم کیا تھا۔ جہاں وہ مخطوطات (کتابوں کے پرانے نسخے) کا کاروبار کرتے تھے۔

احسان کو شاعری سے لگاؤ چھوٹی عمر ہی سے ہو گیا تھا اور وہ قیام پاکستان سے بہت پہلے لاہور آ گئے تھے۔ یہاں کے ادبی ماحول نے انھیں بہت جلد محفلوں میں نمایاں کر دیا۔ احسان دانش اردو کے نامور شاعر اور لافاضل ادیب علامہ تاج محمد نجیب آبادی کے تلامذہ میں شامل تھے۔ وہ مشاعروں میں اپنا کلام نہایت دلکش ترنم سے پڑھتے تھے۔ وہ بہت سادہ، فقیر منش، خوش اخلاق اور لطیف شخص تھے۔ احسان دانش کے کلام میں نظم، غزل، نعت، قطعہ، رباعی، گیت سب کچھ ملتا ہے لیکن ان کی اصل شہرت بیانیہ نظموں کی وجہ سے ہے۔ وہ خود مزدور تھے اور مزدوروں کے لیے انھوں نے بہت کچھ لکھا، اس لیے انھیں ”شاعر مزدور“ بھی کہا جاتا ہے۔ ان کی شاعری کے کئی ایک مجموعے چھپ چکے ہیں جن میں ”آتش سیال“، ”نوائے کارگر“، ”نفیر فطرت“، ”جادو نو“، ”فصل سلاسل“ اور ”چراغوں“ خاص طور پر قابل ذکر ہیں۔ ”دارین“ کے نام سے ان کا نعتیہ کلام بھی منظر عام پر آچکا ہے۔

احسان دانش نے جو نظمیں محنت مزدوری کے موضوع پر لکھی ہیں، ان میں واقعیت نگاری کا رنگ موجود ہے۔ وہ بلاشبہ اردو کے ایک عظیم نظم نگار تھے۔ ان کی غزل میں بھی تغزل کے سارے اوصاف: دل کشی، دل سوزی، دل ربائی اور دل آویزی موجود ہیں۔ شاعری کے علاوہ وہ ایک نثر نگار بھی تھے۔ انھوں نے نثر میں بھی بعض ضروری موضوعات مثلاً ضرب الامثال، تذکیر و تانیث اور مترادفات پر کام کیا جو چھپ چکا ہے۔ احسان دانش نے ”جہان دانش“ کے نام سے اپنی آپ بیتی بھی لکھی جو بہت مقبول ہے۔

سبق: ۱۵

آزادی

تدریسی مقاصد:

- طلبہ کو احسان دانش کی شخصیت اور فن سے آشنا کرنا۔
- طلبہ کو احسان دانش کی نظم نگاری کی نمایاں خصوصیات کے بارے میں بتانا۔
- طلبہ کو قومی اور ملی شاعروں کا تعارف کرانا اور اس کے پس منظر سے روشناس کرنا۔
- طلبہ کو آزادی کی نعمت کے بارے میں آگاہ کرنا اور یہ بات یاد کرنا کہ جہاں آزادی کے حصول کے لیے محنت اور ایثار ضروری ہے، وہاں آزادی کی حفاظت کے لیے بھی بہت کچھ کرنا پڑتا ہے۔

شہادت ہے سراپا جذبہ تعمیر آزادی
شہادت مستقل اک سُرخِ تحریر آزادی
جہاں آزاد کر گئے سنہ ہوں تقریر آزادی
وہ آزادی مری نظروں میں ہے تحقیر آزادی
فضائیں کر رہی ہیں ذوقِ ایثار و عمل پیدا
لہو میں دوڑتا ہے شعلہٴ تاثیر آزادی
لہو موسم نے رویا، گردشِ گردوں نے رُخ بدلا
مرے خوابوں میں نازل ہو گئی تعمیر آزادی
جو کہنا تھا اُسے سب کہ گیا قرآں کے پردے میں
زمانہ حشر تک کرتا رہے تفسیر آزادی
لہو برسا، بے آنسو، لٹے رہو، کٹے رشتے
ابھی تک نامکمل ہے مگر تعمیر آزادی
مجھے دنیا کے ہر گوشے میں قدیلیں جلانے دو
مرا مذہب ہے اک پیغامِ عالمگیر آزادی
زمانے کو اب آزادی کے معنی ہم بتائیں گے
غلط ہوتی رہی ہے آج تک تفسیر آزادی

تڑپ کر بزم میں دانش چلے آتے ہیں پروانے
اندھیروں سے مگر پھوٹی نہیں تنویر آزادی
(فصل سلاسل)

مشق

۱۔ مختصر جواب دیں:

(الف) آزادی، تحقیر آزادی کیسے ہے؟

(ب) شاعر نے کس چیز کو عبادت قرار دیا ہے؟

(ج) قرآن کے پردے میں کیا پیغام دیا گیا ہے؟

(د) کون سی قربانیاں دینے کے باوجود ابھی تک تعمیر آزادی نامکمل ہے؟

(ه) شاعر کے خیال میں اس کا مذہب کس چیز کا پیغام دیتا ہے؟

۲۔ درست جواب کی نشان دہی کریں:

(i) جذبہ تعمیر آزادی سراپا ہے:

(الف) بندگی (ب) عبادت (ج) اطاعت (د) عنایت

(ii) تحریر آزادی کی مستقل سُرخی ہے:

(الف) محبت (ب) شہادت (ج) عقیدت (د) الفت

(iii) اس نظم میں ”آزادی“ ہے:

(الف) قافیہ (ب) ردیف (ج) قافیہ اور ردیف دونوں (د) تشبیہ

(iv) یہ نظم ہیئت میں لکھی گئی ہے:

(الف) مثنوی (ب) رباعی (ج) مسدس (د) غزل

(v) ”تفسیر آزادی“ قواعد کی رو سے ہے:

(الف) مرثیہ اضافی (ب) مرثیہ توصیفی (ج) مرثیہ عطفی (د) مرثیہ تام

(vi) شاعر جلانا چاہتا ہے:

(الف) چراغ (ب) شمعیں (ج) قندیلیں (د) موم بتیاں

۳۔ نظم ”آزادی“ کا خلاصہ تحریر کریں۔

۴۔ لغت کی مدد سے درج ذیل الفاظ پر درست اعراب لگائیں، مطلب لکھیں اور جملوں میں استعمال کریں:

سراپا مستقل ذوق شعلہ قدیل تنویر

۵۔ نظم میں استعمال ہونے والے مرکب اضافی اور مرکب عطفی کی فہرست بنائیں اور معانی لکھیں۔

۶۔ محاسن شعری اور حوالوں کے ساتھ درج ذیل اشعار کی تشریح کریں:

عبادت ہے سراپا جذبہ تعمیر آزادی
شہادت مستقل اک سُرخِ تحریر آزادی
جہاں آزاد کر سکتے نہ ہوں تقریر آزادی
وہ آزادی مری نظروں میں ہے تحقیر آزادی
فضائیں کر رہی ہیں ذوقِ ایثار و عمل پیدا
لہو میں دوڑتا ہے شعلہ تاثیر آزادی

۷۔ احسان دانش کی نظم ”آزادی“ کا یہ شعر غور سے پڑھیں:

جو کہنا تھا ہے، سب کہ گیا قرآن کے پردے میں
زمانہ شہر تک کرتا رہے تفسیر آزادی

اس شعر میں غالباً علامہ اقبال کی طرف اشارہ ہے۔ علامہ اقبال کے درج ذیل اشعار پڑھیں اور ان کے نظریہ آزادی و غلامی پر تبصرہ کریں:

غلامی کیا ہے؟ ذوقِ حُسن و زیبائی سے محرومی
جسے زیبا کہیں آزاد بندے، ہے وہی زیبا
بھروسا کر نہیں سکتے غلاموں کی بصیرت پر
کہ دنیا میں فقط مردانِ حُر کی آنکھ ہے بینا
وہی ہے صاحبِ امروز جس نے اپنی ہمت سے
زمانے کے سمندر سے نکالا گوہر فردا

احسان دانش کے درج ذیل شعر کی تشریح کریں:

مجھے دنیا کے ہر گوشے میں قدیلیں جلانے دو
مرا مذہب ہے اک پیغامِ عالمگیر آزادی

۸۔ مولانا ظفر علی خاں کے درج ذیل اشعار پر تحریکِ آزادی کے تناظر میں تنقید اور تبصرہ کریں:

کوئی دن جاتا ہے پیدا ہو گی اک دنیا نئی

خونِ مسلم صرف تعمیرِ جہاں ہو جائے گا
بجلیاں غیرت کی تڑپیں گی فضائے قدس میں
حق عیاں ہو جائے گا، باطل نہاں ہو جائے گا
نغمہ آزادی کا گونجے گا حرم اور دیر میں
وہ جو دارُالحرب ہے ، دارالاماں ہو جائے گا

۱۰۔ ہندوستان کی آزادی کے لیے سلطان ٹیپو کی کوششوں کے موضوع پر دو دوستوں کے مابین مکالمہ تحریر کریں۔

سرگرمی برائے طلبہ:

”شیر کی ایک دن کی زندگی گیدڑ کی سو سالہ زندگی سے بہتر ہے۔“ کے موضوع پر مباحثے میں حصہ لیں اور اپنے نقطہ نظر کے حق میں دلائل دیں۔

ہدایات برائے اساتذہ:


۱۔ درست تلفظ اور اتار چڑھاؤ کے ساتھ نظم کی مثالی بلند خوانی کریں۔

۲۔ مرگبات اور ترکیب کی وضاحت کریں۔

۳۔ شعری اصطلاحات کا تعارف مثالوں کے ساتھ کریں۔

۴۔ آزادی کی اہمیت واضح کریں اور تاریخی، سیاسی، مذہبی اور سماجی حوالوں سے ادیب پاروں کی تنہیم کا شعور اجاگر کریں۔





رحمان بابا

(۱۶۳۲ء-۱۷۱۱ء)

نام عبدالرحمان ہے۔ آپ ۱۰۴۲ھ میں پشاور کے قریب ”بہادر کلاتے“ ایک گاؤں میں پیدا ہوئے اور رحمان بابا کے نام سے مشہور ہوئے۔ والد کا نام عبدالستار تھا جو مہند قبیلے سے تعلق رکھتے تھے۔ فقہ اور تصوف کی تعلیم اپنے گاؤں کے جید عالم دین ملا محمد یوسف سے حاصل کی۔ اس کے بعد کوہاٹ چلے گئے جہاں آپ نے جذب و سلوک کی منزلیں طے کیں۔ جوانی ہی میں گوشہ نشینی اختیار کر لی اور اکثر عشق ربانی میں ڈوبے رہتے۔

پشتو کے عظیم شاعر رحمان بابا ایک صاحب طرز شاعر ہیں جو دوسرے پشتو شعرا سے الگ اپنا مکتب فکر رکھتے ہیں۔ رحمان بابا کے کلام میں خودی کی تعلیم اور عالم گیر انسانی مساوات کا درس ملتا ہے۔ آپ کا پیغام محبت ہے۔ تمام انسانوں سے محبت، ساری کائنات سے محبت۔ اگر نفرت ہے تو ظلم سے، بے انصافی سے، استحصال سے، جبر و تشدد اور آمریت سے۔ یہی آپ کی متصوفانہ شاعری کی اساس ہے اور یہی خصوصیت ہے جو انھیں دوسرے پشتو شعرا سے ممتاز کرتی ہے۔ مجموعی طور پر ان کے ہاں اخلاقی پہلو غالب ہے لیکن انھوں نے اس ناصحانہ اسلوب کو بھی خشک اور ناگوار نہیں رہنے دیا اسی لیے وہ پشتون شاعری کے ”حافظ شیرازی“ کہلاتے ہیں۔



پروفیسر محمد طہ خان

(۱۹۳۱ء-۲۰۱۳ء)

پروفیسر محمد طہ خان ایک کثیر الجہت شخصیت کے مالک تھے۔ انھوں نے علم و ادب کے میدان میں مختلف پہلوؤں سے اپنی پہچان کروائی۔ وہ ایک قابل استاد تھے جو ان کی بنیادی حیثیت تھی۔ اپنے فرائض منصبی کے ساتھ ساتھ انھوں نے تنقید و تحقیق، شاعری اور ترجمہ کرنے میں بھی اپنے جوہر دکھائے۔ وہ ایک براڈ کاسٹنگ بھی تھے۔ ان سب صلاحیتوں کے علاوہ طنزیہ و مزاحیہ شاعری ان کی خاص پہچان ہے۔ انھوں نے عظیم پشتو شاعر رحمان بابا کے صوفیانہ کلام کا منظوم ترجمہ اردو زبان میں کیا جو ”متار فقیر“ کے نام سے چھپ چکا ہے۔ حکومت پاکستان کی طرف سے ان کی ادبی خدمات پر ۲۰۰۷ء میں انھیں صدارتی تمغہ برائے حسن کارکردگی عطا کیا گیا۔



سبق: ۱۶

کلام: رحمان بابا

منظوم اُردو ترجمہ: پروفیسر محمد طہ خان

اخلاص

تدریسی مقاصد:

- طلبہ کو رحمان بابا کی شخصیت اور فن سے متعارف کرانا۔
- طلبہ کو پشتو ادب کی امتیازی خصوصیات کے بارے میں بتانا۔
- طلبہ کو پاکستان کی علاقائی زبانوں میں صوفیانہ افکار سے آگاہ کرنا۔
- طلبہ کی اخلاقی تربیت کرنا اور فکر رحمان بابا کے آئینے میں اپنے کردار کو سنوارنے کی ترغیب دینا۔

ہم دوشل شریا ہے مقام اخلاص
جو ملتا ہے، ملتا ہے غلام اخلاص
گو فرش سے تا عرش سفر ہے زُشوار
طے کرتی ہے بہ یک جنبش کام اخلاص
فانی ہے ہر اک چیز، ہر اک رسم و رواج
باقی ہے مگر ایک، دوام اخلاص
اسلام ہے پابندی اخلاص کا نام
اور نام ہے اسلام کا نام اخلاص
صیاد کو ممکن ہے ہما ہاتھ لگے
پھیلائے محبت سے جو دام اخلاص
شیرینی گفتار پہ حیرت کیسی
ہے گفتہ رحمان، کلام اخلاص

(متاع فقیر)



مشق

۱۔ مختصر جواب دیجیے۔

- (الف) نظم ”اخلاص“ میں انسانی کردار کے کس اعلیٰ وصف کا ذکر کیا گیا ہے؟
 (ب) ”ہم دوشِ ثریا“ کا مطلب و مفہوم کیا ہے؟
 (ج) اخلاص کا ایک قدم انسان کو کس مقام اور مرتبے تک پہنچا دیتا ہے؟
 (د) شاعر نے صیاد کو کس کامیابی کی نوید سنائی ہے؟
 (ه) گفتہ رحمان کا مطلب کیا ہے؟

۲۔ نظم کے متن کے مطابق مصرعے مکمل کریں۔

- (الف) گو فرش سے تاعرش ----- ہے دُشوار
 (ب) طے لگائی ہے ----- گامِ اخلاص
 (ج) اسلام ہے پابندی ----- کا نام
 (د) اور نام ہے ----- کا نامِ اخلاص
 (ه) صیاد کو ممکن ہے ----- ہاتھ لگے

۳۔ درست جواب کی نشان دہی کریں۔

(i) نظم اخلاص ترجمہ کی گئی ہے:

- (الف) پشتو سے (ب) سندھی سے (ج) بلوچی سے (د) سرائیکی سے
 (ii) ہر کوئی غلام ہے:

- (الف) دولت کا (ب) محبت کا (ج) اخلاص کا (د) عظمت کا
 (iii) دنیا میں دوام حاصل ہے:

- (الف) نیکی کو (ب) اخلاص کو (ج) محبت کو (د) جمال کو
 (iv) پابندیِ اخلاص نام ہے:

- (الف) جہاد کا (ب) قرآن کا (ج) اسلام کا (د) دین کا
 (v) اس نظم کی ہیئت ہے:

- (الف) غزل (ب) مثنوی (ج) مہذس (د) مثنوی

۴۔ پاکستان کی علاقائی زبانوں میں صوفیانہ کلام کا بڑا ذخیرہ موجود ہے۔ پنجاب کے کسی بزرگ صوفی شاعر کے چند اشعار کے حوالے سے ان کا تعارف کرائیں۔

۵۔ درج ذیل شعر کی روشنی میں اخلاص کی وضاحت کریں:

اسلام ہے پابندی اخلاص کا نام
اور نام ہے اسلام کا نام اخلاص

۶۔ نظم ”اخلاص“ کا خلاصہ تحریر کریں۔

۷۔ نظم اخلاص میں استعمال ہونے والے مرکبات کے معنی لکھیں اور انہیں جملوں میں استعمال کریں۔
سرگرمی برائے طلبہ:

طلبہ نظم اخلاص کے قوافی کی پہچان کرتے ہوئے، ان کی فہرست ترتیب دیں۔

ہدایات برائے اساتذہ:

۱۔ طلبہ کو اس نظم کے پوشیدہ پیغام سے روشناس کرائیں۔

۲۔ صوفیانہ افکار کے حامل چند اردو شعرا سے متعارف کرائیں۔





سید محمد جعفری

(۱۹۰۵ء-۱۹۷۶ء)

اکبرالہ آبادی کے بعد طنزیہ و مزاحیہ شاعری میں سید محمد جعفری کا نام بہت نمایاں ہے۔ سید محمد جعفری بھرت پور (ہندوستان) کے ایک علمی گھرانے میں پیدا ہوئے اور تعلیم کے زیادہ تر مراحل لاہور میں طے کیے۔ ان کے والد سید محمد علی جعفری، جو اسلامیہ کالج، ریلوے روڈ، لاہور کے پرنسپل تھے، تاریخ اور فلسفے کے عالم تھے۔ مولانا شبلی نعمانی اور علامہ اقبال جیسے عظیم لوگوں سے ملنے والوں میں سے تھے اور شعر و شاعری کا بڑا چھٹا ذوق رکھتے تھے۔ تعلیم حاصل کرنے کے بعد سید محمد جعفری کے سامنے کسب معاش کا مسئلہ پیش آیا تو چند دن ”زمیندار“ سے وابستہ رہ کر صحافت کا شوق پورا کیا اور دو ایک اسکولوں کے بعد گورنمنٹ کالج لائل پور (فیصل آباد) میں پڑھایا اور پھر ۱۹۳۰ء میں محکمہ اطلاعات میں انفارمیشن آفیسر بن کر دہلی چلے گئے۔ قیام پاکستان کے بعد پاکستان آ گئے۔ ۱۹۶۳ء میں بحیثیت پریس اور کلچرل اتاشی مقرر ہوئے جہاں سے ۱۹۶۶ء میں ریٹائر ہوئے تو کراچی میں مستقل رہائش اختیار کر لی اور وہیں وفات پائی اور آسودہ خاک ہوئے۔

سید محمد جعفری میں صغریٰ ہی سے مزاح کی جس بہت تیز تھی اور شعر کہنے کا ملک بھی فطری طور پر موجود تھا، چنانچہ لڑکپن ہی سے فرضی صورت حال کو شعر کے قالب میں ڈھالنے لگے تھے۔ انھوں نے باقاعدہ کبھی کسی سے اصلاح نہ لی البتہ دوران ملازمت ان کا دو سال تک قیام لکھنؤ میں رہا تو وہاں ظریف لکھنوی، عزیز لکھنوی اور دوسرے اساتذہ کی صحبت سے فیض حاصل کیا۔ سید محمد جعفری، اکبرالہ آبادی کے بڑے مداح تھے اور انھیں اردو کا سب سے بڑا مزاحیہ شاعر سمجھتے تھے۔ یہی وجہ ہے کہ اکبرالہ آبادی کی طرح ان کی نظموں کا بڑا موضوع بھی تہذیبی تضاد سے دوچار معاشرہ اور ارد گرد کا ماحول ہے۔

سید محمد جعفری نہایت ذہین مزاح نگار تھے۔ ان کے یہاں مزاح کی لطافت اور شگفتگی زیادہ اور طنز کی تلخی کم ہے۔ وہ معاشرتی کرداروں اور اجتماعی زندگی کی منافقانہ صورت حال کو مزاح کے انداز میں عیاں کرتے ہیں۔ ان کی شاعری کے دو مجموعے ”شوخی تحریر“ اور ”تیر نیم کش“ اور ان کے انتقال کے بعد ان کا تمام کلام ”کلیات سید محمد جعفری“ کے نام سے شائع ہو چکا ہے۔ ان کی نظم ”کھڑا ڈنر“ مغرب کی دیکھا دیکھی ہمارے معاشرے میں شادی بیاہ کے موقعوں پر کھڑا ہو کر کھانے کے نظام کی صورت حال پر لطیف طنز ہے۔



کھڑا ڈنر

تدریسی مقاصد:

- طلبہ کو مزاحیہ ادب بالخصوص مزاحیہ شاعری کے بارے میں آگاہ کرنا۔
- سید محمد جعفری کے مزاحیہ کلام کا جائزہ لینا۔
- نظم ”کھڑا ڈنر“ میں پیش کردہ منظر کی وضاحت کرنا۔
- طلبہ کو بتانا کہ مغربی تہذیب کی نقالی نے ہمارے رنگ ڈھنگ، نشست و برخاست اور طعام و کلام کو متاثر کیا ہے۔

کھڑا ڈنر ہے غریب الذیار کھاتے ہیں بنے ہوئے شتر بے مہار کھاتے ہیں
اور اپنی میز پر ہو کر سوار کھاتے ہیں کچھ ایسی شان سے جیسے ادھار کھاتے ہیں
شکم غریب کی یوں فرسٹ ایڈ ہوتی ہے
ڈنر کے سائے میں فوجی پریڈ ہوتی ہے

کھڑے ہیں میز کنارے جو ایک پیٹ لیے انھی نے کوفتے اپنے لیے لپیٹ لیے
ادھر ادھر کے جو کھانے تھے سب سمیٹ لیے کھڑا تھا پیچھے وہ گیا پلیٹ لیے
یہ میز ہو گئی خالی اب اور کیا ہوگا
”پلاؤ کھائیں گے احباب فاتحہ ہوگا“

تھی ایک مرغ کی ٹانگ اور رقیب لے بھاگا مرا نصیب بھی جاگا ، پہ دیر میں جاگا
کباب اٹھایا تو اس میں لپٹ گیا دھاگا ڈنر یہ کیا کہ نہ پیچھا ہے جس کا لے آگا
یہ کیا خبر تھی میں آیا تھا جب ڈنر کھانے
”حقیقتوں کو سنبھالے ہوئے ہیں افسانے“

وہ ایک میز خواتین گرد صف آرا لبوں سے اُن کے رواں گفت گو کا فوارہ
میں ایک گوشے میں سہا کھڑا ہوں بے چارہ کہ یہ ہمیں تو اٹھاؤں میں نان کا پارہ
اسیر حلقہ خواباں جو مرغ و مائی ہیں
تو ہم ہبیدستم ہائے کم نگاہی ہیں

(شوخی تحریر)

(الف) ”کھڑا ڈنر“ کون کھاتے ہیں؟

(ب) ”پلاؤ کھائیں گے احباب، فاتحہ ہوگا“ کس شاعر کے کلام سے تفسیق کی گئی ہے؟

(ج) مرغ کی ٹانگ کون لے بھاگا؟

(د) ”شتر بے مہار“ سے کیا مراد ہے؟

(۵) گفت گو کا فتو ارہ کن کے لبوں سے رواں تھا؟

۲۔ درست جواب کی نشان دہی کریں:

(i) ”اُدھار کھانا“ اُر دُو قواعد کی رُو سے ہے:

(الف) ضرب المثل (ب) محاوره (ج) کہاوٲ (د) تللیخ

(الف) ضرب المثل (ب) محاورہ

(ج) کہاوت

(و) ملحق

(ii) فوجی پریڈ ہوتی ہے:

(الف) شجر کے سائے میں

(ب) ڈنر کے سائے میں

(حج) تلواروں کے سائے میں

(د) دیوار کے سائے میں

(iii) مرغ کی ٹانگ لے بھاگا:

(الف) رقیب

(ب) حریف

(ج) نوجوان

(و) بحجۃ

(iv) ”آگا، پچھیا“ اُردو قواعد کی رُو سے ہیں:

(الف) ذومعنی الفاظ

(ب) مرگب عطفی

(ج) متضاد الفاظ

(د) مترادف الفاظ

(v) ”حقیقتوں کو سنبھالے ہوئے ہیں افسانے“ کے شاعر کا نام ہے:

(الف) افتخار عارف

(ب) شاعر لکھنوی

(ج) سلطان اختر

(د) باقی صدیقی

۳۔ نظم کھڑاؤز میں شاعر نے کس طرح مزاحیہ کیفیت پیدا کرنے کی کوشش کی ہے؟

۴۔ ذیل میں دے گئے الفاظ و تراکیب کے معانی لکھیں اور انھیں جملوں میں استعمال کر س:

غريب الدار،

رَقَبَ

حقیقت

محرف آراء،

کم زنگنه

۵۔ نظم کے متن کے مطابق مصرعے مکمل کریں:

(الف) کھڑا ڈنرے-----کھاتے ہیں

(ب) ----- غریب کی بول فرسٹ ایڈ ہوتی ہے

(ج) کھڑے ہیں میز۔۔۔۔۔ جو ایک سیٹ لے

(د) کیا انھما تو اس میں ملے گا۔ گیارہواں

(۵) کونسنٹرل ریمو کے ذریعہ افسانے

رعایت لفظی: عبارت یا شعر میں کسی لفظ کو اس طریقے سے استعمال کرنا کہ پڑھنے یا سننے والے کو اس لفظ کے دو مختلف مطالب و مفہیم کا احساس ہو اور اس سے مزاح کا تاثر بھی پیدا ہو، رعایت لفظی کہلاتا ہے۔ جیسا کہ اکبر الہ آبادی نے کہا ہے:

عاشقی کا ہو برا اس نے بگاڑے سارے کام
ہم تو اے بی میں رہے اغیار بی اے ہو گئے

اُردو اور پنجابی کے ممتاز مزاحیہ شاعر انور مسعود نے اپنے بہت سے قطعات میں رعایت لفظی سے خوب کام لیا ہے۔ ذیل میں دیا گیا ان کا ایک مشہور قطعہ رعایت لفظی کی بہترین مثال کے ساتھ ہمارے موجودہ حالات سے مطابقت بھی رکھتا ہے:

جو ضرب بھی لگی ہے وہ پہلے سے بڑھ کے تھی
ہر ضرب کرب ناک پہ میں تپلا اٹھا
پانی کا ، سوئی گیس کا ، بجلی کا ، فون کا
بل اتنے آگئے کہ میں تپلا اٹھا

۶۔ نظم ”کھڑاؤں“ کے درج ذیل بند کی تشریح کریں:

کھڑاؤں ہے غریب الذیار کھاتے ہیں
بے ہوئے شکر بے ہمار کھاتے ہیں
اور اپنی میز پر ہو کر سوار کھاتے ہیں
کچھ ایسی شان سے جیسے ادھار کھاتے ہیں
شکم غریب کی یوں فرسٹ ایڈ ہوتی ہے
ڈنر کے سائے میں فوجی پریڈ ہوتی ہے


۷۔ نظم ”کھڑاؤں“ کا خلاصہ لکھیں۔

۸۔ شامل نصاب نظم ”کھڑاؤں“ چار بندوں پر مشتمل ہے۔ ان میں سے پہلے دو بندوں کی ردیف کیا ہے؟ قوافی کی فہرست بھی مرتب کریں۔
سرگرمی برائے طلبہ:

● طلبہ انٹرنیٹ کی مدد سے یا اپنے کالج کی لائبریری سے طنز و مزاح کے کسی اور معروف شاعر جیسے: دلاور فگار، سید ضمیر جعفری، شان الحق حقی وغیرہ کی منتخب مزاحیہ نظمیں تلاش کریں اور اپنی جماعت کے کمرے میں پڑھیں۔

ہدایات برائے اساتذہ:

- اساتذہ کرام طلبہ کو سید محمد جعفری کی شخصیت سے متعارف کراتے ہوئے ان کی مزاحیہ شاعری کی خصوصیات کے بارے میں تفصیل سے بتائیں۔
- اساتذہ کرام طلبہ کو رعایت لفظی کی تفہیم کراتے ہوئے انھیں مختلف نثری اور شعری مثالوں کی مدد سے سمجھائیں۔



میر تقی میر

(۱۷۲۳ء - ۱۸۱۰ء)

میر محمد تقی نام اور میر تخلص تھا۔ آگرہ میں پیدا ہوئے۔ والد علی تقی ایک درویش منش انسان تھے اور تصوف سے بہت گہرا تعلق رکھتے تھے۔ میر کے والدین ان کے بچپن ہی میں انتقال کر گئے۔ کچھ عرصہ تک ان کی پرورش منہ بولے چچا میرامان نے کی پھر وہ بھی انتقال کر گئے۔ ان سناحت کے بعد میر آگرہ کو خیر باد کہہ کر دہلی آ گئے۔ دہلی میں اپنی سوتیلی والدہ کے بھائی سراج الدین احمد خان آرزو (جو خود بھی فارسی کے بہت بڑے عالم، لغت نویس اور شاعر تھے) کے پاس ٹھہرے، مگر جلد ہی آگرہ واپس آ گئے۔ کچھ عرصہ آگرہ میں گزارا اور پھر دہلی جا پہنچے۔ مختلف امرا کے درباروں سے منسلک رہے اور تنخواہ پاتے رہے۔ مگر وہ زمانہ سخت تباہ حالی اور بدامنی کا تھا لہذا میر کہیں تک کر ملازمت نہ کر سکے۔ بہت سے شعر و سلیقہ اور دھوکے کی خوش حالی اور آرام طلب ماحول کے باعث لکھنؤ جا کر بس رہے تھے۔ میر بھی نواب آصف الدولہ کی دعوت پر لکھنؤ چلے گئے مگر وہاں پر اپنی خود پسندی کے باعث جلد ہی دربار سے علیحدہ ہو گئے۔ آخری عمر تنگ دستی میں گزری۔ لکھنؤ میں وفات پائی۔ تدفین بھی وہیں ہوئی۔ ان کی قبر کے قریب ان کا یہ شعر کندہ ہے:

سرہانے میر کے آہستہ بولو

ابھی تک روتے روتے سو گیا ہے

میر کو ”خدائے سخن“ کہا جاتا ہے۔ انھوں نے اپنے عہد کی تمام مروجہ اضافی سخن قصیدہ، مثنوی، رباعی، قطعہ، مرثیہ، واسوخت اور غزل میں طبع آزمائی کی لیکن بنیادی طور پر ان کی پہچان غزل گوئی ہے۔ میر کے ذاتی تجربات، ان کے گرد و پیش اور خاندان میں جاری صوفیانہ روایت نے ان کی غزل کی بنیاد رکھی۔ میر کی غزل میں احساس کی شدت، مشاہدے کی وسعت، سادگی بیان، بے ساختگی، رمز و ایمائیت، موسیقیت و ترنم، تجربے کی گہرائی اور قدرتِ ادا کی خوبیاں پائی جاتی ہیں۔ میر کی عظمت کو ان کے بعد میں آنے والے تمام شعرا نے تسلیم کیا ہے جیسا کہ مرزا غالب نے کہا ہے:

رہنمائی کے تھیں استاد نہیں ہو غالب

کہتے ہیں اگلے زمانے میں کوئی میر بھی تھا

میر کی تصانیف میں چھ دیوان (اُردو)، ایک دیوان (فارسی)، اُردو شاعروں کا ایک تذکرہ نکات الشعرا، ان کی خود نوشت ”نفاذ المیزان“ اور چھ متفرق رسائل شامل ہیں۔

غزل

تدریسی مقاصد:

- طلبہ میں میر کی غزل کے حوالے سے تنقید اور تحسین کی صلاحیت پیدا کرنا۔
- طلبہ کو شعری اصطلاحات اور صنائع بدائع سے آگاہ کرنا۔
- میر کے عہد کی ثقافت، معاشرت اور تاریخ کو سمجھنا۔
- طلبہ کی تخلیقی، جذباتی، نفسیاتی اور تنقیدی صلاحیتوں کو ابھارنا۔

پتا پتا بُونا بُونا، حال ہمارا جانے ہے
جانے نہ جانے گل ہی نہ جانے، باغ تو سارا جانے ہے
لگنے نہ دے بس ہو تو اس کے گوہر گوش کو بالے تک
اس کو فلک چشمِ مد و خور کی پتلی کا تارا جانے ہے
عاشق سا تو سادہ کوئی اور نہ ہوگا دنیا میں
جی کے زیاں کو عشق میں اس کے اپنا دارا جانے ہے
چارہ گری بیماری دل کی رسمِ شہرِ حُسن نہیں
ورنہ دلبرِ ناداں بھی اس درد کا چارہ جانے ہے
مہر و وفا و لطف و عنایت ایک سے واقف ان میں نہیں
اور تو سب کچھ طنز و کنایہ رمز و اشارہ جانے ہے
تھنہ خوں ہے اپنا کتنا میر بھی ناداں تلخی کش
دم دار آبِ تنغ کو اس کی آبِ گوارا جانے ہے

(کلیات غزلیات میر)



مشق

۱۔ مندرجہ ذیل کے مختصر جواب دیں:

- (الف) میر کے نزدیک کون اس کے حال سے واقف نہیں؟
 (ب) شہر حسن کی رسم کیا ہے؟
 (ج) اس غزل کی ردیف لکھیں اور قوافی کی نشان دہی کریں۔
 (د) ”اور تو سب کچھ طنز و کنایہ رمز و اشارہ جانے ہے“ کے مصرعے میں طنز و کنایہ اور رمز و اشارہ کی وضاحت کریں۔
 (ه) میر کے خون کا پیسا کون ہے اور میر ”آب تیغ“ کو ”آب گوارا“ کیوں سمجھتا ہے؟

۲۔ مصرعے مکمل کریں:

- (الف) جانے نہ جانے گل ہی نہ جانے ----- تو سارا جانے ہے
 (ب) چارہ گری گری نیار کی دل ----- نہیں
 (ج) ----- ایک سے واقف ان میں نہیں
 (د) اس کے فلک چشم مرد و خور کی ----- کا تارا جانے ہے
 (ه) تھنہ خوں ہے اپنا کتنا میر بھی ناداں -----

۳۔ درست جواب کی نشان دہی کریں:

(i) عاشق سا تو کوئی اور نہ ہوگا دنیا میں:

- (الف) پاگل (ب) دیوانہ (ج) ہوشیار (د) سادہ
 (ii) جانے نہ جانے گل ہی نہ جانے:

- (الف) گلستاں تو سارا جانے ہے (ب) باغباں تو ہمارا جانے ہے
 (ج) باغ تو سارا جانے ہے (د) گل چیں تو تمہارا جانے ہے

(iii) رسم شہر حسن نہیں:

- (الف) چارہ گری کرنا (ب) مرہم رکھنا (ج) نظر کرم کرنا (د) التفات کرنا
 (iv) ”پتا، بوٹا، گل اور باغ“ کے الفاظ علم بیان کی رو سے ہیں:

- (الف) مجاز مرسل (ب) کنایہ (ج) مراعات الخفیر (د) صنعت تکرار
 (v) تلخی کیش سے مراد ہے:

- (الف) تلخ بات کہنے والا (ب) کڑوی دوا پینے والا (ج) تلخی کو ناپسند کرنے والا (د) تلخی برداشت کرنے والا

۴۔ اعراب کی مدد سے تلفظ واضح کریں۔

تغ رَم زیاں تشنہ چشم دم دار

۵۔ مندرجہ ذیل تراکیب کے معانی لکھیں:

چارہ گری رسم شہرِ حُسن لطف و عنایت تشنہِ خوں آبِ تغ
رمز و اشارہ آبِ گوارا مہ و خور تلخی کش مہر و وفا

۶۔ میر کی شامل کتاب غزل کو درست تلفظ، لُحْن اور آہنگ سے با آواز بلند پڑھیں۔

۷۔ درج ذیل شعر کی تشریح فکری اور فنی حوالے سے کریں:

چارہ گری بیماری دل کی رسم شہرِ حُسن نہیں
دردِ دلبرِ ناداں بھی اس درد کا چارہ جانے ہے

۸۔ آپ نے میر تقی میر کی غزل پڑھی، آپ کو اس غزل میں سے کون سا شعر پسند آیا ہے؟ پسندیدگی کی وجہ بھی بتائیں۔

۹۔ میر تقی میر کی اس غزل میں سے ایسے شعر کی نشان دہی کریں جس میں ”صنعتِ تکرار“ کو برتا گیا ہو۔

مصرع: مصرع بامعنی الفاظ پر مشتمل وہ مصرع ہے کہ اگر شعر میں ہو تو جملہ یا فقرہ کہلائے گا اور نظم یا غزل میں ہو تو مصرع۔ مصرع کے لیے موزوں ہونا ضروری ہے۔ شعر کے پہلے مصرع کو مصرعِ اولیٰ اور دوسرے کو مصرعِ ثانی کہتے ہیں۔ مثلاً:

ع یارِ ان تیز گام نے محفل کا چالیا

شعر: دو مصرعے، جو ایک ہی وزن کے ہوں اور ایک خیال کو ظاہر کریں، شعر یا بیت کہلاتے ہیں۔ مثلاً:

مری طرح سے مہ و مہر بھی ہیں آوارہ
کسی حبیب کی، یہ بھی ہیں جستجو کرتے

قافیہ: ہر شعر کے آخر میں ردیف سے پہلے آنے والے ہم آواز الفاظ کو قافیہ کہا جاتا ہے۔ مثلاً: غالب نے اپنی ایک غزل میں توانی

باندھے ہیں: ہوا، دوا، ماجرا، مدعا، خدا، وفا، دعا، صدا وغیرہ۔

ردیف: اصطلاح شعر میں قافیہ کے بعد آنے والے وہ لفظ یا ایسے الفاظ جو جوں کے توں بار بار دہرائے جائیں، ردیف کہلاتے ہیں۔ مثلاً:

اب تو کچھ اور ہی اعجاز دکھایا جائے
شام کے بعد بھی سورج نہ بجھایا جائے

احمد ندیم قاسمی کے اس شعر میں ”جائے“ کا لفظ بطور ردیف استعمال ہوا ہے۔

۱۰۔ میر کی اس غزل سے مطلع، مقطع، قافیہ اور ردیف کی مثالیں تلاش کریں۔

سرگرمیاں برائے طلبہ:

- ۱۔ میر تقی میر کی اس غزل کے تمام اشعار زبانی یاد کریں اور اپنے ہم جماعت دوستوں کو صحتِ تلفظ، لے اور آہنگ سے سنائیں۔
 - ۲۔ انٹرنیٹ سے میر کی غزل پر فلمائی گئی ویڈیو ڈاؤن لوڈ کر کے سنیں، دوستوں سے تذکرہ کریں اور اس کے جمالیاتی پہلوؤں سے محفوظ ہوں۔
- ہدایات برائے اساتذہ:

- طلبہ کو میر تقی میر کی شخصیت، فن اور ان کے عہد کے سماجی، سیاسی اور تہذیبی پہلوؤں سے روشناس کرائیں۔
- دورانِ تدریس اور بعد از تدریس طلبہ سے سوانحی حالات کے بارے میں چند سوالات کریں۔
- طلبہ کو میر کے کم از کم زبان و خاص و عام اشعار نوٹ کرائیں۔
- طلبہ سے میر کی غزل گوئی کے بارے میں گفتگو کریں۔



برائے مطالعہ

جس سر کو غرور آج ہے سیلِ تاجو دی کا
کل اس پہ یہیں شور ہے پھر نوحہ گری کا
آفاق کی منزل سے گیا کون سلامت
اسباب لٹا راہ میں یاں ہر سفری کا
زندہاں میں بھی شورش نہ گئی اپنے جنوں کی
اب سنگِ مداوا ہے اس آشفٹہ سری کا
لے سانس بھی آہستہ کہ نازک ہے بہت کام
آفاق کی اس کارگہ شیشہ گری کا
ٹک میر جگر سوختہ کی جلد خبر لے
کیا یار بھروسا ہے چراغِ سحری کا
(میر تقی میر)



فراق گورکھ پوری

(۱۸۹۶ء-۱۹۸۲ء)

اصل نام رگھوپتی سہائے جب کہ فراق تخلص تھا۔ گورکھ پور (انڈیا) میں پیدا ہوئے۔ ان کے والد منشی گورکھ پرشاد ایک تعلیم یافتہ شخص تھے اور ان کا پیشہ وکالت تھا۔ وہ شعر و شاعری میں بھی خاصا شغف رکھتے تھے۔ عبرت ان کا تخلص تھا۔ فراق کی شاعری میں دل چسپی کی بڑی وجہ ان کا گھریلو ماحول بھی کہا جاسکتا ہے جس میں پرورش پا کر انھوں نے شعر و سخن کی دنیا میں بڑا نام پیدا کیا۔

فراق نے ابتدائی تعلیم اپنے گھر پر ہی حاصل کی۔ وہ اردو، فارسی اور انگریزی ادب کا وسیع مطالعہ رکھتے تھے۔ انھوں نے ۱۹۳۰ء میں انگریزی کی ادب میں ایم۔ اے کا امتحان امتیازی نمبروں سے پاس کیا۔ بعد میں شعبہ تدریس کا انتخاب کیا اور پھر تمام عمر اسی پیشے سے وابستہ رہے۔ غزل کے ساتھ ان کے تنقیدی مضامین اور خطوط نے بھی خاصی شہرت حاصل کی۔ بھارت اور سوویت یونین کی طرف سے ان کی ادبی خدمات پر انھیں اعزازات سے نوازا گیا۔

فراق ایک وسیع المطالعہ شاعر تھے اور ان کی مشرقی و مغربی ادب پر گہری نظر تھی، اس لیے انھوں نے اپنی غزلوں میں ان دونوں تہذیبوں سے بھرپور خوشہ چینی کی ہے۔ مزید برآں انھیں آریائی اور دیومالائی کلچر ورثہ میں ملا تھا۔ چنانچہ اس تمام اور فوق نے انھیں مغربی، ایرانی اور ہندوستانی کلچر کا محرم بنادیا۔ یہی وجہ ہے کہ انگریزی اور فارسی زبانوں اور تہذیبوں کے ملے جلے اثرات نے ان کے ذہن و دل کی گہرائیوں میں اتر کر نئے نئے خیالات پیدا کیے ہیں۔ ان کی غزلوں میں شدید جذباتی کیفیات اور جمالیاتی حسن پایا جاتا ہے۔ فراق نے غزل میں نئے موضوعات متعارف کرائے اور غزل کو حیات نو بخشی۔ فراق گورکھ پوری کی تصانیف میں ”پچھلی رات“، ”چراغوں“، ”گل نغمہ“، ”شعلہ ساز“، ”روح کائنات“، ”غزلستان“، ”شہنستان“، ”آرزو کی عشقیہ شاعری“ اور ”اردو غزل گوئی“ شامل ہیں۔ ان کا تمام کلام ”کلیات فراق“ کی صورت میں بھی شائع ہو چکا ہے۔



غزل

تدریسی مقاصد:

- طلبہ کو فراق گورکھ پوری کی غزل کی نمایاں خصوصیات سے آگاہ کرنا۔
- طلبہ میں تخلیقی اور تنقیدی صلاحیتیں پیدا کرنا۔
- طلبہ میں فراق کی غزل میں موجود انسانی جذبات و احساسات کی تفہیم پیدا کرنا۔
- طلبہ کو فراق گورکھ پوری کی غزل کے فلسفیانہ پہلوؤں سے آشنا کرنا۔

سر میں سودا بھی نہیں ، دل میں تمنا بھی نہیں
لیکن اس ترکِ محبت کا بھروسا بھی نہیں
دل کی گنتی نہ لگانوں میں، نہ بیگانوں میں
لیکن اس جلوہ گرِ ناز سے اٹھتا بھی نہیں
مہربانی کو محبت نہیں کہتے اے دوست!
آہ اب مجھ سے تری رنجش بے جا بھی نہیں
ایک مدت سے تری یاد بھی آئی نہ ہمیں
اور ہم بھول گئے ہوں تجھے ایسا بھی نہیں
یوں تو ہنگامے اٹھاتے نہیں دیوانہ عشق
مگر اے دوست! کچھ ایسوں کا ٹھکانا بھی نہیں
ارے صیاد ہمیں گل ہیں ہمیں بلبل ہیں
تو نے کچھ آہ سنا بھی نہیں دیکھا بھی نہیں
منہ سے ہم اپنے برا تو نہیں کہتے کہ فراق
ہے ترا دوست ، مگر آدمی اچھا بھی نہیں

(کلیاتِ فراق)

مشق

۱۔ مندرجہ ذیل کے مختصر جواب دیں:

- (الف) شاعر کو ترکِ محبت کا بھروسا کیوں نہیں؟
 (ب) دیوانہ عشق کیا کچھ کر سکتا ہے؟
 (ج) ”جلوہ گہ ناز“ سے کیا مراد ہے؟
 (د) شاعر شکوہ جو رستم کیوں نہیں کرنا چاہتا؟
 (ه) مقطع میں شاعر نے اپنے بارے میں کیا رائے دی ہے؟

۲۔ مصرعے مکمل کریں:

- (الف) سر میں ہے ----- بھی نہیں، دل میں تمنا بھی نہیں
 (ب) دل کی گنتی نہ ----- میں، نہ بیگانوں میں
 (ج) شکوہ جو کرے کیا کوئی اس ----- سے جو
 (د) ----- کو محبت نہیں کہتے اے دوست!
 (ه) ہے ترادوست مگر ----- اچھا بھی نہیں

۳۔ درست جواب کی نشان دہی کریں:

(i) غزل کے پہلے شعر کو کہتے ہیں:

- (الف) مقطع (ب) مطلع (ج) حسنِ مطلع (د) مطلعِ ثانی
 (ii) ترکِ محبت کا نہیں ہے:

- (الف) کوئی انجام (ب) بھروسا (ج) فائدہ (د) اعتبار
 (iii) ”یگانوں“ سے مراد ہے:

- (الف) بیگانے لوگ (ب) اپنے لوگ (ج) تنہا لوگ (د) منفرد لوگ
 (iv) ----- کو محبت نہیں کہتے اے دوست!

- (الف) ارزانی (ب) عداوت (ج) شفقت (د) مہربانی
 (v) مقطع میں صنعت استعمال ہوئی ہے:

- (الف) صنعتِ مبالغہ (ب) صنعتِ تکرار (ج) صنعتِ تضاد (د) صنعتِ مراعاتِ النظیر

- ۴۔ غزل کو تحت اللفظ کے انداز میں پڑھیں کہ غزل کا رچاؤ اور معنی آفرینی آپ پر کھل جائے۔
۵۔ درج ذیل الفاظ کو اپنے جملوں میں اس طرح استعمال کریں کہ ان کی تذکیر و تانیث واضح ہو جائے:

الفاظ	جملوں میں استعمال
سودا	
تمنا	
بھروسا	
ہنگامہ	
شوخ	

۶۔ اعراب کی مدد سے تلفظ واضح کریں:

سودا تمنا عشق شکوہ جور مدت رنجش
مطلع: کسی قصیدے، غزل یا قصیدہ نما نظم کے پہلے شعر کو، جس کے دونوں مصرعے ہم قافیہ و ہم ردیف ہوں، مطلع کہتے ہیں۔
حسن مطلع: مطلع کے بعد اگر ایک اور مطلع آجائے تو اسے حسن مطلع کہتے ہیں۔ مثلاً: شیخ غلام ہمدانی مصحفی کی ایک غزل کا حسن مطلع ملاحظہ ہو:

دنیا میں جب تلک کہ میں اندوہ کیں رہا
دل غم سے اور دل سے مرے غم قریں رہا
رونے سے کام بس کہ شب اے ہم نشیں رہا
آنکھوں پہ کھینچتا میں سر آستیں رہا

مقطع: کسی غزل کے آخری شعر کو، جس میں شاعر اپنا تخلص بھی لاتا ہے، مقطع کہتے ہیں اور اگر شاعر نے تخلص استعمال نہیں کیا تو پھر اسے مقطع نہیں بلکہ محض غزل کا آخری شعر کہیں گے۔ مثلاً: مرزا داغ کی ایک غزل کا مقطع ملاحظہ ہو:

نہیں کھیل اے داغ! یاروں سے کہ دو
کہ آتی ہے اُردو زباں آتے آتے

۷۔ فراق کی اس غزل میں مطلع اور مقطع کی نشان دہی کریں۔

سرگرمیاں برائے طلبہ:
۱۔ فراق کی غزل ”بہت پہلے سے ان قدموں کی آہٹ جان لیتے ہیں“ یوٹیوب سے سنیں اور اس کی خصوصیات آپس میں زیر بحث لائیں۔

۲۔ طلبہ باہم بیت بازی کا مقابلہ کریں۔

ہدایات برائے اساتذہ کرام:

۱۔ طلبہ کو فن غزل گوئی سے متعلق اہم نکات بتائیں۔

۲۔ طلبہ میں شعری ذوق پیدا کرنے کی کوشش کریں۔


۳۔ فراق کی اس غزل کا فکری اور فنی سطح پر محاکمہ کریں۔



برائے مطالعہ

غزل کے ساز اٹھاؤ بڑی اُداس ہے رات
نوائے میرِ سناؤ بڑی اُداس ہے رات
نوائے درد میں اک زندگی تو ہوتی ہے
نوائے درد سناؤ بڑی اُداس ہے رات
سمیٹ لو کہ بڑے کام کی ہے دولتِ غم
اسے یونہی نہ گنواؤ بڑی اُداس ہے رات
اسی کھنڈر میں کہیں کچھ دیے ہیں ٹوٹے ہوئے
انھیں سے کام چلاؤ بڑی اُداس ہے رات
دو آتشہ نہ بنا دے اسے نوائے فراق
یہ سازِ غم نہ سناؤ بڑی اُداس ہے رات

(فراق گورکھپوری)



منیر نیازی

(۱۹۲۸ء-۲۰۰۶ء)

ممتاز اُردو شاعر منیر نیازی کا پورا نام محمد منیر خان تھا۔ وہ خان پور، ضلع ہوشیار پور میں پیدا ہوئے۔ صرف دو ماہ کے تھے کہ ان کے والد وفات پا گئے۔ ان کے چچاؤں نے ہی ان کی پرورش کی ذمہ داری نبھائی۔ سات سال کی عمر تک خان پور میں ہی رہے اور پھر خاندان کے ہم راہ خان پور چھوڑ کر ساہیوال چلے آئے۔

منیر نیازی نے پرائمری تعلیم ساہیوال میں حاصل کی۔ اس کے بعد گورنمنٹ ہائی سکول ساہیوال میں داخلہ لیا اور میٹرک کا امتحان پاس کیا۔ فوج میں بھرتی ہوئے اور وہاں سے بھاگ کھڑے ہوئے۔

آخر تعلیم کی طرف واپسی ممکن ہوئی اور بہاول پور سے ایف۔ اے پاس کر کے دیال سنگھ کالج لاہور میں بی۔ اے میں داخلہ لیا۔ قیام پاکستان کے پر آشوب حالات میں تعلیمی سلسلہ ایسا منقطع ہوا کہ پھر جڑ نہ سکا۔ ساہیوال میں ایک اشاعتی ادارے ”ارژنگ پبلشرز“ کی بنیاد رکھی لیکن مالی معاملات کی وجہ سے ادارہ بند ہو گیا۔ شہر میں مجید امجد، انجم رومانی اور صدیق کلیم جیسے شعرا وادبا سے روابط قائم ہوئے۔ مجید امجد نے ان پر سب سے زیادہ اثرات مرتب کیے۔ لاہور میں آئے تو ان کی شاعری کی خوشبو پھیلنے لگی۔ وہ حلقہ ارباب ذوق کے سیکرٹری بھی رہے۔ لاہور میں ایک اشاعتی ادارہ ”المثال“ قائم کیا لیکن چند کتابیں شائع کر کے بند کرنا پڑا۔

انھوں نے تاعمر شاعری کو اپنا اوڑھنا بچھونا بنائے رکھا۔ کچھ فلموں کے گیت بھی لکھے۔ ان کے گیارہ اُردو اور تین پنجابی شعری مجموعے شائع ہو چکے ہیں۔

”تیز ہوا اور تنہا پھول“، ”جنگل میں دھنک“، ”دشمنوں کے درمیان شام“، ”آغاز زمستاں میں دوبارہ“، ”اس بے وفا کا شہر“ شامل ہیں جب کہ تمام کلام ”کلیات منیر نیازی“ کی صورت میں بھی شائع ہو چکا ہے۔ علاوہ ازیں پنجابی شاعری میں ”سفر دی رات“، ”رستہ دن والے تارے“، ”چار چپ چیزاں“ شامل ہیں۔

انھیں ۱۹۹۲ء صدارتی ایوارڈ برائے حسن کارکردگی اور کمال فن ایوارڈ سے نوازا گیا، جب کہ ۲۰۰۵ء میں انھیں ستارہ امتیاز کا اعزاز دیا گیا



غزل

تدریسی مقاصد:

- طلبہ کو منیر نیازی کی غزل میں پوشیدہ جذبات، احساسات اور تجربات سے متعارف کرانا۔
- غزل اور غزل کی فکری و فنی لوازمات کے بارے میں روشناس کرانا۔
- منیر نیازی کی غزل کے تجزیے اور تشریح کے ذریعے طلبہ کی تخلیقی سوچ اور تخیل کو ترقی دینا۔

بے چین بہت پھرنا، گھبرائے ہوئے رہنا
اک آگ سی جذبوں کی، دھکائے ہوئے رہنا
چھلکائے ہوئے چلنا، خوشبو لب لعلیں کی
اک باغ سا ساتھ اپنے، مہکائے ہوئے رہنا
اس حسن کا شیوہ ہے، جب عشق نظر آئے
پردے میں چلے جانا، شرکائے ہوئے رہنا
اک شام سی کر رکھنا، کاجل کے کرتھے سے
اک چاند سا آنکھوں میں، چمکائے ہوئے رہنا
عادت ہی بنا لی ہے تم نے تو منیر اپنی
جس شہر میں بھی رہنا، اُکتائے ہوئے رہنا

(کلیات منیر نیازی)



مشق

۱۔ مندرجہ ذیل کے مختصر جواب دیں:

- (الف) شاعر کی بے چینی، گھبراہٹ اور جذبوں کی آگ دھکانے کی کیفیت کا سبب کیا ہے؟
 (ب) منیر نیازی نے خوش بو کے ساتھ دوا بستگی کو کس طرح بیان کیا ہے؟
 (ج) شیوہ حسن کیا ہے؟
 (د) چوتھے شعر میں شاعر نے حسن تعلیل کو برتا ہے، وضاحت کریں۔
 (ه) شاعر نے کس عادت کو اپنا لیا ہے؟ اس جذبے کو تخلیقی سطح پر بیان کریں۔

۲۔ مصرعے مکمل کریں:

- (الف) اک آگ سی۔۔۔۔۔ کی دھکائے ہوئے رہنا
 (ب) چھلکائے ہوئے چلنا، خوش بو۔۔۔۔۔ کی
 (ج) اس۔۔۔۔۔ کا شیوہ ہے جب عشق نظر آئے
 (د) اک شام سی کر رکھنا۔۔۔۔۔ کے کرشمے سے
 (ه) جس شہر میں بھی رہنا،۔۔۔۔۔ ہوئے رہنا

۳۔ درست جواب کی نشان دہی کریں:

(i) شاعر آگ دھکائے ہوئے رہتا ہے:

- (الف) احساسات کی (ب) جذبوں کی (ج) آہوں کی (د) نالوں کی
 (ii) لپ لعلیں کا مطلب ہے:
 (الف) موتی کا کنارہ (ب) خوب صورت رخسار (ج) پتلے ہونٹ (د) سرخ ہونٹ
 (iii) شاعر کا محبوب ہے:

- (الف) شرمیلا (ب) غصیلا (ج) جوشیلا (د) جھگڑالو
 (iv) ”اک شام سی“ اور ”اک چاند سا“ میں ”سی“ اور ”سا“ قواعد کی رو سے ہیں:

- (الف) استعارہ (ب) مجاز مرسل (ج) حروف تشبیہ (د) مشبہ بہ
 (v) اس غزل کا آخری شعر قواعد کے لحاظ سے کہلاتا ہے:

- (الف) مطلع (ب) بیت الغزل (ج) مقطع (د) حسن مطلع

۴۔ درج ذیل محاورات کے معانی لکھیں اور انہیں جملوں میں استعمال کریں:

- الے تلے کرنا، پٹا پانی ہونا، کاغذ کھولنا، فیل چکانا، نو دو گیارہ ہونا

۵۔ مندرجہ ذیل اشعار کی تشریح کریں:

بے چین بہت پھرنا ، گھبرائے ہوئے رہنا
اک آگ سی جذبوں کی ، دھکائے ہوئے رہنا
چھلکائے ہوئے چلنا ، خوش بو لب لعلیں کی
اک باغ سا ساتھ اپنے ، مہکائے ہوئے رہنا

۶۔ منیر نیازی کی غزل کے قوافی بالترتیب لکھیں۔

تشبیہ: جب کسی چیز کو کسی مشترکہ صفت کی بنا پر اس کی کیفیت اور صورت حال کو مزید پُر تاثر اور کیف آور بنانے کے لیے کسی دوسری چیز کے مانند قرار دیا جاتا ہے تو اسے علم بیان کی اصطلاح میں تشبیہ کہتے ہیں۔ جس چیز کو تشبیہ دیں اسے مشبہ، جس چیز کے ساتھ تشبیہ دیں اسے مشبہ بہ، وہ صفت جس کی بنا پر تشبیہ دی جائے اسے وجہ شبہ اور وہ کلمہ یا حرف جو مشبہ اور مشبہ بہ کو ملاتا ہے، اسے حرف تشبیہ کہتے ہیں۔ اس طرح تشبیہ کے چار ارکان ہوئے:

مثلاً: یہ کاغذ دودھ کی طرح سفید ہے۔
اس مثال میں ارکان تشبیہ اس طرح ہوں گے:

مشبہ	مشبہ بہ	حرف تشبیہ	وجہ شبہ
کاغذ	دودھ	کی طرح	سفید

محاورے اور ضرب الامثال کی طرح تشبیہ کو بھی زبان کا زیور سمجھا جاتا ہے اور اس کے استعمال سے کلام میں حسن اور خوبی پیدا ہو جاتی ہے۔ مثلاً یہ تشبیہات دیکھیے:

پتھر کی طرح سخت، چٹان کے مانند مضبوط، شہد جیسا میٹھا، شیر کی طرح بہادر، ریشم کی مثل نرم، دن کی طرح روشن، رات کی طرح تاریک، تلوار کی طرح تیز، خون کی طرح سرخ، کونکے کی طرح سیاہ، برف کی طرح ٹھنڈا، تیر کی طرح سیدھا، سمندر کی طرح گہرا وغیرہ۔
طرفین تشبیہ: مشبہ اور مشبہ بہ کو طرفین تشبیہ کہا جاتا ہے۔

استعارہ: استعارہ کے لغوی معنی عاریتاً یا ادھار لینا کے ہیں مگر اصطلاح میں جب ہم کسی لفظ کو اس کے حقیقی معنوں کے بجائے مجازی معنوں میں اس طرح استعمال کریں کہ اس کے حقیقی اور مجازی معنوں میں تشبیہ کا تعلق ہو تو اسے استعارہ کہتے ہیں۔
استعارہ کے تین ارکان ہوتے ہیں:

- (۱) مستعار لہ (جس کے لیے استعارہ کیا جائے)
- (۲) مستعار منہ (جس سے استعارہ لیا جائے)

www.ilmkidunya.com

(۳) وجہ جامع (مستعار لہ اور مستعار منہ میں مشترک صفت)

استعارے میں مستعار لہ کا ذکر نہیں ہوتا، یہ اس کا امتیاز ہے۔ اسی طرح مستعار لہ اور مستعار منہ میں مشترک صفت کا ذکر بھی نہیں کرتے۔ مثالیں:

- (۱) کس شیر کی آمد ہے کہ رن کانپ رہا ہے رن ایک طرف چرخ کہن کانپ رہا ہے
- (۲) ماں کہتی ہے: میرا چاند آیا۔

دوسری مثال میں:

- بیٹا مستعار لہ (ذکر نہیں ہے)
- چاند مستعار منہ
- خوب صورتی وجہ جامع (ذکر نہیں ہے)

پہلی مثال میں جرأت و ہمت کے باعث حضرت عباس رضی اللہ عنہ کو شیر کہا گیا ہے لیکن شعر میں ان کا ذکر نہیں ہوا۔ اسی طرح دوسری مثال میں ماں اپنے خوب صورت بیٹے کو چاند کہتی ہے اور بیٹے کا لفظ استعمال نہیں کرتی۔ یہ دونوں مثالیں استعارہ کی ہیں۔

۷۔ میر نیازی کی غزل کے استحضاری پہلوؤں پر گفت گو کریں۔


سرگرمیاں برائے طلبہ:

- ۱۔ میر نیازی کی یہ غزل زبانی یاد کریں اور غزل گوئی کے مقابلے میں حصہ لیں۔
 - ۲۔ اس غزل کے اشعار صحت تلفظ، درست آہنگ اور حرکات و سکنات و اشارات کے ساتھ پڑھیں۔
 - ۳۔ میر نیازی کی شخصیت اور فنی حوالے سے کسی نامور محقق اور نقاد کی تصنیف کا مطالعہ کریں اور اہم باتوں سے دوستوں کو آگاہ کریں۔
- ہدایات برائے اساتذہ کرام:

- ۱۔ طلبہ کو بتائیں کہ میر نیازی اپنے معاصرین سے کس طرح منفرد حیثیت رکھتے ہیں۔
- ۲۔ میر نیازی کا کلام سننے کے لیے طلبہ کو کسی مشاعرہ کانلک بتائیں تاکہ طلبہ کا شعری ذوق بلند ہو۔



www.ilmkidunya.com



احمد فراز

(۱۹۳۱ء-۲۰۰۸ء)

پاکستان کے نام ور رومانوی شاعر احمد فراز کا اصل نام سید احمد شاہ اور تخلص فراز تھا۔ صوبہ خیبر پختون خوا کے شہر نوشہرہ میں پیدا ہوئے۔ ان کے والد سید محمد شاہ جو برقی تخلص کرتے تھے، بھی فارسی زبان کے ممتاز شاعر تھے۔ احمد فراز ایڈورڈ کالج پشاور میں طالب علمی کے زمانے سے ہی شعر و ادب کی دنیا میں قدم رکھ چکے تھے۔ وہ فیض احمد فیض اور علی سردار جعفری جیسے ترقی پسند شعرا سے بہت متاثر تھے۔ احمد فراز نے پشاور یونیورسٹی سے اُردو اور فارسی میں ایم اے کیا۔ وہ کچھ عرصہ اسی یونیورسٹی میں اُردو زبان و ادب کی تدریس سے بھی وابستہ رہے۔

احمد فراز کی شاعری میں غم و دوراں اور غم جاناں بد یک وقت ملتے ہیں۔ وہ سماجی نا انصافیوں کے خلاف ہر دور میں بغاوت کا علم بلند کرتے رہے۔ اس کی پاداش میں انھوں نے کئی بار قید و بند کی صعوبتیں بھی برداشت کیں۔ احمد فراز مختلف اہم سرکاری عہدوں پر بھی فائز رہے۔ وہ ادارہ اکادمی ادبیات کے بانی ڈائریکٹر جنرل تھے اور بعد ازاں اس کے چیئر مین بھی رہے۔ اس کے علاوہ نیشنل بک فاؤنڈیشن کے بھی چیئر مین رہے۔

احمد فراز نے شعر و ادب میں بہت کام کیا اور خوب نام کمایا۔ ان کے شعری مجموعوں میں ”تہاتہا“، ”جاناں جاناں“، ”درد آشوب“، ”خواب گل پریشاں ہے“، ”نایافت“، ”شب خون“ وغیرہ شامل ہیں۔ ان کا تمام کلام ”کلیات احمد فراز“ کی شکل میں زیور طباعت سے آراستہ ہو چکا ہے۔

احمد فراز کو ان کی علمی، ادبی خدمات کے حوالے سے متعدد اعزازات سے نوازا گیا جن میں آدم جی ادبی انعام، کمال فن ایوارڈ، ستارہ امتیاز اور ہلال امتیاز شامل ہیں۔



غزل

تدریسی مقاصد:

- طلبہ میں شعر و ادب کی صلاحیت پیدا کرنا۔
- طلبہ میں تخلیقی صلاحیتیں کو ابھارنا۔
- طلبہ کے جذبات کی اصلاح کرنا اور فکری بالیدگی پیدا کرنا۔
- طلبہ میں شعری تشریح، تنہیم، تجزیہ اور تنقیدی صلاحیتیں پیدا کرنا۔
- طلبہ کو احمد فراز کی شاعری کے مختلف سماجی، ثقافتی اور سیاسی موضوعات سے آگاہ کرنا۔

سلسلے توڑ گیا وہ سبھی جاتے جاتے
ورنہ اتنے تو مراسم تھے کہ آتے جاتے
شکوہِ ظلمتِ شب سے تو کہیں بہتر تھا
اپنے حصے کی کوئی شمع جلاتے جاتے
کتنا آساں تھا ترے ہجر میں مرنا جاناں
پھر بھی اک عمر لگی، جان سے جاتے جاتے
جشنِ مقتل ہی نہ برپا ہوا ورنہ ہم بھی
پابجولاں ہی سہی ناچتے گاتے جاتے
اُس کی وہ جانے، اُسے پاسِ وفا تھا کہ نہ تھا
تم فرازِ اپنی طرف سے تو نبھاتے جاتے

(کلیات احمد فراز)

مشق

۱۔ مندرجہ ذیل کے مختصر جواب دیں:

- (الف) احمد فراز سلسلہ دوستی ختم ہونے کے باوجود مراسم رکھنے کی خواہش کس بنیاد پر کر رہے ہیں؟
 (ب) دوسرے شعر سے ہمیں کون سا اخلاقی سبق ملتا ہے؟
 (ج) شاعر کو ہجر میں مرنا بے یک وقت آسان اور مشکل کیوں لگتا ہے؟
 (د) احمد فراز کا چوتھا شعر انقلابی اور مزاحمتی نوعیت کا ہے، اس کی وضاحت کریں۔
 (ه) آپ کے خیال میں کیا ایک طرفہ طور پر وفا کا رشتہ نبھایا جاسکتا ہے؟

۲۔ مصرعے مکمل کریں:

- (الف) شکوہ ----- سے تو کہیں بہتر تھا
 (ب) پھر بھی اک ----- جان سے جاتے جاتے
 (ج) ورنہ اتنے تو ----- تھے کہ آتے جاتے
 (د) ----- ہی نہ برپا ہو اور نہ ہم بھی
 (ه) تم ----- اپنی طرف سے تو نبھاتے جاتے

۳۔ درست جواب کی نشان دہی کریں:

(i) جاتے جاتے توڑ گیا:

- (الف) تعلقات (ب) راہ و رسم (ج) مراسم (د) سلسلے
 (ii) اپنے حصے کی جلاتے:

- (الف) آگ (ب) موم بٹی (ج) اگر بٹی (د) شمع
 (iii) شاعر نے حوصلہ شکنی کی ہے:

- (الف) مایوسی کی (ب) اداسی کی (ج) تنہائی کی (د) شکوہ شکایت کی
 (iv) اگر جشنِ مقتل برپا ہوتا تو شاعر جاتا:

- (الف) ناچتے ہوئے (ب) گاتے ہوئے (ج) گریہ و زاری کرتے ہوئے (د) ناچتے گاتے ہوئے
 (v) فراغِ منزل کے مقطع میں بے وفائی کے بدلے بات کر رہے ہیں:

- (الف) بدلہ لینے کی (ب) وفا کرنے کی (ج) بے وفائی کی (د) تعلق منقطع کرنے کی

۴۔ احمد فراز کی اس غزل کا کون سا شعر آپ کو زیادہ پسند ہے؟ وجہ بھی بیان کریں۔

۵۔ درج ذیل الفاظ و تراکیب کے جملے بنائیں:

مرام ظلمتِ شب جشنِ مقتل پابجولاں پاسِ وفا

۶۔ اس غزل کے قوافی اور ردیف کی پہچان کرتے ہوئے اپنی کاپیوں میں درج کریں۔

۷۔ مندرجہ ذیل اشعار کی فکری و فنی حوالوں سے تشریح کریں:

(الف) شکوہ ظلمتِ شب سے تو کہیں بہتر تھا
اپنے حصے کی کوئی شمع جلاتے جاتے

(ب) جشنِ مقتل ہی نہ برپا ہوا ورنہ ہم بھی
پابجولاں ہی سہی ناچتے گاتے جاتے

صنعتِ مراعاتِ النظیر: وہ صنعت جس کے ذریعے شعر میں کچھ ایسے الفاظ لائے جاتے ہیں جو ایک ہی رعایت یا ایک ہی قبیل کے ہوتے ہیں۔ مثلاً:
اقبال کا یہ شعر ملاحظہ ہو:

کانپتا ہے دل ترا اندیشہ طوفان سے کیا
ناخدا تو، بحر تو، کشتی بھی تو، ساحل بھی تو

اس شعر میں ناخدا (کشتی کے ملاح)، بحر، کشتی اور ساحل کے الفاظ جمع ہو جانے سے مراعاتِ النظیر کی شرائط پوری ہو گئی ہیں۔
۸۔ احمد فراز کی اس غزل میں ایسے شعری شناخت کریں جس میں آپ سمجھتے ہیں کہ صنعتِ مراعاتِ النظیر استعمال ہوئی ہے۔
سرگرمیاں برائے طلبہ:

۱۔ احمد فراز کی یہ غزل زبانی یاد کریں اور دوستوں کو سنائیں۔
۲۔ احمد فراز کی کوئی اور غزل اپنی ڈائری میں لکھیں اور اشعار کا محل استعمال کریں۔
ہدایات برائے اساتذہ کرام:

۱۔ طلبہ کو مرّوف اور غیر مرّوف غزل کا فرق سمجھائیں۔
۲۔ طلبہ کو شعری محاسن سے روشناس کرائیں۔
۳۔ طلبہ کو غزل کی دیگر شعری اصنافِ سخن سے انفرادیت کے بارے میں بتائیں۔





پروین شاکر

(۱۹۵۲ء - ۱۹۹۳ء)

بیسویں صدی کی ممتاز اردو شاعرہ کا پورا نام سیدہ پروین شاکر تھا۔ ابتدا میں ان کا تخلص ”پینا“ تھا۔ کراچی میں پیدا ہوئیں لیکن ان کا آبائی وطن حسین آباد ضلع شیخوپورہ بہار تھا۔ پروین شاکر نے رضویہ کالونی سے میٹرک کا امتحان پاس کیا اور سرسید کالج کے شعبہ فنون میں داخلہ لیا۔ انھوں نے کراچی یونیورسٹی سے انگریزی ادب اور لسانیات میں ایم۔ اے کی ڈگریاں حاصل کیں۔ ۱۹۸۲ء میں انھوں نے سول سروس کا امتحان پاس کیا اور یوں کسٹم اینڈ ایکسائز ڈیپارٹمنٹ میں ڈپٹی کلکٹر کسٹم کے عہدے پر فائز ہو گئیں۔ اس سے پہلے وہ نو سال تک درس و تدریس کے شعبے سے بھی وابستہ رہیں۔

ادبی زندگی میں ان کی سرگرمیاں ۱۹۶۶ء میں اس وقت شروع ہوئیں جب سرسید کالج کی بزم ادب نے ایک مقابلہ بیت بازی منعقد کروایا۔ یہ پہلا پروگرام تھا جس میں پروین شاکر کی ادبی اور شاعرانہ صلاحیتوں کا اظہار ہوا۔ انھیں گولڈ میڈل دیا گیا۔ پروین شاکر نے بہت چھوٹی عمر میں شاعری اور نثر دونوں میں طبع آزمائی شروع کر دی تھی۔ اردو اخبارات میں مضامین بھی شائع ہوئے۔ پروین شاکر کی شادی اپنے کزن ڈاکٹر نصیر سے ہوئی جو بعد میں علیحدگی پر منتج ہوئی۔

شاعری کے پہلے مجموعے ”خوشبو“ کو زبردست پذیرائی ملی۔ ”صدر برگ“، ”خودکلامی“، ”انکار“ اور ”کفِ آئینہ“ کو بھی مقبولیت حاصل ہوئی۔ ان کے کالموں کا مجموعہ ”گوشہ چشم“ کے عنوان سے شائع ہوا۔ بعد ازاں ان کی شاعری کلیات ”ماہِ تمام“ کی صورت میں سامنے آئی۔ پروین شاکر نے غزل کے ساتھ ساتھ آزاد نظم میں بھی طبع آزمائی کی۔ ان کے نمایاں موضوعات محبت، نسوانیت پسندی اور سماجی ذلتیں ہیں۔ وہ اپنے اشعار میں محبت، حسن اور ان کے تضادات کو نئے زاویوں سے پرکھتی اور استعاروں، تشبیہات وغیرہ کا عمدہ استعمال کرتی ہیں۔

قتلی، بادل، خوشبو، بارش اور آندھی وغیرہ ان کے معروف استعارے اور علامتیں ہیں۔ حکومتِ پاکستان کی طرف سے انھیں تمغائے حسن کارکردگی دیا گیا۔ ۲۶ دسمبر ۱۹۹۳ء کو پروین شاکر کی کار اسلام آباد میں ایک بس سے ٹکرائی جس کے باعث ان کا انتقال ہوا۔ جس سڑک پر یہ حادثہ ہوا اُس کا نام پروین شاکر کے نام سے منسوب کر دیا گیا۔

غزل

تدریسی مقاصد:

- طلبہ کو پروین شاکر کی شاعری میں پائے جانے والی شعری خوبیوں یعنی تشبیہات، استعارات اور زبان کی ندرت کی شناخت، ادبی جمالیات اور شعری حسن کو سمجھنے کی صلاحیت پیدا کرنا۔
- طلبہ سے نسوانی اور تائیدی ادب کے بارے میں گفتگو کرنا۔
- طلبہ کو پروین شاکر کی غزل کے مضامین اور موضوعات کے بارے میں بتانا۔

بادباں کھلنے سے پہلے کا اشارہ دیکھنا
میں سمندر دیکھتی ہوں تم کنارہ دیکھنا
یوں بچھڑنا بھی بہت آساں نہ تھا اُس سے مگر
جاتے جاتے اُس کا وہ مُڑ کر دوبارہ دیکھنا
کس شبابت کو لیے آیا ہے دروازے پہ چاند
اے شپ ہجراں! ذرا اپنا ستارہ دیکھنا
کیا قیامت ہے کہ جن کے نام پر پسا ہوئے
اُن ہی لوگوں کو مقابل میں صف آرا دیکھنا
جیتنے میں بھی جہاں جی کا زیاں پہلے سے ہے
ایسی بازی ہارنے میں کیا خسارہ دیکھنا
آئینے کی آنکھ ہی کچھ کم نہ تھی میرے لیے
جانے اب کیا کیا دکھائے گا تمہارا دیکھنا
ایک مُشتِ خاک اور وہ بھی ہوا کی زد میں ہے
زندگی کی بے بسی کا استعارہ دیکھنا

(ماہِ تمام)

مشق

۱۔ مندرجہ ذیل کے مختصر جواب دیں:

- (الف) پروین شاکر کو خوش بو کی شاعرہ کیوں کہا جاتا ہے؟
 (ب) ”سمندر“ اور ”کنارہ“ کن دو متضاد صورتوں کی علامتیں ہیں؟
 (ج) شاعرہ کے مقابل کون لوگ صف آرا ہوئے ہیں؟
 (د) پروین شاکر کے نزدیک جیت جانے میں ہار کا پہلو کس طرح پوشیدہ ہے؟
 (ه) شاعرہ نے آخری شعر میں انسانی بے بسی اور بے ثباتی کا نقشہ کن الفاظ میں کھینچا ہے؟

۲۔ مصرعے مکمل کریں:

- (الف) کھلنے سے پہلے کا اشارہ دیکھنا
 (ب) لیا قیامت ہے کہ جن کے نام پر ہوئے
 (ج) میں بھی جہاں جی کا زبیاں پہلے سے ہے
 (د) ایک اور وہ بھی ہوا کی زد میں ہے
 (ه) ایسی بازی میں کیا خسارہ دیکھنا

۳۔ درست جواب کی نشان دہی کریں:

(i) شاعرہ دیکھنے کا کمرہ رہی ہیں:

- (الف) کنارہ (ب) طوفان (ج) سمندر (د) ساحل
 (ii) بچھڑنا تھا:

- (الف) دشوار (ب) آساں (ج) مشکل (د) قیامت
 (iii) دروازے پر آیا:

- (الف) چاند (ب) سورج (ج) ستارہ (د) سیارہ
 (iv) مقابلے پر وہ لوگ آگئے جن کے نام پر ہوئے:

- (الف) قربان (ب) بدنام (ج) پسا (د) شکستہ
 (v) شاعرہ کے لیے کچھ کم نہ تھی:

- (الف) ترس کی آنکھ (ب) آہنی کی آنکھ (ج) غزال کی آنکھ (د) بیمار کی آنکھ

۴۔ غزل کے درج ذیل اشعار کی تشریح فکری اور فنی حوالوں سے کریں۔
(الف) آئینے کی آنکھ ہی کچھ کم نہ تھی میرے لیے (ب) ایک مٹت خاک اور وہ بھی ہوا کی زوہل ہے
جانے اب کیا کیا دکھائے گا تمہارا دیکھنا زندگی کی بے بسی کا استعارہ دیکھنا

۵۔ درج ذیل الفاظ و تراکیب کے معانی لکھیں:

بادباں شبابت صف آرا مٹت خاک شب ہجران

۶۔ پروین شاکر کی زیر نظر غزل پر ایک استحصانی اور تنقیدی نوٹ لکھیں۔

۷۔ درج ذیل الفاظ پر اعراب لگائیں:

مقابل زیاں آئینہ استعارہ شبابت پسا

۸۔ پروین شاکر کی اس غزل کے قوافی اور ردیف کی نشان دہی کریں:

سرگرمیاں برائے طلبہ:

- اس غزل کو کم از کم جماعت میں درست تلفظ کے ساتھ بلند آہنگ کے ساتھ پڑھیں۔
- پروین شاکر کی کلیات ”ماہ تمام“ ہنگوں کا لچ کی لائبریری سے جاری کروائیں اور منتخب اشعار ڈائری میں نقل کریں۔

ہدایات برائے اساتذہ:

- پروین شاکر کے سوانحی کوائف اور شاعری کی منفرد خصوصیات سے طلبہ کو آگاہ کریں۔
- طلبہ کو پروین شاکر کی شاعری اس کے کسی شعری مجموعے سے پڑھ کر سنائیں۔
- طلبہ کو پروین شاکر کی شاعری کے موضوعات کا تعارف کرائیں۔



فرہنگ

(بر لحاظ الف بائی ترتیب)

فرہنگ میں الفاظ کے بالعموم وہی معانی دیے ہیں جو متن سے مطابقت رکھتے ہیں۔

سرمی	: دامن، دوامی
سرور دلبریں	: دوستوں اور محبوبوں کے سردار
شہد	: گواہ جو کسی بات کی تائید یا تردید کرے
عالی نسب	: اعلیٰ خاندان سے تعلق رکھنے والے
شو	: کرن، روشنی
قاب قوسین	: دو کمان کا فاصلہ، مراد: بہت قریب
قریں	: نزدیک
یارا نہیں	: جرات نہیں، ہمت نہیں

(۳) اخلاق نبویؐ

آب دیدہ ہونا:	آنکھوں میں آنسو آنا، آنسو بہانا
ابہام	: پوشیدگی، عدم وضاحت
استقامت	: پامردی، ثابت قدمی
استقلال	: ثابت قدمی، ڈٹے رہنا
اصحاب صفہ	: صحابہ کرامؓ جو ایک چتر پر قیام کرتے تھے
اہل عجم	: غیر عرب لوگ
پاس حیا	: حیا کا خیال
تعمیم	: عمومیت، عام کرنا
دقیق نکتہ	: غور و تحقیق سے سمجھ میں آنے والا نکتہ
ردا	: چادر، کملی
سنن	: سنت کی جمع
صیغہ	: شعبہ، انداز
عسرت	: تنگی، مفلسی
غیر متبدل	: تبدیل نہ ہونے والا
فدیہ	: خوں بہا، جان کا معاوضہ
فرط محبت	: زیادہ پیار ہونا
فطرت ثانیہ	: دوسری فطرت جو مزاج کا حصہ بن جائے
گرانی	: بھاری پن، بدضمی

(۱) محمد

آفتق	: دنیا، آسمان کا کنارہ
باب شہود	: ظاہر ہونے والا دروازہ
جبل	: پہاڑ، کوہ
حرف وفا	: وفا کی عبارت
حشر پناہونا	: قیامت برپا ہونا، ہنگامہ ہونا
دوام	: ہمیشہ ہمیشہ
رنگ جمال	: خوب صورتی
ہوش	: باغ میں چہل قدمی کا راستہ
سورس	: چلتا ہوا، بھڑکتا ہو
شان جلال	: رعب و دبدبہ
شعلہ نوا	: گرم گفتار
مرقوم	: لکھا ہوا
مکتوم	: پوشیدہ، مخفی
موج کرم	: سخاوت۔ عنایت کی لہر
نجوم بکف	: ہتھیلی پر رکھے ستارے

(۲) نعت

انفس	: نفوس، لوگ، انسان
بزم کونین	: دنیا اور آخرت کی بزم
بہ صدق و یقین	: سچائی اور یقین کے ساتھ
حزین	: غمگین، دکھی، رنجیدہ
دُرِ جمیں	: بیش قیمت موتی
دسترس	: رسائی، پہنچ
دودمان	: خاندان، قبیلہ، کنہ
زلزلہ تاباں	: بل کھائے ہوئے پال، چمک دار پال

لطف طبع :	مزاج کی لطافت، عمدہ طبیعت	کوچ :	گندے داراشت
مداومت :	ہمیشہ	گوشہ چمن :	چمن کا کونا
مقدم :	پہلا، اولیت کا حامل	گھٹی میں پڑنا :	خمیر یا فطرت میں ہونا
ممولا :	ایک پرندہ جس کے پیٹ پر کالی دھاریاں ہوتی ہیں	لپ گور :	قبر کے کنارے، مرنے کے قریب
(۴) ایک استاد عدالت کے کٹہرے میں		لوازم :	لازم کی جمع، ضروری سامان
احترام فائقہ :	بہت زیادہ عزت و احترام	نقش سلیمانی :	حضرت سلیمان سے منسوب
بانی :	قافیہ دار جملے	(۶) مکاتیب غالب	
براجمان ہونا :	تشریف فرما ہونا	اجتہال :	اندیشہ، امکان
براڈ کاسٹنگ :	ریڈیو کے ذریعے سے آواز دور دور پہنچانا	اگال دان :	پیک دان، تھوکنے کا برتن
تشخ :	انتھن، جھٹکے کی بیماری	بلاؤ شرقیہ :	مشرقی ممالک، شہر
حکم عدولی کرنا :	حکم کی خلاف ورزی کرنا	پایان کار :	آخر کار، الغرض
دیار غیر :	پردیس، غیر ملک	توشہ خانہ :	پارچہ خانہ، سنور
پریکٹر :	وائس چانسلر	ثمر نورس :	تازہ پکا پھل مجازاً جوان اولاد
سلیٹم ہونا :	حوالہ نام نہ ہونا، گھبرا جانا	چمچی :	بڑا برتن جو ہاتھ دھونے کے لیے استعمال کیا جاتا ہے
فارنر :	غیر ملکی (Foreigner)	صلی دوام :	عمر قید
فیوڈل لارڈ :	جاگیر دار	والان :	بڑا اور لمبا کمرہ، چھٹی، ہیرا آمدہ
قیلولہ کرنا :	دوپہر کو کھانے کے بعد آرام کرنا	دید و دید :	میل ملاقات
لا ابالی طبیعت :	غیر سنجیدہ مزاج	رؤبکاری :	مقدمے کی پیشی
ہانک رہا تھا :	فضول باتیں کر رہا تھا	زندمان :	قید خانہ
(۵) چار پائی		زہمار :	ہرگز نہیں
آئی سی ایس :	انڈین سول سروس	صاحب فراش :	بیمار، علیل
بیگ بچی :	پوٹلی	عالم آب و گل :	پانی اور مٹی کا جہاں مراد: دنیا
تا ملوث :	پانی پینے کا برتن، گڑوی	فصد :	رگ سے خون نکلوانا
توقف کرنا :	وقفہ کرنا	گریزا پا :	بھاگنے کے لیے تیار، گریزاں
جوشاندہ :	جوش دی ہوئی دوا، کاڑھا	محبس :	قید خانہ، زندان
خوانچہ :	چھابڑی	محل ہے :	جگہ ہے
سمن :	عدالت میں حاضر ہونے کا تحریری حکم	مسموع :	سنا گیا، قبول کیا گیا
شکستہ حال :	پریشان، خستہ حال	مسودات :	مسودہ کی جمع، غیر مطبوعہ نسخے
فکر سخن :	وہ غور فکر جو شعر کہنے کے واسطے ہوتا ہے	مسہل :	قبض دور کرنے والی دوا
		ناتواں :	کمزور، ضعیف

جڑی بڑی ہوتا :	پریشان ہونا، بکھر جانا	کھٹی :	گھوڑے کے پیرے کا زیور
خون کی ہوئی کھیلنا :	حد درجہ قتل و خون ریزی کرنا	کوڑھ :	جدام، برص کی بیماری
دام غارت جائیں :	پیسے ضائع ہوں	لرزش :	کچکی، خوف
دھیرے سے :	آہستہ سے	مارواڑی :	مارواڑ کا رہنے والا
ڈبڈباتی آنکھیں :	آنسو بھری آنکھیں	متانت سے :	سنجیدگی سے
سر دھڑکی بازی لگانا :	جان پر کھیل جانا، خود کو قربان کرنا	مدبرانہ انداز :	تدبر اور دانش مندی کا انداز
سر سہلانا :	سر پر ہاتھ پھیر کر تسلی کی باتیں کرنا	مکدر :	میلہ، آلودہ
نڈھال ہونا :	کمزور ہونا	ملعون :	لعنتی
نیم دیوانگی :	پاگلوں کی سی کیفیت	منہارنی :	ایک شور جہاں ہر شے خریداری کی جاسکتی ہے
(۱۱) نیا قانون		ناک میں دم کرنا :	بہت تنگ کرنا
(۱۲) تاریخ کا کفن			
آتشیں بگولا :	آگ کا بگولا	اڑتی نگاہ :	سرسری نظر
آہنی چھت :	لوہے کی چھت	انواع :	نوع کی جمع، اقسام
ہال کی حصہ :	اوپر کا حصہ	بن مانس :	بندر جو انسان سے مشابہ ہوتا ہے
بیابان :	خود	بھانٹ بھانٹ کے :	طرح طرح کے
بیش تر :	زیادہ تر	تارکول :	سڑکوں پر بچھا یا جانے والا سیاہ سیال مادہ
پیشین گوئی :	کسی واقعے کے ظاہر ہونے سے پہلے خبر دینا	تیس مار خانی دکھانا :	زبردست دھوکا دکھانا
تحریک سرخ پوش :	باچا خان کی تحریک	دُرگت بنانا :	مارنا پیٹنا
تھوٹنی :	کسی جانور کا منہ	رخسہ دانا :	خلل پیدا کرنا
ٹوڈی بچہ :	انگریزوں کا بچہ، چاپوس، خوشامدی	زیر دم :	نشیب و فراز، اتار چڑھاؤ
چشم زون میں :	پلک جھپکنے میں	ٹھہرا :	بدمعاش، لفظ کا
خط ملط کرنا :	گڈمڈ کر دینا	صلیب :	سولی، دار
خیرہ کن :	آنکھوں کو چندھیانے والا، حیرت انگیز	طویل قامت :	دراز قد، قد و قامت میں لمبا
درخشاں و تاباں :	روشن اور چمک دار	عمل دار :	حاکم، عامل
رعونت سے :	تکبر اور غرور سے	فرش گزیر ہونا :	زمین پر گرنا
سوویت اشتراکی نظام :	روس میں رائج سوشلزم کا نظام	فی البدیہہ :	فوراً، بغیر توقف
شدد و متحیر :	حیران ہونا	مترنم انداز :	گانا گانے کی انداز میں
طوعاً و کرہاً :	مجبوراً	نجیف و نزار :	بہت زیادہ کمزور، لاغر
عملی جھکیل :	عملی صورت، عملی شکل	نودارد :	نیا آنے والا
غیر مرئی :	نظر نہ آنے والی	ہلہ بولنا :	حملہ کرنا، چڑھائی کرنا
قیاسات :	اندازے		

(۱۳) اے وادی لولاب

پہیام عالم گیر آزادی :	دنیا بھر کے انسانوں کی آزادی کا پیغام
تاثر آزادی :	جذبہ آزادی کا اثر
تحقیر آزادی :	آزادی کی توہین
تحیر :	حیرت
تعبیر آزادی :	آزادی کے خواب کی عملی صورت
تنویر :	کرن، روشنی
حشر تک :	قیامت تک
ذوقی اثر عمل :	قربانی اور عمل کا ذوق و شوق
رہرو :	مسافر
زیب طاق نسیاں :	مراد ہے نکمر بھلا دیا جانا
سرخی تحریر آزادی :	پروانہ آزادی کی جلی سرخی
غلام ابن غلام :	نسل در نسل غلامی
قدیلین :	شمعیں
کتاب اللہ :	اللہ کی کتاب، قرآن مجید
گردش گردوں :	آسمان کی گردش، مراد: زمانے کی گردش
رج اور غم کی کیفیت سے خالی :	بے سوز
بے صبر، بے چین :	بے تاب
پارہ، مراد: بے قرار، مضطرب :	سیماب
آواز یا شور برپا کرنے والا :	صاحب ہنگامہ
دانائی، ذہانت، تیز فہمی :	فراست
صبح کے وقت کی آہ وزادی، فریاد :	فغانِ سحری
صبح کے پرندے :	مرغانِ سحر
ایک ساز :	مضرب
منحصر :	موقوف
خالص شراب :	مئے ناب
ناپید، بیش قیمت :	نایاب
جگر کو جلانے والی آوازیں :	خوہائے جگر سوز

(۱۴) اودس سے آنے والے پتا

(۱۶) اخلاص

اخلاص :	خلوص، سچی ہمدردی
بہ یک جنبش :	ایک ہی اشارے سے
صیاد :	شکاری
فنا ہونا :	مٹ جانا
گفتار :	گفت گو
گفتہٴ رحمن :	رحمان بابا کا کلام
ہما :	خوش نصیبی کا ایک فرضی پرندہ
ہم دوش :	برابر، شانہ بہ شانہ
دوست، پیارے، یار :	احباب
برسات :	برکھا
چاہت، محبت، خواہش :	چاہ
ایک تیز خوش بودار پودا :	ریحان
متوالا، سرشار، مدہوش، کیف و وجد کے عالم میں :	سر مست
ایک سیدھا لمبا مخروطی شکل کا درخت :	سرو
وطن سے دوری، پردیس :	غرِ بت
فلسطین کا قدیم نام جو حضرت یعقوب اور حضرت یوسف کا وطن تھا :	کنعان
سیاہ اور گہرا بادل :	گھنگھور گھٹا
درخت جن کی شاخیں پاس پاس اور بہت سی ہوں :	گھنیرے

(۱۷) کھڑا ڈنر

اُدھا رکھنا :	خل جانا
اسیرِ حلقہٴ خواباں :	حسینوں کی محبت میں گرفتار
رقیب :	مخالف، دشمن
سہا ہوا :	ڈرا ہوا
چاند، قمر، چاندنی :	مہتاب

(۱۵) آزادی

محفل

شیر بے مہار :	(مجازاً) بے لگام، بے قابو	دہکاتا :	آگ بھڑکاتا
شہید ستم ہائے کم نگاہی :	بے پروائی کے ستم کے مارے ہوئے	شیوہ :	دستور
صف آرا :	لڑائی کے لیے آمادہ	لب لعلیں :	لعل جیسے ہونٹ، سرخ ہونٹ
غریب الدیار :	پروسی، مسافر	(۲۱) غزل: احمد فراز	
فرست ایڈ :	ابتدائی طبی امداد	برپا ہونا :	منعقد ہونا، قائم ہونا
غرغ و مای :	پرنڈے اور مچھلیاں	پابجولاں :	مقید، بیڑیاں پہنے ہوئے (مجازاً) چلنے سے معذور و مجبور
نان کا پارہ :	روٹی کا ٹکڑا	پاس وفا :	وعدے کا خیال کرنا، وفا کا خیال کرنا
نئے :	(کلمہ نئی) نہ نہیں	جاناں :	محبوب، پیارا
(۱۸) غزل: میر تقی میر		ظلمتِ شب :	رات کی سیاہی
آبِ حنفی :	تلوار کی چمک، دھار	مرام :	تعلقات
آبِ گوارا :	لطیف اور خوش ذائقہ پانی	(۲۲) غزل: پروین شاکر	
پٹلی :	آنکھ کا گول سیاہ حصہ	استعارہ :	علم بیان کی ایک اصطلاح، لفظی معنی: مستعار لینا، قرض لینا، عارضی طور سے مانگ لینا
چی کا زبیاں :	دل کا نقصان، مراد: دل ہارنا	بادباں :	وہ پردہ جو ہوا بھرنے یا ہوا کا رخ بدلنے کے لیے کشی یا جہاز پر لگاتے ہیں
چارہ مری :	علراج، ورمال	بنام دل :	دل کے نام پر
چشم :	آنکھ، نظر	بے بسی :	لاچاری
دلبر :	پیارا	پسا ہونا :	ٹھکست کھانا، پیچھے ہٹنا
صیاد :	شکاری	خسارہ :	نقصان
(۱۹) غزل: فراق گورکھ پوری		زومیں :	نشانے پر
ایسوں کا :	اس طرح کے لوگوں کا	زیاں :	نقصان گھانا
ترکِ محبت :	محبت سے کنارہ کشی کرنا	شبہات :	ملتی جلتی صورت
جلوہ گیر ناز :	محبوب کے نظارے اور دیدار کا مقام	شبِ ہجران :	جدائی کی رات
رجش :	ناراضی، کدورت	صف آرا ہونا :	جنگ کے لیے صفیں درست کرنا
سودا :	جنون	مُشتِ خاک :	مُشتی بھر خاک، بے حقیقت چیز، مراد: انسان
ٹھکیبا :	برداشت کرنے والا، صبر کرنے والا	(۲۰) غزل: منیر نیازی	
یگانہ :	سچا دوست، قریبی ساتھی	اکتانا :	بیزار ہونا
		بے چین :	بے قرار

